

သူ့ဘာဝရစ်တော်ဖြစ်ခဲ့လျှင် သင်သည်သူ့ကိုစောင့်မြဲပေးမည်လား

by : Rev. Richard Wurmbrand




410 006
Burmese

သူသာခရစ်တော်ဖြစ်ခဲ့လျှင် သင်သည် သူ့ကို
စောင့်မြဲပေးမည်လား။

*If that were Christ,
Would you give him your blanket ?*

by. Richard Wurmbrand

LOVE IN ACTION MINISTRY



*10,000 copies
January 2004*

အသင်းတော်အတွင်းကန့်သတ်

If That Were Christ

Burmese(Shan) Edition

Copyright 2015 Voice Media

info@VM1.global

Web home: www.VM1.global

All rights reserved. No part of the publication may be reproduced, distributed or transmitted in any form or by any means, including photocopying, recording, or other electronic, or mechanical methods, without the prior written permission of the publisher, except in the case of brief quotations embodied in critical reviews and certain other noncommercial uses permitted by copyright law. For permission requests, email the publisher, addressed “Attention: Permission Coordinator,” at the address above.

This publication **may not be sold, and is for free distribution** only.

သူသာခရစ်တော်ဖြစ်ခဲ့လျှင် သင်သည် သူ့ကို စောင်မြဲပေးမည်လား

‘ငြိမ်သက်ချမ်းသာမှုကင်းမဲ့သော ဤလောကကြီး၌ ငါတို့ဘုရားသခင်
ထာဝရဘုရား၏ ချစ်ခြင်းမေတ္တာတော်နှင့် အမှုတော်မြတ်ဆောင်ရွက်မှုအတွက်
မကြာမီသက်ရောက်လာမည့် ပုံပေါက်သော တစ်ခုတည်းသောသေခြင်း၏
ကြီးမားသောအန္တရာယ်ကို ရင်ဆိုင်ဖို့ထက် သာ၍မွန်မြတ်သော
ငြိမ်သက်ချမ်းသာမှုဟူသည် မရှိပြီ။

St. Franeis Xavier

အကျဉ်းထောင်၏ အခန်းကျဉ်းတစ်ခုထဲ၌
တရုတ်လူမျိုးခရစ်ယာန်နှစ်ဦးတို့သည် အအေးဒဏ်ကြောင့် ခိုက်ခိုက်တုန်လျက်
ရှိနေကြ၏။ တစ်ဦးလျှင် ပါးလှပ်သော စောင်ကပ်ထည်စီသာ ရရှိထားကြ၏။
တစ်ဦးက အခြားတစ်ဦးကို လှမ်းကြည့်လိုက်ရာ ချမ်းလွန်းသဖြင့်
မေးခိုက်ခိုက်တုန်နေသည်ကို တွေ့မြင်လိုက်ရ၏။
“သူသာ ခရစ်တော်ဖြစ်ခဲ့လျှင် သင်သည် သူ့ကို စောင်မြဲပေးမည်လား”ဟူသော
အတွေးတစ်ခုသည် ဝင်ရောက်လာခဲ့၏။ သူသည် ထိုသို့ပင်
လုပ်ဆောင်မည်သာ။ ချက်ချင်းပင် သူသည် မိမိညီအစ်ကို၏ ကိုယ်ပေါ်တွင်
မိမိစောင်ထည်ကို လွှမ်းခြုံပေးလိုက်လေတော့၏။

သူသာခရစ်တော်ဖြစ်ခဲ့လျှင် သင်သည် သူကို စောင်ခြုံပေးမည်လား။

“ခရစ်တော်အတွက် ညှဉ်းပန်းနှိပ်စက်ခံရသူများ”



If that were Christ, would you give him your blanket ?

Richard Wurmbrand



ချစ်ခြင်းမေတ္တာ သာသနာအဖွဲ့. " *Love in Action Ministry* " မှ ထုတ်ဝေခဲ့ပြီးသော စာအုပ်များနှင့်တကွ ယခုထုတ်ဝေသော *If that were Christ, Would you give Him your blanket?* စာအုပ်ကို ထုတ်လုပ်ရာ၌ အဘက်ဘက် မှ ကူညီဆောင်ရွက်ကြသော Rev. Mang Al, Pu Chawn Kio နှင့် Miss Mandy Ni Hlei Sung တို့အား အထူးကျေးဇူးတင်ရှိပါသည်။

အလွန်ကောင်းမွန်သောစာအုပ်ထဲ၌ လူတစ်ဦးတစ်ယောက်၏နာမည် ထည့်သွင်းဖော်ပြခြင်းသည် ထိုသူ၏ အသက်ထင်ရှားရှိနေစဉ်အတွင်း အလွန် မွန်မြတ်သော ကဗျည်းစာတင်ခြင်းတစ်ရပ် ဖြစ်ပေသည်။ သို့ဖြစ်၍ အထက် ဖော်ပြပါ ဝိုင်းဝန်းကူညီသူလုပ်ဖော်ကိုင်ဖက်များနှင့်တကွ မွန်မြတ်သော ကဗျည်း စာတစ်ရပ်ကို ဤစာအုပ်ဖြင့် တင်လိုက်ခြင်းဖြစ်ပေသည်။

ဘုရားသခင် ဘိသိတ်သွန်းလောင်းခြင်းခံရသည့် မွန်မြတ်သော စာအုပ် ဟူမူကား၊ အိမ်သာအတွင်း၌ပင်လျှင် ဘုရားသခင်၏ မွန်မြတ်သော သတင်းကောင်း ကို ဟောကြားလျက်ရှိပေသည်။ ဤစာအုပ်ဖတ်ရှုသူအပေါင်းတို့လည်း ခရစ်တော် ၏ အားသစ်လောင်းခြင်းဖြင့် တူညီသော ချစ်ခြင်းမေတ္တာနှင့်တကွ ကိုယ်တော်၏ အမှုကို ကြိုးပမ်းဆောင်ရွက်ကြပါစို့လို့ ဆန္ဒပြုအပ်ပေသည်။

ပွန်ရှမ်လျန်း

မာတိကာ

စဉ်	အကြောင်းအရာ	စာမျက်နှာ
၁။ အခန်း (၁)	မြေအောက်အသင်းတော်၏ ၁၀ အသက်တာထဲ၌ အဖြစ်အပျက်တစိုင်းတစ	၁
၂။ အခန်း (၂)	လျှို့ဝှက်အသင်းတော်	၃၁
၃။ အခန်း (၃)	တကယ့်အဖြစ်အပျက်များ (မှတ်တမ်းဝင်တကယ့်အဖြစ်အပျက်များသာ)	၄၄
၄။ အခန်း (၄)	ရုရှားနိုင်ငံ၏ ဂေါလဂါထာ	၅၃
၅။ အခန်း (၅)	ဆိုဗီယက်ပြည်ထောင်စု၌ မည်၍မည်မျှသောခရစ်ယာန်တို့သည် ဆုံးပါးကွယ်ပျောက်ခဲ့ကြပါသနည်း	၆၅
၆။ အခန်း (၆)	အကျဉ်းထောင်အုပ်ချုပ်ပုံ အုပ်ချုပ်နည်း	၇၃
၇။ အခန်း (၇)	တရုတ်နီ	၇၈
၈။ အခန်း (၈)	ညသန်းခေါင်ယံ၌ရှိသော ခရစ်ယာန်အသင်းတော်	၈၆
၉။ အခန်း (၉)	ရိုမီနီအာ - လစ်ဘရယ် (လ်) ကွန်မြူနစ်နိုင်ငံ	၉၁
၁၀။ အခန်း (၁၀)	လုံးလုံးလျားလျား ညှဉ်းပန်းနှိပ်စက်ခြင်း	၉၇

စဉ်

အကြောင်းအရာ

စာမျက်နှာ

- ၁၁။ အခန်း (၁၁) ညသန်းခေါင်ယံ၌ လှပစွာထွန်းလင်းခြင်း ၁၁၂
- ၁၂။ အခန်း (၁၂) အာဖရိက၌ ခရစ်ယာန်တို့အား
ညှဉ်းပန်းနှိပ်စက်ခြင်း ၁၂၀
- ၁၃။ အခန်း (၁၃) ကွန်မြူနစ်ဝါဒနှင့်စပ်ဆိုင်၍ လွတ်လပ်သော ၁၂၅
ကမ္ဘာ၌ရှိသည့် အသင်းတော်၏
စိတ်နေသဘောထား
- ၁၄။ အခန်း (၁၄) ကျွန်ုပ်တို့ မလုပ်သင့်သောအရာ ၁၃၀
- ၁၅။ အခန်း (၁၅) ဘာလုပ်နိုင်သနည်း ၁၃၆
- ၁၆။ အခန်း (၁၆) စာပေလုပ်ငန်းလိုအပ်မှု ၁၄၃
- ၁၇။ အခန်း (၁၇) ဝမ်းမြောက်ဖွယ်သတင်းကို အသံလွှင့်ခြင်း ၁၄၇
- ၁၈။ အခန်း (၁၈) မြေအောက်သင်းအုပ်ဆရာများနှင့် ၁၅၀
ခရစ်ယာန်မာတုရတို့၏
မိသားစုများအား ကူညီမစခြင်း
- ၁၉။ အခန်း (၁၉) အများဆုံး မကြာခဏ ဝေဖန်ပြစ်တင်မှုများ ၁၅၅
အတွက်အဖြေ
- ၂၀။ အခန်း (၂၀) ကျွန်ုပ်၏ နောက်ဆုံးစကား ၁၆၉

အခန်း (၁)

မြေအောက်အသင်းတော်၏ ဘဝအသက်တာထဲ၌ အဖြစ်အပျက်တပိုင်းတစ

မြောက်ကိုးရီးယား၌ရှိသော အနည်းငယ်သော အလုပ်သမားများသည် သာလျှင် အားလပ်သောရက်ရှိကြပါသည်။ သူတို့သည် ဇန်နဝါရီလ (၁)ရက်နေ့မှ စ၍ ဒီဇင်ဘာလ (၃၁)ရက်ထိ အလုပ်လုပ်ကြရပါသည်။ တော်လှန်ရေးနှင့်ဆိုင်သော ပွဲတော်ကြီးများကို ထုတ်လုပ်မှုတိုးပွားလာခြင်းအားဖြင့် ကျင်းပခဲ့ကြပါသည်။ သင်သည် နာမကျန်းဖြစ်သောအခါမှသာလျှင် အိမ်၌ အနားယူနေနိုင်ပါသည်။

ကြီးမားသော ကျောက်မီးသွေးခြံဝင်းတစ်ခုအတွင်း၌ အလုပ်သမား ၄၀,၀၀၀ ရှိသည်အနက် တနင်္ဂနွေနေ့ရက်များ၌ အစဉ်သဖြင့် လူ ၁,၂၀၀ တို့သည် ဖျားနာခြင်းရှိကြောင်း အစီရင်ခံခြင်းကို လေ့လာစစ်ဆေးမိခဲ့ကြပါသည်။ အာဏာပိုင်များတို့သည် မယုံသင်္ကာရှိလာခဲ့ကြပါသည်။ ထိုသူတို့သည် မိမိတို့ကိုယ်ပိုင် နေအိမ်များ သို့မဟုတ် ကောင်းသော ရာသီဥတုရှိစဉ်အတွင်း သစ်တောများထဲ၌ အတူတကွ စုဝေးလျက်ရှိနေခဲ့ကြသည်ကို သူတို့ရှာဖွေတွေ့မြင်ခဲ့ကြရပါသည်။ သူတို့၏ သင်းအုပ်ဆရာသည် ဓမ္မတေးသီချင်းတစ်ပုဒ်ကို ကြေညာပေးပါသည်။ သို့ရာတွင် မည်သူကမျှ သီဆိုခြင်းမပြုကြပါ။ ဓမ္မတေးသီဆိုသံကြားမိပါက အန္တရာယ်မှာ အလွန်ကြီးမားလှပါသည်။ သူတို့သည် လက်ဖြင့် ရေးသားပြီးဖြစ်သော ဓမ္မတေးသီချင်းများမှ သီချင်းများကို အသီးသီးကိုင်ဆောင်လျက် တစ်ချိန်တည်းမှာပင် တိတ်ဆိတ်စွာဖြင့် ဖတ်ရှုနေကြရပါသည်။ ထို့နောက် သူတို့သည် အလွန်တိတ်ဆိတ်ငြိမ်သက်စွာဖြင့် မည်သည့်အသံကိုမျှ မပြုဝံ့ကြပဲ ဆုတောင်းပဌနာပြုခဲ့ကြပါသည်။ သင်းအုပ်ဆရာသည် သမ္မာကျမ်းစာမှ ကျမ်းချက်အနည်းငယ်တို့ကို ဖတ်ကြားကာ အုပ်စုငယ်များသို့ လူစုကွဲပြီးနောက် သူတို့အားလုံး တိတ်ဆိတ်စွာဖြင့် စဉ်းစားတွေးတောဆင်ခြင်စရာများကို အလွန်တိုတိုတုတ်တုတ်ဖြင့် တိုက်တွန်းနှိုးဆော်ခြင်းကို ပေးရပါသည်။ ဘေးပတ်ဝန်းကျင်ကို အသေအချာ အကဲခတ်

လေ့လာပြီး မည်သူကမျှ သူတို့အား မမြင်ကြောင်း သေချာမှသာ ထိုသို့ ပြုခဲ့ကြရပါသည်။

လေးဆယ့်ငါးဦးသော ခရစ်ယာန်တို့အား ဤခရစ်ယာန်အုပ်စုကို ခေါင်းဆောင်မှုပြုသောသူများအဖြစ် ထင်မြင်ယူဆခြင်းခံရကာ သေနတ်ဖြင့် ပစ်သတ်ခြင်းကို ခံခဲ့ကြရပြီးဖြစ်ပါသည်။ အခြားသောသူတို့၏ ကံကြမ္မာကို ကျွန်ုပ်တို့ မသိကြပါချေ။

ဤအရာမှာ မည်သည့်အရာဖြစ်ပါသနည်း။ မြေအောက်အသင်းတော်၌ ရှိသော အဖြစ်ပျက်မြင်ကွင်းတစ်ခုဖြစ်ပါသည်။ ဤအရာသည် ၁၉၆၉ ခုနှစ်တွင် ဖြစ်ပေါ်လာခဲ့ပါသည်။

သိက္ခာတော်ရဆရာ ဖေင့်ချွန် (Rev. Fang - Cheng) သည် ထောင်ထဲ၌ ရှိနေပါသည်။ သူသည် ညဉ့်ပန်းနှိပ်စက်ခြင်းကို ခံခဲ့ရပြီးဖြစ်ပါသည်။ သို့သော်လည်း ခရစ်တော်၌ သူ၏ညီအစ်ကိုမောင်နှမများပေါ်၌ သစ္စာဖောက်ခြင်းမပြုခဲ့ပါ။

တစ်နေ့သောအခါ သူသည် စုံစမ်းစစ်ဆေးရေးအရာရှိထံသို့ ခေါ်ဆောင်သွားခြင်းကို ခံရပါသည်။ အခန်း၏ ထောင့်တစ်နေရာ၌ စုတ်ပြတ်သော အဝတ်အစားအစုအပုံတစ်ခုကို သူတွေ့မြင်ပြီး သံကြိုးများဖြင့် ချည်နှောင်ခြင်းကြောင့် တတောက်တောက် တကျောက်ကျောက်မြည်သံကိုကြားရပါသည်။ ပုံရိပ်မှာ ပို၍ ရှင်းလင်းထင်ရှားလာပါသည်။ ထိုသူမှာ သူ၏ မိခင်ဖြစ်ပါလေ၏။ သို့ရာတွင် သူမသည် ယခင်၌ ဖြူသောဆံပင်မရှိခဲ့ပါ။ ယခုတွင်မူ သူမဆံပင်များ ဖြူဖွေး၍နေပါပြီ။ သူမ၏ မျက်နှာမှာ နောက်ချေးပြာရောင်ရှိနေပါ၏။ သူမသည်လည်း ရေထဲတွင် စိမ်ခြင်း၊ မီးမြှိုက်ခြင်း စသည့် အမျိုးမျိုးသောခက်ခဲကြမ်းတမ်းသည့် စမ်းသပ်ခြင်းကို ကျော်ဖြတ်လာရကြောင်း မြင်နိုင်ပါသည်။

ကွန်မြူနစ်တစ်ဦးသည် ချန် Cheung “သင်တို့ ခရစ်ယာန်တို့သည် ဘုရားသခင်အားဖြင့် ပေးထားသော ပညတ်တော်ဆယ်ပါးရှိကြောင်းကို ငါ ကြားခဲ့ပါသည်။ ထိုပညတ်တရားကို စုံလင်စွာလိုက်နာရန် သင်တို့ ကြိုးစားအားထုတ်နေရပါသည်။ ထိုတရားများကို ငါလည်း စိတ်ဝင်စားစွာသိချင်ပါသည်။ သင်သည် ထိုတရားများကို အလွတ်ပြန်ဆိုပေါ်နိုင်မည်လော။

ချွန် Cheng ၏ စိတ်နှလုံး၌ ကြောက်မက်ဖွယ်ကောင်းသော အခြေအနေ သို့ ရောက်ရှိနေပါသည်။ သို့သော်လည်း ဘုရားသခင်၏ ပညတ်တော်ကို လျစ်လျူ မရှု ဟောပြောရသော အခွင့်ထူးကို ရရှိနေပါသေး၏။ “မိဘကို ရိုသေစွာပြုလော” ဟူသော ပညတ်တရားသို့တိုင်အောင် သူသည် ပညတ်တော်များကို တစ်ပါးပြီး တစ်ပါး ရေရွတ်လာခဲ့ပါသည်။ “မိဘကို ရိုသေစွာပြုလော” ဟူသော ပညတ်တရား သို့ရောက်သောအခါ သူသည် ကြားဖြတ်ဝင်စွပ်ခြင်းကို ခံရပါသည်။ ကွန်မြူနစ် သမားက သူ့အား “Cheng သင်သည် မိခင်အား ရိုသေစွာပြုရသော အခွင့်အရေး ကို ငါပေးမည်။ သူမသည် ဤနေရာ၌ သံကြိုးများဖြင့် ချည်နှောင်ခြင်းဒုက္ခဝေဒနာ ကို ခံစားနေရပါသည်။ ယုံကြည်ခြင်း၌ သင်၏ ညီအစ်ကိုမောင်နှမများသည် အဘယ်မှာရှိနေကြသည်ကို ငါတို့အား ပြောပြပေးပါ။ သို့ပြုလျှင် သင်နှင့် သင်၏ မိခင်သည် ယနေ့ည၌ပင် လွတ်မြောက်သွားမည်ဖြစ်ကြောင်းကို ငါကတိပေးပါ တယ်။ သင်သည်လည်း မိခင်အား ရိုသေစွာ ပြုစုရသောအခွင့်ကို ရရှိနိုင်ပါလိမ့် မည်ဖြစ်၏။ သင်သည် ဘုရားသခင်၏ ပညတ်တရားကို ပြည့်စုံစေခြင်းငှာ သူ့ကို အမှန်စင်စစ် သင်ယုံကြည်သည် မယုံကြည်သည်ကို ယခုငါမြင်ချင်တယ်” ဟု ဆိုလာပါသည်။

ဤနေရာ၌ ဆုံးဖြတ်ချက်တစ်ခုချဖို့ရန် မလွယ်ကူပါ။

ချွန် Cheng သည် မိခင်ထံသို့ မျက်နှာလှည့်ကာ “အမေ၊ ကျွန်ုပ်ဘာလုပ် ရမည်နည်း” ဟုမေးရာ မိခင်ကလည်း “ခရစ်တော်နှင့် သူ၏ သန့်ရှင်းသော အသင်း တော်ကို ချစ်ရမည်အကြောင်း သင့်အား ငယ်ရွယ်စဉ်ကလေးဘဝကပင် ငါ သွန်သင်လာခဲ့ပြီမဟုတ်လား။ အမေ့ဒုက္ခဝေဒနာ ခံစားခြင်းတို့အတွက် စိတ် မကောင်းမဖြစ်ပါနှင့်။ ကယ်တင်ရှင်နှင့် သူ၏ အားနည်းသော ညီအစ်ကိုများပေါ်၌ သစ္စာရှိရှိ ရပ်နေဖို့ရန် ကြိုးစားရန်ရှာပါ။ အကယ်၍ သင်သည် သူတို့အပေါ်၌ သစ္စာဖောက်ပါက အမေသား လုံးဝမဟုတ်တော့ဘူး” ဟု ပြန်၍ပြောလာပါသည်။

ဤအချိန်မှာ Fang-Cheng သည် သူ၏မိခင်ကို နောက်ဆုံးအကြိမ် မြင်ရ ခြင်းဖြစ်ပါတော့သည်။ သူမသည် ညှဉ်းပန်းနှိပ်စက်ခြင်းဒဏ်ကြောင့် အသက် သေဆုံးရခြင်းဖြစ်ပါသည်။

ဤအရာသည် အဘယ်အရာဖြစ်ပါသနည်း။ မြေအောက်အသင်းတော်၏ ဘဝအသက်တာ အဖြစ်အပျက် မြင်ကွင်းတစ်ခုဖြစ်ပါသည်။ လျှို့ဝှက်သော ရဲ အရာရှိတစ်ဦးသည် သင်းအုပ်ဆရာတစ်ပါး၏ ကျမ်းစာလေ့လာခြင်းအခန်းထဲ၌ ထိုင်နေပါသည်။ ကွန်မြူနစ်သမားသည် အလွန်ရည်မှန်လှပါသည်။ သူသည် သင်းအုပ်ဆရာအား လျှို့ဝှက်သော ရဲဌာနအတွက် သူလျှို့ဝှက်ဦးဖြစ်လာရန် မေးမြန်းစည်းရုံးနေပါသည်။ ဖလှံခြင်းအနေဖြင့် သူသည် မိမိကြိုက်နှစ်သက်သလို ဟောပြောနိုင်ပါသည်။ “ထို့နောက် သင်သိတယ်မဟုတ်လား။ ငါတို့သည် ယနေ့ အသင်းတော်ထဲ၌ ဆိုရိုးစကားတစ်ခုရှိပါသည်။ သင်သည် bishop တစ်ဦးဖြစ်လာရန် ငါတို့ ကူညီပေးနိုင်ပါသည်။” သင်းအုပ်ဆရာသည် ငြင်းဆိုလေ၏။

ဤသည်မှာ စနေနေ့တစ်နေ့၏ မွန်းလွဲပိုင်းအချိန်ဖြစ်ပါသည်။ ကွန်မြူနစ် သမားသည် အသာလေးထွက်ခွာသွားလေသည်။ သူသည် တံခါးဝသို့ရောက်သော အခါ “ငါသည် တိကျသော အဖြေအတွက် တနင်္လာနေ့ပြန်လာမည်။ ထိုအတွက် သင်လေးလေးနက်နက် စဉ်းစားဆုံးဖြတ်ပါ။ စကားမစပ် သင်၏ အသင်းသူ အသင်း သားတို့သည် သင့်အား သန့်ရှင်းသူတစ်ဦးအနေဖြင့် မြင်နေကြပါသည်။ သို့ရာ တွင် သင်သည် ဗက်တီ Betty နှင့် ပွေ့ဖတ်သည့် ချစ်ကြိုက်ရေးကိစ္စကို သတိရ မှာပါ။ ထိုအမှုဟာ ကြာပါပြီ။ သင်သည် သူမနှင့်ပွေ့ဖတ်သည် ဓာတ်ပုံတစ်ပုံ ငါတို့၌ ရှိပါသည်။ သင်သည် အလွန်ပင် မဆင်ခြင် လက်လွှတ်စပယ်ဖြစ်ခဲ့ပါသည်။ အကယ်၍ သင်၏ အသင်းသူ၊ အသင်းသားများသည် ထိုဇာတ်လမ်းကို သိရှိခဲ့ ကြပါက သင်ကိစ္စပြီးပြီပေါ့။ ငါသည် သင့်အတွက် အကောင်းဆုံးဖြစ်ဖို့ ဆန္ဒပြုပါ တယ်။ ငါတို့၏ အကြံပေးချက်ကို လက်ခံခြင်းဟာ သာ၍ ကောင်းမွန်ပါမည်။ မည်သို့ပင်ဖြစ်စေ အလွန်မင်္ဂလာရှိသော တနင်္ဂနွေနေ့ကို ရရှိနိုင်ပါစေလို့ နှုတ်ဆက် ပါတယ်” ဟု ပြောဆိုသွားပါသည်။

တနင်္ဂနွေနေ့ နံနက်၌ သင်းအုပ်ဆရာသည် ပလ္လင်ပေါ်မှနေ၍ မိန်းကလေး ၏ နာမည်ကို ချန်လှန်ထားကာ သူ၏ ချစ်ရေးကြိုက်ရေးအကြောင်းကိစ္စကို ပြောပြ လေသည်။ သူက “ငါတို့အားလုံးမှာ အပြစ်ကျူးလွန်သောသူများ ဖြစ်ကြပါသည်။ သင်းအုပ်ဆရာများမှစ၍ သာမန်သင်းသူသင်းသားများအားလုံးတို့သည် အပြစ်

ရှိသောသူများဖြစ်ကြပါသည်။ ကျွန်တော်လည်း မှားယွင်းခဲ့ပါသည်။ လျှို့ဝှက်သော
ရဲဌာနသည် ဤအမှားအယွင်းကို သင်တို့အား ဖော်ထုတ်ခြင်းဖြင့် ဂုဏ်အသရေ
ပျက်စေရန် အကြပ်ကိုင်နေပါသည်။ သင်တို့သည် ကျွန်တော့်အား ပြည့်တန်ဆာမ
နှင့် ပေါင်းဖက်သည်ဟူသော ဝေဖန်ရှုတ်ချခြင်း အရှက်ကိုသာ ကျွန်တော် သာ၍
နှစ်သက်ပါသည်။ ဘုရားသခင်သည် အပြစ်လွှတ်ပေးတော်မူပါစေသော။ ကျွန်
တော်သည် ယုဒကဲ့သို့ဖြစ်ရန် အလိုမရှိပါ။ ကျွန်တော် လွန်ကျူးသောအမှားသည်
လုံလောက်လှပါပြီ။ ကျန်သောအပိုင်းမှာတော့ ကျွန်တော်သည် သင်တို့၏ သင်းအုပ်
ဆရာအရာ၌ ဆက်၍ ရှိနေမည် သို့မဟုတ် နှုတ်ထွက်မည့်အရေးမှာ သင်တို့၏
အဆုံးအဖြတ်ပေါ်၌သာ တည်နေပါသည်”ဟု သူပြောဆိုသွားပါသည်။

သူသည် တရားပလ္လင်ပေါ်မှ ဆင်းလာသောအခါ လူစု၊ လူအုပ်ကြီးသည်
သူ၏ ဘေးပတ်လည်၌ ဝိုင်းအုံလာကြ၏။ သူတို့သည် မျက်ရည်များ ယိုဖိတ်
ကျဆင်းလျက် “ငါတို့ကို စွန့်ပစ်၍ မသွားပါနှင့်။ ငါတို့သည် သင့်ထက်သာ၍
ကောင်းမွန်သောသူများမဟုတ်ကြပါ။ ယခုတွင် သင်သည် သင်းအုပ်ဆရာများထဲမှ
အကောင်းဆုံးသော သင်းအုပ်ဆရာတစ်ပါး ဖြစ်ပါလိမ့်မည်”ဟု ဆိုလာကြပါသည်။

တနင်္လာနေ့၌ ကွန်မြူနစ်သမားသည် ပြန်လာသောအခါ သင်းအုပ်ဆရာ
က “သင်သွား၍ ကျွန်တော်ပြုခဲ့သည့်အတိုင်း အပြစ်ပေးပါ”ဟု ပြောလိုက်လေ
သည်။ အမှားသိစေရန် ကြေညာခြင်းသည် သူ့အား ဂုဏ်အသရေပျက်ခြင်း မဖြစ်
စေပါ။ လူတိုင်းတို့က “ဤအဖြစ်အပျက်ကို ငါတို့ သိကြပါတယ်။ သူကိုယ်တိုင်
ငါတို့အား ဖွင့်ပြောခဲ့ပြီးပြီ။ ငါတို့လည်း သူ့အား ခွင့်လွှတ်ကြပါတယ်”ဟု တုန့်ပြန်
ကြကုန်၏။

ထိုသို့ များမကြာမှီ သင်းအုပ်ဆရာသည် အကျဉ်းထောင်ထဲသို့ ပို့ခြင်း
ခံရပါသည်။ သို့ရာတွင် ထိုအရာမှာ ပွဲတော်တစ်ခုသို့သွားရသည့်ပမာ ဖြစ်ရပါသည်။

ဤအရာမှာ အဘယ်အရာနည်း။ မြေအောက်အသင်းတော်၏ ဘဝဖြစ်စဉ်
ရှုမြင်ကွင်းတစ်ခု ဖြစ်ပါသည်။

ခရစ်ယာန်တစ်ဦးသည် အကျဉ်းထောင်ထဲမှပြန်၍ လွတ်မြောက်လာခဲ့
ပါသည်။ သူသည် လယ်သမားတစ်ဦးဖြစ်ပါသည်။ သူသည် လယ်ကွင်းပြင်သို့ သွား၍

ဆုတောင်းသည်မှာ “ဘုရားသခင်သည် ကျွန်တော့်အား စုံလင်စေတော်မူပါ” ဟူ၍ဖြစ်ပါသည်။ အတွင်းပိုင်းမှလာသော အဖြေပေးသည့်အသံမှာ “သင်သည် စုံလင်ခြင်းသို့ရောက်ရှိရန် အကျဉ်းထောင်သို့ ပြန်သွားဖို့ အဆင်သင့်ပြင်ဆင် နေပြီလား” ဟူ၍ ဖြစ်ပါ၏။ သူသည် ကျုံ့၍ ဆုတ်သွားရပါ၏။ သူသည် အလွန် ပြင်းထန်စွာ ခံစားခဲ့ပြီးဖြစ်ပါသည်။ ထိုအမှုမှလွဲ၍ အခြားတစ်ခုခုဖြစ်နိုင်မှာလား ဘုရားသခင်” ဟူ၍ တုန့်ပြန်ပါသည်။ အတွင်းပိုင်းမှလာသော အသံကား “ထိုသို့ ဖြစ်လျှင် စုံလင်ခြင်းသို့ရောက်ဖို့ရန် တောင်းဆိုခြင်းကို မပြုပါနှင့်” ဟူ၍ဖြစ်၏။

အတွင်းပိုင်း၌ ကြာမြင့်စွာသော ရုန်းကန်အားထုတ်ခြင်းက လိုက်ပါလာ ပါသည်။ နောက်ဆုံး၌ ခရစ်ယာန်သည် လိုက်လျော အလျော့ပေးလိုက်လေသည်။ “မည်သို့သော အဖိုးအခကို ပေးရပါစေ၊ ကျွန်တော့်အား စုံလင်စေတော်မူပါ” ဟု သူ ဆုတောင်းလေသည်။ သူသည် များမကြာမှီ ဖမ်းဆီးချုပ်နှောင်ခြင်းကို ခံရ ပြန်၍ တစ်ကိုယ်တည်း အထီးကျန်ဘဝဖြင့် အကျဉ်းချထားခြင်းကို ခံရလေသည်။ သူသည် ထိုနေရာ၌ အချိန်ကာလကြာမြင့်စွာ ဖြတ်သန်းလာခဲ့ရပါသည်။ ရိုက်ပုတ် ထုနှက်ခြင်း၊ ဆာလောင်မွတ်သိပ်ခြင်း၊ နေရောင်မရရှိခြင်း၊ ဖတ်စရာ ဘာမျှ မရှိ ခြင်း စသည်များ ကြုံခဲ့ရပါသည်။ သူဖြတ်ကျော်လာခဲ့သော အချိန်များသည် သူနှင့် အတူ အကျဉ်းချထားခြင်းခံရသူများနှင့် အချက်ပြသော စကားဝှက်များဖြင့်သာ ဆက်သွယ်မှုကို ပြုခဲ့ရပါသည်။ တစ်နေ့သောအခါ သူသည် အသစ်သော အကျဉ်း သားတစ်ဦးနှင့် နီးကပ်လာပါသည်။ သူ၏နာမည်ကို မေးပါသည်။ ထိုနာမည်မှာ သူ့ကိုယ်ပိုင်နာမည်အတိုင်းဖြစ်ပါသည်။ ထိုသူမှာ သူ၏သားဖြစ်ပါသည်။ အာဇာနည် ပီသသော ဖခင်၏ ပုံသက်သေအားဖြင့် အားပေးတိုက်တွန်းနှိုးဆော်ခြင်းကို ခံရ သည်ဖြစ်၍ သားသည်လည်း လက်ဝါးကပ်တိုင်လမ်းဖြင့် လျှောက်လှမ်းလာခဲ့ရာ ထောင်ထဲသို့ ရောက်ရှိလာပါသည်။ ဖခင်သည် သားတစ်ယောက်အနေဖြင့် ယုံကြည်ခြင်းကို ဝန်ခံရသော အခွင့်အရေးကို သူ့အား မေးတော်မူသောကြောင့် ဘုရားသခင်အား ကျေးဇူးတင်ချီးမွမ်းပါသည်။ စုံလင်ခြင်းသို့ လျှောက်လှမ်းရာ လမ်းပေါ်၌ မှတ်သားဖွယ်ထင်ရှားသော ခြေလှမ်းတစ်ခုဖြစ်ပါသည်။

ဤအရာသည် မည်သည့်အရာဖြစ်ပါသနည်း။ ရုရှနှစ်ခြင်းဌာနမှ ထုတ်

ဝေသော လျှို့ဝှက်မဂ္ဂဇင်း (The Herald of Salvation - ကယ်တင်ခြင်းတမန်) ဝဲစနစ် စပေန်စ်အာ Vestnik Spasenia မှ သတင်းပေးပို့ချက်အရ မြေအောက် အသင်းတော်၏ ဘဝအသက်တာဖြစ်ပျက်စဉ် ရှုမြင်ကွင်းတစ်ခု ဖြစ်ပါသည်။

ဆိုဗီယက်စံကိုင်းအာဆီအဲလ်လုရုရှား၏ (၁၅)ရက်၊ သြဂုတ်လ ၁၉၆၇ ခုနှစ်၌ ဆိုထားသည်မှာ “အူဝက် နှစ်ခြင်း ဧဝဂေလီ ခရစ်ယာန်အသင်းတော်၏ မသိမိုက်မဲသော အယူသည်းသမားတို့သည် ဧရိယာနယ်ပယ်အတွင်း၌ မိမိတို့၏ ပိုက်တွန်ကို ယက်လုပ်ကြပါသည်။ သူတို့သည် လူတို့အား ပြောင်းလဲစေ၍ တိုင်းပြည်နှင့် ဧဝဂေလီနှင့်ဆိုင်သော အယူဝါဒ စည်းမျဉ်းစည်းစနစ်ကို တည်ထောင်ဖို့ရန် ကလေးသူငယ်များအား ဘာသာရေး သွန်သင်ခြင်းများကို သွင်းပေးကြရန် နှင့် ဘာသာရေးကိုဆန့်ကျင်သော ဝါဒဖြန့်ခြင်းကို ဖျက်သိမ်းရန် စသည်ဖြင့် စိတ်ပိုင်းဖြတ်ခဲ့ကြပါသည်။ သူတို့က လူတိုင်းတို့သည် မိမိတို့၏ ကယ်တင်ခြင်းကို လူသစ်သိမ်းသွင်းခြင်းကို သွက်လတ်ဖျတ်လတ်စွာ လုပ်ဆောင်ခြင်းဖြင့် အရယူကြကာ အခြားသောသူတို့အား ခရစ်တော်ထံသို့ ပို့ဆောင်ပေးကြရန် တိုက်တွန်းနှိုးဆော်ကြလေသည်။”

မော်စကိုပုံနှိပ်တိုက် ဇစ်နာနီ Znanie ပုံနှိပ်ထုတ်ဝေခြင်းမှ ကွန်မြူနစ်တစ်ဦးဖြစ်သော အေးဆစ်မာရို A. Shamara ရေးသားပြုစုသည့် “သင့်မြတ် ညီညွတ်ခြင်းမရှိ၊ ပြန်၍ ပေါင်းစပ်ခြင်းငှာ မစွမ်းနိုင်ခြင်း”ဟူသော စာအုပ်အမည်ဖြင့် မကြာသေးမှီက ဖြန့်ဝေခဲ့ပါသည်။ ထိုစာအုပ်သည် ခရစ်ယာန်တို့အား ဆန့်ကျင်သော ခြိမ်းခြောက်သံများဖြစ်ပါသည်။ သို့ရာတွင် တစ်ချိန်တည်းမှာပင် သူတို့ဖော်ထုတ်သည်မှာ “တရားဟောဆရာများ၊ ဘာသာရေး၌ သွက်လတ်ဖျတ်လတ်စွာ လှုပ်ရှားသယ်ဆောင်လာသူများတို့၊ သင်တို့သည် အမျိုးမျိုးသောပုံစံများအားလုံးဖြင့် အသင်းတော်များ သို့မဟုတ် ဂိုဏ်းဂဏများထဲ၌ ရယ်မောခြင်းမပြုကြနှင့်။ ရယ်စရာဟာသမပြုကြနှင့်။ သူတို့သည် လှုပ်ရှားမှုကို ပြုကြ၏။ သူတို့သည် နေနှင့် ညမရွှေ့စင် အလုပ်လုပ်ကြ၏။ သူတို့သည် ဘစ်-စတေးရှင်းများနှင့် ဆေးရုံလူနာဆောင်များစသည့် နေရာတိုင်း၌ ဟောပြောကြ၏။ သူတို့သည် ဇာတ်နိမ့်သူများ၊ စိတ်လေလွင့်သူများ သို့မဟုတ် ဂိုဏ်းဂဏစွဲကြီး၍ အမြင်ကျဉ်းမြောင်းသော

လူသစ်များအား အသင်းသူအသင်းသားများထဲမှ ရှာဖွေလျက်ရှိကြပါသည်။ သူတို့သည် ထိုကဲ့သို့သောသူများကို နေရာတိုင်း၌ ရှာဖွေနေကြပါသည်။ သူတို့သည် မျက်နှာမသာမယာရှိသော လမ်းမကြီးပေါ်ရှိ အမည်မသိသူများကိုလည်း ရပ်စေကြပါသည်။ သူတို့သည် လမ်းလွဲသွားသောသိုးများကိုလည်း နေ့ညမပြတ် ရှာဖွေကြပါသည်။ “အကျင့်မပါသော ယုံကြည်ခြင်းသည် အသေဖြစ်သည်”ဟု သူတို့ဆိုကြပါသည်။ အဦးဆုံးဆောင်ရွက်ခြင်းသည် ဘုရားသခင်အား နှစ်သက်တော်မူစေရန်ဖြစ်ပါသည်။ ထိုအရာမှာ သူ့အား ချီးမြှောက်စေသောအရာများ ဖြစ်ပါသည်။ သူတို့ဆင်ခြင်သည်မှာ “လူကို များသောတံငါ”ဖြစ်ကြရန် ဖြစ်ပါသည်။ အသင်းတော်ထဲ၌ရှိသော ဇာတ်နိမ့်သူများနှင့် ဂိုဏ်းဂဏစွဲကြီး၍ အမြင်ကျဉ်းမြောင်းသော အုပ်စုများမှ အသစ်သော နောက်လိုက်သူများအား ဆွဲဆောင်သော အရာများကို ဆင်ခြင်တွေးမိနေကြပါသည်။ အကယ်၍ ညွှန်ပေးသော ဘာသာရေးတရားဟောဆရာများနှင့် စစ်သားများကို သိမ်းသွင်းရန် ကြိုးပမ်းအားထုတ်သော သူများသည် သူတို့နှင့်အတူ အလုပ်လုပ်သောသူများ၊ သူတို့နှင့်အတူ မြို့၊ ရွာများ၌နေထိုင်သောသူများ၊ လမ်းမကြီးပေါ်၌ သူတို့တွေ့ဆုံသောသူများတို့ကြား၌ ဝိညာဉ်များခြင်း အခါအခွင့်ကို လက်လွှတ်ဆုံးရှုံးခြင်း မခံရ။ သူတို့သည် မိမိတို့၏ သားသမီးများ၊ ဆွေမျိုးများနှင့် အသိမိတ်ဆွေများ၌ရှိသော သားသမီးများအား ဘာသာရေးဆိုင်ရာ ယုံကြည်ခြင်းကို ခပ်သိမ်းသောအရာတို့၌ အသေအချာပြည့်စုံရန် သူတို့လုပ်ဆောင်ကြပါသည်။”

ထိုကဲ့သို့ သစ္စာရှိသော သင်းအုပ်ဆရာများသည် အဘယ်မှာ ရှိကြပါသနည်း။ စိတ်အားထက်သန်သော ဤခရစ်ယာန်များသည် အဘယ်မှာ ရှိကြပါသနည်း။ ကမ္ဘာပေါ်၌ ကျွန်ုပ်တို့သည် သူတို့အား လွတ်လပ်သောကမ္ဘာ၌ မကြာခဏ မတွေ့ရကြပါ။ သင်သည် မြေအောက်အသင်းတော်၏ အကြောင်းကို သူတို့၏ အဆိုးရွားဆုံးသော ရန်သူများထဲမှ ဖော်ပြခြင်းကို တဖန် ကြားရပါမည်။

စာတစ်စောင် ရောက်ရှိလာပါသည်။ စာရေးသူသည် မိမိကိုယ်ကို ပန်းသည်တစ်ဦးအနေဖြင့် မိတ်ဆက်ပါသည်။ သူသည် သစ်ခွပန်းများကို အထူးစိုက်ပျိုးပြုစုသောသူဖြစ်ပါသည်။ သူသည် ဆီးဘီးရီးယား Siberia ပြည် မြောက်ပိုင်း၌

ပင်ကြီးထွားနိုင်သော သစ်ခွပန်းမျိုး၏ အသစ်သော အပြောင်းအလဲများကို စိုက်ပျိုး ပြုစုခဲ့ပါသည်။ ထိုနေရာမှ ဝေးသည်ထက်ဝေးကွာသည်သာမက နိုင်ငံ၏ အခြား သော အပိုင်းများစွာမှ လူတို့သည် အသစ်သော သစ်ခွပန်းမျိုး နှစ်ဆယ့်ခုနစ်မျိုးကို သူ၌ စနစ်တကျ လုပ်၍ထားသော ပစ္စည်းစာရင်းထဲမှ ကူးယူရန် ရောက်လာကြ ပါသည်။ (စကားမစပ် အဘယ်သို့သော တိုက်ဆိုင်မှုနည်း။ ဓမ္မသစ်ကျမ်းသည် နှစ်ဆယ့်ခုနစ်အုပ်ခွဲခြားကာ သီကုံးဖွဲ့ဆိုထားခဲ့ပါသည်။ ဤသို့ဖြင့် သူသည် မင်္ဂလာ ရှိသော ဓမ္မသစ်ကျမ်းကို ပိုင်ဆိုင်သူဖြစ်ပါသည်။ လူတို့သည် လက်ဖြင့် ရေးသား သောစာကို ကူးယူရန် လာကြပါသည်။) သူတန်ဖိုးထား၊ အကြိုက်နှစ်သက်ဆုံးမှာ သူ၏ အာမုန့်လူမျိုး သစ်ခွပန်းမျိုးများဖြစ်ကြသည့် ပုံစံ (၈)နှင့် (၁၁)ဖြစ်ပါကြောင်း သူပြောပါသည်။ ကျွန်ုပ်သည် သမ္မာကျမ်းစာကိုဖွင့်၍ အာမုတ် ၈:၁၁ ကို ဖတ်ရာ “အရှင်ထာဝရဘုရား မိန့်တော်မူသည်ကား မွတ်သိပ်ခြင်းဘေးကို တပြည်လုံး၌ ငါဖြစ်စေသောကာလ ရောက်လိမ့်မည်။ အစာခေါင်းပါး၍ မွတ်သိပ်ခြင်းဘေး မဟုတ်၊ ရေငတ်ခြင်းဘေးလည်းမဟုတ်၊ ထာဝရဘုရား၏ အမိန့်တော်ကို မကြားရ သော မွတ်သိပ်ခြင်းဘေးမဟုတ်၊ ရေငတ်ခြင်းဘေးလည်းမဟုတ်၊ ထာဝရဘုရား၏ အမိန့်တော်ကို မကြားရသော မွတ်သိပ်ခြင်းဘေးဖြစ်လိမ့်မည်”ဟူ၍ ဖတ်ရပါသည်။

ဤသို့ဖြင့် လိမ္မာပါးနပ်စွာ သုံးသပ်ကြည့်သော် အနောက်နိုင်ငံရှိ ခရစ် ယာန်တို့သည် သမ္မာကျမ်းစာများကို သူတို့လိုအပ်နေကြသည်အကြောင်းကို ဤ ညီအစ်ကိုသည် ဖွင့်ပြပေးခြင်းဖြစ်ပါသည်။

အခြားသောသူတို့သည် ဤအရာကို ရှင်းလင်းလွယ်ကူစွာ ပြုကြပါသည်။ ခရစ်ယာန်တစ်ဦးသည် မိမိပေးစာကို “ဆင်ဆာလူကြီးခင်ဗျား၊ နိုင်ငံရပ်ခြားမှ ရောက်လာသော စာရှိသမျှသည် ဝေဖန်သုံးသပ်စစ်ဆေးရကြောင်း ကျွန်တော် သိရပါသည်။ သို့ရာတွင် သင်သည်လည်း ဘုရားသခင် ဖန်ဆင်းတော်မူသော လူသားတစ်ဦးဖြစ်ပါသည်။ သင်သည် တစ်နေ့သောအခါ ဘုရားသခင်၏ တရား ပလ္လင်တော်ရှေ့၌ ရပ်နေပါလိမ့်မည်။ ဤစာများအားလုံးကို ခွင့်ပြုပေးလိုက်ပါ။ ထိုစာများသည် တိုင်းပြည်ကို ထိခိုက်နစ်နာခြင်း မပြုနိုင်ပါ။ ကျွန်တော်သည် အခြား နိုင်ငံ၌ရှိသော ကျွန်တော် ညီအစ်ကိုများအား ရိုးစင်းစွာဖြင့် ဆက်သွယ်ခြင်းသာ

ဖြစ်ပါသည်။ ဟူ၍ အစချီထားပါသည်။ ထိုစာအား အခွင့်ပြုပေးလိုက်ပါသည်။ အချို့သော ကွန်မြူနစ်ဆင်ဆာလူကြီးများသည်လည်း စိတ်နှလုံးသားရှိသော လူသားများသာ ဖြစ်ကြပါသည်။

ကမ္ဘာလှည့်ခရီးသည်တစ်ဦးသည် ဆိုဗီယက်ပြည်ထောင်စုမှ ပြန်လည်ထွက်ခွာလာပါသည်။ သူမသည် အမျိုးမျိုးသော လက်ဆောင်ပစ္စည်းငယ်များကို လက်ခံရရှိခဲ့ပါသည်။ ထိုအထဲတွင် မျက်နှာသုတ်ပဝါတစ်ခုပါရှိပါသည်။ ကမ္ဘာလှည့်ခရီးသည်က ဆိုဗီယက်ပြည်ထောင်စုမှ ထွက်ခွာသောအခါ သေချာကျနစွာဖြင့် ရှာဖွေခဲ့ပါသည်။ သို့ရာတွင် မည်သူကမျှ ထိုမျက်နှာသုတ်ပဝါကို အာရုံမစိုက်ကြပါ။

ကျွန်တော်တို့သည် ထိုအရာကို လက်ခံသောအခါ ဓာတုဗေဒဖျော်ရည်ထဲ၌ နှစ်လိုက်ပါသည်။ ထိုအခါ မြေအောက်အသင်းတော်မှ ဆက်သွယ်ခြင်းကို ကျွန်တော်တို့ ဖတ်ရှုနိုင်ကြပါသည်။

ဤနည်းစနစ်ကဲ့သို့သော နည်းလမ်းများအားဖြင့် အသင်းတော်တစ်ပါး အသက်ရှင်တည်ရှိနေသည်ကို အခြားသော အသင်းတော်များနှင့် ဆက်နွယ်ဆက်ဆံပေါင်းသင်းခြင်းကို ထိန်းသိမ်းပေးပါသည်။

ဒေါ်ဂျင်ဘစ် Mrs. Ghinzburg သည် ဆိုဗီယက်လူမျိုး စာရေးဆရာမကြီး ကွန်မြူနစ်သမားတစ်ဦးဖြစ်ပါသည်။ သူမသည် တစ်ဆယ့်ခုနစ်တိုင်တိုင် ဆိုဗီယက်အကျဉ်းသားများထဲ၌ မထင်မရှားနေလာခဲ့ပါသည်။ သူမသည် မိမိကိုယ်ပိုင်ပိတ်မှလုပ်ဖော်ကိုင်ဘက်များအားဖြင့် ထောင်ထဲကျရောက်ခဲ့ရပါသည်။ ဤအရာမှာ သာမန်အမှုသာဖြစ်ပါသည်။ ထူးခြားသော အမှုတစ်ခုမဟုတ်ပါ။ ကွန်မြူနစ်ဝါဒမှာ ခရစ်ယာန်ကျင့်ခြင်း ယုဒဘာသာ၊ ဧကရာဇ်ဝါဒီ စသည်များကိုသာ ဆန့်ကျင်သည်မဟုတ်ပါ။ လူတိုင်းတို့ကို ဆန့်ကျင်သောဝါဒဖြစ်ပါသည်။ ကွန်မြူနစ်ဝါဒီသမားတစ်ယောက်သည် အခြား ကွန်မြူနစ်ဝါဒီသမားတစ်ဦးကို မုန်းတီးနေပါသည်။ ကိုစီရင်း Kosygin ကွန်မြူနစ်သမားသည် ဒပ်စစ် Dubcek ကွန်မြူနစ်သမားကို လက်ထောက်ဝတ်၌ ထိပ်တုံးခပ် ဖမ်းဆီးချုပ်ချယ်ခြင်းကိုပြုသည်။ မာလ် Mao တို့သည် ကိုစီရင်း Kosygin ကို မုန်းသည်။ ကိုစီရင်း Kosygin တို့သည် တီတို

Tito တို့ကို မုန်းတီးသည်။ ကရူးချက် Khrushcheu သည် မိမိလနီးကို အကျဉ်းထောင် ထဲ၌ ရှစ်နှစ်တိုင်တိုင် ချထားစေခဲ့ပါသည်။ ဤအရာမှာ မုန်းတီးခြင်းဘာသာတရား ဖြစ်ပါသည်။ ပါတီအတွင်း သုတ်သင်ရှင်းလင်းခြင်းကြောင့် ထောင်ပေါင်းများစွာ သော ကွန်မြူနစ်သမားများသည် ထောင်ကျခံခြင်း၊ အသတ်ခံခြင်းများကို ခံခဲ့ ကြရပါသည်။ Mrs. Ghinzburg သည်လည်း နိပ်စက်ခြင်းကို ခံခဲ့ရသောသူများ ထဲမှ တစ်ယောက်အပါအဝင်ဖြစ်ပါသည်။

သူမသည် အကျဉ်းထောင်မှ လွတ်လာသောအခါ “မုန်တိုင်းလေပွေ” ဟူသော နာမည်ဖြင့် စာအုပ်တစ်အုပ် ရေးသားပြုစုခဲ့ပါသည်။ သူမသည် ကွန်မြူ နစ်သမားတို့၏ အပြစ်ဒဏ်ပေးခြင်းကို ယခုတိုင်အောင် ခံနေရသည်ဟု အခိုင် အမာပြောဆိုပါသည်။ မည်သို့ပင်ဆိုစေ သူမသည် ကွန်မြူနစ်သမားတို့၏ ကြောက် မက်ဖွယ်ကောင်းသော အကျဉ်းထောင်အတွင်းပိုင်းကို ရိုးစင်းစွာ ဖော်ပြနေပါသည်။ အခြားသောအရာများကြားမှ သူမပြောဆိုထားသည်မှာ နှင်းခဲရေခဲသည်ပင် ဘယ်သောအခါမျှ အရည်မပျော်ဝင်နိုင်သောဒေသဖြစ်သည့် စီဗာနီးယား Siberia မြောက်ပိုင်းတွင် အကျဉ်းသားများဖြစ်နေသော တစ်ချို့သော ခရစ်ယာန် အမျိုး သမီးများသည် သခင်ဘုရား၏ ရှင်ပြန်ထမြောက်ခြင်းကို ကျင်းပလိုသည်ဖြစ်၍ အက်စတာဆန်းဒေးနေ့၌ အလုပ်လုပ်ခြင်းကို ငြင်းဆိုခဲ့ကြပါသည်။ သူတို့အား အပြစ်ဒဏ်ပေးသည့်အနေဖြင့် ဖိနပ်မစီးစေပဲ ရေခဲပြင်ပေါ်တွင် မတ်သပ်ရပ်စေ ခဲ့ကြပါသည်။ ကွန်မြူနစ်စာရေးဆရာက “ထိုသူတို့တွင် မည်သူတစ်ဦးတစ်ယောက် မျှ ဖျားနာခြင်းမရှိပါ”ဟု ရေးသားခဲ့ပါသည်။

လွန်ခဲ့သော နှစ်ပေါင်း ၁,၆၀၀ ၌ မည်သို့သောအရာများ ဖြစ်ပျက်ခဲ့သည် ကို ထိုအရာအားဖြင့် ကျွန်ုပ်တို့ အမှတ်ရစေပါသည်။ စေဘိတ် Sebaste (Arme- nia -အာမယ်နီးအာ)ပြည်ရှိ ရောမတပ်ဖွဲ့ထဲ၌ အစေခံနေကြသော ခရစ်ယာန် ခေါင်းဆောင်အရာရှိပေါင်းလေးဆယ်တို့သည် ရောမအင်ပါယာဘုရင်အား ဘုရား တဆူကဲ့သို့ ယဇ်ပူဇော်ခြင်းကို ယူဆောင်ရန် ငြင်းပယ်ခဲ့ကြပါသည်။ သူတို့အား ကိုယ်တုံးလုံးဖြစ်သည်ထိ အဝတ်များကို ဆွဲချွတ်ပေးကြကာ ကီစီ-အိုင်မာ့ Kisil- Irmak မြစ်နံဘေးရှိ ရေခဲတောင်ပြင်ပေါ်တွင် မတ်တပ်ရပ်စေခဲ့ကြပါသည်။

ကမ်းခြေပေါ်၌ မီးလောင်လျက်ရှိနေပါသည်။ ဟောပြောချက်များကို ရုပ်သိမ်းသော သူတို့အတွက် ထိုမီးကို ပြင်ဆင်ပေးထားခြင်းဖြစ်ပါသည်။ သူတို့သည် မိမိတို့၏ ယုံကြည်ခြင်း စွန့်လွှတ်ရန် အဆင်သင့်ရှိပါက သူတို့၏အသက်များကို ချမ်းသာပေးမည်ဟူ၍ နာရီမခြား မေးမြန်းတောင်းဆိုခြင်းရှိပါသည်။ နောက်ဆုံးတွင် တစ်ယောက်သောသူသည် ကယ်တင်ရှင်ကို ငြင်းပယ်ခဲ့ပါသည်။ ထိုခဏခြင်းတွင် ကောင်းကင်တမန် အပါးလေးဆယ်တို့သည် သရဖူလေးဆယ်ကို မာသုရခံရသော သူတို့အား ဆောင်းပေးရန် ကောင်းကင်မှ ဆင်းကြွလာကြ၏။ သို့ရာတွင် ကောင်းကင်တမန်တစ်ပါးသည် သရဖူကို တင်ထားစရာ ဦးခေါင်းမတွေ့ရပဲ ရှိနေသည်ကို အဆုံးစီရင်ခြင်းကို စောင့်ကြည့်နေသော ရောမ စစ်ဗိုလ်မှူး မြင်တွေ့ခဲ့ရလေသည်။ မာသုရပေးခြင်းသည် သစ္စာဖောက်သူကို ပေါ်လာစေခဲ့ပါသည်။ ထို့ကြောင့် စစ်ဗိုလ်မှူးသည် မိမိကိုယ်ကို မိမိအဝတ်အစားများကို ချွတ်လျက် ငိုကြွေးကာ “ကောင်းကင်တမန်၊ ကျွန်ုပ်လာပြီး” ဟုဆိုလျက် ရေခဲပြင်ပေါ်သို့ ပြေးသွားခဲ့လေသည်။ သူသည် အခြားသောသူများပြုခဲ့သည့်နည်းတူ ကယ်တင်ရှင်၏ ဘုန်းတော်အတွက် အသေခံခဲ့ပါသည်။

ထိုသူတို့သည် အသေခံကြပါသည်။ စီဘာဒီးအာ Siberia ပြည်၌ရှိသော ညီအစ်မတို့သည် အသေမခံခဲ့ကြပါ။ သို့ရာတွင် မည်သူတစ်ဦးတစ်ယောက်ကမျှ သစ္စာမဖောက်ခဲ့ကြပါ။

ဤအရာမှာ ကွန်မြူနစ်စာရေးဆရာ ဖော်ထုတ်ခဲ့သော မြေအောက် အသင်းတော်ပင်ဖြစ်ပါသည်။

ကက်ချစ်ကဲ Ketchik ဆိုသူ ခရစ်ယာန်တစ်ဦးသည် သူ၏ အသက်တာ နောက်ပိုင်း၌ ပြောင်းလဲလာခဲ့ပါသည်။ သူသည် အငြိမ်းစားလစာငွေ အနည်းငယ် ပေါ်၌ အသက်မွေးဝမ်းကျောင်းပြုခဲ့ပါသည်။ သူ၏ဇနီးသည် သူ၏ ခရစ်ယာန် ယုံကြည်ခြင်းကို မဝေငှခဲ့ပါ။

တစ်နေ့သောအခါ Ketchik သည် လျှို့ဝှက်စွာပြုသော ဆုတောင်းမိသဟာယအဖွဲ့တစ်ခုကို တွေ့ရှိခဲ့ရာ ဆုတောင်းပေးရန် အတင်းအကြပ် တောင်းခံခဲ့ပါသည်။ သူ၏ ဝင်ငွေနှစ်လစာအတွက် ဒဏ်ငွေရိုက်ခြင်းခံရပါသည်။ သူသည်

ရုံးတော်မှ ဝမ်းမြောက်စွာ ပြန်လာ၍ သူ၏ ဇနီးသည်အား “ဆုတောင်းကြီးအတွက် ကြီးမားသော အဖိုးအခရှိသည်ကို သင့်အား ငါပြောဆိုခဲ့သည်မှာ မှန်ကန်ကြောင်း သင်ယခုမြင်ရပါမည်။ သင်သည် ငါ့ကို အယုံအကြည်မရှိခဲ့ပါ။ သို့သော်လည်း ဒီမှာ တရားစီရင်ချက်ကိုကြည့်ပါ။ ကွန်မြူနစ်သမားများသည် ဆုတောင်းခြင်း၏တန်ဖိုးကို သိရှိကြပါသည်။ သူတို့၏ မျက်စိရှေ့၌ပင်လျှင် ဆုတောင်းခြင်းတစ်ခုမှာ အငြိမ်းစားလစာ၏ နှစ်ဆသော တန်ဖိုးရှိနေပါသည်။ အကယ်၍ ဤအရာမှာ ဤသို့ မြင့်မားသော တန်ဖိုးရှိသည်ဖြစ်ရာ ငါသည် ဆုတောင်းခြင်းမိသားစုဟာယကို ဘယ်သောမျှ လက်လွှတ်လိမ့်မည်မဟုတ်တော့ပါ”ဟု ပြောဆိုခဲ့ပါသည်။ သူသည် တစ်နှစ်အတွင်း သုံးကြိမ် ဒဏ်ငွေရိုက်ခြင်းကို ခံခဲ့ရပါသည်။ သူသည် မိမိဝင်ငွေ၏ နှစ်ဝက်စာအတွက် ဆုံးရှုံးခဲ့ရပါသည်။ သို့ရာတွင် သူသည် သန့်ရှင်းသော အာဂါစတင်း St. Augustine ပြောဆိုခဲ့သော သမ္မာတရားဖြစ်သည့် “ဆုတောင်းခြင်းသည် ခရစ်ယာန်တို့၏ ခွန်အားဖြစ်၍ ဘုရားသခင်၏ အားနည်းခြင်းအရာဖြစ်ပါသည်”ဟူသော ဆိုစကားကို လေ့လာခဲ့ရပါသည်။

ဤသည်မှာ မြေအောက်အသင်းတော်၏ ဘဝအသက်တာထဲ၌ ဖြစ်ပျက်ခြင်းများစွာထဲမှ အခြားသော အဖြစ်အပျက်ဖြစ်ပါသည်။

မုန်ရှိနာ ဒါဂါနော်ဝစ် Monsignor Draganovic သည် ဗန်တီကန် Vatican ၌ရှိသော ယူဂိုစလားဗင် Yugoslavian အနွယ်တွင် သူကြီးဖြစ်ခဲ့ပါသည်။ သူ့ကိုယ်တိုင်သည် ကရိုအာရှင်း Croation အမျိုးသားတစ်ယောက်ဖြစ်ပါသည်။

သို့သော်လည်း ဗန်တီကန် Vatican တို့သည် တိုင်တို Tito တို့နှင့် နားလည်မှုကိုရယူရန် ဆုံးဖြတ်ခဲ့ကြပါသည်။ သူသည် ကက်သိုလိပ်များအားလုံးကို သတ်ဖြတ်ခြင်း မပြုခဲ့ပါ။ သင်သည် ထောင်ပေါင်းများစွာသော လူသေအလောင်းများကို ကျော်ဖြတ်စဉ် သူတို့၏ အပြစ်မဲ့စွာ သေခံကြခြင်းကို မေ့ပျောက်လျှောက်ကာ သဘောတူညီချက် လက်မှတ်ကို ရေးထိုးလိုက်ပါ။ ထို့ကြောင့် မွန်ဂိုနာ Monsignor Dragonovic သည် ကွန်မြူနစ်ဝါဒကို အတိုက်အခံပြုကာ Vatican သို့ ထွက်ခွာသွားလေ၏။ သို့ရာတွင် သူသည် ညဉ့်ပန်းနှိပ်စက်ခြင်းကို ခံနေရသော သူ၏ ညီအစ်ကိုများကိုယ်စား ဂျာမဏီပြည်မှနေပြီး ဆက်လက်၍ လှုပ်ရှားမှုကို

ပြုခဲ့ပါသည်။

သူသည် သူပြန်ပေးလုပ်ရမည့် ဖြစ်နိုင်ဖွယ်သော အချင်းအရာကို တင်ကြို၍ မြင်တွေ့ခဲ့ပါသည်။ သို့ဖြစ်၍ သူသည် Yugoslavia သို့ ပြန်သွားရန် ရည်ရွယ်ချက်မရှိကြောင်းနှင့် သူပေးဆောင်ရမည့် မခိုင်လုံသော ထုတ်ဖော်ပြောဆိုချက်ကို စဉ်းစားဆင်ခြင်လျက် လုံခြုံသောနေရာသို့ ချထားသည်ဖြစ်ကြောင်း အဆိုပြုချက်ကို ရေးသားခဲ့ပါသည်။ အကယ်၍ သူသည် Yugoslavia ၌ရှိပါက သူ၏ ဆန္ဒကိုသာ ဆန့်ကျင်သောအရာ ဖြစ်နိုင်ဖွယ်ရှိ၏။ Monsignor Draganovic သည် Tito ၏ လူသတ်မှုများအကြောင်းကို ပိုမိုသော အထောက်အထားများနှင့် ဓါတ်ပုံများကို အခိုင်အမာ ပြောဆိုချက်အတိုင်း သူ့အားပေးရန်အတွက် စောင့်လျက်ရှိနေသောနေရာ Trieste သို့ သွေးဆောင်ဖြားယောင်းခြင်းကို ခံနေရပါသည်။ သူသည် Trieste အရပ်မှ ကွယ်ပျောက်သွားခဲ့ပါသည်။

Belgrade ဘဲလ်ဂရီးတံ၌ရှိသော နိုင်ငံရပ်ခြား စာပေးစာယူဆက်သွယ်ခြင်းများမှာ Draganovic သည် သူကိုယ်ပိုင်ရွေးချယ်မှုဖြင့် မိမိ၏ ဇာတိတိုင်းပြည်သို့ ပြန်လာခဲ့သည်ကို ထုတ်ပြန်ကြေညာခြင်း ရေးသားချက်ကို ဖော်ထုတ်ကြေညာပြီးနောက်မှ ထင်ရှားဖော်ပြခဲ့ပါသည်။ သတင်းပေးပို့သူများတို့သည် ခိုင်မာသော အထောက်အထား စာချုပ်စာတမ်းကို ဖော်ပြသည့် ဓာတ်ပုံများပင်လျှင် ရရှိခဲ့ကြပါသည်။ ထိုအရာမှာ သူကိုယ်တိုင် လက်ရေးဖြင့် ရေးသားသည်ဖြစ်ကြောင်း သေချာလှပါသည်။ သို့သော်လည်း Monsignor Draganovic သည် လောကီရေးရာတွင် ပါးနပ်ကျွမ်းကျင်သော စာရေးဆရာတစ်ဦးဖြစ်ပါသည်။ ဤထုတ်ဖော်ခြင်းထဲ၌ ဝါကျတည်ဆောက်ပုံမှာ မရှေးတတ် မဖတ်တတ်သော သူတစ်ဦးဖြစ်ကြောင်း ပါရှိပါသည်။ ထိုအရာမှာ စာပေအနည်းငယ်သာ တတ်ကျွမ်းသော ကွန်မြူနစ်အရာရှိအားဖြင့် ရေးမှတ်ရန် နှုတ်မြွက်ပေးခဲ့ခြင်းဖြစ်ပါသည်။

ရတ်ပတ်အနည်းငယ်လွန်ပြီးနောက် Draganovic ကိုယ်တိုင်သည် နိုင်ငံခြား သတင်းစာပုံနှိပ်စက်ရှေ့၌ ပေါ်လာပြီး Yugoslavia သို့ ပြန်လာကာ သူသည် စစ်တပ်ထဲတွင် တစ်ကြိမ်တစ်ခါမျှ မရောက်ဘူးသော်လည်း “ရာဇဝတ်မှုကျူးလွန်ခြင်းဆိုင်ရာစစ်ပွဲ”၏ ညွှန်ကြားချက်အောက်၌ ဆင်းရဲဒုက္ခ အကျပ်အတည်းကို

ခံကာ ရပ်တည်မည်ဖြစ်ကြောင်း ဆုံးဖြတ်ချက်ချပြီးဖြစ်သည်ကို ထုတ်ဖော်ကြေညာခဲ့ပါသည်။ သူသည် ထိုကဲ့သို့ ထုတ်ဖော်ကြေညာခြင်းကို မပေးမှီ မည်သို့သော ညှဉ်းပန်းနှိပ်စက်ခြင်းနည်းစနစ်များနှင့် ဦးနှောက်ဆေးကြောခြင်း ဖြတ်ကျော်လာသည်ကို ဘုရားသခင် တစ်ပါးတည်းသာလျှင် သိမြင်တော်မူ၏။

အမေရိကန်အစိုးရသည် ရေပြင်ပိုက်နက်နယ်ပယ်အတွင်း ချဉ်းနှင့် ကျူးကျော်ဝင်ရောက်ခြင်းများ မှန်သောသတင်းတစ်ရပ်မဟုတ်သော်လည်း မြောက်ကိုးရီးယား ကွန်မြူနစ်သမားတို့ရှေ့၌ တောင်းပန်စကားဆိုခဲ့ပါသည်။ အမေရိကန်သမ္မတကြီးသည် ကွန်မြူနစ်သမားတို့အားဖြင့် ရုတ်ပုတ်ခြင်းကို မခံရသော်လည်း ဤသို့ပင်ဖြစ်ပျက်ခဲ့ပါသည်။ Dragonovic အကြောင်းနှင့်ပတ်သက်၍ ကျွန်ုပ်တို့သည် အဘယ်ကြောင့် အံ့သြခြင်းရှိကြပါမည်နည်း။

ဤကျောင်းထိုင်ခရစ်ယာန်ဘုန်းကြီးသည် ခုခံတော်လှန်ခြင်းမပြုခဲ့ပါ။ မည်သူကမျှ သူ့အား တရားမစီရင်ပါ။ ကွန်မြူနစ်တို့၏ ညှဉ်းပန်းနှိပ်စက်ခြင်းအောက်၌ ပေါင်နှစ်ရာခန့်ရှိသော အသွေးအသားသည် လူသားတစ်ယောက်မဟုတ်ပါ။ သူတို့၌ လူသားကိုယ်ခန္ဓာဟူ၍ မရှိကြတော့ပါ။ ကိုယ်လုံးကိုယ်ပေါက်ပုံပန်းသဏ္ဌာန် ၄ ၏ အရင်းအမြစ်မှ အပေါင်း ၂ သို့မဟုတ် အနှုတ် ၂ ဖြစ်ပါက ကွန်မြူနစ်တို့၏ ကြာပွတ်အောက်၌ရှိသော ကိုယ်ခန္ဓာ၏ ပေါင်အလေးချိန်များမှာ အပြတ်အခိုင်တစ်ခုဖြစ်ဖို့ရန် ဖြစ်နိုင်ဖွယ်များပါသည်။ သူတို့သည် သူ့ရဲကောင်းတစ်ဦး၊ သစ္စာဖောက်သူတစ်ဦး လူပျော့လူညံ့တစ်ဦးဖြစ်အောင် ပြုလုပ်နိုင်ပါသည်။

ခရစ်ယာန်များသည် သစ်တောတစ်နေရာ၌ တွေ့ဆုံကြ၏။ ရဲများက သူတို့အား ပတ်ပတ်လည်ဝိုင်းထားကြသည်။ မြောက်များစွာသောသူတို့သည် ထွက်ပြေးရန် ကြိုးစားကြပါသည်။ သို့ရာတွင် ခွေးများအားဖြင့် လိုက်လံဖမ်းဆီးခြင်း ခံကြရပါသည်။ များစွာသောသူတို့သည် တစ်ဆယ့်ငါးရက် စသည်ဖြင့် တိုတောင်းသောကာလအတွင်း အကျဉ်းထောင်ချထားခြင်းကို ခံကြရပါသည်။ သို့သော်လည်း သူတို့အတွက် ဆိုင်းငံ့စေခဲ့သည့် ဧည့်ဝတ်ကျော်ပြန်ခြင်း ဓလေ့ထုံးစံကို မိမိတို့၏ အုပ်ချုပ်ရေးအဖွဲ့အစည်း ဆောင်ရွက်ပေးရမည်ဖြစ်သည်။ ဆင်းရဲသော ဆိုဗီယက်နိုင်ငံသားမိသားစုတစ်စု၏ လေးလံသော ဝန်ထုပ်ကြီးတစ်ခုဖြစ်ပါသည်။

ခရစ်ယာန်အမျိုးသမီးတစ်ဦးသည် ရဲများကို ပြန်လှန်တိုက်ခိုက်နေပါသည်။ သူမသည် မိမိထံမှ မိမိအမြတ်တနိုးထားသော ဓမ္မတေးသီချင်းများကို သူမထံမှ အဝေးသို့ ဖယ်ရှားခြင်းအခွင့်ကို မပြုနိုင်ပါ။ သူမသည် ထိုဓမ္မတေးသီချင်းစာအုပ်ကို အနှစ်လေးဆယ်တိုင်တိုင် လက်ဝယ်ပိုင်ဆိုင်ထားခဲ့သည်ဖြစ်ရာ မည်သို့မျှ အစားပြန်၍ မထိုးနိုင်ပါ။ သူမသည် သွေးများစီးထွက်လာပါသည်။ သူမ၏ နှာခေါင်းရိုးမှာ ကျိုးသွားခဲ့လေသည်။ သူမ၏ လက်မောင်းမှာလည်း ဒဏ်ရာများ ရခဲ့ပါသည်။ ထိုအဖြစ်အပျက်မြင်ကွင်းကို မှန်းဆကြည့်လိုက်သော် ကျွန်တော်တို့၏ ဓမ္မတေးသီချင်းစာအုပ်များစွာ ရှိထားကြပြီး ဘုရားရှိခိုးကျောင်းထဲမှတစ်ပါး အခြား မည်သည့်နေရာ၌မျှ သီဆိုခြင်းမပြုကြသော ဘုရားသခင်အား ဂုဏ်ပြုချီးမွမ်းခြင်းများဖြင့် သီကုံးစပ်ဆို ပေါင်းစပ်ထားသည့် ထိုဓမ္မတေးသီချင်းစာအုပ်ကို ပိုင်ဆိုင်ထားခြင်းကြောင့် ကိုယ်ခန္ဓာပိုင်ဆိုင်ရာ၌ အတင်းအဓမ္မပြု၍ ပြင်းပြင်းထန်ထန် တိုက်ခိုက်ခံရခြင်းအန္တရာယ်ကို ခံနိုင်ရည်ရှိစေပါသည်။

ဆိုဗီယက်ပြည်ထောင်စု သမ္မတနိုင်ငံ၌ ရာပေါင်းများစွာသော မိသားစုတို့သည် မိမိတို့၏ ရင်သွေး သားသမီးများအား ခရစ်ယာန်ယုံကြည်ခြင်းကို သွန်သင်ပေးခြင်းကြောင့် မိမိတို့၏ ရင်သွေးရင်းချာ ကလေးသူငယ်များအား မိမိတို့ထံမှ အဝေးသို့ ဖယ်ရှားယူဆောင်သွားခြင်းကို ခံကြရပါသည်။ “သင်တို့သည် ကလေးသူငယ်များကဲ့သို့မဖြစ်လျှင် သင်တို့သည် ကောင်းကင်နိုင်ငံတော်ကို မဝင်ရကြ” ဟူသော သခင်ဘုရား မိန့်တော်မူသည့် ကျမ်းစကားကို ယခုတွင် ဤမိသားစုများသည် နားလည်သဘောပေါက်ကြပါ၏။ ထိုသူတို့ နားလည်သဘောပေါက် ခံစားသွားခဲ့သည်မှာ သင်သည် ဤကလေးသူငယ်များနည်းတူ ဒုက္ခဆင်းရဲခံရခြင်းကို လက်မခံပါက ကလေးသူငယ်များသည် မိမိတို့ ချစ်ခင်မြတ်နိုးဆုံးသော မိခင်များနှင့် ဖခင်များကို ဆုံးရှုံးသကဲ့သို့ သင်တို့သည်လည်း မိမိတို့၏ အတွယ်တာဆုံးသော သူတို့ ဆုံးရှုံးခြင်းမရှိပါက ကောင်းကင်နိုင်ငံတော်ထဲ၌ သင်တို့အတွက် နေရာမရှိပါဟူ၍ဖြစ်၏။

ဤသည်မှာ သမ္မာကျမ်းစာကို အသစ်သော အနက်ဖွင့်ခြင်းတစ်မျိုး ဖြစ်ပါသည်။ သို့မဟုတ် ရှေးကျသော အနက်ဖွင့်ခြင်းသို့ ပြန်သွားခြင်းလည်း ဖြစ်နိုင်

ပါသည်။ ထိုအရာမှာ ဤလောကကြီး၏ အစိတ်အပိုင်းဖြစ်သော မြေအောက် အသင်းတော်လောကထဲ၌ ဖြစ်ပျက်လျက်ရှိနေပါသည်။

ကလေးသူငယ်များသည် တိုက်လှန်ကြပါသည်။ စာသင်ကျောင်း၌ သင်ကြားပို့ချပေးသောဆရာက “ကော့စ်မိုနပ် Cosmonatus သည် အာကာသ ဟင်းလင်းပြင်သို့ရောက်ရှိသွားပြီး ဘုရားသခင်ဟူ၍ မတွေ့မြင်ခဲ့ပါ”ဟု သွန်သင်ပေးကြပါသည်။ တပည့်တစ်ယောက်သည် မတ်တပ်ရပ်လိုက်ပါသည်။ ခရစ်ယာန်တို့၏ သက်သေခံခြင်းဖြင့် ဖခင်နှင့် မိခင်တို့ကို ဆုံးရှုံးနိုင်သည်ဖြစ်ကြောင်း သူငယ်ကလေးသည် သိရှိနားလည်ပါသည်။ သို့သော်လည်း သူမက “ဆရာ ရှင်၊ အာကာသ ယာဉ်များမှာ ဖြူစင်သော စိတ်နှလုံးရှိပါသလား။ ဖြူစင်သော စိတ်နှလုံးမရှိပါက သင်သည် မည်သည့်နေရာကိုပဲရောက်ရောက် ဘုရားသခင်ကို ဘယ်သောအခါမျှ မတွေ့မြင်နိုင်ပါ။ အကယ်၍ သင်၌ ထိုစိတ်နှလုံးရှိပါက သင်သည် ဘုရားမဲ့ဝါဒီ သမားတို့၏ စာသင်ကျောင်း၌ ထိုင်နေစဉ်ပင် မည်သည့်နေရာ၌မဆို ဘုရားသခင်ကို သင်မြင်နိုင်ပါသည်”ဟု ပြောလိုက်ပါသည်။

အခြားသော စာသင်ကျောင်းတစ်ခု၌ လူဟာ မျောက်ကနေ ဆင်းသက်လာသည်ဟု သွန်သင်ထားပါသည်။ ဆရာက ဧဝသည် ခရစ်ယာန်မိန်းကလေးတစ်ယောက် ဖြစ်နိုင်ဖွယ်ရှိသည်ဟု မယုံသင်္ကာရှိသောကြောင့် သူမဆီသို့ လက်ညှိုးညွှန်လျက် ထိုအကြောင်းနှင့်ပတ်သက်၍ သင်မည်သို့ ထင်မြင်ယူဆပါသနည်းဟု သူမအား မေးလိုက်ပါသည်။ သူမကလည်း “ဒီကနေ့ ကျွန်မတို့အား သွန်သင်ပေးသောအရာများအတွက် ဆရာကို ကျွန်မ ကျေးဇူးတင်ရှိပါတယ်။ ကွန်မြူနစ်သမားများသည် အဘယ်သို့သောအကြောင်းကြောင့် အလွန်ဆိုးညစ်ကြကာ အပြစ်မဲ့သော လူသားများစွာတို့ကို ရက်စက်ကြမ်းကြုတ်စွာဖြင့် ညှဉ်းပန်းနှိပ်စက်ကြပါသနည်းဟူသော မေးခွန်းကို ကျွန်မကို ကျွန်မ အစဉ်အမြဲ မေးခွန်းထုတ်လျက် ရှိနေပါသည်။ ယခုတွင် သင်သည် ကျွန်မအား ထိုအကြောင်းကို ရှင်းလင်းတင်ပြခွင့်ပေးပါသည်။ သင်သည် မျောက်များကနေတဆင့် လူဖြစ်လာပါသည်။”

ဝေနာ Varia, ပါလိက် Pavlik, အင်ဒိုနီး Andrei, ဝေဒါ Vera နှင့် ဆီတာ Sveta စသော ကလေးသူငယ်များတို့အား ရော်ဘာယမင်းရပ်တစ်ခုစီကို ပေးထား

ပြီးဖြစ်ပါသည်။ ကလေးသူငယ်များသည် “ဆုတောင်း-မိသာဟာယ”ကို ပြုကြသောအခါ ကွေးကောက်ညွတ်၍မရသော ရော်ဘာယမင်းရုပ်၏ ဒူးဆစ်များအားဖြင့် တားစီးနှောင့်ယှက်ခြင်း ခံနေကြရပါသည်။ ထို့ကြောင့် သူတို့သည် ဆရာအား သူတို့၌ မယုံကြည်သော ယမင်းရုပ်ရှိနေကြပါသည်ဟု ညည်းညူခဲ့ကြပါသည်။ “လူတိုင်းတို့သည် ယေရှု၏ နာမတော်ရှေ့၌ ဒူးထောက်ရမည်အကြောင်း ငါတို့သင်ယူကြားနာခဲ့ကြပါသည်”ဟု ဆိုကြ၏။ ဘုရားမဲ့ဝါဒီသမားတစ်ယောက်အတွက် အဘယ်မျှ ထိရောက်သော သင်ခန်းစာတစ်ခုဖြစ်နေပါသနည်း။

မြေအောက်အသင်းတော်၌ရှိသော မြောက်များစွာသော ကလေးသူငယ်တို့အား ဘုရားသခင်အကြောင်း သူတို့ မည်သို့ ထင်မှတ်ခံယူ ယုံကြည်နေသည်ကို ပွင့်လင်းရဲဝံ့စွာ ပြောဆိုရန်နှင့် ကွန်မြူနစ်သမားတို့အကြောင်း သူတို့ မည်သို့ ထင်မြင်ယူဆသည်ကိုပါ ရဲဝံ့ပွင့်လင်းစွာ ပြောဆိုကြရန် သွန်သင်ခြင်းကို ခံယူကြပြီးဖြစ်ပါသည်။

ဝိုင်း၊ အိုင်း၊ ကူစ်ကပ် Y.I Kushev သည် မော်စကိုမြို့ တရားခုံရုံးရှေ့၌ ရပ်နေပါသည်။ သူသည် ဆိုဗီယက်စာရေးဆရာများအား ဖမ်းဆီးချုပ်နှောင်ခြင်းကို ဆန့်ကျင်၍ လူထုရှေ့မှောက်တွင် သက်သေထင်ရှားပြသခြင်းကိုပြုသော စည်းရုံးရေးသမားများထဲမှ တစ်ယောက်အပါအဝင်ဖြစ်ပါသည်။ “ဒိုဘရိုတိုက်ကီ Dobrovolski အား လွှတ်ပေးပါ။ အာဏာရှင်စနစ်ကို ဖယ်ရှားပေးပါ”ဟူ၍ သူဟစ်ကြွေးခဲ့ပါသည်။

တရားစွဲဆိုသူက သူ့အား “သင်သည် ဘုရားသခင်ရှိသည်ဟု ယုံကြည်ပါသလား”ဟု မေးပါသည်။ “ယုံကြည်ပါသည်”ဟု သူဖြေခဲ့၏။

ထို့နောက် အာနာတောလိုဝီ ကရာစ်နို - သေဝီတင် (Anatolovy Krasnov - Levitin) သည် အကာအကွယ်ဖြစ်စေရန်အတွက် သက်သေအဖြစ် ရပ်တည်ချက်ယူသွားပါသည်။ သူသည် ကူစ်ကပ် Kushev အား ခရစ်တော်ထံသို့ ပို့ဆောင်လာခဲ့ပါသည်။ ဤသို့ပြုလုပ်ခြင်းသည် သူ့ကိုယ်သူ လေးလံလှသော ဒုက္ခဆင်းရဲခံခြင်းသို့ ထုတ်ဖော်လိုက်ခြင်းဖြစ်သည်ကို သူသိရှိထားပါသည်။ ကာရာစ်နို - လေဝီတင် Krasnov - Levitin သည် သူ၏ပြင်းထန်သော ယုံကြည်ခြင်းကြောင့်

အကျဉ်းထောင်ထဲတွင် ခုနစ်နှစ်တိုင်တိုင် ရှိနှင့်ပြီးဖြစ်ပါသည်။ ယခုတွင် သူ့အား ဖြင့် ပြောင်းလဲလာသောသူကို သင်္ဘောကျင်းထဲ၌ သူမြင်တွေ့ရပြီဖြစ်၏။ ထိုအရာမှာ တစ်စုံတစ်ယောက်အား ခရစ်တော်ထံသို့ ပို့ဆောင်၍ အသင်းတော်ထဲ၌ ဝတ်စုံကို ဆင်တူဝတ်ဆင်လျက် ဝမ်းမြောက်စွာ သီချင်းသီဆိုခြင်းမျိုးကဲ့သို့ မဟုတ်ရပါ။

Krasnov - Levitin က "Kushev သည် ကျွန်ုပ်အားဖြင့် ဗတ္တိဇံကို ခံယူ ရန် တောင်းဆိုခဲ့ခြင်းဖြစ်ပါသည်။ ကျွန်တော်သည် ထိုစက်ကွင်းထဲ၌ ရှိနေခဲ့ပါ သည်။ တစ်စုံတစ်ယောက်က ကျွန်တော့်အား "သူတို့သည် Kushev အား ဖမ်းဆီး ချုပ်နှောင်ခဲ့ကြသည်"ဟု ပြောခဲ့ပါသည်။ ကျွန်တော်သည် သူ့နောက်သို့ လိုက်၍ ပြေးခဲ့ပါသည်။ သို့ရာတွင် အလွန်နောက်ကျသွားခဲ့ပြီဖြစ်၏။ သူတို့သည် သူ့အား ကားပေါ်တင်၍ မောင်းထွက်သွားခဲ့လေသည်။ ယခုတွင် ကျွန်တော်သည် ရှစ်လ ကြာပြီးမှ ဤနေရာတွင် သူ့ကို တွေ့မြင်ရပါသည်။ သူသည် ကြာမြင့်စွာ အကျဉ်း ခံနေရသည်ဖြစ်၍ ဖြူဖတ်ဖြူရော်ဖြစ်၍နေပါသည်။ သူသည် ချွင်းချက်မရှိ ဖြောင့် မတ်ရိုးသား၍ သမာဓိရှိသော လူသားတစ်ယောက်ဖြစ်ပါသည်။ သူပေါ်၌ ဖြစ်ပေါ် လာခဲ့သောအရာမှာ သူ၏ စေတနာထက်သန်ရက်ရောခြင်း၏ တိုက်ရိုက်အကျိုး ရလဒ်ပင်ဖြစ်ပါသည်။ သူသည် ကယ်ပင် အတ္တလွန်ကဲခြင်းနှင့် ကင်းဝေးသောသူ ဖြစ်ပါသည်။ သူသည် အစဉ်အမြဲ အခြားသောသူတို့အတွက် စဉ်းစားဆင်ခြင်လျက် ရှိကာ မိမိကိုယ်ကျိုးအတွက် ဘယ်သောအခါမျှ မစဉ်းစားခဲ့ပါ။ အထူးအရည်အချင်း နှင့်ပြည့်စုံသော ကဗျာတစ်ပုဒ်၌ သူသည် အထူးလက်ရာပြောင်မြောက်သော စာရေး ဆရာတစ်ဦးဖြစ်၏"ဟု ဆိုထားပါသည်။

အတိုက်အခံပြုသောသူကား "သူသည် ဗတ္တိဇံခံယူခြင်း၌ သင်သည် နှစ် သက်အားရခြင်းရှိခဲ့ပါသလား။ Levitin"ဟု မေးပါသည်။ သူကလည်း "မှန်ပါ တယ်။ ကျွန်တော် အားရနှစ်သက်ခြင်းရှိခဲ့ပါတယ်။ လူတို့သည် ဘုရားသခင်ရှိတော် မူကြောင်းကို ယုံကြည်လာကြသောအခါ ကျွန်ုပ်သည် ဝမ်းမြောက်ခြင်းမရှိခဲ့ပါက ကျွန်ုပ်သည် အဘယ်သို့သော် ဘာသာရေးသမား သို့မဟုတ် စာရေးဆရာတစ်ဦး ဖြစ်ရပါမည်နည်း။ သို့ရာတွင် သူ့အား တရာခံရုံ၌ တွေ့မြင်ရခြင်းသည် ကျွန်တော်၏ အားမရ မချစ်သက်ဆုံးသော အရာဖြစ်ပါသည်ဟု ပြောလိုက်၏။ အတိုက်အခံ

ပြုသူ (ဆိုဗီယက်ပြည်ထောင်စုသည် တရားစွဲဆိုခြင်းအမှုကို ပြုနေကြပါသည်) ကလည်း သင်သည် အသက်တစ်ဆယ့်ကိုးနှစ်အိုသော ယောက်ျားကလေးတစ်ဦးအား သူ့မိဘများမသိပဲ ဗတ္တိဇံကိုပေးနိုင်သည်ဟု ထင်မိပါသလား။ “ထိုနေရာ၌ အသင်းတော်သည် မည်သူတစ်စုံတစ်ယောက်ကိုမျှ ဗတ္တိဇံခံယူခြင်းကို မပြုရဟု ငြင်းပယ်နိုင်သော အခွင့်အာဏာ ဘာမျှမရှိ ဧဝံဂေလိတရားသည် ဗတ္တိဇံခံယူခြင်း ချန်လှပ်ခြင်းမပါပဲ လူတိုင်းတို့ကို ခေါ်ဆိုသည်ဟူသော ဘုန်းကြီးများနှင့်ဆိုင်သော ဝိနည်းဥပဒေတစ်ခု ရှိပါသည်။”

ရှေ့နေ အာစ်ကီ Alski အား Kushev “အကာအကွယ်ပေးသူ”က “Levitin သည် ဘာသာရေးဆိုင်ရာ သူ၏ အခွင့်အရေးနှင့် ဘာသာရေးတရားကို ပေါက်ပွားများပြား ပျံ့နှံ့ရာ သူ၏ အခွင့်အရေးနှင့် ဘာသာတရားကို ပေါက်ပွားများပြား ပျံ့နှံ့စေရန် အခိုင်အမာ ပြောဆိုထားပါသည်။ သို့သော်လည်း အရွယ်မရောက်သေးသော သူတို့အား ဘာသာရေးသမားဖြစ်စေခြင်း သို့မဟုတ် အသိတရား မသုံးမသန့်ဖြစ်စေရန် အသုံးပြုခြင်းကို တွန်းလှန်ဖြိုဖျက်ရန် မည်သူကမျှ သူ့အား အခွင့်အရေးမပေးအပ်ပါချေ။ သင်၏ အဆုံးအဖြတ်ပေးခြင်းတွင် ထိုကဲ့သို့ ငယ်ရွယ်နုပျိုသော ကလေးသူငယ်များအား Levitin ထံမှ ကွယ်ကာ စောင့်ထိန်းရန် လိုအပ်နေသည်ဖြစ်ကြောင်းကို စိတ်နှလုံးထဲ၌ မှတ်သားထားမည်အကြောင်း ကျွန်တော် တောင်းလျှောက်အပ်ပါသည်”ဟု ခုခံပြောဆိုနေပါသည်။

Kushev အား အမှုစစ်ဆေးခြင်း အကျပ်အတည်းနှင့်တွေ့ဆုံပြီး မကြာမီပင် Levitin သည်လည်း ဖမ်းဆီးချုပ်နှောင်ခြင်းကို ခံလိုက်ရပါသည်။ ကွန်မြူနစ်ဗိုလ်မှူး ဝီဂီဂိုဒင်ကို P.Grigorenko သည် မတရားမှုများကို ဆန့်ကျင်၍ ကွယ်ကာ မူပေးခဲ့ပါသည်။ သူသည် ဘုရားမဲ့ဝါဒီသမားတစ်ဦးဖြစ်ပါသည်။ သို့သော်လည်း Levitin သည် သူ့အား ယဇ်ပုရောဟိတ်များက ဖြတ်ကျော်သွားနေစဉ် ကူညီမဆမှုကိုပေးသည့်” ကောင်းသောရှုမာရီလူ”ဟူ၍ ခေါ်ဆိုထားပါသည်။ Grigorenko သည် ခိုလှုံရာနေရာတစ်ခု၌ ခြေချုပ်သဘောဖြင့် တစ်နေရာတည်းမှာနေစေခဲ့ပါသည်။

ရှုလူမျိုးတို့၏ မြို့တစ်မြို့ဖြစ်သော လီအူဘက် Liubetz မြို့တွင်း၌ အသစ်

သော ဓလေ့ထုံးစံတစ်ခု ပေါ်လာခဲ့ပါသည်။ အမျိုးသမီးများသည် “ဘုရားသခင် ထတော်မူ၍ သူ၏ ရန်သူများသည် အလွန်ကြောက်လန့် ဖွင့်တွေ့ခြင်း ရှိပါစေသော” “အမြင့်ဆုံးသော ဘုရားသခင်သည် ကူညီမစတော်မူရန် အသက်ရှင်နေပါ၏။” “အသက်ရှင်တော်မူသော ဘုရားသခင်၏ ရှေ့တော်၌ မကောင်းမှုပြုသောသူများ ပျက်စီးကွယ်ပျောက်ကြပါစေသော” စသည်ဖြင့် ဖဲပြားပေါ်၌ ကမ္မည်းထိုးကာ ဝတ်ဆင်ကြလေသည်။ ဤသည်မှာ ကွန်မြူနစ်သမားများကို ကြောက်စိတ်ကင်းမဲ့ စွာဖြင့် လူအများသိစေရန် ပွင့်လင်းထင်ရှားစွာ အာခံတော်လှန်ခြင်း၊ မာန်ပြု ခဲ့ခြင်းဖြစ်ပါသည်။

သို့သော်လည်း သူတို့သည် မည်သို့သောအားဖြင့် ထိုကဲ့သို့ ထုတ်လုပ်နိုင် ခဲ့ကြပါသနည်း။ စက်ရုံတိုင်း၌ နိုင်ငံရေးနှင့်ဆိုင်သော ခပ်သိမ်းသောအရာတို့ကို လေ့လာသုံးသပ်ခြင်းကိုပြုသည့် ကွန်မြူနစ်နိုင်ငံရေးဆိုင်ရာ အရာရှိတစ်ဦးစီ ရှိကြ ပါသည်။ ကောင်းပါပြီ။ ထိုသို့ ဖြစ်ပေါ်နေစဉ် လျှို့ဝှက်သော ရဲသားတစ်ဦးက အထည်အလိပ်များကို ရက်လုပ်သည့် စက်ရုံတွင်ရှိသော Liubetz သည် လျှို့ဝှက် စွာ နေထိုင်သော ခရစ်ယာန်တစ်ဦးဖြစ်ကြောင်း ဖော်ထုတ်ညွှန်ပြခဲ့ပါသည်။ သူသည် ခရစ်တော်၏အကြောင်းနှင့်စပ်လျဉ်း၍ ကူညီမစခြင်းကို ရဲသားတစ်ဦး အားဖြင့် တဖြည်းဖြည်း တရွေ့ရွေ့ စိမ့်ဝင်စေခဲ့ပါသည်။ ထိုရဲသား၏အမည်မှာ စတာစီအူ Stasiuk ဖြစ်ပါသည်။ သူ့အား လိုက်လံဖမ်းဆီးမိပြီး ယခုတွင် သူသည် အကျဉ်းထောင်ထဲ၌ရှိနေပါသည်။ သို့ရာတွင် သူသည် ထိုသို့ အမှန်ပြုခဲ့လေသည်။

ဤသည်မှာ မြေအောက်အသင်းတော်သည် မည်သို့မည်ပုံ အလုပ်လုပ် လျက်ရှိကြောင်းကို ပေါ်လွင်စေပါသည်။

အချို့သော မြေအောက်အသင်းတော်များ အထူးသဖြင့် အောက်တိုဒေါ့ (Orthodox) များကြားမှရှိသော မြေအောက်အသင်းတော်များသည် နိုင်ငံရေးအရ လည်း တက်ကြွလျက်ရှိကြပါသည်။ ခရစ်ယာန်များသည် ထိုသို့သောအားဖြင့် နိုင်ငံ ရေးတွင် မအားမလပ် အလုပ်မများသင့်ပါပေ။ သို့သော်လည်း ကွန်မြူနစ်တို့သည် အသင်းတော်၏ အမှုကိစ္စများထဲ၌ ဝင်ရောက်ရာတွင် အလုပ်များကြသောအခါ ကွန်မြူနစ်နိုင်ငံရေးထောင်များ၌ သန်းပေါင်းများစွာသော ခရစ်ယာန်တို့ကို

သတ်ဖြတ် လာခဲ့ကြသောအခါ ယုံကြည်သူများသည် ရွေးချယ်စရာများများစားစား မရှိနိုင်ကြတော့ပါ။ သူတို့သည် မိမိတို့ကိုယ်တိုင် ခုခံကာကွယ်ဖို့ဖြစ်လာပါသည်။ စကော့တလန်လူမျိုးအဖြစ် ပဋိညာဉ်ပြုသောသူများသည် သွေးသွန်သော ရှင်ဘုရင် ကျမ်း IL. (King James II) အား လက်နက်စွဲကိုင်ရန် ဆန့်ကျင်တိုက်ခိုက်ခဲ့ကြ သည်မဟုတ်ပါလား။

လေနင်းဂရက်ပြည် (Leningrad) ၌ ကွန်မြူနစ်တို့၏ လျှို့ဝှက်ကြံစည်ခြင်း အုပ်ချုပ်ပုံစနစ်ကို Orthodox ညီအစ်ကိုများအားဖြင့် ဖြုတ်ချလိုက်ရာ မြေအောက် အသင်းတော်သည် ဦးစွာတွေ့မြင်ခဲ့ရပါသည်။ ထိုအထဲ၌ ထက်မြက်၍ မြင့်မား သော ရာထူးနေရာခြောက်ဆယ် ပါဝင်ခဲ့ပါသည်။

ဤအဖြစ်အပျက် အခါအခွင့်ပေါ်၌ ဆိုဗီယက်တို့သည် ညည်းပန်းနှိပ်စက် ခြင်းနှင့် မြေအောက်အသင်းတော်၏ ကြီးထွားခြင်းအကြောင်း ရရှိပြီးဖြစ်သည့် အချက်အလက်များ ပါဝင်မှုပေါ်၌ သူတို့ကိုသူတို့ မည်သို့သောအားဖြင့် ဖိနှိပ်သည် ကို ရှင်းလင်းဖော်ပြချက်ကို ကျွန်တော်တို့ လက်ခံရရှိခဲ့ပါသည်။ ယခုတွင် ကျွန်တော် တို့သည် လျှို့ဝှက်ချက်များကို ပြောပြနိုင်ပါသည်။ အဘယ်ကြောင့်ဆိုသော် ထိုအရာ မှာ ဖွင့်လှစ်ဖော်ထုတ်ပြီးဖြစ်ပါသည်။

တစ်ချို့သော ခရစ်ယာန်များသည် မိမိတို့၏ လွတ်လပ်မှုများနှင့် အသက် တာများကို နှိပ်စက်ညည်းပန်းခြင်းခံကာ အသက်စွန့်သူ အာဇာနည်များထက်ပင် သာ၍ ကြီးမားသော စွန့်လွှတ်ခြင်း၊ ဆုံးရှုံးခြင်းကို ပြုခဲ့ကြပါသည်။ သူတို့သည် ခရစ်တော်အတွက် မိမိတို့၏ ကြွယ်ဝပြည့်စုံသော အခြေအနေများကို စွန့်လွှတ် ခဲ့ကြပါသည်။ သူတို့သည် ကွန်မြူနစ်ပါတီဝင်များဖြစ်လာခဲ့ကြပါသည်။ သူတို့သည် မြေအောက်အသင်းတော်ကို ကူညီမစနိုင်ရန် အမြင့်ဆုံးသော ရာထူးနေရာသို့ ရောက်ရှိသွားရန် ကြိုးစားခဲ့ကြပါသည်။

ထိုသူတို့တွင် တစ်ချို့တို့မှာ ဘာသာတရားကို ဆန့်ကျင်ဖက်ပြုသော မဂ္ဂဇင်းများနှင့် သတင်းစာများကို တည်းဖြတ်သော အယ်ဒီတာများဖြစ်လာခဲ့ကြ ပါသည်။ သူတို့သည် သမ္မာကျမ်းစာကို အတိုက်အခံပြုကန့်ကွက်ဟန်ဆောင်လျက် ကျမ်းစာရှိ အခန်းကြီးများအားလုံးကို ပုံနှိပ်ထုတ်ဝေကြကာ အပြစ်ရှာဝေဖန်ခြင်း

စကားလုံး အနည်းငယ်တို့ဖြင့် ဖြည့်စွက်ပေးကြပါသည်။ ဤနည်းအားဖြင့် ကွန်မြူနစ်များထုတ်ဝေသော သမ္မာကျမ်းစာကို မြေအောက်အသင်းတော်များ ရရှိခဲ့ကြပါသည်။ ထိုသို့သောအကြောင်းရင်းထပ်တူညီစွာဖြင့် သူတို့သည် ညှဉ်းပန်းနှိပ်စက်ခြင်းဆိုင်ရာ တကယ်ဖြစ်ပျက်သော အချက်အလက်များကိုပါ ပုံနှိပ်ထုတ်ဝေခဲ့ကြပါသည်။

မာဒါ Hmara သည် အူကရိန်းနီးယမ်း Ukrainian လူမျိုးတစ်ယောက်ဖြစ်ခဲ့ပါသည်။ သူ၏ဖခင်မှာ ငွေကြေးကြွယ်ဝချမ်းသာ၍ မကြောင့်မကြနော်ငိုသော လယ်သမားတစ်ဦးဖြစ်ခဲ့ပါသည်။ ဤအတွက်ကြောင့် သူနှင့် သူ၏မိသားစုအားလုံးကို စီအာရီအာ Siberia သို့ “ရာဇဝတ်မှု” ကျူးလွန်သူများအဖြစ် ပြည်နှင့်ဒဏ်ခံခဲ့ရပါသည်။ Hmara သည် သူ၏ စိတ်နှလုံးထဲမှ ခါးသည်းနာကျင်မှုနှင့်အတူ ထိုနေရာ၌ ကြီးပြင်းလာခဲ့ပါသည်။ သူသည် လူမှုရေးကိုဆန့်ကျင်သောသူတစ်ဦး၊ ဓားပြတိုက်သူတစ်ဦးဖြစ်လာခဲ့ပါသည်။ သူသည် ရာဇဝတ်မှုဆိုင်ရာ ပြစ်မှုများအတွက် ထောင်ထဲသို့ ကျရောက်သွားခဲ့ပါသည်။ သူသည် ထောင်ထဲတွင် သခင်ဘုရားအတွက် တောက်ပရွှင်လန်းသော မျက်နှာထားဖြင့် ဒုက္ခဆင်းရဲခြင်းကိုခံနေကြရသော ခရစ်ယာန်များကို တွေ့ဆုံခဲ့ပါသည်။ ထိုသူတို့အထဲ၌ သူမြင်တွေ့ခဲ့ရသော အကြောင်းအရာများသည် သူ့အား လွှမ်းမိုးသွားခဲ့ပါသည်။ Hmara သည် ထိုသူတို့အထဲတွင် တစ်ယောက်သောသူအား သူသည် မည်သို့သော နည်းအားဖြင့် မြေတိုက်သူတစ်ဦးဖြစ်လာကြောင်းကို ပြောပြကာ ကျွန်တော်သည် ပျောက်သောလူတစ်ဦးဖြစ်ပါတယ်”ဟု နိဂုံးချုပ်လိုက်ပါသည်။ ထိုခရစ်ယာန်မှာ ပြုံးရွှင်သော မျက်နှာဖြင့် သူ့အားပိုင်ရှင်ကိုယ်တိုင်ထံမှ ပျောက်ဆုံးသွားသော ဒဂီးဆယ်ပြား၏ တန်ဖိုးမှာ အဘယ်သို့ ရှိမည်နည်း။ ဒဂီးဆယ်ပြားတန်ဖိုးရှိနေသေးသည် မဟုတ်ပါလား။ အကယ်၍ တစ်စုံတစ်ဦးသည် စိန်လက်စွပ်တစ်ခုကို ပျောက်ဆုံးစေခဲ့ပါက တန်ဖိုးမှာ လျော့နည်းသွားမည်လော။ ထို့ကြောင့် ပျောက်သောလူသားတစ်ဦးသည်လည်း ခမ်းနားကြီးကျယ်စွာဖြင့် ဘုရားသခင် ဖန်ဆင်းထားသည်ဖြစ်ရာ ထိုလူ၏တန်ဖိုးမှာလည်း ထိုတန်ဖိုးမှမလျော့ အပြည့်အဝရှိနေပါ၏။ လူသားတို့သည် အပြစ်လွန်ကျူးသောသူများဖြစ်နေကြသော်လည်း ဘုရားသခင်သည် ထို

လူသားတို့ကို တန်ဖိုးထားတော်မူ၏။ ထို့ကြောင့် သူသည် ထိုသူတို့အတွက် မိမိသားတော်ကို ပေးတော်မူ၏။ ယေရှု၏အကြောင်း ပုံပြင်လေးကို လွယ်ကူရှင်းလင်းထိရောက်စွာဖြင့် ပြောပြခဲ့ပါသည်။ Hmara သည် ပြောင်းလဲခြင်းသို့ ရောက်ရှိသွားခဲ့လေ၏။

၁၉၆၄ ခုနှစ်၌ သူ၏ အပိုင်းအခြားကာလ ကုန်ဆုံးပြီဖြစ်၍ လွတ်မြောက်လာခဲ့ပါသည်။ သူသည် အရက်သေစာ မူးယစ်ရမ်းကားပြီး ဇနီးနှင့် သားသမီးများကို ရိုက်ပုတ်ကျိမ်းမောင်းသောသူတစ်ယောက် မဟုတ်တော့ပါ။ သူသည် လူသစ်ဖြစ်သွားသည်ကို သူတို့တွေ့မြင်ခဲ့ကြပါသည်။ သူ၏ ညီအစ်ကိုများ၊ အိမ်နီးနားချင်းများတို့သည်လည်း ပြောင်းလဲခြင်းသို့ ရောက်ရှိကြလေသည်။ Hmara သည် မြေအောက်အသင်းတော်၏ အသင်းသားတစ်ယောက်ဖြစ်လို့ခဲ့ပါသည်။

၁၉၆၆ ခုနှစ်၌ သူသည် ဖမ်းဆီးချုပ်နှောင်ခြင်းကို ခံရလေသည်။ လျှို့ဝှက်သောရဲသည် အခြားသော သူများတကာတို့ထက် သူ့အား ဖမ်းဆီးချုပ်နှောင်ခြင်းအမှုတွင် အထူးရည်ရွယ်ချက် ဘာမျှမရှိပါ။ သူသည် အသစ်သော စမ်းသပ်လေ့လာချက်အကြောင်း ဖြစ်ပါသည်။

ကွန်မြူနစ်တို့သည် ညီအစ်ကိုအက်စ် X ဟူ၍ ကျွန်တော်တို့ခေါ်ရမည့် မြေအောက်အသင်းတော်အား ကိုယ်တိုင်ကိုယ်ကျ ဦးဆောင်မှုကိုပြုနေသော သူ့အား ကမ်းလှမ်းနေကြပါသည်။ သူသည် ညှဉ်းပန်းနှိပ်စက်ခြင်းများအားလုံးကို ခုခံတော်လှန်ပြီး သစ္စာဖောက်ရန် ငြင်းပယ်ခဲ့ပါသည်။ လျှို့ဝှက်ရဲက “သူ့ရှေ့၌ သူ၏ သိုးစုထဲမှ တစ်ယောက်သာသူကို ညှဉ်းပန်းနှိပ်စက်ခြင်းသည် မည်သို့ဖြစ်မည်နည်း။ ဤညှဉ်းပန်းနှိပ်စက်ခြင်းသည် အခြား တစ်စုံတစ်ဦးဖြစ်မည်လော။ ချစ်လှစွာသော ညီအစ်ကိုတစ်ယောက်ဖြစ်မည်လော။” အကယ်၍ သူသည် လျှို့ဝှက်ချက်များကို ထင်ရှားစွာ ဖော်ထုတ်ပေးမည်ဆိုပါက ထိုညှဉ်းပန်းနှိပ်စက်ခြင်းကို ရပ်စေပါမည်။ သည်းမခံနိုင်အောင် အနှောင့်အယှက်ဖြစ်စေလျက် စိတ်ပျက်စရာ ကောင်းမည်လောဟု သူ့အားပြောပြမည်”ဟူ၍ တွေးမိခဲ့ပါသည်။

ထို့ကြောင့် Hmara သည် ညှဉ်းပန်းနှိပ်စက်ခြင်းရှိသမျှအားလုံးကို နာခံ၍ လက်နက်ချအညံ့ခံရန် ကြာပွတ်ဖြင့် ပြင်းစွာရိုက်ပုတ်ခြင်းကို ခံခဲ့ရပါသည်။ ဦးဆောင်

မူပြုသော သင်းအုပ်ဆရာသည် သစ္စာဖောက်သောသူတစ်ယောက်ဖြစ်လာစေရန် သူ၏ ဝမ်းဗိုက်အောက်ပိုင်း ခွဲခြင်းခံရပါသည်။ သူ၏ လျှာအဖြတ်ခံရပါသည်။ သို့ရာတွင် ဤသင်းအုပ်ဆရာသည် သစ္စာမဖောက် ခိုင်မြဲစွာရပ်တည်ခဲ့ပါသည်။ သို့ဖြစ်၍ Hmara သည် အဘယ်သို့ အစေခံရမည်နည်း။ သင်းအုပ်ဆရာတစ်ဦး သည် မိမိသိုးစုများထဲမှ တစ်ယောက်သောသူသည် အသေသတ်ခြင်းကိုခံရပြီး ညှဉ်းပန်းများကို ပြုလုပ်နေသော လူတစ်ယောက်၏လက်ထဲသို့ ကျရောက်သွားမည် ဆိုပါက တုန်လှုပ်ချောက်ချားသွားမည်လော။ Hmara သည် ထိုကဲ့သို့သော အခြေ အနေ၌ရောက်ရှိသွားပေလိမ့်မည်။ ဘုရားသခင်သည် သေခြင်း၏ အခြားတစ်ဖက်၌ ရှိနေပါသည်။

Hmara သည် ညှဉ်းပန်းနှိပ်စက်ခြင်းကိုခံနေစဉ် သူသည် Hmara ၏ အကြောင်းကို မစဉ်းစားမိခဲ့ပါဟု ညီအစ်ကို X က ပြောပြခဲ့ပါသည်။ သူသည် ကောင်းကင်နိုင်ငံတော်သို့ ဦးတည်လျက် ဆူးခင်းသောလမ်းကို လျှောက်လှမ်း နေသည်ဖြစ်ကြောင်း သူသိရှိခဲ့ပါသည်။ သို့သော်လည်း သူသည် ရက်စက်လှသော ညှဉ်းပန်းနှိပ်စက်သူတို့၏ မျက်နှာပေါ်၌ ဝမ်းမြောက်ခြင်းကိုမြင်ရသောကြောင့် ထိတ်လန့်ကြောက်ရွံ့ခဲ့ရပါသည်။ ထိုနည်းတူ ခရစ်တော်သည်လည်း အသေခံတော် မူခဲ့သည်ကို သူအမှတ်ရမိခဲ့ပါသည်။ သူသည် ထိုသူတို့အတွက် ဆုတောင်းပေးခဲ့ ပါသည်။

စမ်းသပ်လေ့လာချက်မှာ မအောင်မြင်ခဲ့ပါချေ။ အခြားသောသူတို့သည် ကြောက်လန့်ကြ၍ ခရစ်ယာန်ဖြစ်မလာကြစေရန် ထိုအလောင်းကို မိသားစုထံသို့ ပြန်လည်ပို့ဆောင်ခဲ့ကြပါသည်။ သို့သော်လည်း ထိုမြင်ကွင်းသည် လူထုအားပြင်း ထန်သော ဒေါသမာန်ကို ဖြစ်ပေါ်စေခဲ့ပါသည်။ သို့ဖြစ်၍ မြေအောက်အသင်း တော်သည် အောင်ပွဲခံလျက် အသုဘလိုက်ပို့ရန် ချီတက်လာသော လူစုလူဝေး ကြီးကို အာဏာပိုင်များသည် မတားဆီးနိုင်ပဲ ရှိနေပါသည်။ ခရစ်ယာန် ဓမ္မတေး သီချင်းများကို သီဆိုနေကြပါသည်။ ခရစ်ယာန်များသည် အင်အားကြီးမားစွာ စုဝေးလာလျက် ခရစ်ယာန်မဟုတ်သောသူတို့သည် အလောင်းကို သင်္ချိုင်းသို့ သယ်ဆောင်သွားကြပါသည်။

ကွန်မြူနစ်တို့သည် ပုံမှန်ပြုလုပ်နေကြအတိုင်း ကြိုးမိန့်ချခြင်းခံရသော သူများကို သုတ်သင်ဖယ်ရှားစေခဲ့ပါသည်။ ထိုသို့ ညှဉ်းပန်းနှိပ်စက်ခံသောသူတို့ သည် ထိုကဲ့သို့ ပြုခြင်းကို ခံကြပါက အပြစ်ဒဏ်ပေးခြင်းခံရမည်ဖြစ်ကြောင်း အမိန့်ချမှတ်ခဲ့ပါသည်။ တရားသူကြီးမှာ အမျိုးသမီးတစ်ဦး ဖြစ်ပါသည်။ သူမသည် ပြင်းထန်စွာ တရားစီရင်ခြင်းကို ကြားသိရသောအခါ ငိုကြွေးလျက် Hmara ၏ သာသမီးများကို ပွေ့ဖက်ခဲ့ပါသည်။ ထို့နောက် သူမသည် ပြောင်းလဲခြင်းသို့ ရောက်ရှိသွားခဲ့ပါသည်။ ငါသည်ကွန်မြူနစ်နိုင်ငံမှလာသောသူဖြစ်၏။ ကြိုးမိန့် ချခြင်း အပြစ်ဒဏ်စီရင်ခြင်းကိုခံရသောသူတို့သည် မကြာမှီ လွတ်မြောက်သွား မည်ကို ငါသိ၏။ ထိုနည်းအတိုင်း တစ်ခြားသောနေရာများ၌လည်း ပြုကြရန် စေလွှတ်ခဲ့ကြ၏။

ယေရှုသည် ကူလူဒါ Kulunda မှလာသော Hmara ၏အထဲ၌ တဖန် လက်ဝါးကပ်တိုင်ပေါ်၌ ရိုက်ထားခြင်းကိုခံပြီးဖြစ်ပါ၏။ Hmara ၏ ညီအစ်ကို နှစ်ယောက်တို့သည် ထောင်ထဲ၌ ရှိနေပါသေး၏။

မြေအောက်ခရစ်ယာန်တို့သည် မည်သို့ ထင်မြင်တွေးတောကြပါသနည်း။ ဆိုဗီယက်ပြည်ထောင်စု၌ ခရစ်ယာန်လူငယ် အာဇာနည်မတစ်ဦးဖြစ်သော ဒိုင်ဒါ စကာဒီနီကိုဝါ Aida Skripnika သည် အသက်နှစ်ဆယ့်ခုနစ်နှစ်တွင် လေးကြိမ် တိုင်တိုင် အကျဉ်းထောင်ထဲသို့ ကျရောက်ခဲ့ပါသည်။ (သူမ၏ဖခင်မှာ သူ၏ ယုံကြည်ခြင်းကြောင့် ကွန်မြူနစ်များပစ်သတ်ခြင်း ခံခဲ့ရပါသည်) သူမက “ကျွန်မ သည် ကျွန်မ၏ နှလုံးသားကို နှစ်ပိုင်းမခွဲနိုင်ပါ။ ကျွန်မ၏ နှလုံးသားတစ်ခုလုံးသည် အသင်းတော်ပိုင်ပါ၏”ဟူ၍ ရေးသားခဲ့ပါသည်။ (အနောက်နိုင်ငံ၌ရှိသော ခရစ်ယာန်တစ်ဦးကလည်း “ထိုနှလုံးသားသည် ခရစ်တော်ပိုင်ဆိုင်ပါ၏”ဟု ဆိုခဲ့ ပါသည်။ ဆိုဗီယက်စခန်း၌ သင်းတော်သည် အလွန်ပင် ချစ်ခြင်းမေတ္တာ ပွားများ ကြပါ၏။ သူမအား သူမ၏ ခမ်းနားကြီးကျယ်ခြင်းထဲ၌ မြင်နေရပါသည်။ “မည်သူ မဆို ဘုရားသခင်အား မိမိဖခင်အရာ၌ထားသော သူတို့သည် အသင်းတော်အား အမိအရာ၌ထားမည်”ဟူသော ရှေးဆိုရိုးစကားသည် ယခုတိုင်အောင် မှန်နေပါ၏။ အနောက်နိုင်ငံရှိ ခရစ်ယာန်များသည် ယောက္ခမအကြောင်းကို ပြောဆိုကြသည်

ထက် အသင်းတော်အကြောင်းကို သာ၍ ပြောဆိုကြပါသည်။ Skriprikovam က ဆက်လက်၍ “ဘာသာတရားသည် ကျွန်မ၏ နှလုံးအလယ် ဗဟိုချက်ဖြစ်၍ ကျွန်မ၏ ဘာသာတရားကို အဝေးသို့ ယူသွားခြင်းသည် ကျွန်မ၏ နှလုံးကို အစိပ်စိပ် အမွှာမွှာ ဆုတ်ဖဲ့ခြင်းသာဖြစ်၏” ဟု ဆိုပါသည်။

မြေအောက် အော်တိုဒေါက်ယန်ပုရောဟိတ်တစ်ပါးကို ရုရှပြည်၌ ကျွန်တော် တွေ့ခဲ့ပါသည်။ သူ့အား မည်သူက ဘိတ်သိပ်မင်္ဂလာပေးခဲ့သနည်းဟု ကျွန်တော် မေးခဲ့ပါသည်။ သူက “ကျွန်တော်တို့ လူငယ်ဆယ်ယောက်တို့သည် သာသနာဘောင်ထဲသို့ ဝင်ရောက်၍ အမှုတော်ဆောင်ရွက်ရန် ဆုံးဖြတ်ခဲ့ကြပါသည်။ မည်သည့်အောက်တိုဒေါက်ယန်ဘုန်းတော်ကြီးကမှ ကျွန်တော်တို့ကို ဘိတ်သိပ် မင်္ဂလာမပေးပါ။ အဘယ်ကြောင့်ဆိုသော် သူတို့သည် လက်ခံ၍မဖြစ်နိုင်သော အခြေအနေများကို ချမှတ်ပေးသော ကွန်မြူနစ်အာဏာပိုင်များ၏ စိတ်ကြိုက် သဘောကျသည်အတိုင်းသာ ဤသို့ လက်တင်ဘိတ်သိပ်မင်္ဂလာကို ပေးနိုင်ကြသောကြောင့်ဖြစ်သည်။ ထို့ကြောင့် ကျွန်တော်တို့သည် အသေသတ်ခြင်းကို ခံခဲ့ရသော ဘုန်းတော်ကြီး၏ သင်္ချိုင်းသို့သွားကြကာ တစ်ယောက်နှင့်တစ်ယောက် လက်များကို ဆွဲကိုင်ကြလျက် ပတ်လည်ဝိုင်းနေကြပါသည်။ ကျွန်တော်တို့တွင် နှစ်ယောက်က သင်္ချိုင်းဂူ၏ကျောက်တုံးကို လက်ဖြင့် မကိုင်ကြပါသည်။ ရှေးအသင်းတော်သမိုင်းစာအုပ်ထဲ၌ ကျွန်တော်တို့ တွေ့ရှိခဲ့သည်အတိုင်း သစ္စာရှိရှိ ကတိပြုကျိန်ဆိုခြင်းကို ပြုခဲ့ကြပါသည်။

“ပြင်းထန်ကြမ်းကြုတ်သော အပြစ်ဒဏ်များ၊ အကျဉ်းထောင်ထဲချထားခြင်း၊ ညှဉ်းပန်းနှိပ်စက်ခြင်း၊ အပြစ်တင်ကြိမ်းမောင်းခြင်းများ၊ ဆန့်ကျင်မှုများ၊ ပြင်းထန်စွာ ရိုက်ပုတ်ခံရခြင်းများ၊ ကြီးစွာသော ဆင်းရဲဒုက္ခခံရခြင်းများနှင့် လောက၌ ရှိသမျှအားလုံးသော စုံစမ်းသွေးဆောင်ခြင်းများဖြစ်ကြသော ငါတို့၏ သခင်ဘုရားကိုယ်တိုင်နှင့် ဖြန်ဖြေသူ၊ အရာခပ်သိမ်း၊ လူခပ်သိမ်းနှင့်ဆိုင်သော အရာနှင့် တမန်တော်များဆိုင်ရာ သန့်ရှင်းသော အသင်းတော်တို့သည် ကျွန်တော်ကိုယ်တိုင် နှစ်သက်မြတ်နိုးစွာဖြင့် သယ်ပိုးထမ်းဆောင်ရန် လက်ခံခဲ့ပါသည်။ ထို့ကြောင့် ယေရှုခရစ်တော်၏ အစေခံတစ်ဦးဖြစ်ရန် ထိုက်တန်ခြင်းမရှိသော

ကျွန်တော်ပင်လျှင် သေသည့်တိုင်အောင် ဤအရာများအားလုံးတို့ကို ကြီးမားသော ချစ်ခြင်းမေတ္တာဖြင့် ကိုယ်တိုင်သယ်ပိုးထမ်းရွက်ဖို့ရန် အဆင်သင့်ဖြစ်နေပါသည်။

ထို့နောက် ယေရှုသည် ထိုးဖောက်ခြင်းခံရသောသူ၏ လက်တော်ဖြင့် ကျွန်တော်တို့ကို ဘိတ်သိပ်ပေးတော်မူပါမည်အကြောင်း ကျွန်တော်တို့ ဆုတောင်းခဲ့ပါသည်။ သူပြုတော်မူခဲ့သည်ဟု ကျွန်တော်တို့ ယုံကြည်ကြပါသည်ဟု ပြောကြားခဲ့ပါသည်။

ကျွန်တော်၏ မျက်စိအမြင်၌ ဤဘိတ်သိပ်မင်္ဂလာပေးခြင်းသည် တရားဝင် တည်ရှိခဲ့ပါသည်။ အမျိုးသမီးနှစ်ဦးတို့သည် ရုရှပြည်ရှိ ကုန်လှောင်ရုံတစ်ခုထဲ၌ ဒူးထောက်လျက်ရှိနေကြပါသည်။ မည်သည့်အချိန်၌ အဘယ်ကြောင့်ပြုသည်ကို မေးခဲ့ရာ သူတို့နှစ်ယောက်တွင် တစ်ယောက်သောသူက “ဤသည်မှာ ရှေးကနဦး အသင်းတော်ဖြစ်ပါသည်။ ဤနေရာသည် ယခုတိုင်အောင် အထွတ်အမြတ်ဖြစ်သော အခြေခံကျသည့် မြေပြင်ဖြစ်ပါသည်။ ကျွန်မသည် ခြေလှမ်းကာ ဆုတောင်းသောအခါ၊ ယဇ်ပုရောဟိတ်သည် ကျယ်လောင်သောအသံဖြင့် ဘုရားသခင်အား ချီးမွမ်းသီချင်းသီဆိုသောအသံကို ကြားနိုင်ပါသည်။ ဤနေရာသည် အထည်အလိပ်များရောင်းခဲ့သောနေရာဖြစ်၍ ယဇ်ပုရောဟိတ်ဟူ၍ မရှိဘူးဟူ၍ သင်ပြောပေလိမ့်မည်။ ကျွန်မသည် သင့်ကို မယုံပါ။ ကျွန်မကြားသောအရာကို ယုံကြည်ပါသည်။ ကျွန်မသည် မွေးကြိုင်သောအနံ့ကို ခံစားရပါသည်။ ကျွန်မသည် ပုံတူအရုပ်များကို မြင်နေရပါသည်။ ဝတ်ပြုကိုးကွယ်ခြင်းမှာ ဆက်လက်ရှိနေပါသည်။ သို့ဖြစ်၍ ကျွန်မသည် ညစဉ်ညတိုင်း လာနေရပါသည်”ဟု ပြောပြခဲ့ပါသည်။

ရုရှလူမျိုးတို့၏ ရုပ်လုံးဖော်သော ဈာန်ဝါဒသဖြစ်သည်ဟု သင်ပြောဆိုပေလိမ့်မည်။ သို့သော်လည်း သင်သည် တစ်စုံတစ်ရာကို ပြောဆိုရန် အဘယ်ကြောင့် အတင်းခိုင်းစေခဲ့ပါသနည်း။ မိန့်ကြားချက်တစ်ခုခုမှ ရှောင်ကြဉ်ခြင်းသည်သာ၍ ကောင်းပေမည်မဟုတ်ပါလား။ သင်သည် အခြေခံကျ၍ အထွတ်အမြတ်ဖြစ်သော မြေပြင်ပေါ်၌ ရှိနေပါသည်။ သန့်ရှင်းသော မြေပေါ်ပေါ်၌ မည်သည့်အရာသည် ဖြစ်နိုင်ဖွယ်ရှိသည်နှင့် ဖြစ်နိုင်ဖွယ်မရှိသည်ကို မည်သူက သတ်မှတ်နိုင်ပါမည်နည်း။

ကျွန်တော်သည် ရိုမီးနီးယံ Romanian ဖြစ်ပါသည်။ ရုရှားလူမျိုး Russian မဟုတ်ပါ။ ဘာကာဒက် Bucharest မြို့၌ရှိသော ကျွန်တော်၏ ကနဦး အသင်းတော်ဖြစ်သည့် လုသဒင်း Lutheian အသင်းတော်သည် ယခုအခါတွင် ရုပ်ရှင်ထုတ်လုပ်ရာ စတူဒီယိုရုံတစ်ခုဖြစ်လေ၏။ ထိုသို့ပြုခဲ့ကြပြီးသည့်နောက် ကျွန်တော်သည် ထိုအဆောက်အဦထဲသို့ ဝင်ရောက်သွားခဲ့ပါသည်။ ထိုနေရာ၌ သံသယဖြစ်စရာဖြစ်သည့် အရိပ်အယောင်မျှ မရှိပါ။ ကောင်းကင်ဇာမန်လည်း မရှိပါ။

ကယ်သဒေးလ် - ဆိုဖီအာ Cathed St. Sophia သည် ဒုတိယမိုဟာမက် (Mohammed the Second) ၏ စစ်တပ်များအားဖြင့် ချဉ်းနှင်းဝင်ရောက်လွှမ်းမိုးခြင်းကို ခံရသောအခါ ယဇ်ပရောဟိတ်သည် ဘုရားရှိခိုးခြင်းကို အဆက်ဖြတ်၍ နောက်ဘေးဖက်၌ရှိနေသော တံခါးပေါက်မှ ထွက်သွားကွယ်ပျောက်သွားခဲ့လေသည်။ ကွန်စတင်တိုနီဇာ Constantinople သည် ခရစ်ယာန်ဖြစ်လာသောအခါ ထိုပျောက်ကွယ်သွားသော ယဇ်ပရောဟိတ်သည်ပင်ပြန်၍ပေါ်လာကာ သူ့အဆက်ဖြတ်ခဲ့သောနေရာတိုင်း၌ ဆက်လက်၍ ဘုရားရှိခိုးခြင်းအမှုများကို ပြုခဲ့သည်ဟု ခရစ်ယာန်တို့သည် ယုံကြည်ခဲ့ကြပါသည်။ ၁၅ ရာစုအတွင်း၌ ခရစ်ယာန်များတို့သည် ထိုကဲ့သို့ပင် ကလေးဆန်နေခဲ့ကြပါသည်။ ဤအဆောက်အဦသည် ပထမ မူစလင်တို့ဝတ်ပြုရာ ပလီကျောင်းသို့ပြောင်းခဲ့ပါသည်။ ထို့နောက်တဖန် ပြတိုက်အဖြစ်သို့ ပြောင်းလဲသွားပြန်ပါသည်။ နောက်ဆုံးတွင် အသင်းတော်အဖြစ်သို့ ပြန်လည်ပြောင်းလဲသွားလိမ့်မည်ဖြစ်ပြီး အထက်၌ဆိုထားသော ယဇ်ပရောဟိတ်သည် ထိုအဆောက်အဦထဲ၌ အစေခံခြင်းအမှုကို ပြုရပါလိမ့်မည်ဟု ကလေးဆန်ဆန် ယုံကြည်သောသူများရှိပါသေး၏။ ကလေးသူငယ်များပမာ ရှေးဟောင်းဝတ္ထုများကို ယုံကြည်သောသူများသည် နည်းသည်ထက် နည်းပါးလာပါသည်။ ကျွန်တော်သည်လည်း ထိုနည်းပါးလာသောသူများထဲမှ တစ်ယောက်အပါအဝင် ဖြစ်ပါသည်။

ရုရှပြည်၌ မိမိတို့၏ ရှုပ်အင်္ကျီများအောက်၌ သံကြိုးကွင်းများကို နေ့ညမပြတ် ဝတ်ဆင်နေသောသူများ ရှိကြပါသည်။ သူတို့သည် ထိုသို့ပြုလုပ်ခြင်းဖြင့်

သံကြိုးဖြင့် ချည်နှောင်ခြင်းကိုခံနေရသော မိမိတို့၏ ညီအစ်ကိုများကို ဘယ်သော အခါမျှ မေ့ပျောက်မသွားကြရန် ဖြစ်ပါသည်။

ကျွန်တော်သည် သင့်အား အသန့်ရှင်းဆုံးသော မြေပြင်အခြေခံအကြောင်း တရားသို့ ပို့ဆောင်ခဲ့ပါသည်။ ယခု သင်သည် ကွန်မြူနစ်များအားဖြင့် ဖိနှိပ် ညှဉ်းဆဲခြင်းခံနေရသောမြေအောက်အသင်းတော်များ ဖြစ်ပျက်ရာနေရာများ၌ သွားလာနေထိုင်ပြီးဖြစ်ပါသည်။

သနားစရာကောင်းသော ကွန်မြူနစ်သမားများပါလား။ သူတို့သည် တာလံ တူလင်း Tertullian ဆိုသောစကား၊ “ကျွန်တော်တို့ကို သတ်ဖြတ်ခြင်းအရာသည် ကျွန်တော်တို့အား ပွားများစေခြင်းသာဖြစ်၏။ အသေသက်ခြင်းကိုခံရသော အသွေးသည် အသစ်သော ခရစ်ယာန်များအတွက် မျိုးစေ့ဖြစ်ပါသည်” ဟူသော စကားကို မသိရှိကြပါ။ (အနောက်နိုင်ငံများ၌ အသေသတ်ခြင်းကို ခံရသော သူများ၏ ဒုက္ခဆင်းရဲထဲ၌ ဝိညာဉ်တော်အားဖြင့် ဝေမျှသော ဤမျိုးစေ့ကြဖြန့် ခြင်းမှာ အဘယ်သို့ ရှိပါသနည်း။) “အသင်းတော်သည် ဖိနှိပ်ချုပ်ချယ်ခြင်းကို ခံရသောအခါ အောင်မြင်ခြင်းသို့ရောက်၏။ အထင်အမြင်သေးခြင်း၊ ရွံ့ရှာခြင်း ကို ခံကြရသောအခါ တိုးပွားလျက်ရှိ၏” ဟူသော သန့်ရှင်းသူဟိုင်လာဒီးပ် St. Hilarius ၏ ဆိုစကားများကို ကွန်မြူနစ်သမားတို့သည် မသိရောလေသလား။”

အခန်း (၂) လျှို့ဝှက်အသင်းတော်

မြေအောက်အသင်းတော်သည် အသက်ရှင်တည်ရှိနေပါသလား။ ခရစ်တော်အတွက် ပြင်းထန်သော ညှဉ်းပန်းနှိပ်စက်ခံရခြင်း၊ ဆိုဗီယက်နိုင်ငံ၌ရှိသော သန့်ရှင်းသူများ၊ ဘုရားသခင်အား ယုံကြည်ခြင်းအားဖြင့် မြေအောက်လှုပ်ရှားမှုနှင့် အခြားသော စာအုပ်များနှင့် ဆောင်းပါးများကို ထုတ်ဝေဖြန့်ချိသောအားဖြင့် ကျွန်တော်သည် ဤအံ့ဩဖွယ်သော ခရစ်ယာန်လောက ညှဉ်းပန်းနှိပ်စက်သတ်ဖြတ်ခြင်းနှင့် အာဇာနည်သူရဲကောင်းများအကြောင်းကို သိမြင်လာခဲ့ရပါသည်။ ကျွန်တော်သည် ဤအသင်းတော်သမိုင်းကို ပြောဆိုသောအခါ အဖြစ်မှန်စင်စစ်ဖြစ်၍ အခြား မည်သည့်ဝတ္ထုရှိသမျှထက် ပို၍ ခိုင်ခံ့ခြင်းရှိပြီး မဟုတ်မမှန် လုပ်ကြံပြောဆိုခြင်း၊ စိတ်ကူးဖြင့် ဖန်တီးထားခြင်းနှင့် ကင်းဝေးပါသည်။ တုံ့ပြန်ချက်မှာလည်း ကြီးမားလှပါသည်။ သူတို့သည် ၃၀၀,၀၀၀ ခန့်သောသူတို့၏ ပုံတူအရိပ်ကို ဖြတ်ကျော်စေခဲ့ပြီးနောက် စိတ်အားထက်သန်စွာ ထောက်ခံအားပေးသောစာများ ရေတွက်ခြင်းမှ ရပ်တန့်လိုက်ပါသည်။

မိမိတို့ထံမှ ဖုံးကွယ်ထားသော အမှန်တရားများကို သူတို့အား ပြောပြပြီး ဖြစ်သည်ကို ခရစ်ယာန်များတို့သည် ရိုးစင်းစွာ သိရှိလာကြပါသည်။ မည်သည့်သက်သေအထောက်အထားမျှ ပြစရာမလိုသည့် မြောက်များစွာသောအရာများကို လူသားတို့၏ စိတ်နှလုံးသည် သိရှိနေပါသည်။ ကွန်မြူနစ်ဝါဒသည် ဘုရားမဲ့ဝါဒဖြစ်ကြောင်း သူတို့ သိမြင်လာခဲ့ကြပါသည်။ ထိုဝါဒမှာ အာဏာရှင်စနစ်ဖြစ်ကြောင်း သူတို့ သိရှိလာခဲ့ကြပါသည်။

လွတ်လပ်သော ကမ္ဘာနိုင်ငံများ၌ ခရစ်ယာန်တို့သည် မိမိတို့၏ ပတ်ဝန်းကျင်၌ ဘုရားမဲ့ဝါဒီများ၊ သို့မဟုတ် သူတို့သည် အချို့သော ဘာသာရေးပုံစံတို့ကို လက်ကိုင်ထားကြသော်လည်း လက်တွေ့အားဖြင့် ဘုရားမရှိသောလူများ ရှိကြပါသည်။ အကယ်၍ လူသည်ဖန်ဆင်းရှင်ကို ကြောက်ရွံ့ခြင်းမရှိပါက မည်သို့သော အားဖြင့် ခင်ပွန်းသည် သို့မဟုတ် မိဘတို့သည် အဓမ္မအုပ်စိုးမင်းမှုခြင်းပြုနိုင်သည့်

အကြောင်းကို ခရစ်ယာန်များသည် မိမိတို့၏ ကိုယ်ပိုင်အတွေ့အကြုံမှ သိရှိကြပါသည်။ မိမိတို့၏ ကိုယ်ပိုင်စိတ်နှလုံးများထဲ၌ ကြောက်မက်ဖွယ်ကောင်းသော ဖိနှိပ်မှုများကို ခုခံတွန်းခြင်းကို သူတို့ သိရှိကြပါသည်။ နဂါးနီနှင့် အပေးအယူ ပြုလုပ်ခြင်းသည် အသေခံခြင်းကိုသာ ရွေးချယ်ခဲ့သော မြေအောက်အသင်းတော်ရှိ အာဇာနည်ဆူရဲကောင်းများအကြောင်းကို သူတို့ ဖတ်ရှုလာသောအခါ မည်သည့် အရာသည် သူတို့အတွက် အကောင်းဆုံးဖြစ်သည်ကို ထူးခြားသော အခြေအနေများအောက်၌သာလျှင် ပေါ်လွင်ထင်ရှားခြင်းရှိသော ထိုသူတို့၏ လှပသင့်တယ်လှသည့် ပုံသက်သေများကို သူတို့တွေ့မြင်လာခဲ့ကြပါသည်။

အကျဉ်းထောင်များချထားခြင်းကို ဖြတ်ကျော်လာခဲ့သောသူများ သို့မဟုတ် ကျွန်တော်နှင့်အတူ မြေအောက်အသင်းတော်ထဲ၌ အမှုတော်ဆောင်ခဲ့သူများ တချို့တို့ထံမှ ပေးသောစာများကို ကျွန်တော် လက်ခံရရှိခဲ့ပါသည်။ ကနဦး အကျဉ်းသားတစ်ဦးက “နှစ်နှင့်နှစ်ပေါင်းလဒ်သည် လေးဖြစ်သည့် ဘူသင်ပြောဆိုသော အရာများသည် အမှန်တကယ်ဟုတ်မှန်ပါသည်”ဟူ၍ ရေးသားခဲ့ပါသည်။ ရိုမင်းနီးယမ်း လူသေဒင်္ဂါး သင်းအုပ်ဆရာတစ်ပါးကလည်း “ကျွန်တော်တို့သည် သင့်နောက်ကွယ်၌ စိတ်နှလုံးအပြည့်ပါလျက် ရှိနေကြပါသည်”ဟု ရေးသားခဲ့ပါသည်။

သို့သော်လည်း ကျွန်တော်သည် နောက်ကြောင်း အခြေခံမတူ ကွဲပြားခြားနားသောသူတို့ထံမှ ပေးစာများကို စိတ်ဝင်စားခဲ့ပါသည်။ ထိုသို့သောလူများထဲမှ တစ်ယောက်သောသူသည် အိန္ဒိယပြည်၊ ရှိကင်းမ် Sikkim လူမျိုးတို့ကြားမှ လာ၍ ကျွန်တော်တို့ကို အားပေးတိုက်တွန်းခဲ့ပါသည်။ သူအား “သင်၏ အခါအားလျော်စွာ ထုတ်ဝေသော သတင်းများအားဖြင့် နွေးထွေးမှုကို ခံစားခဲ့ရပါတယ်။ ချစ်သော ညီအစ်ကိုတို့ သင်တို့အားလုံးတို့အတွက် မျက်ရည်ကျကျကျ ကျွန်တော်မကူညီနိုင်ပါ။ မြေအောက်အသင်းတော်မှ ဟောပြောသော တရားဒေသနာသည် လွတ်လပ်သော နိုင်ငံများ၌ရှိသော ဘုရားသခင်၏ သားသမီးတို့သည်လည်း ထိုကဲ့သို့သော ကြမ်းတမ်းခက်ထန်မှုများကို ရောက်လာမည့် အနာဂတ်နေ့ရက်များ၌ ရင်ဆိုင်ရန် ပြင်ဆင်ပေးလိမ့်မည်ဖြစ်ကြောင်း ကျွန်တော် ယုံကြည်ပါတယ်”ဟု ရေးသားခဲ့ပါသည်။

ဆွီဒင် Sweden နိုင်ငံမှလာသော စာတစ်စောင်၌လည်း “သင်သည် စတော့ကွန် Stockholm ၌ရှိသော အသင်းတော်ထဲတွင်ရှိနေသည်ကို ကျွန်တော် ကြားရပါသည်။ ရက်ပေါင်းများစွာ ကုန်ဆုံးပြီးနောက် ကျွန်တော်သည် မြေအောက် အသင်းတော်အကြောင်းမှလွဲ၍ အခြားမည်သည့်အကြောင်းအရာကိုမျှ မတွေးနိုင်၊ မပြောဆိုနိုင်ပါ”ဟု ရေးသားခဲ့ပါသည်။

ဘွမ်ဘေ Bombay မြို့ သင်းတော်ဆရာတစ်ပါးထံမှလည်း “ကျွန်တော်၏ လုပ်ဖော်ဆောင်ဖက်များသည် သင်၏ သာသနာအကြောင်း ထုတ်ဝေခြင်းများ အားဖြင့် စိတ်လှုပ်ရှားခဲ့ကြပါသည်။ မြောက်များစွာသောသူတို့က မိမိတို့၏ အသင်းသူအသင်းသားများအား ထိုအကြောင်းကို ပြောပြနေကြပါသည်။ ညီအစ်ကို များကို ညှဉ်းပန်းနှိပ်စက်ရန် မငြင်းဆန်ဘဲ သဘောတူလိုက်လျောသော ရက်စက် ကြမ်းကြုတ်သောသူများသည် ရှုံးနိမ့်ပျက်ပြားခြင်းကို ကြုံတွေ့ခံစားခဲ့ကြပြီး ဖြစ်ပါ သည်”ဟု ဖော်ပြထား၏။

အမေရိကန်တစ်ဦးက “ကျေးဇူးပြု၍ ဆက်လက်ဆောင်ရွက်ပါ။ သာမန် လူထုသည် သင့်ထံမှ ဝမ်းမြောက်စွာ နားထောင်ကြားနေကြရပါသည်။ သင်သည် သာမန်လူထုဖြစ်သော အချို့သော ကျွန်တော်တို့ကို ဆုတောင်းစေရန် လှုပ်ရှား တက်ကြွစေပါက သင်သည် အလွန်သစ္စာရှိသော သာသနာတစ်ခုကို ရရှိပါလိမ့် မည်။ ကျေးဇူးပြု၍ ကွန်မြူနစ်နိုင်ငံများ၌ရှိသော ငါတို့၏ ညီအစ်ကိုမောင်နှမ တို့အား ငါတို့၏ ချစ်ခြင်းမေတ္တာကို ဝေငှပေးပါ”ဟူ၍ ရေးသားခဲ့ပါသည်။

စကန်ဒီနာဝီအာ Scandinavia မှလာသော အခြားအသံတစ်ခုမှာ “အရှုံး မပေးပါနှင့်။ ငါတို့အများစုမှာ အိပ်ပျော်နေကြသည်မှာ မှန်ပါ၏။ သို့သော်လည်း ဤပျင်းရိခြင်းကြောင့် ဒုက္ခဆင်းရဲခြင်းကို ခံနေရသောသူများလည်းရှိပါသည်။ ကျွန်တော်တို့၏ အသင်းသူအသင်းသားများထဲမှ လူ ၁၀,၀၀၀ ခန့် ရှိပါသည်။ အများသုံးအနေဖြင့် လူနှစ်ဆယ့်ငါးယောက်တို့သည် တနင်္ဂနွေနေ့၌ ငါတို့၏ ကြီးမားသော အသင်းတော်အဆောက်အဦးသို့ လာရောက်ကြပါသည်။ တစ်ခါ တစ်ရံ ဓမ္မတေးသီချင်းမှာ သီဆိုရန် တီးမှုတ်လျက်ရှိနေပါသည်။ မည်သူ တစ်ဦး တစ်ယောက်ကမျှ မိမိပါးစပ်ကိုဖွင့်၍ သီဆိုခြင်းမပြုကြပါ။ မြေအောက်အသင်း

တော်မှ သတင်းများကို ကျွန်တော် လက်ခံရရှိပါသည်။ ကျွန်တော့်အတွက် ကောင်းဖို့ရန် ကျွန်တော့် စိတ်နှလုံးကို ရှာဖွေရသော အချိန်အပိုင်းအခြားတစ်ခုကို ထိုအရာအားဖြင့် ပေးပါသည်။ သင့်ထံမှ ကျွန်တော်ရရှိသော သင်၏ သာသနာအကြောင်း ပါရှိသမျှကို ပြန်ဖတ်၍ အခြားသူများကိုလည်း ဖတ်ခိုင်းပါသည်။ ကျွန်တော်ပြုနိုင်သမျှ ပြုခဲ့ပါသည်။ အရှေ့ပိုင်း၌ရှိသော အသင်းတော်အကြောင်းကို အမှုမထားပဲ ဥပေက္ခာပြုခြင်းမှာ ငါတို့နိုင်ငံ၌ ကြီးမားဟန်တူပါသည်”ဟု ပါရှိပါသည်။

အိန္ဒိယနိုင်ငံမှလာသော အခြားစာတစ်စောင်ထဲ၌ “ညှဉ်းပန်းနှိပ်စက်သတ်ဖြတ်ခြင်းအကြောင်းကို ဖတ်ပြီးနောက်ပိုင်း ညများ၌ ကျွန်တော် အိပ်ပျော်၍ မရပါ။ မြောက်များစွာသော လူတို့သည် ထိုကဲ့သို့ အိပ်၍မပျော်သောညများစွာဖြင့် ဆုတောင်းပေးဖို့ရန် ထလာကြမည်အကြောင်း ကျွန်တော် ဆုတောင်းပါသည်။ ထိုနည်းတူသော ပေးစာတစ်စောင်ကို ဖရင့်စ် France နိုင်ငံမှ ရရှိပါသည်။ “မြေအောက်အသင်းတော်ရှိ အာဇာနည်သူရဲကောင်းတို့၏ ပုံသက်သေမှာ ကျွန်တော်တို့အား ကောင်းမွန်စွာ ကြိုဆိုနိုင်ရန် ဆော်ဩပေးပါသည်။ ထိုအထဲ၌ အားလုံးတို့အတွက် ကျေးဇူးကရုဏာရှိပါ၏။”

ယခုတွင် ဗြိတိန်နိုင်ငံမှလည်း “ကျွန်တော်သည် ခရစ်ယာန်တစ်ယောက်တော့မဟုတ်ပါ။ ကျွန်တော်သည် မည်သည့်အသင်းတော်၌မျှ အသင်းသား မခံယူခဲ့ပါ။ ခရစ်ယာန် အသက်တာ၌လည်း တစ်ကြိမ်တစ်ခါမျှ အသက်မရှင်ခဲ့ပါ။ သို့သော်လည်း ယနေ့ ညှဉ်းပန်းနှိပ်စက်သတ်ဖြတ်ခြင်းအကြောင်းကို ယခု ဖတ်ရသောကြောင့် ငိုကြွေးခြင်းမှ မရပ်နိုင်တော့ပါချေ။ ယခုတွင် အောက်ပါကျမ်းချက်ကို ကျွန်တော် နားလည်လာပါသည်။

ဘုန်းကြီးရှင်ဘုရင် အသေခံဇာတ်မူရာ အံ့ဖွယ်သော ကားတိုင်တော်ကို ကျွန်ုပ် ခြုံငုံလေ့လာသောအခါ ကျွန်ုပ်၏ အကြွယ်ဝဆုံးသော အကျိုးအမြတ်ဟု ရေတွက်ထင်မှတ်ရသောအရာမှာ ဆုံးရှုံးခြင်းသာ ဖြစ်၏။

ကျွန်ုပ်၏ မာန်မာနရှိသမျှ အားလုံးတို့ပေါ်၌ စက်ဆုပ်ရွံ့ရှာခြင်းကို သွန်းလောင်းချလေ၏။

“ဝမ်းနည်းငိုကြွေးသောသူတို့နှင့်အတူ ဝမ်းနည်းငိုကြွေးကြလော့” ဟူသော သမ္မာတရားဆိုင်ရာ ပညတ်တော်သည် ပထမဆုံးအကြိမ် ပြည့်စုံနိုင်ခြင်းအတွက် မိမိတို့ ကျေးဇူးတင်ရှိခြင်းကို ရေတွက်၍မကုန်နိုင်သော စာရေးဆရာများသည် ဖော်ထုတ်ကြပါသည်။ ခရစ်ယာန်တို့သည် သန့်ရှင်းသောဝိညာဉ်တော်၏ အကောင်းဆုံးသော ဆုကျေးဇူးများထဲမှ ဆုကျေးဇူးတစ်ခုဖြစ်သည့် ဒုက္ခဆင်းရဲခြင်းကို ခံနေရသော မိမိတို့၏ ညီအစ်ကိုများအတွက် မျက်ရည်သွန်းခြင်းဆုကျေးဇူးကို ရရှိခဲ့ကြပါသည်။

နယူးဇီလင်းသားတစ်ဦးကသင်ဖော်ပြထားသောအရာများသည် ကျွန်တော်တို့၏ တိုင်းပြည်ထဲ၌ အကြိမ်ကြိမ်ဖတ်ကြားရပါသည်။ ကျွန်တော်သည် ဖြစ်နိုင်ဖွယ်သော ဤအရာကို ရင်ဆိုင်ကြုံတွေ့နေရပြီး ဒုက္ခဆင်းရဲခြင်းကို ခံစားနေရပြီးဖြစ်သည့် ချစ်လှစွာသော ဤညီအစ်ကိုများကဲ့သို့ ယေရှုနှင့်အတူ ဒုက္ခဆင်းရဲခြင်းကိုခံရန် ဆုံးဖြတ်ခဲ့ပြီးဖြစ်ပါသည်” ဟုဆို၏။

အင်္ဂလိပ်လူမျိုးတစ်ဦး၏ ထင်မြင်ယူဆချက်မှာ “စခန်းနီထဲ၌ ခရစ်ယာန်တို့၏ ကျင့်သုံးသော နည်းစနစ်ပုံစံမှာ ငါတို့နိုင်ငံ၌လည်း လိုအပ်လျက်ရှိပါ၏” ဟူ၍ဖြစ်၏။

အိန္ဒိယစာရေးဆရာတစ်ဦးက “မြေအောက်အသင်းတော်မှလာသော တရားဒေသအရ ကျွန်ုပ် နိဂုံးချုပ်နိုင်သော အရာတစ်ခုမှာ ကျွန်ုပ်သည် ခရစ်တော်အတွက် ပိုမို၍ ဒုက္ခဆင်းရဲခြင်းကိုခံရန် ဆန္ဒရှိပါသည်။” နိုင်ဂါဒီးယား Nigeria မှလာသော စာတစ်စောင်၌လည်း “ကျွန်ုပ်၏ နိုင်ငံအတွင်း၌ ကွန်မြူနစ်တို့၏ ခြိမ်းခြောက်ခြင်းကို တွန်းလှန်ဖြိုဖျက်ရန် အကောင်းဆုံးသော နည်းလမ်းအကြောင်းကို သင်သည် ကျွန်ုပ်အား မေးခဲ့ပါသည်။ ညှဉ်းပန်းနှိပ်စက်သတ်ဖြတ်ခြင်းကိုခံရသော အသင်းတော်၏ အာဇာနည်သူရဲကောင်းများ၏ ပုံသက်သေတည်းဟူသော အကောင်းဆုံးသောလက်နက်ကို သင်ထောက်ပံ့ပေးလှူပြီးဖြစ်ပါသည်” ဟုရေးပါသည်။

ယူစတာ Ulster ပြည်မှ စာတစ်စောင်တွင် ကျွန်တော်၏ အသင်းသူအသင်းသားများမှာ အလွန် ဇာတိပကတိသဘော ဆန်ကြပါသည်။ ကျွန်တော့် ညီမနှင့် ကျွန်တော်သည် မကြာခဏ ဟောပြောခဲ့သည့် အေးတိအေးစက်ရှိသော

တရားဒေသနာနှင့် ဝတ်ပြုကိုးကွယ်ခြင်းတို့အတွက် အစဉ်အမြဲ စက်ဆုပ်ရွံ့ရှာခြင်းကို ခံစားနေရကြရပါသည်။ ကျွန်တော်တို့၏ အသင်းတော်ထဲ၌ သီဆိုသော သီချင်းသံမှာ အလွန်ပင် အသက်ကင်းမဲ့ကာ စိတ်နှလုံးမပါပဲ သီဆိုခြင်းဖြစ်ပါသည်။ ထိုအရာသည် ကျွန်တော်တို့၏ သခင်ဘုရားအား ရိုင်းပြစွာ စော်ကားမော်ကားပြုခြင်းသာဖြစ်ပါသည်။ သို့သော်လည်း ခရစ်ယာန်ဓမ္မတေးသီချင်းများကို သီဆိုကြခြင်းကြောင့် အကျဉ်းထောင်ထဲသို့သွားနေသော ခရစ်ယာန်တို့သည် အချုပ်ခန်းထဲသို့ ရောက်ရှိသွားကြသော်လည်း ညအခါတွင် တေးဆိုသော မြေလူးငှက်ကဲ့သို့ပင် ဓမ္မတေးသီချင်းများကို ဆက်လက်၍ သီဆိုနေကြသည့်အကြောင်းကို ဖတ်ရသောအခါ စိတ်နှလုံးကင်းမဲ့လျက် အသက်မပါပဲ ဓမ္မတေးသီချင်း သီဆိုခြင်းကို ခရစ်တော်၏ ခွန်အားနှင့် လမ်းပြမှုဖြင့် ပြုပြင်ပြောင်းရန် ကျွန်တော် ဆုံးဖြတ်ခဲ့ပါသည်။ ထို့ကြောင့် အနောက်နိုင်ငံရှိ အသင်းတော်သည်လည်း နောက်ကွယ်၌ သံဇကာဖြင့် ကန့်လန့်ကာဆီးထားသော မြေအောက်အသင်းတော်ကဲ့သို့ပင် ဝိညာဉ်ကယ်တင်ခြင်းကို ပြုလုပ်နိုင်ကြပါသည်”ဟု ပါရှိပါသည်။

ကယ်လီဖိုးနီးယားပြည်နယ်ရှိ တစ်ဆယ့်ငါးနှစ်ရှိသော ယောက်ျားကလေးတစ်ယောက်က သူသည် အလယ်တန်း၊ အထက်တန်းကျောင်းသူ ကျောင်းသားများအား သလားလုံးများဖြင့် အရက်ချက်ခြင်း၊ နူးပြီးဖောက်ပြီးဖြစ်သော မုယောပါးများဖြင့် အရက်ချက်ခြင်းများကို စွန့်ကြရ၍ ထိုပိုက်ဆံများဖြင့် သမ္မာကျမ်းစာအုပ်များကို ဝယ်ကာ ရုရှပြည်သို့ ပို့ကျရန် စိန်ခေါ်ခဲ့ပါကြောင်း ရေးသားထားပါသည်။

လွတ်လပ်သော နိုင်ငံများ၌ရှိကြသည့် အသင်းတော်အသီးသီးမှ ထိပ်သီးခေါင်းဆောင်များတို့သည် ကျွန်တော်တို့၏ သတင်းများကို လက်ခံရရှိခဲ့ကြပြီး ကျွန်တော်တို့ပေါ်၌ ချစ်ခြင်းမေတ္တာကြီးမားစွာဖြင့် ဂိုဏ်းအုပ်ဘုန်းကြီးများအား ခရစ်တော်အတွက် ညှဉ်းပန်းနှိပ်စက်ခြင်းကို ခံရသောသူများအတွက် ငိုကြွေးကြရန် ခေါ်ဆောင်လာခဲ့ကြပါသည်။

သို့သော်လည်း ကျွန်တော်တို့သည် သံသယဖြစ်၍ မယုံကြည်သောသူတစ်ချို့တို့ကို တွေ့ခဲ့ကြရပါသည်။ ဤသို့ မယုံကြည်သံသယရှိသောသူများသည်

ရုရှလူမျိုး လျှို့ဝှက်ရဲအရာရှိထံမှ ဖုံးကွယ်ထားသော ဆက်သွယ်ရာလမ်းကြောင်း အားဖြင့် သွယ်ပို့ထားခြင်းမှ လက်ခံရရှိသော စာတစ်စောင်ကို မဖတ်ဖြစ်ခဲ့ကြပါ။

“ကျွန်တော်သည် သင်၏စာအုပ်များအားလုံးကိုဖတ်ပြီးခဲ့ပြီ။ ဤအကြောင်း အရာများကို ပြောပြထားခဲ့သည့်အတွက် ဝမ်းမြောက်ပါသည်။ တစ်ချို့တို့သည် သင်၏ အခိုင်အမာပြောပြချက်များကို သံသယဖြစ်နေကြသည်ကို ကျွန်တော် သိရပါသည်။ ဤသူတို့သည် ဆိုဗီယက်အကျဉ်းထောင်ထဲ၌ ငါ၏ အမိန့်အောက် တွင် လာ၍ ဆယ်နှစ်ကျခံကြရန် ငါ အကြံပေးလိုပါသည်။ သို့မှသာ သူတို့သည် အမှန်တရားကို သိရှိသွားကြမည်ဖြစ်ပါသည်။ သင်၏စာအုပ်ထဲ၌ ကျွန်တော် သဘောမတူနိုင်သည့် တစ်ခုတည်းသောအချက်မှာ သင်သည် အလွန်ပျော့ပျောင်း နူးညံ့လှပါ၏။ ကျွန်ုပ်သည် သင့်နေရာ၌ရှိပါက မိုးခြိမ်းသည့်ပမာ ဖြစ်လိုပါ၏။”

ကျွန်တော်သည် ကမ္ဘာ့အသင်းတော်များကောင်စီ (World Council of Churches) တွင် အရေးကြီးသော ပုဂ္ဂိုလ်တစ်ဦး၏ ရုံးလုပ်ငန်းထဲ၌ ရှိပါသည်။

“သင်၏စာအုပ်များနှင့် ဟောပြောချက်များသည် ကြီးမားသောခံစားမှု အာရုံ၊ လှုပ်ရှားနှိုးကြားမှုတို့ ဖြစ်ပေါ်စေခဲ့ပါသည်။ သင်ပြောဆိုသည့်အတိုင်း ရိုးသားစွာ ယုံကြည်သည်ကို ပေးကမ်းသည့်အတွက်ကျွန်တော် သဘောကျပါ သည်။ သို့သော်လည်း သင်အခိုင်အမာပြောဆိုသော အချက်များသည် အရှိအတိုင်း မမှန်ကန်ပါ။ ထိုနေရာ၌ မြေအောက်အသင်းတော်ဟူ၍ မရှိပါ။ ကျွန်တော်သည် ရုရှားနိုင်ငံ၊ ရိုမီးနီးယားနိုင်ငံနှင့် အခြားသော ကွန်မြူနစ်နိုင်ငံများသို့ မရေမတွက် နိုင်အောင် ကြိမ်ဖန်များစွာ ခရီးသွားခဲ့ပါသည်။ ကျွန်တော်သည် အသေးငယ်ဆုံး သော ခြေရာလက်ရာမျှပင် တစ်ကြိမ်တစ်ခါမျှ မမြင်ခဲ့ရပါ”ဟုဆို၏။

ကျွန်တော်အား “သင်သည် တရုတ်ပြည်နှင့် ကိုးရီးယားနိုင်ငံတို့သို့ ရောက်ခဲ့ ဘူးပါသလား”ဟု မေးခဲ့ပါသည်။ သူက “မရောက်ခဲ့ဘူးပါဘူး။ ကျွန်တော်၏ ခရီး စဉ်မှာ ထိုမျှ ဝေးလန်ခြင်းမရှိပါ။ သို့ဖြစ်၍ ရုရှားနိုင်ငံနှင့် ရိုမီးနီးယားနိုင်ငံထိသာ ငါတို့ ရပ်ကြပါစို့”ဟု ပြော၏။

ကျွန်တော် ငြင်းပယ်ခဲ့ရပါသည်။ “မဟုတ်ဘူး၊ ကျွန်တော် ဤနေရာမှာ မရပ်နိုင်ဘူး၊ ကျွန်တော် အခိုင်အမာ ပြောဆိုချက်များသည်မှာ မှားနေသည်ဟု

ထင်မှတ်ယူဆကြပြီး ဆိုဗီယက်ပြည်ထောင်စုနှင့် ဥရောပတိုက်တစ်ခွင်လုံးရှိ နိုင်ငံများ၌ မြေအောက်အသင်းတော်မရှိဟု ယူဆထင်မှတ်ကြရမည်ဆိုတောင်မှ သင်သည် မည်သည့်အချက်နှင့်မျှ အောင်နိုင်မည်မဟုတ်ပါ။ စတုတ္ထမြောက်သော လူတိုင်းမှာ တရုတ်လူမျိုးဖြစ်ပါသည်။ တရုတ်ပြည်၌ အသင်းတော်တစ်ပါး တစ်လေမျှ ဖွင့်ထားခြင်းမရှိသည်မှာ သေချာလှပါသည်။ ကာသိုလိပ်ဂိုဏ်းသား တစ်သန်းတို့သည် သတင်းပေးပို့ချက်အရ သတ်ဖြတ်ခြင်းကို ခံခဲ့ကြရပါသည်။ ထိုအချိုးအစားအတိုင်း ပရိုတက်သင်း၏ အရေအတွက်လည်းရှိပါသည်။ ထောင် များ၌ လူပြည့်နေ၏။ ထိုနေရာ၌ရှိကြသော ခရစ်ယာန်တို့မှာ ညှဉ်းပန်းနှိပ်စက်ခြင်း နှင့် သေမိန့်ချခြင်းတို့၏ အန္တရာယ်အောက်၌ သူတို့၏ ဘာသာတရားကို မြေအောက် ၌သာ ကျင့်သုံးနေကြရပါသည်။ ထိုနည်းအတိုင်းပင် မြောက်ကိုးရီးယား၊ မွန်ဂို လီးယားတို့၌လည်း ရှိနေပါသည်။ အာလ်ဘာနီးယံ (Albanian) ကွန်မြူနစ်ပါတီ၏ အဘော်ထွက်သတင်းဂျာနယ်ဖြစ်သော နင်ဒို Nendor မှ အသင်းတော်များ အားလုံးပိတ်ထားခြင်းကို ၁၉၆၈ ခုနှစ်၊ နိုဝင်ဘာလ၌ တရားဝင်ထုတ်ပြန်ကြေညာ ခဲ့ပါသည်။ ဤနေရာ၌ မည်သူကမျှ အငြင်းအခုံမပြုနိုင်သော နိုင်ငံလေးနိုင်ငံ အကြောင်း သင်၌ရှိပါသည်။ ထိုနေရာ၌ရှိသော အသင်းတော်သည် မြေအောက် ၌သာလျှင် ရှိနိုင်ပါသည်။ အသင်းတော်သည် ဒုက္ခဆင်းရဲခြင်းကို ခံစားနေရပါ သည်။ ရုရှနိုင်ငံအကြောင်းကို စကားရည်ပါ ငြင်းခုံနေမည့်အစား ညှဉ်းပန်းနှိပ်စက် ခြင်း သတ်ဖြတ်ခြင်းကို ခံနေရသော တရုတ်အသင်းတော်အတွက် သာ၍ ကောင်းမွန်သော ကူညီမခံခြင်းကို အဘယ်ကြောင့် စည်းရုံးခြင်း၊ စီစဉ်ခြင်းမပြု ရပါမည်နည်း။

သူသည် ကျန်းမာရေးကောင်း၍ သွေးရောင်ကြွနေသော လူတစ်ယောက် ဖြစ်ပါသည်။ သို့သော်လည်း သူ၏မျက်နှာမှာ ယခုတွင် နီမြန်းလာပါသည်။ သူက “ငါတို့သည် ဥရောပနိုင်ငံများ၌ ဆက်လက်၍ တည်ရှိနေကြပါစို့”ဟု သေချာ ပြတ်သားစွာ ဆုံးဖြတ်ကာ ပြောဆိုခဲ့ပါသည်။ ကျွန်တော် အလျော့ပေးရမည် ဖြစ်ကြောင်း သိရှိခဲ့ပါသည်။ ထိုသို့မပြုပါက ဆွေးနွေးညှိနှိုင်းခြင်းသည် ရပ်ဆဲ သွားမှာဖြစ်ပါသည်။ သူသည် ဘုန်းတော်ကြီးတစ်ပါးဖြစ်ပြီး အမှန်တရားဖက်

ရပ်တည်နေပါသည်။ ပကတိရိုးသား၍ အကင်းမပါးသောလူတို့သည် လွယ်လင့်တကူ ဖိနှိပ်ချုပ်ချယ်ခြင်းကို ခံနေကြရပါသည်။ သင်၌ အထုံပါရမီတစ်ခု ရှိပါ သည်။ သို့သော်လည်း ကျွန်တော်သည် လူမိုက်မဟုတ်ပါ။ ကျွန်တော်သည် ရုရှပြည်၌ ရှိနေစဉ် ပတ်ဝန်းကျင်အခြေအနေကို ကောင်းမွန်စွာ အကဲခတ်ကြည့်ရှုနေခဲ့ပါသည်။ ထိုနေရာ၌ မြေအောက်အသင်းတော်ဟူ၍မရှိပါ။ “ကျွန်တော်သည် အနောက်ရုရှ၌ ငါးနှစ်လုံးလုံး ရှိခဲ့ပါသည်။ ဘေးပတ်ဝန်းကျင်ကို အာရုံစူးစိုက်လျက် သတိထားကာ ကြည့်ရှုလေ့လာခဲ့ပါသည်။ ကျွန်တော်သည် ဆိုဗီယက်သူလျှို တစ်ယောက်ကိုမျှ မတွေ့မြင်ခဲ့ရပါ။ ထိုနေရာ၌ ထိုကဲ့သို့သော သူလျှို-လှုပ်ရှားမှု မရှိကြောင်း အခိုင်အမာ ပြောဆိုခြင်းဟာ ကျွန်တော့်အတွက် မှန်ကန်ဖြောင့်မတ် ပါပေသည်ဟု သင်ပြောဆိုမည်လော။ မြေအောက်၌သွားလာလှုပ်ရှားနေသော လူတို့သည် ထိုကဲ့သို့သောအမှုကို လုပ်ဆောင်နေကြပါသည်ဟူ၍ ဘယ်သော အခါမျှ မိမိတို့ကိုယ်ကို မိတ်ဆက်မည်မဟုတ်ပါ”ဟု ကျွန်တော် ပြန်ပြောပါသည်။

ယခုတွင် သူသည် မြေပြင်သို့ လှုပ်ရှားထကြွခြင်းဖြင့် လျှောက်သွားနေပါသည်။ သူ၏ ရှူးဖိနပ်အသစ်ကလေးမှာ ကျိကျိမြည်လျက်ရှိနေပါ၏။ ကျွန်တော်သည် အကျဉ်းထောင်ထဲ၌ ယခင် စစ်ဗိုလ်ချုပ်နှင့်အတူ ရှူးဖိနပ်တစ်ရံကို တစ်လှည့်စီ မည်သို့မည်ပုံ စီးလာခဲ့ကြသည်ကို အောက်မေ့သတိရခဲ့ပါသည်။ ကျွန်တော်တို့ နှစ်ယောက်စလုံး ဒုတိယနေ့ရောက်တိုင်း ခြံဝင်းထဲတွင်သွား၍ လှုပ်ရှားမှု လေ့ကျင့်ခန်းများကို ပြုလုပ်နေခဲ့ကြပါသည်။”

ဘုန်းတော်ကြီးက “နှိုင်းယှဉ်ခြင်းသည် အကျိုးအပြစ်ဖော်ပြပြောဆိုခြင်း မပေးနိုင်ပါ။” မြေအောက်အသင်းတော်သည် အလွန်တိကျသေချာ၍ ပြတ်သားသော အဓိပ္ပာယ်ပုံ ပေါ်လွင်ထင်ရှားဖော်ပြခြင်းတစ်ခု ဖြစ်ပါသည်။ ကျွန်တော်တို့သည် ဥမင်လိုက်ခေါင်းများ၊ သင်္ချိုင်းဂူများထဲ၌ ဆက်လက်၍ နေထိုင်ကြရမည် မဟုတ်ပါ။ မြေအောက်အသင်းတော်သည် သမ္မာကျမ်း စာသင်ကျောင်းများ၊ ပုံနှိပ်စက်များ၊ မိသဟာယများ၊ တနင်္ဂနွေ၌ ဝတ်ပြုကိုးကွယ်ခြင်းများကို လျှို့ဝှက်စွာ ပြုနေကြပါမည်။ ထိုသို့သောအမှုအရာများသည် မထင်ရှားပဲ မနိုင်ရပါ”ဟု ပြောဆိုပါသည်။

ကျွန်တော်သည် သူ့ထံသို့ ကောင်းမွန်စွာပြင်ဆင်ပြီးမှလာပါသည်။ ကျွန်တော့်အိတ်ထဲမှ သိပ္ပံပညာနှင့် ဘာသာတရားဟူသောစာအုပ် ဆိုဗီယက် ပြည်ထောင်စုမှ ထုတ်ဝေသော နိမိတ်မကောင်းသော ဘုရားမဲ့ဝါဒီဆိုင်ရာ မဂ္ဂဇင်း ၁၉၆၆ ခုနှစ်၊ မေလထုတ် မဂ္ဂဇင်းတို့ကို ထုတ်ပြခဲ့ပါသည်။ ထိုမဂ္ဂဇင်းထဲ၌ ပမ်ပိုးလ် Podpole (မြေအောက်)ဟုခေါ်သော ဆောင်းပါးတစ်ပုဒ် ပါရှိပါသည်။ ထိုဆောင်း ပါးတွင် ဧလိယအမည်ရှိသော ခရစ်ယာန်တစ်ဦးသည် ယုံကြည်သူလူငယ်များ အတွက် သမ္မာကျမ်းစာသင်ကြားခြင်းကို မည်သို့ လျှို့ဝှက်စွာ ဖန်တီးပြုလုပ် ခဲ့ကြသည့်အကြောင်းကို ဖော်ပြခဲ့ပါသည်။ ထိုနေရာမှာ အဆုံးအစမရှိလောက် အောင် ကျယ်ပြန့်နက်ရှိုင်းသော သစ်ပင်များဖြင့် အုပ်ဆိုင်းလျက်ရှိသော စီးဆီ ဒီးယမ်းတောနက်ကြီးတစ်ခုဖြစ်ပြီး လူနေအိမ်မှ မိုင်ပေါင်းများစွာ ဝေးကွာသည့် နေရာလည်းဖြစ်၍ နောက်ဆုံးသောကျေးရွာမှလည်း ရွံ့အိုင်ကြီးနှင့် တောရိုင်းများ တစ်လျှောက်အားဖြင့်သာ လျှောက်လှမ်းနိုင်သော အလွန်ဝေးလံသည့်နေရာတစ်ခု ဖြစ်ပါသည်။ ထိုနေရာ၌ သမ္မာကျမ်းစာ သင်ကြားပို့ချရာ အိမ်နှစ်အိမ်ရှိပါသည်။ အိမ်တစ်အိမ်မှာ အမျိုးသားများအတွက်ဖြစ်ပြီး အခြားတစ်အိမ်မှာ အမျိုးသမီး များအတွက် ဖြစ်ပါသည်။ ခရစ်ယာန်တို့သည် ဤသမ္မာကျမ်းစာသင်ကြားရာ နေရာကို တောထဲကြီးထဲ၌ရှိသော ဓမ္မတက္ကသိုလ်ဟူ၍ ခေါ်ဆိုကြပါသည်။ ဘုရားမဲ့ဝါဒီနှင့်ဆိုင်သော ထိုမဂ္ဂဇင်းသည် ခရိုင်နယ်ပယ်၌ရှိသော ကွန်မြူနစ် လူငယ်အစည်းအရုံး၏ အတွင်းရေးမှူးအား ထိုသို့သော သမ္မာကျမ်းစာ သင်ကြား ပို့ချခြင်း တည်ရှိနေသည်ကို စိုးစည်းမျှပင် မသိရှိခဲ့သည့်အတွက် ပြက်ရယ်ပြု လှောင်ပြောင်သရော်ကြပါသည်။ သို့သော်လည်း ခရစ်ယာန်များပင်လျှင် ထို ကျမ်းစာသင်ကျောင်းတော်ကြီးနှင့် တစ်စုံတစ်ရာကို တိုက်ရိုက်ဆက်သွယ်၍ ပြုလုပ်သောအခါမျှသာလျှင် သိရှိခဲ့ကြရပါသည်။ တိတ်ဆိတ်စွာ တိုင်ပင်ညှိနှိုင်း၍ စီမံခြင်းနည်းစနစ်ဖြင့် ပီပီရီရီ လုံခြုံစွာ စောင့်ထိန်း၍ လုပ်ဆောင်ကြပါသည်။

“ထို့ကြောင့် ကျွန်တော်တို့သည် ပထမဦးဆုံး အထိမ်းအမှတ်လက္ခဏာ တစ်ခုဖြစ်သော ပုံမှန်မြေအောက်အသင်းတော်၊ လျှို့ဝှက်စွာပြုလုပ်သော သမ္မာ ကျမ်းစာသင်ကျောင်းများကို ရရှိပိုင်ဆိုင်ကြပါသည်။”

ကျွန်တော်ကလည်း ဆိုဗီယက်စာရေးဆရာ ပီ. စကင်း P.Savkin အားဖြင့် “လျှို့ဝှက်သောနေရာများရှိ အစည်းအဝေးတစ်ခု” ဟူသော ခေါင်းစဉ်ဖြင့် ရေးသား ပြုစုခဲ့သည့်စာအုပ်ကိုထုတ်၍ မြေအောက်ပုံနှိပ်ထုတ်ဝေခြင်းများရှိကြောင်းကို သက်သေပြခဲ့ပါသည်။ ထိုကဲ့သို့သော ပုံနှိပ်ထုတ်ဝေခြင်းကို စည်းရုံးဖွဲ့စည်းခဲ့သော ဖမ်းစီးချုပ်နှောင်ခြင်းခံရသည့် ခရစ်ယာန်များအားဖြင့် ဖော်ထုတ်နေကြသည့် အကြောင်းဖြင့် အဆုံးသတ်ခဲ့ပါသည်။

ထို့နောက် ကျွန်တော်သည် ဆိုဗီယက်ပြည်ထောင်စုအတွင်း၌ လျှို့ဝှက်စွာ ပုံနှိပ်ထုတ်ဝေခဲ့သော ရုရှားဓမ္မသစ်ကျမ်းစာအုပ်တစ်အုပ်ကို ထုတ်ပြခဲ့ပါသည်။ ထို့ကြောင့် ဤအရာမှာ အခြားသောအရာများအားလုံးထို့ထက် ပိုမို၍ထိရောက်သော လျှို့ဝှက်စွာ ပုံနှိပ်ထုတ်ဝေခြင်းတစ်ခု ဖြစ်ပါသည်။ ထိုသူတို့၌ သမ္မာကျမ်းစာအဖွဲ့တစ်ခုကိုလည်း လျှို့ဝှက်စွာ ဖွဲ့စည်းခဲ့ကြပါသည်။

ကျွန်တော့်အား အတိုက်အခံပြု ပြိုင်ဖက်ရန်သူဖြစ်သော ကျွန်တော့် ညီအစ်ကိုကလည်း “သင်ပြောသောအရာများမှာ တကယ့်အဖြစ်အပျက် အချက်အလက်များဟု ထင်မှတ်ရပါသည်။ သို့သော်လည်း သင်သည် သာ၍နီးကပ်စွာ ကြည့်ပါက မှန်ကန်မည်မဟုတ်ပါ။ ထိုကဲ့သို့သော အမှုအရာများကို ပြုလုပ်ခဲ့သည့် သေးငယ်သော နှစ်ခြင်းအဖွဲ့တစ်ခုအကြောင်းကို ကျွန်တော်တို့ သိရှိပါသည်။ ယခုတွင် ဤအဖွဲ့မှာ တရားဝင်အသင်းတော်နှင့် ပြန်လည်ပူးပေါင်းခဲ့ကြပါသည်။ ဤအရာမှာ သေးငယ်သော ကူးပြောင်းခြင်းအရာတစ်ခု ဖြစ်ခဲ့ပါသည်။ သင်သည် ထိုအရာများ၏ အရေးကြီးပုံကို အလွန်တရာ ပုံကြီးချဲ့လွန်းပါသည်” ဟု ပြောဆိုခဲ့ပါသည်။

ကျွန်တော်ကလည်း “ကျွန်တော်သည် သင့်အား ဆန့်ကျင်ငြင်းဆိုခြင်းအတွက် ဝမ်းနည်းစိတ်မကောင်းဖြစ်ပါသည်။ ဓမ္မတက္ကသိုလ်သည် တောနက်ကြီးထဲ၌ အခိုင်အမာရှိနေကြောင်းကို ခိုင်လုံသော အထောက်အထားများဖြင့် ရှင်းလင်းထင်ရှားစွာ ဖော်ပြနေပါသည်။

စက်ငါးစာအုပ် (Savkin's Book) ထဲ၌ ဖော်ပြခဲ့သည့် ပုံနှိပ်ထုတ်ဝေခြင်းကြောင့် ဖမ်းဆီးချုပ်နှောင်ခြင်းကို ခံရသောသူများမှာ အောက်တိုဒေါက်

ယဇ်ပုရောဟိတ် ပလက်ကွန် Pletkov နှင့် များစွာသော အောက်တိုဒေါက် အမျိုးသမီးများ ဖြစ်ကြပါသည်။ ယူအက်စ်အေ၌ရှိသော အီပီစကိုပါလင်း (Episcopalian) အသင်းတော်၏ အာဘော်ထွက် သတင်းစာဂျာနယ်တစ်ခုဖြစ်သော အင်ဂလိကန်ဒိုင်ဇက်စ် (Anglican Digest) ကလည်း ဆိုဗီယက်ပြည်ထောင်စု၌ ရှိသော အောက်တိုဒေါက် (Orthodox) မြေအောက်အသင်းတော်သည် အသင်းဝင်သူ လူဦးရေ သန်းပေါင်း လေးဆယ့်ငါးရှိကြောင်းဖော်ထုတ်ထားပါသည်။ သင့်ကိုယ်ကို အားတင်းကြပါဟူ၍ ဖော်ပြထားပါသည်။ အမေရိကန်နိုင်ငံ၌ရှိသော အီပီစကိုပါလင်း (Episcopalian) အသင်းတော်သည် ရုရှားနိုင်ငံ၌ရှိသော တရားဝင် အသင်းတော်များနှင့်အတူ ကမ္ဘာ့ကောင်စီထဲ၌ အတူတကွ ပူးပေါင်းဆောင်ရွက်နေကြပါသည်။ ထိုအဖွဲ့သည် မြေအောက်အသင်းတော်၏ လုပ်ဆောင်မှုအား ပုံကြီးချဲ့ပြောဆိုခြင်းကို စိတ်ဝင်စားခြင်းမရှိပါ”ဟု ကျွန်တော် ပြန်ပြောပါသည်။

“၁၉၆၈ ခုနှစ်၊ ဇန်နဝါရီလထုတ် ရှေ့သို့မဂ္ဂဇင်းစာတစ်စောင်၌ ဂိုဏ်းဂဏနှင့်သက်ဆိုင်သော အထူးကိုယ်ချင်းစာတရားဖြင့် မြေအောက်နှစ်ခြင်း အသင်းတော်များ၏ သင်းဝင်သူများမှာ လေးသန်းရှိပါသည်ဟု ပြောဆိုထားပါသည်။ အကယ်၍ သင်သည် ကယ်လီဖိုးနီးယား၊ ပတ်ကုတ္တနှင့်ဆိုင်သော အသင်းတော်များနှင့် အခြားသောအုပ်စုများကိုပါ ထည့်ပေါင်းပါက ဆိုဗီယက်ပြည်ထောင်စု၏ စတုတ္ထမြောက်သော နိုင်ငံသားတိုင်းတို့သည် မြေအောက်အသင်းတော်များနှင့်အတူ ချုပ်နှောင်ခြင်းကိုခံပြီးဖြစ်ကြပါမည်။ ဤသည်မှာ သေးငယ်သော နှစ်ခြင်းအသင်းတော်၏ အကျိုးအပဲ့ အဖွဲ့တစ်ခုကို ပြောဆိုမေးမြန်းခြင်းမဟုတ်ပါ။”

ကျွန်တော်သည် ဆိုဗီယက်ပုံနှိပ်တိုက်မှ ထုတ်ဝေသော ဆောင်းပါးပေါင်းချုပ်ကို လွယ်အိတ်ထဲမှ ထုတ်ယူလိုက်ပြီး လျှို့ဝှက်စွာပြုသော အစည်းအဝေးများ၊ ကလေးသူငယ်များအတွက် ဆန်းဒေးစကူးများအကြောင်း သတင်းပို့ပေးချက်များကို ဖော်ပြရန် ဆန္ဒရှိခဲ့ပါသည်။ သို့သော်လည်း ကျွန်တော်၏ သက်သေပြချက်များရှေ့၌ သူသည် နေရောင်ထဲတွင် အရည်ပျော်သွားသော ရေခဲပန်းဆွဲကဲ့သို့ ကူညီခြင်းမရှိခဲ့ပါ။

လီလင် (Lenin) က အကယ်၍ ဤနေရာ၌ နှစ်နှင့်နှစ်ပေါင်း လေးဖြစ်သည်ကို ငြင်းပယ်ရန် စိတ်ဝင်စားဖွယ် အရေးကြီးသောအကြောင်းအရာများ ပါဝင်ခဲ့ပါက လူတို့သည် ထိုအရာကို ငြင်းပယ်ကြပါလိမ့်မည်။ ရာထောင်ပေါင်းများစွာသော ထောက်ခံသည့် ပေးစာများကို ကျွန်တော် မှတ်မိခဲ့ပါသည်။

လူတို့သည် ညဉ့်ပန်းနှိပ်စက် သတ်ဖြတ်ခြင်းကို ခံနေရသော အသင်းတော်၏ ငိုကြွေးသံကို ကြားရပြီးနောက် သူတို့သည်လည်း ဝမ်းနည်းစွာ ငိုကြွေးကြကာ အိပ်၍မပျော်နိုင်သော ညပေါင်းများစွာ ရှိခဲ့ကြသည်ကို ရေးသားကြပါသည်။ အခြားသောသူတို့သည် သက်တောင့်သက်သာဖြစ်ခြင်းကို တောင့်တသော ဆန္ဒ ရှိကြပါသည်။ သူတို့သည် အိပ်ပျော်သွားကြရန် ဆန္ဒရှိကြပါသည်။

ဘုန်းတော်ကြီးသည် ကျွန်တော့်လက်ကို ဆွဲကိုင်၍ နှုတ်ဆက်ပါသည်။ သူသည် ကျွန်တော့်အား “ငါသည် သင်နှင့်အတူ ကိုယ်ချင်းစာပါသည်။ သင်သည် များစွာ ခံစားခဲ့သည်ကို ကျွန်တော် နားလည်သဘောပေါက်ပါသည်။ ဤအရာသည် သင့်အား စိတ်လှုပ်ရှားထိခိုက်ခြင်းကို ဖြစ်စေပါသည်။ ကျွန်တော်တို့သည် တကယ့်အဖြစ်အပျက်ကို စဉ်းစားဆင်ခြင်နေကြပါသည်။ သင်ခံစားခဲ့သကဲ့သို့ ဒုက္ခဆင်းရဲခြင်း၊ နာကျင်မှုများကို ဖြတ်ကျော်လာခဲ့သော လူတစ်ယောက်သည် ထပ်၍ တွေ့ကြုံရန် မှန်းဆနိုင်မည်မဟုတ်ပါ။ တကယ့်အဖြစ်အပျက် အချက်အလက်များသည် သင်နှင့်အတူ မရေတွက်နိုင်ပါ။ ထိုအရာများအားလုံးမှာ စိတ်လှုပ်ရှားမှုများသာ ဖြစ်ပါသည်ဟု ကျွန်တော့်အား ပြောဆိုပါသည်။

တံခါးသည် အသင့်ပွင့်လျက်ရှိပါပြီ။ အတွင်းရေးမှူးသည် နောက်ခရီး ပြုမည့်သူကို ကြေညာလိုက်ပါသည်။ ကျွန်တော့်နောက်၌ရှိသော တံခါးကို ကျွန်တော် ပိတ်လိုက်သောအခါ တကျိကျိမြည်နေပါသည်။ သူ့ထံမှ ထွက်ခွာပြီး ကျွန်တော်၏ နောက်ဆုံးတွေးတောချက်မှာ “သူတို့သည် ပတ္တာများထဲသို့ တစ်စက်ခြင်း လောင်းထည့်ရန် ဆီဗူးသည် သူတို့၌ ရှိထားသင့်ပါသည်။” တစ်ခါတစ်ရံ လူသားတို့၏ စိတ်နှလုံးကို မည်သည့်အတွေးအခေါ်များက ဖြတ်ကျော်လျက် ရှိနေပါသနည်း။

အခန်း (၃)
တကယ့်အဖြစ်အပျက်များ
(မှတ်တမ်းဝင်တကယ့်အဖြစ်အပျက်များသာ)

တကယ့်အဖြစ်အပျက် အချက်အလက်များ၊ ခိုင်မာသော အထောက်အထား ရှိသည့် တကယ့်ဖြစ်ပျက်သောအချက်အလက်များ

မြေအောက်အသင်းတော်၏ အသက်တာ၌ ဖြစ်ပျက်သောအရာများသည် လှပတင့်တယ်၍ စိတ်ဝယ် စွဲမက်ဖွယ်ရာဖြစ်ပါသည်။ သို့သော်လည်း ကျွန်တော်တို့သည် လှပတင့်တယ်သော ရှေးဟောင်းသမိုင်းများနှင့် အမှန်တကယ် စွဲမက်ဖွယ်သော အရာနှစ်ခုတို့ကြား၌ ကွာဟထူးခြားပုံကို ခွဲခြားသိမြင်ရန်လိုပါသည်။ ကျွန်တော်သည် ကျွန်တော်၏ စိတ်ခံစားမှုများအားလုံးတို့ကို အချိန်တစ်ခုအတွင်း၌ ဘေးဖယ်ထားပြီး ငြင်းခုံစရာကင်းမဲ့သော အကြောင်းရင်းများမှ သက်သေဖြစ်စေရန် တကယ့်ဖြစ်ပျက်သော အချက်အလက်များကိုသာ အာရုံစူးစိုက်ရပါလိမ့်မည်။

ကျွန်တော့်အား ကွန်မြူနစ်ဝါဒနှင့်ဆန့်ကျင်တိုက်ခိုက်ရန်အကြောင်း ဖြစ်စေခဲ့သည့် ကံအားလျော်စွာ ဖြစ်ပေါ်လာသော ကျွန်တော်၏ ကံကြမ္မာကြောင့်သာလျှင် ထိုအကြောင်းအရာနှင့်စပ်လျဉ်း၍ ကျွန်တော်သည် အနှောင့်အယှက်မပြုပဲ တိတိဆိတ်ငြိမ်သက်စွာ မနေနိုင်ခြင်းမဟုတ်ပါ။ ယေရှုကို ကျွန်တော်ချစ်သောကြောင့် ဖြစ်ပါသည်။ ဤအကြောင်းကို ရှင်မသဲခရစ်ဝင်ကျမ်း ၂၄:၃၁ ၌ လူသားသည် မိမိတမန်တို့ကိုစေလွှတ်၍ ရွေးချယ်တော်မူသောသူတို့ကို အရပ်လေးမျက်နှာ၊ ကောင်းကင်အောက် ထက်ဝန်းကျင်တို့မှခေါ်၍ စုရုံးကြလေတုံ”ဟု ရေးသားထားပါသည်။ အကယ်၍ ကွန်မြူနစ်ကမ္ဘာ၌ ဧဝံဂေလိတရားတော်ကို ပုံနှိပ်ထုတ်ဝေခြင်းမရှိခဲ့ပါက ကောင်းကင်တမန်တို့သည် ရွေးချယ်တော်မူသောသူတို့ကိုသာလျှင် အရပ်သုံးမျက်နှာမှ စုရုံးကြမည်ဖြစ်ပြီး သခင်မိန့်တော်မူသောစကားမှာ ပြည့်စုံခြင်းသို့ရောက်ရှိသွားလိမ့်မည် မဟုတ်တော့ပါ။

စခန်းနီး၌ရှိသော အသင်းတော်သည် ညဉ့်ပန်းနှိပ်စက်ခြင်းကို ခံခဲ့ရပါသည်။ သူတို့သည် ကျွန်တော်တို့၏ တူညီမစခြင်းကို လိုအပ်နေပါသည်။ သို့ဖြစ်၍ အသင်းတော်အား ညဉ့်ပန်းနှိပ်စက်သတ်ဖြတ်ခဲ့ရခြင်း အဖြစ်မှန်များကို သိမြင်ရပါမည်။ ဓမ္မတက္ကသိုလ်များ၌ပင်လျှင် အမျိုးမျိုးအဖုံဖုံသော အသင်းတော်များ အားလုံးတို့၏ အကြောင်းကို သင့်အား သင်ကြားပို့ချပေးပါမည်။ သို့သော်လည်း ကမ္ဘာပေါ်၌ သုံးပုံတစ်ပုံသာရှိသော မြေအောက်အသင်းတော် အသက်ရှည်တည်ရှိနေသည့်အကြောင်းကို ဘယ်သောအခါမျှ သင်ကြားပေးမည်မဟုတ်ပါ။ လွဲမှားနေသော အကြောင်းအချက်များသည် ကွယ်ပျောက်သွားရမည်။ မြေအောက်အသင်း၏ အသက်ရှင်တည်ရှိခြင်း၊ ဒုက္ခဆင်းရဲခံနေရခြင်း၊ အောင်မြင်ခြင်းတို့သည် ထင်ရှားစွာ ဖော်ထုတ်ခြင်းရှိရပါမည်။

ဆိုဗီယက်စကိုဗီယာ မိုဒေါဗီယာ (Soviets Kaia Moldavia) ၏ (၁၁)ရက် ဇွန်လ ၁၉၆၈ ခုနှစ်ထုတ်စာစောင်၏ ခေါင်းစီးအောက်တွင် “သူတို့၏ အသက်ရှင်တည်ရှိခြင်းမှာ ထင်ရှားသိသာခြင်း မရှိတော့ပါ။ ခရစ်ယာန်ဘာသာတရားထက် ပိုမို၍ စက်ဆုပ်ရွံ့ရှာဖွယ်ဖြစ်ကာ မဟုတ်မမှန်သော မုသားစကား ပြောဆိုခြင်းရှိပါသည်”ဟူ၍ ချာစီနော့တ် Chishinau မြို့ နှစ်ခြင်းအသင်းတော်၏ လျှို့ဝှက်စွာ ပြုသော အစည်းအဝေး၌ ဖော်ထုတ်ထားပါသည်”ဟူ၍ ပါရှိ၏။ ကလေးသူငယ်များတို့သည် လမ်းမကြီးများပေါ်သို့ မျက်ခြေမပြတ် စောင့်ကြည့်နေကြပါသည်။ သို့ဖြစ်၍ မည်သည့် မျက်နှာစိမ်းတစ်ဦးတစ်ယောက်ကမျှ ဝင်ရုနှောင့်ယှက်ခြင်း မပြုနိုင်ပါ။ အစည်းအဝေးသို့တက်ရောက်သော လူအများစုတို့မှာ ဆယ်ကျော်သက်အရွယ် လူငယ်များ ဖြစ်ကြပါသည်။ အပြစ်ရှိသောသူမှာ ဟောဒက် Horev ဆိုသူ ဖြစ်ပါသည်။ သူသည် ကြိမ်ဖန်များစွာ အကျဉ်းထောင်များသို့ ကျရောက်ခဲ့ပြီးသူ ဖြစ်ပါသည်။ သူသည် ထိုကဲ့သို့သော အစည်းအဝေးများကို စည်းရုံးဖွဲ့စည်းခဲ့ပါသည်ဟု ဆောင်းပါးထဲ၌ ဆိုထားပါသည်။ သူသည် ဘာသာရေးစာပေများကို လျှို့ဝှက်စွာ ဖွဲ့နွဲ့အောင် ဖြန့်ဝေခဲ့ပါသည်။ ထို့အပြင် လျှို့ဝှက်သော ဆုတောင်းခြင်း၊ မိသဟာယကိုလည်း သစ်တောကြီးများထဲ၌ စည်းရုံးဖွဲ့စည်းခဲ့ပါသည်။ ထိုသည်မှာ ခရစ်ယာန်အက်စ်အာပိုစတူ (The Christian S. Apostu) ဖြစ်ပါသည်။

(၁၉)ရက်၊ ဩဂုတ်လ ၁၉၆၉ ခုနှစ်ထုတ် ပါဒါဝါဒါ Pravda စာစောင်၌လည်း မိုဇဒေါ့က် Mozdok မြို့၌ရှိသော မြေအောက်နှစ်ခြင်းအသင်းတော်တစ်ခုကို ဖော်ပြထားပါသည်။ ယုံကြည်သူများသည် အိပ်ခန်းနှစ်ခန်း ပါရှိသည့် လူနေအိမ်ရာ အခန်းတစ်ခုတွင် လူအပြည့် တွေ့ဆုံကြပါသည်။

သတင်းစာထဲ၌ ပြောဆိုထားသည်မှာ “ဝတ်ပြုကိုးကွယ်ခြင်းကို ပြုနေကြစဉ် လူတို့သည် ငိုကြွေးနေကြပါသည်။” ဤသည်မှာ မြေအောက်အသင်းတော်၏ တမူထူးခြားသည့် ကျန်အင်္ဂါလက္ခဏာတစ်ခုဖြစ်ပါသည်။ မျက်ရည်များမသွန်ပဲ ဘာသာရေးဆိုင်ရာ ဝတ်ပြုကိုးကွယ်ခြင်းပြုသည်ကို မမြင်ရသောအချိန်ဟူ၍ မရှိကြောင်း ကျွန်တော် မှတ်မိပါသည်။ သူတို့သည် သူတို့၏ တရားဒေသနာများ၌ ဝမ်းမြောက်ခြင်းမရှိ။ သူတို့သည် ထိုသူတို့အတွက် ဒုက္ခဆင်းရဲကို ခံစားနေကြရပါသည်။ သူတို့သည် ခရစ်တော်၏ ဒုက္ခဆင်းရဲခံရခြင်းများကို ဝေငှကြပါသည်။ ခရစ်တော်အတွက် ဒုက္ခဆင်းရဲခြင်းကိုခံရသောသူများအားလုံးတို့အတွက်လည်း ထပ်တူထပ်မျှ ခံစားကြပါသည်။ သူတို့သည် နူးညံ့သော စိတ်နှလုံးတည်းဟူသော အဖိုးတန်သည့် ဆုကျေးဇူးနှင့် ညှဉ်းပန်းနှိပ်စက်ခြင်းကိုခံရသောသူတို့အတွက် ငိုကြွေးရန် အစွမ်းအစတို့ကို ရရှိပိုင်ဆိုင်ခြင်းတို့ကို ဆုံးရှုံးသွားသော အနောက်ပိုင်း နိုင်ငံရှိ လူတို့အတွက် ငိုကြွေးကြပါသည်။

ပါဒါဝါဒါ Pravda ကျေးဇူးပြု၍ မေ့မသွားပါနှင့်ဟူသော ဤဝေါဟာရ စကားလုံးသည် ရုရှားဘာသာစကားဖြစ်၍ “သမ္မာတရား”ဟူ၍ အဓိပ္ပာယ်ရှိပါသည်။ သည်ယုံကြည်သူသုံးဦးတို့၏ လျှို့ဝှက်စွာ ဗတ္တိဇံ မင်္ဂလာခံယူကြခြင်းကို ဖော်ပြထားပါသည်။ ခရစ်ယာန်တို့သည် လူများတို့ကို ရှောင်ရှားလျက် ဗတ္တိဇံကို ခံယူရန် မှောင်မိုက်သော လမ်းမကြီးများတစ်လျှောက် သွားခဲ့ကြပါသည်။ ယခုတွင် ကျွန်တော်တို့အား အကြိမ်ကြိမ် ပြောဆိုထားသည့်အတိုင်း ဆိုဗီယက်ပြည်ထောင်စုသည် ဘာသာရေးဆိုင်ရာ လွတ်လပ်မှုကိုပေးထားပါလျက်နှင့် သူတို့သည် အဘယ်ကြောင့် လိမ်လည်လှည့်ဖြားကာ ဗတ္တိဇံကို လျှို့ဝှက်စွာဖြင့် ခံယူကြပါသနည်း။

Pravda ၌ ပါရှိသော ထိုဆောင်းပါးထဲ၌ပင် ဖော်ပြထားသည်မှာ ခရစ်ယာန်တို့သည် “နိုင်ငံတော်ကို သစ္စာဖောက်ခြင်း”သဘော သက်ရောက်သော ရန်သူ

များကိုပင် ချစ်ရမည်အကြောင်း သွန်သင်ထားပါသည်။ ထိုဆောင်းပါး၌ နိဂုံးချုပ်သွားသည်မှာ မြောက်များစွာသော ခရစ်ယာန်တို့အား ဖမ်းဆီးချုပ်နှောင်ခြင်း သတင်းပေးပို့ချက်ပါလျက် ထိုသူတို့ထဲတွင် ကလေးသူငယ်များအတွက် နွေရာသီ သမ္မာကျမ်း စာသင်ကျောင်းများကို စီမံထားသည်ဟု စွပ်စွဲခြင်းခံရသော Cherviakon သူတို့လည်းပါရှိပါသည်။ ထိုနေရာ၌ ယောက်ျားနှင့်မိန်းမကလေး တစ်ဆယ့် နှစ်ယောက်တို့အား ဘုရားသခင်၏ နှုတ်ကပတ်တော်ကို သွန်သင်ပေးခဲ့ပြီး ဖြစ်ပါသည်။ ဤရာဇဝတ်ပြစ်မှုအတွက် (Cherviakon) ချီဝီအာကွန်တို့သည် ယခုတွင် အနောက်ပိုင်း စီဘီးယား (Siberia) ပြည်၏ ကျွန်အလုပ်သမားစခန်းများထဲ၌ ခါးသည်းလှသော ဆောင်းရာသီ၏ဒဏ်ကိုခံလျက် အလုပ်လုပ်နေကြပါသည်။ သူတို့သည် ဆီးနှင်းခဲများထဲတွင် ဒူးဆစ်ဝင်လျက် ဒူးထောက်နေကြပါသည်။

ပြင်သစ်ခရစ်ယာန်မဂ္ဂဇင်း (The French Christian Magazine) တန်ကွာ ဖင့်တိုးလ် Tant Qu'il Fait Tour ၏ နိုဝင်ဘာလ ၁၉၆၉ ခုနှစ်ထုတ် မဂ္ဂဇင်းတွင် ဒျပ်လူမျိုး ခရစ်ယာန်တစ်ဦးသည် ဆိုဗီယက်ပြည်ထောင်စု တစ်နေရာရာတွင်ရှိသော မြေအောက်အသင်းတော်တစ်ပါး၏ အစည်းအဝေးသို့ ပါဝင်တက်ရောက်နေသည်ကို ဖော်ထုတ်ထားပါသည်။ ထိုအသင်းတော်၏ သင်းဝင်သူများထဲမှ တစ်ယောက်သောသူ၏လိပ်စာကို သူရရှိထားပါသည်။ သူသည် ညနေခင်းတစ်ခုတွင် မိမိတည်းခိုသော ဟိုတယ်မှ အောင်မြင်စွာ ထွက်ပြေးတိမ်းဆောင်နိုင်ခဲ့ပါသည်။ သူသည် ဆွဲဆောင်ခြင်းကို ဂရုစိုက်အာရုံပြုခြင်းမရှိပဲ မြို့၏ အစွန်အဖျားတစ်နေရာမှ နှိုင်းစာ၍မရအောင် မသဲမကွဲ၊ မထင်မရှားဖြစ်သော မိန်းကလေးငယ်တစ်ယောက်ကို တွေ့ခဲ့ပါသည်။ သူမသည် အကယ်၍ သူမအနေဖြင့် သူ့အား အကူအညီပေးနိုင်မည်ဆိုလျှင်ဟူ၍ ဂျာမန် လျှို့ဝှက်စကားဖြင့် သူ့အား မေးခဲ့ပါသည်။ သူမလည်း အစည်းအဝေးသို့ ခေါ်သွားရန် လျှို့ဝှက်သောစကားဖြင့် ပြောလိုက်ပါသည်။ သူမကလည်း သူ့အား သူမ၏ နောက်သို့လိုက်သွားရန် တောင်းဆိုခဲ့ပြီး ဆယ်ကိုက်အကွာအဝေးခန့်အကွာတွင် သူ့ရှေ့၌ မသိမသာဦးဆောင်၍သွားလေသည်။ သူမသည် သူ့အား အသက်အရွယ်အားဖြင့် တစ်ဆယ့်ရှစ်နှစ်မှ နှစ်ဆယ့်ငါးနှစ်ကြားရှိသော ယောက်ျားကလေးများနှင့် မိန်းကလေးများ

ရှိရာ အိမ်တစ်အိမ်သို့ ခေါ်ဆောင်သွားခဲ့ပါသည်။ ဤအရာသည် ကလေးသူငယ်များအား ထိုင်းမိုင်းအိပ်ပျော်စေရန် မလိုအပ်ခဲ့ပါ။ လက်ဝါးကပ်တိုင်လမ်းဖြင့် ယေရှုနောက်သို့ လိုက်ရန်ဖြစ်ပါသည်။ ကျောစိမ့်သွားသည်ထိ နှလုံးတုန်လှုပ်ချောက်ချားဖွယ်အတိဖြစ်ပြီးသော ဖမ်းဆီးချုပ်နှောင်ခြင်း၊ အသေသတ်ခြင်း စသည့် အန္တရာယ်ကြားမှပင် သခင်အား ဝတ်ပြုကိုးကွယ်ရန်သာ ဖြစ်ပါသည်။ ဂရုပြုအာရုံ စိုက်စွဲဆောင်ခြင်း၊ နှစ်လိုဖွယ်ဖြစ်ခြင်းမရှိ၊ ပျားဖယောင်းတစ်ထိုင်တည်းသာလျှင် အခန်းကို ထွန်းလင်းစေခဲ့ပါသည်။ အစပိုင်း၌ မည်သူကမျှ စကားမပြောမဆိုခဲ့ကြပါ။ အချိန်ကြာမြင့်စွာဖြင့် တိတ်ဆိတ်စွာ ဆုတောင်းပြီးနောက်ပိုင်း၌ လေသံတိုးတိုးဖြင့် သမ္မာကျမ်းစာကို ဝေငှဟောပြောခြင်းက လိုက်လာခဲ့ပါသည်။ ထို့နောက် တစ်ယောက်ပြီးနောက်တစ်ယောက် မညီမညာ ကြားကာလအချိန်ကလေး၌ ပြောဆိုခဲ့ကြပါသည်။ ခရစ်ယာန်တို့သည် ညအချိန်၌ ကွယ်ပျောက်သွားခဲ့ကြပါသည်။ သို့ရာတွင် ညအချိန်သည် သူတို့အတွက် မှောင်မိုက်ခြင်းမဟုတ်ပါ။ သူတို့သည် ရုရှားလူမျိုးတို့၏ မှောင်မိုက်ခြင်းအလင်းရောင်ခြည် ဖြစ်ခဲ့ကြပါသည်။

ဇာဝီအာဝိုစ်တိုကာ Zaria Vostoka, ကွာလ်ကေရှန်း Caucasian ကွန်မြူနစ်သတင်းစာ မတ်လ ၁၉၆၉ ခုနှစ်ထုတ် စာစောင်တစ်ခု၌ ပီတာ-ဒက်ဆူး (Peter Restshuk) နှင့် အခြားသောသူတို့အား ဆူဟူမ်း (Suhum) မြို့၌ လျှို့ဝှက်သော စာပုံနှိပ်စက်တစ်ခုကို စည်းရုံးဖွဲ့စည်းတည်ထောင်ခဲ့ခြင်းအတွက် ဖမ်းဆီးချုပ်နှောင်ခြင်းခံရသည့်အကြောင်း သတင်းပေးပို့ချက်များပါ ရှိလာပါသည်။

ကျွန်တော်သည် ကိုယ်တိုင်မြင်ခဲ့ပြီးဖြစ်၍ ထိုကဲ့သို့သော စာပုံနှိပ်စက်တစ်ခုကို ဖော်ပြနိုင်ပါသည်။ သေးငယ်သော ကုန်စုံဆိုင်တစ်ခုကို စဉ်းစားဆင်ခြင်ကြည့်ပါ။ ကုန်တင်ကားကြီးများသည် ရောင်းမထွက်ဘဲ ကျန်ရှိနေသေးသော ကုန်ပစ္စည်းများကို ပြန်သယ်သွားကြပါသည်။ စက္ကူဖြင့် လျှို့ဝှက်စွာမဲပေး၍ သေတ္တာများထဲသို့ထည့်သော မဲပြားများသည် ပြင်သို့ထုတ်ယူခြင်းရှိခဲ့သည်ကို မည်သူမျှ သတိပြုလိမ့်မည်မဟုတ်ပါ။ အိမ်အောက်ရှိ မြေတိုက်ခန်းသည် ရေတွင်းတစ်ခု ဖြစ်ခဲ့ပါသည်။ ထိုတွင်းမှာ ရှေးကျသော မြို့တစ်ခု၏ အစွန်အဖျားပေါ်၌ ရှိခဲ့ပါသည်။ ကွန်မြူနစ်စခန်းထဲရှိ နေရာတိုင်း၌ ရေစီးဆင်းနေသည်ကို သင်တွေ့ရှိမည်မဟုတ်ပါ။

လူတစ်ယောက်ကို ကြိုးဖြင့်နက်သော ရေတွင်းထဲသို့ လျှောချကြသည်။ ရေတွင်း၏ ဘေးနံရံတွင် ရေမျက်နှာပြင်အထက်၌ စာပုံနှိပ်တိုက်ထားရှိရာ အခန်းငယ်တစ်ခု ထဲသို့ သွားရာလမ်း ဥမင်လိုက်ခေါင်းတစ်ခု ရှိပါသည်။ ထိုနေရာ၌ အလုပ်လုပ်သော သူတို့သည် လေအနည်းငယ်သာ ရရှိကြပါသည်။ သူတို့သည် လေတစ်စက်ရှုရန် ကိုပင် အကြိမ်ကြိမ် ကြိုးစားနေကြရပါသည်။ ထိုကဲ့သို့သော စာပုံနှိပ်တိုက်ကိုပင် ရှာဖွေတွေ့ရှိခဲ့လေသည်။ အခြားသောသူတို့သည် ကိုယ်နေရာကိုယ်စီသွားကြရ ပါသည်။ သို့သော်လည်း ကယ်တင်ခြင်း တမန်စာစောင်သည် နှစ်များစွာတိုင်အောင် ပုံမှန်ထုတ်ဝေခြင်း ရှိခဲ့ပါသည်။ ထိုအရာမှာ ဆိုဗီယက်နှစ်ခြင်းအသင်းတော်များမှ ထုတ်ဝေသော မြေအောက် မဂ္ဂဇင်းဖြစ်ပါသည်။

ထိုအရာမှာ နှစ်ခြင်းအသင်းတော်များသာမဟုတ်ပါ။ ဆိုဗီယက်ပြည်ထောင်စုမှာ အခြေခံအားဖြင့် အောက်တိုဒေါက် (Orthodox) နိုင်ငံတစ်ခုဖြစ်ပါသည်။ ဆိုဗီယက်စကား အာကီဂဟီရီအာ Sovietskaia Kirghizia ၏ (၁၅)ရက် နိုဝင်ဘာလ ၁၉၆၉ ခုနှစ်ထုတ် စာစောင်တွင် မိမိယုံကြည်ခြင်းကြောင့် အကျဉ်းထောင် တစ်ကြိမ်ကျခဲ့ဘူးပြီဖြစ်သော အောက်တိုဒေါက် ဘုန်းတော်ကြီးတစ်ပါးဖြစ်သူ ဇိုစီမာ Zosima အကြောင်း ပြောပြထားပါသည်။ သူသည် အကျဉ်းထောင်မှ လွတ်လာသောအခါ မိမိဧည့်ခန်းတစ်ခုထဲ၌ အသင်းတော်တစ်ပါးကို စည်းရုံးဖွဲ့စည်းကာ ထိုနေရာ၌ ဘုရားရှိခိုးပွဲများကို ပြုလုပ်ကျင်းပခဲ့ကြပါသည်။ အသင်းတော်သည် ခရစ်ယာန်တို့၏ နေအိမ်ဖြစ်ပါသည်။ ထိုသို့သော အခြေအနေသည် ဓမ္မသစ်သစ်တော် ကာလအချိန်များ၌လည်း ရှိခဲ့ပါသည်။ ထိုနည်းသည် အနောက်နိုင်ငံများ၌ တွေ့ရသော အသက်ရှင်တည်ရှိသော်လည်း တစ်ခါတစ်ရံ လူတို့ ထင်မှတ်သကဲ့သို့မဟုတ်ပဲ အချည်းနှီးဖြစ်ခြင်းနှင့် မကြာခဏဆိုသလို ဝိညာဏ်တော်နှင့် လစ်လပ်တင်းကွာသော ကြီးမားသည့် အဆောက်အဦးများထက်သာ၍ များစွာ အကျိုးတက်ရောက်မှုရှိပါသည်။

ကွန်မြူနစ်တို့၏ သတင်းပေးချက်အရ ဤဘုန်းတော်ကြီးအကြောင်းကို ခရစ်ယာန်တို့သည် အောက်ပါအတိုင်း ပြောဆိုကြပါသည်။ “ဘုန်းရောင်ခြည်တော်သည် သူ၏အပေါ်၌ ထွန်းလင်းတောက်ပနေ၏။” ဘုရားသခင်သည် သူ့အား

တမန်တော်များကဲ့သို့ ဟောပြောနိုင်သော ဆုကျေးဇူးကို ပေးတော်မူ၏။ သူသည် ဖြောင့်မတ်၍ အပြစ်တင်ခြင်းနှင့် ကင်းလွတ်သော အသက်တာသို့ ပို့ဆောင်ပါသည်။”

“မြေအောက်အသင်းတော်”ဟူ၍ ဆောင်းပါး၌ သုံးနှုန်းသော ဖော်ပြချက်မှာ အလုံလောက်ဆုံးဖြစ်ပါသည်။ ကျွန်တော်သည် ဝပ်စတားစ် အဘိဓာန်ကျမ်း (Webster's Dictionary of The English Language) မှ အင်္ဂလိပ်ဘာသာစကား “မြေအောက်”ဟူသော ဝေါဟာရစကားလုံး၏ ဆိုလိုရင်းအဓိပ္ပာယ်ကိုကြည့်ရာ “လျှို့ဝှက်ချက်”ဟူသော အလားတူ အဓိပ္ပာယ်ရှိသော စကားကို တွေ့ရပါသည်။ အသင်းတော်၏ ဘုန်းတော်ကြီး ဇိုစီမာ Zosima သည် အသေအချာ လျှို့ဝှက်သောသူ ဖြစ်ပါသည်။ မည်သူမဆို သူထံသို့ အထည်ပတ်သွားရန် ဆန္ဒရှိခဲ့သော သူသည် လူယုံတော်တစ်ဦးထံမှ ထောက်ခံချက်ကိုယူပြီး တောထဲ၌ရှိသော ကတိဝန်ခံချက်ကို ပြုရပါသည်။ ထို့နောက် သင်သည် အသင်းတော်ရှိရာသို့ လမ်းမကြီးတစ်ခုမှဝင်ပြီး အခြားသော ထွက်ပေါက်တစ်ခုမှ ထွက်ရပါမည်။ (ထိုကဲ့သို့ ထွက်ပေါက်နှစ်ခုရှိသော အသင်းတော်သည် နာဇီ (Nazi) ခေတ်ကာလ၌ ကျွန်တော်၏ အသက်ကို ကယ်တင်ခဲ့ပါသည်။) ခရစ်ယာန်တို့သည် မြွေကဲ့သို့ လိမ်မာပါးနပ်၍ ဂျိုးငှက်ကဲ့သို့ ဖြောင့်မတ်ရမည်ဖြစ်ကြောင်း ဘုန်းတော်ကြီး ဇိုစီမာ Zosima က ဟောပြောသွန်သင်ခဲ့ပါသည်။ အကယ်၍ မေးမြန်းခြင်းကြုံနေရပါက သူတို့မည်သည့်နေရာ၌ရှိသည်ကိုမပြောရ။ တစ်ချို့သော ပုံဝတ္ထုများကိုထွင်၍ ပြောဆိုကာ လမ်းကြောင်းလွဲပြောင်းရမည်အကြောင်းလည်း ထည့်၍ မှာကြားသွားခဲ့ပါသည်။ အက်စီဒိုမီနိုစ် St. Dominic သည် မြင့်မြတ်သော သူတော်ကောင်းတစ်ယောက်အကြောင်းကို ရေးသားရာတွင် အမှားယွင်းရှိမည်မဟုတ်ကြောင်း ကျွန်တော်ကိုယ်တိုင် ယုံကြည်ပါသည်။ ဤသို့ဆိုသော် အဆုံးသည်မှန်ကြောင်း ပြသထင်ရှားစေသည့် နည်းလမ်းများဖြစ်သည်ဟု ဆိုလိုခြင်းမဟုတ်ပါ။ မတူညီမှုဆန့်ကျင်ဖက်သဘောကိုကြည့်မည်ဆိုလျှင် အဆုံးသည် မိမိကိုယ်နှင့်သာဆိုင်သော ဖြောင့်မတ်ရိုးသားခြင်းနှင့် စိတ်နှလုံးဖြူစင်ခြင်းတို့ဖြင့် ထိန်းသိမ်းစောင့်ရှောက်ကာ မကောင်းသောနည်းလမ်းကိုမှန်ကြောင်း ပြသထင်ရှားစေခြင်းသည် ဤရည်ရွယ်

ချက်၌ မည်သို့မျှ မပါရှိပါချေ။ ထိုအရာများမှာ ကွန်မြူနစ်တို့သည် ဧဝံဂေလိတရား မပါပဲ လောကကမ္ဘာကို အထိတ်တလန့်ဖြစ်စေလျက် အုပ်စိုးခြင်းမှထွက်ခွာရန် နှင့် တိတ်တဆိတ် မကောင်းကြံတိုင်ပင်ခြင်းအမှုကို အသုံးမပြုပဲ သူတို့ထံသို့ ယူဆောင်မလာနိုင်ခြင်း စသည်တို့ဖြစ်ပါသည်။ ကျင့်ဝတ်သိက္ခာရှိသောသူတို့သည် ဤအရာကို သူတော်ကောင်းယောင်ဆောင်ခြင်းဟု ခေါ်ဆိုပါမည်။ ထိုအရာများကို မေ့ပျောက်ထားမည်ဆိုလျှင် ခရစ်တော်ကို သိက္ခာမရှိခြင်းမပါပဲ နိုင်လိုမင်းထက်ပြုကာ အဓမ္မအုပ်စိုးခြင်းများထဲ၌ နှိပ်စက်ခြင်းကို ခံနေရသော သားကောင်များသည် ကျင့်ဝတ်တရားပျက်ပြားခြင်းမှ တိမ်းရှောင်ရန်ဖြစ်ပါသည်။

ဇိမီမာ Zosima သည် ဖယောင်းတိုင်များကို ထုတ်လုပ်သည့် မြေအောက် အလုပ်ရုံတစ်ခုကိုလည်း ပိုင်ဆိုင်ထားပါသည်။ ဆိုဗီယက်စကင်းအာကီပီးဇီးအာ Sovietskaia Kirghizia က ပြောဆိုထားသည်မှာ မြောက်များစွာသောလူတို့သည် သူ၏ လျှို့ဝှက်စွာထုတ်လုပ်သော ဖယောင်းတိုင်များကို ဝယ်ယူခဲ့ကြပါသည်။ ငါတို့ အောက်တိုဒေါက် (Orthodox) ညီအစ်ကိုများအားဖြင့် ဘာသာရေးဆိုင်ရာ အမှု ဆောင်ရွက်ခြင်းများအတွက် လိုအပ်သည်ဟု ထင်မှတ်ခဲ့ရသော အခြားမည်သည့် နေရာ၌မျှ ဖယောင်းတိုင်များကိုရရှိရန် မဖြစ်နိုင်သောသဘောကို ဖော်ပြပေးထား ပါသည်။ ဘုန်းတော်ကြီး ဇိမီမာ Zosima ပေါ်၌ ထပ်၍ မည်သို့ဖြစ်ပျက်ခဲ့သည် ကို သတင်းစာ၌ ပြောပြထားခဲ့ပါ။ သို့သော်လည်း ဆိုဗီယက်ပုံနှိပ်တိုက်မှ ထုတ်ဝေ သည့် ရာပေါင်းများစွာသော အခြားဆောင်းပါးများမှ သူသည် နောက်တဖန် အကျဉ်းထောင် ကျခံရမည်အကြောင်း ထင်ရှားစွာ မှတ်ချက်ပေးကြပါသည်။

ဤအရာများအားလုံးထက်မကဆိုရသော် ကြီးမားကျယ်ဝန်းလှသော ဆိုဗီယက်ပြည်ထောင်စုတွင် အနောက်ပိုင်းသားများ မသိသည့် ခရစ်ယာန်များ အားဖြင့်သာ ခရိုင်တစ်ခုလုံးကို လူနေအိမ်ခြေများချထားသည့် ခရိုင်ရှိပါသည်။ နွာမ်ကာအိုင်ဒီလီဂီအာ Nauka i Religia စက်တင်ဘာလ ၁၉၆၈ ခုနှစ်ထုတ် ကွန်မြူနစ်သမားတို့၏ ပင်ရင်းစာစောင်မှ ထိုအကြောင်းကို ပထမဦးဆုံး ကမ္ဘာက ကြားသိခဲ့ရပါသည်။ အလွန်အရေအတွက်များသော ရှေးအောက်တိုဒေါက်တို့သည် စီဘာဒီအာ Siberia ပြည် အနောက်ပိုင်းမှ ဝေးကွာ၍ မချဉ်းကပ်နိုင်အောင်

မရောက်မပေါက်နိုင်သော ခရိုင်တစ်ခု၌ ဒိုလူရာစခန်း တည်ဆောက်ကြသည် အကြောင်းကို ထိုသတင်းစာသည် ကျွန်တော်တို့အား ပြောပြထားပါသည်။ ရာစုနှစ်ပေါင်းများစွာက ပရိုတက်စတင်းတို့သည် (Protestants) ကာလသိုလိပ် (Catholic) တို့၏ ဖိနှိပ်ချုပ်ချယ်ခြင်းအပြစ်မှ အမေရိကတိုက်သို့ ထွက်ပြေးတိမ်းရှောင်ခဲ့ကြသည်နည်းတူ ဤခရစ်ယာန်တို့သည်လည်း ဆိုဗီယက်ပြည်တစ်ခုလုံး၏ အဖြစ်ကို ငြင်းပယ်ကြပါသည်။ Nauka i Religia က “ဤသူတို့သည် မယုံကြည်နိုင်လောက်အောင် လျှို့ဝှက်ဆန်းကြယ်သောသူများဖြစ်ကြ၏။ ကမ္ဘာကို အသစ်စက်စက် တည်ထွင်ခဲ့သောသူများ ဖြစ်ကြပါသည်။ ယောက်ျားများနှင့် မိန်းမများတို့သည် ခရစ်ယာန်ကိုဆန့်ကျင်သော တန်ခိုးအာဏာကို အမှတ်မထားကြပါ။ ထို့ထက်မက သူတို့သည် ဖြောင့်မတ်ခြင်းကြောင့် အသေခံ၍ ထာဝရ အသက်ရှင်ခြင်းသို့ လှမ်းသွားကြရန် ဆန္ဒရှိကြပါသည်”ဟု ပြောဆိုထားပါသည်။

ဘုရားမဲ့ ဝါဒီသမားတို့၏ မဂ္ဂဇင်းများ၌လည်း စီဘာဒီအာ Siberia ပြည်နယ်မှ ရိုက်ကူးခဲ့သည့် မြောက်များစွာသော ဓါတ်ပုံများကိုလည်း ဖော်ပြကြပါသည်။ ထိုဓါတ်ပုံအများအပြားတို့ကြားမှ သူတို့၏ သန့်ရှင်းသော သမ္မာကျမ်းစာအုပ်များ ကူးယူသည့်ပုံလည်း ပါရှိပါသည်။ ထိုစာအုပ်၌ ကြွက်များကြောင့် အလယ်ဗဟိုမှ အပေါက်ကြီးတစ်ခု ရှိပါသည်။ ထိုနေရာသို့ အစားပြန်ထိုးရန် သူတို့၌ ဘာမျှ မရှိပါချေ။

ကျွန်တော်တို့ကိုယ်တိုင်သည် ဆင်းတုရပ်ပွားကိုးကွယ်ခြင်းနှင့်စပ်ဆိုင်သော အမှုကိစ္စများကို ကိုးကွယ်သောသူတစ်ယောက် မဟုတ်ပါ။ လူတိုင်းတို့သည် ယခင်ဘဝနှင့်ဆိုင်သော ပုံရိပ်ကို မိမိတို့၏ စိတ်အာရုံထဲ၌ ဇေဝဇဝါ တစ်လည်လည် ဖြစ်ခြင်းများကို “အဘယ့်အဖြစ်အပျက်-အခြင်းအရာ”ဟူ၍ ခေါ်ဆိုကြပါသည်။ သူတို့သည် ကွဲပြားခြားနားသော ရှုထောင့်အမြင်များမှ ထွက်ပေါ်လာသည့် အမျိုးမျိုးအဖုံဖုံသော ထင်မြင်ယူဆချက်များမပါပဲ အဖြစ်အပျက်၊ အခြင်းအရာများကို အခိုင်အမာပြုလုပ်၍ မရနိုင်ပါ။ သို့သော်လည်း ကျွန်တော်သည် ထိုအဖြစ်အပျက် အခြင်းအရာများကို ဆန့်ကျင်တိုက်ခိုက်ရန် ဆန္ဒရှိခဲ့ပါသည်။ ဤနေရာ၌ သူတို့သည် ထိုအရာများ ရှိကြပါသည်။

အခန်း (၄)

ရုရှားနိုင်ငံ၏ ဂေါလဂါထာ

ကမ္ဘာ့သမိုင်းတွင် မည်သည့်နေ့ရက်ကာလ၌ အချိန်ရှိသမျှတို့ထက် ကွန်မြူနစ်သမားတို့ လွှမ်းမိုးသောကာလအချိန်သည် ခရစ်ယာန်များတို့သည် ညဉ့်ပန်းနှိပ်စက်ခြင်း၊ ဒုက္ခဆင်းရဲခံရခြင်း အများဆုံး ခံနေရသော ကာလအချိန် ဖြစ်ကြောင်းကို ပန်းချီပန်းသဏ္ဌာန်၌ ပေါ်လွင်ထင်ရှားစေပါသည်။ စခန်းနီထဲ၌ ကာရာနီတောင်ကုန်းပေါ်သို့ တက်ရသည့် အရှည်ဆုံးသောလမ်းခရီးကို လျှောက် ရသောသူများမှာ ဆိုဗီယက်ပြည်ထောင်စု၌ရှိသော ဘုရားသခင်၏ သားသမီးများ ဖြစ်ကြပါသည်။

ထိုနိုင်ငံ၌ရှိသော ဘာသာရေးဆိုင်ရာ ဖော်ပြချက်အကြောင်းအရာတို့ကို တိကျမှန်ကန်စွာ ဟုတ်မှန်သည့်အတိုင်း မည်သည့် သတင်းပို့ချက်ကိုမဆို ဆန်းစစ် သောအခါ ယနေ့ ညဉ့်ပန်းနှိပ်စက်ခြင်း၊ သတ်ဖြတ်ခြင်းများကို ဖော်ပြထားလျက် ရှိခဲ့ပါသည်။

အစွဲရောနိုင်ငံ၏ နိုင်ငံခြားရေးဆိုင်ရာ တာဝန်ရှိသော ဝန်ကြီးအိဘမ်း Eban သည် အနောက်ဥရောပသို့ အလည်အပတ် ရောက်လာခဲ့ပါသည်။ သူသည် မိမိနှင့် လူမျိုးဘာသာချင်းတူသော လူမျိုးများအား အမျိုးပြုတ်အောင် ဖျက်ဆီးခြင်းခံရ သည့်နေရာ ဒါကူအာ Dachau မြို့သို့ အဦးဆုံး သွားရောက်ခဲ့ပါသည်။ ခရစ်ယာန် များတို့သည် ဂျူးလူမျိုးတို့ထံမှ မည်သို့ ပြုမူဆက်ဆံမည်ကို လေ့လာသင်ယူခြင်း မရှိရတော့မည်လော။

ခရစ်ယာန်အသင်းတော်ခေါင်းဆောင် တစ်ဦးတစ်ယောက်မျှ ရုရှားပြည် သို့မဟုတ် အခြားကွန်မြူနစ်နိုင်ငံများသို့ အလည်အပတ်သွားကာ လွမ်းသူ့ပန်းခွေ များ ချထားသည့် အသေသတ်ခြင်းကိုခံရသော အာဇာနည်သူရဲကောင်းများ၏ ဂုတ်အူ သို့မဟုတ် ထောင်ထဲသို့ပို့ခြင်းကိုခံရသော ခရစ်ယာန်များကို မေးမြန်း စုံစမ်းရန်သွားသောသူဟူ၍ ကျွန်တော်မသိရပါ။ သို့ရာတွင် ဘာရက်တီးဗဲနစ် (Bratskii Vestnik) တည်းဟူသော ယူအက်စ်အက်စ်အာလ်၏ နှစ်ခြင်းသမဂ္ဂ၏

တရားဝင်ထုတ်ဝေသော အဘော်ထွက်သတင်းစာဂျာနယ်သည် ဆွီဒစ်နှစ်ခြင်း တရားဟောဆရာများ၏ ကိုယ်စားလှယ်တစ်ဦးသည် မိမိအတွက် အနစ်နာခံကာ အသေသတ်ခြင်းကိုခံရသော သူတစ်ယောက်၏ အုတ်ဂူရှိရာသို့ သွားရမည့်အစား သန်းပေါင်းများစွာသော ခရစ်ယာန်တို့ကို သတ်ဖြတ်ခဲ့သော လီနင်၏ အာဇာနည်ဗိမာန်သင်္ချိုင်းတော်သို့သာ သွားရောက်လည်ပတ်ခဲ့သည်အကြောင်းကို ပုံနှိပ်ထုတ်ဝေခဲ့ပါသည်။ ဂျာမနီပြည်၌ အီဘမ် Eban ဆိုသူသည် နာဇီစစ်ပွဲ၌ ရာဇဝတ်သားအချို့တို့၏ သင်္ချိုင်းဂူသို့ သွားရောက်ခြင်းမရှိခဲ့ပါ။ ခရစ်ယာန်ဘာသာ သည် မော်ဆိုင်းဘာသာတရားထက်သာ၍မြင့်သော အပြစ်ကင်းသောယဇ်ကောင် အားဖြင့် စည်းလုံးညီညွတ်ခြင်းအဆင့်ကို သွန်သင်ထားခြင်းဖြစ်ပါသည်။

ကျွန်တော်တို့အနေဖြင့် မိမိတို့၏ စိတ်နှလုံးသားများသည် မာသုရခံရသူ များဆီသို့ ရောက်သွားရပါသည်။ ကျွန်တော်တို့သည် သူတို့အား သနားခြင်းရှိရုံ မျှသာမဟုတ်သေးပါ။ သူတို့အား ချည်နှောင်ထားသော သံကြိုးများမှာ ရွှေစင်စစ် ဖြစ်ပါသည်။ သူတို့၏ လက်ဝါးကပ်တိုင်မှာ ရေမွှေးနံ့သာထုံနေပါသည်။ ဝိညာဉ် ရေးဆိုင်ရာ အသိအာရုံရှိသောသူများအားလုံးတို့သည် ထိုသဘောကို သိမြင်ကြ ပါသည်။ ခရစ်ယာန်များအတွက် အကျဉ်းချခံရခြင်းမှာ အစဉ်အမြဲ နှစ်သိမ့်အားရ ရှင်လန်းဖွယ်သော အချို့သာဆုံးသော ပန်းဝတ်ရည်များ စီဆင်းရာ သစ်သီးဥယျာဉ် တစ်ခုသာဖြစ်ပါသည်။ ကျွန်တော်တို့သည် မာသုရခံခြင်းဖြင့် ဒုက္ခဆင်းရဲခြင်းကို ခံကြရကာ ခရစ်တော်၏ လက်ဝါးကပ်တိုင်တော်ကို ရိုသေလေးမြတ်ခြင်း ရှိရပါမည်။ ဤလက်ဝါးကပ်တိုင်တော်သည်သာလျှင် သန့်ရှင်းသော ဂျွန်ခါရီဆိုစထွမ် St. John Chrysostom, ဆိုထားသောစကား “လက်ဝါးကပ်တိုင်တော်သည် ခမည်းတော်၏ အလိုတော်ဖြစ်၏။ သားတော်အား ရိုသေလေးမြတ်ခြင်းဖြစ်၏။ ဝိညာဉ်တော်၏ ဝမ်းမြောက်ခြင်းဖြစ်၏။ ကောင်းကင်တမန်တော်များ၊ တန်ဘိုးထား၍ ရိုသေ လေးစားအပ်သောပုဂ္ဂိုလ်၊ ကျောက်မျက်ရတနာဖြစ်၏။ သစ္စာရှိခြင်း၏ စိတ်ချ မှုလည်းဖြစ်၏။ ရှင်ပေါလု၏ ဘုန်းအသာရေလည်းဖြစ်၏။ ကျွန်တော်တို့သည် လက်ဝါးကပ်တိုင်တော်အားဖြင့် အပြစ်တရား၏ ဆွဲငင်အားနှင့် လူသားတို့ပေါ်၌ ဘုရားသခင်၏ ချစ်ခြင်းမေတ္တာကြီးမားခြင်းကို သိရှိရပါသည်”ဟူသော စကား

များကို ထင်ရှားစေပါသည်။ သို့သော်လည်း ရုရှားနိုင်ငံ၏ ခရစ်ယာန်ယုံကြည်မှု အခြေအနေအမှန်ကို သိရှိခြင်းသည် ကျွန်တော်တို့၏ စိတ်နှလုံးများကို ပို၍ ကြီးမားလာစေပြီး ကျွန်တော်တို့အား ခရစ်တော်၏ ခြေရာတော်နောက်သို့ လိုက်လျှောက်ရန် ကူညီမစပါလိမ့်မည်။

ရုရှားနိုင်ငံ၏ စာရေးဆရာတစ်ဦးဖြစ်သော တို့ချက် Tiutchev ဆိုသူက “သင်တို့သည် သူမအား သင်တို့၏စိတ်ထဲမှ နားလည်နိုင်မည်မဟုတ်ပါ။ သင်တို့ သည် ထိုအရာကို မည်သည့်တုတ်ချောင်းနှင့်မျှ တိုင်းတာ၍ မရနိုင်ပါ။ သူမသည် ပုဂ္ဂိုလ်တစ်ဦးဖြစ်ပါသည်။ သင်တို့သည် ရုရှားပြည်ထဲ၌သာ ယုံကြည်နိုင်ပါသည်။ ကျွန်တော်ယုံကြည်သည်မှာ သူမသည် ခရစ်တော်၏ ခြေထောက်ရင်း၌ ငြိမ်သက် ခြင်းကို တွေ့ရပါလိမ့်မည်ဖြစ်၏”ဟု ပြောဆိုခဲ့ပါသည်။

ကျွန်တော်တို့သည် ရုရှားပြည်ကို ချစ်မြတ်နိုးကြပါသည်။ ယေရှုသည် ငရဲသို့ဆင်းကြွတော်မူခဲ့ပါသည်။ ထို့ကြောင့် ကျွန်တော်တို့သည် ရုရှားပြည်၏ ငရဲ ထဲသို့ ဆင်းလာကြရပါသည်။ ဘုရားသခင်၏လူကို ခိုးယူဟူသောစာအုပ်ကို ရေးသားပြုစုခဲ့သူ စာရေးဆရာ ညီအစ်ကို အင်းဒူး (Andrew) သည် နော်ဝေ နိုင်ငံထဲ၌ ရုရှားနိုင်ငံ၏ ကိုယ်စားခရစ်ယာန် အလုပ်သမားများအတွက် အယူခံ ဝင်ခဲ့ပါသည်။ အယောက်နှစ်ရာတို့သည် မိမိတို့ အလိုအလျောက် အယူခံဝင်ခဲ့ ပါသည်။ အယောက်နှစ်ရာတို့သည် မိမိတို့အလိုအလျောက် အစည်းအဝေးတစ်ခု၌ တက်ရောက်ခဲ့ကြပါသည်။ ထိုနည်းအတိုင်းပင် ယခုတိုင် လွတ်လပ်သော နိုင်ငံ အားလုံးတို့၌ ဖြစ်ပေါ်လာပါသည်။ ခရစ်ယာန်လူငယ်တို့သည် အကျဉ်းထောင်သို့ ချခြင်း ပြစ်ဒဏ်ကိုခံရရန် မိမိတို့ကိုယ်ကို အဆိုပြုလာကြပါသည်။ သို့သော်လည်း သူတို့သည် မော်စကိုမြို့၌ ညှဉ်းပန်းနှိပ်စက်ခြင်းကို လူထုရပ်ကွက်ထောင့်နေရာ များနှင့် ဈေးဆိုင်ကြီးများ၌ ဆန့်ကျင်ကန့်ကွက်ကြပါသည်။ ယခုအခါတွင် ရေတွက် ၍ မကုန်နိုင်အောင် များပြားသော လွတ်လပ်သောကမ္ဘာ၌ရှိသည့် ခရစ်ယာန် တို့သည် လက်ဖြင့်ရေးသားသော ရုရှားလူမျိုးတစ်ယောက်၏ မြေအောက်လှုပ်ရှား မှု ကဗျာတစ်ပုဒ်ကို သူတို့ကိုယ်တိုင် အသုံးပြုလာနိုင်ကြပါသည်။ ထိုကဗျာမှာ အောက်ပါအတိုင်းဖြစ်ပါသည်။

ငါသည် သင်၏အိပ်ရာခေါင်းရင်းဘက်သို့ပြေး၏။

ရုရှားပြည် . . . သင်သည် ငါ၏ အသွေးဖြင့် ကိုယ်မျက်ရည်များနှင့် အနာပြည်ကို ဆေးကြောလျက်နေ၏။

အသေသတ်ခြင်း (မာသုရ)ကိုခံရသော ရုရှားလူမျိုးများသည် မိမိတို့တည်း သာလျှင် ဆက်၍ တိုက်လှန်ကြရမည်မဟုတ်တော့ပါ။

ယခုတွင် ရုရှားပြည်ထောင်စုထဲ၌ ငိုကြွေးနေသောသူတို့နှင့်အတူ ငိုကြွေးနေသည့် သန်းပေါင်းများစွာ သူတို့သည် လွတ်လပ်သော နိုင်ငံများ၌ရှိနေကြပြီး ဖြစ်ပါသည်။ အဘယ်ကြောင့်ဆိုသော် မိမိတို့ ချစ်မြတ်နိုးသော ဘုရားသခင်၏ အိမ်တော်သားများအား ထွက်ပေါက်မရှိအောင် လှောင်ပိတ်ထားကြသောကြောင့် ဖြစ်ပါသည်။

၁၉၆၈ ခုနှစ်၊ ဧပြီလ (၁၈)ရက်တို့တွင် ပါဒွမ်ဒါ Prauda စာစောင်၌ ဝီလိုဂိုဗ်က Vologodk ခရိုင်တွင်း၌ ကွန်မြူနစ်သမားများ ဝင်ရောက်ဖျက်သိမ်းခြင်း မတိုင်မီ အသင်းတော်ပေါင်း ရှစ်ရာခန့် အသက်ရှင်တည်ရှိရာမှ ယခုတွင် အသင်းတော်ပေါင်း တစ်ဆယ့်ခုနစ်ပါးသာရှိကြောင်း ပြောဆိုနေပါသည်။ ဤသို့ဖြစ်ရခြင်းမှာ လူတို့သည် ယုံကြည်ခြင်းမှ ရပ်ဆိုင်းသွားကြသောကြောင့်လော။ အဖြေမှာ ထိုဆောင်းပါးထဲ၌ပင် ပေးထားလျက်ရှိပါသည်။ “သက်ဆိုင်သော ဂိုဏ်းဂဏ ခေါင်းဆောင်များသည် သူတို့၏ လွှမ်းမိုးခြင်းကို တိုးပွားစေနိုင်ကြပါသည်။ ကျွန်တော်တို့၏ နေ့ရက်ကာလများ၌ ဘာသာတရားမှာ အကျိုးပျက်စီးခြင်း ဘေးဒုက္ခနှင့် မကင်းကွာနိုင်ပါ။ ထိုသို့ဆိုသော် တစ်ချို့သောသူတို့ ယုံကြည်သည့်အတိုင်း မိမိတို့၏ နောက်ဆုံးသော အသက်ရှူခြင်းကို ရှုထုတ်နေကြခြင်းမဟုတ်ပါ။ သို့သော်လည်း တစ်နည်းနည်းဖြင့် တိုက်ခိုက်ခြင်းဘက်သို့ ဦးတည်ခြင်းသာဖြစ်ပါသည်။”

အကယ်၍ သူမသည် မြေအောက်မှ တိုက်ခိုက်ခြင်းပြုသည်ရှိသော် သူမ၏ အမှားမဟုတ်ပါ။ အဘယ်ကြောင့်ဆိုသော် သူမသည် မိမိ၏ လွှမ်းမိုးခြင်းကို တိုးပွားစေသောအခါ အသင်းတော်များသည် ပိတ်ထားခြင်းကို ခံနေရသောကြောင့် ဖြစ်ပါသည်။ ၁၉၆၈ ခုနှစ် ဧပြီလ (၈)ရက်တို့တွင် အိုဒီဆာ Odessa ဒေသအတွင်း၌ အသင်းတော်ပေါင်း ၂၁၀ ကို ပိတ်ပင်ထားကြောင်း Pravda စာစောင်၌ သတင်း

ပေးပို့ထားပါသည်။

သို့သော်လည်း ဆက်လက်ဖွင့်လှစ်တည်ရှိနေသော အသင်းတော်များသည် မည်သို့ ရင်ဆိုင်ကြုံတွေ့ကာ ခရီးဆက်ကြရပါမည်နည်း။ မော်စကိုမြို့ရှိ လီနင်ဂရက်နယ်တစ်ခုလုံးနှင့် အခြားသောနေရာများသို့ ကမ္ဘာလှည့်ခရီးသည်များ အလည်အပတ်သွားလာနိုင်ခဲ့ပါသည်။ သို့ရာတွင် သာ၍ သေးငယ်သော မြို့များနှင့် ရွာငယ်ကလေးများမှာ အဘယ်သို့ ရှိပါမည်နည်း။

မြေအောက်အသင်းတော်၏ လျှို့ဝှက်သော ဆက်သွယ်ခြင်းတစ်ခုမှ ကျွန်တော်တို့အား ၁၉၆၉ ခုနှစ်၊ ဧပြီလ (၁၀)ရက်နေ့တွင် ပြောပြထားသည်မှာ Kopeisk ကိုပေးစ်ကီမြို့၌ နှစ်ခြင်းအသင်းတော်တစ်ပါး၏ အစည်းအဝေးသို့ ဘုရားမဲ့ဝါဒီအဖွဲ့တစ်ခုသည် ရဲသားတစ်ဦးအားဖြင့်ခေါ်လာပြီး အနှော့အယှက်ပေးခဲ့ပါသည်။ သူတို့သည် အဖျော်ယမကာ အရက်ပုလင်းများကို ပွဲတော်စားရာစားပွဲပေါ်သို့တင်ထားကြပြီး လူတို့အား ထိုဗုလင်းများနှင့်အတူ ဓါတ်ပုံရိုက်ခဲ့ကြပါသည်။ ဤဓါတ်ပုံများသည် ဘုရားမဲ့ဝါဒဖြန့်ခြင်းအတွက် အသုံးပြုခဲ့ကြပါသည်။

မြေအောက်အသင်းတော်၏ အခိုင်အမာ ပြောဆိုဖော်ပြချက်များကို တရားဝင် ဆက်သွယ်ခြင်းအားဖြင့် ပို၍ သေချာစေခဲ့ပါသည်။ နိုဝင်ဘာလ ၁၉၆၇ ခုနှစ်၊ သိပ္ပံနှင့် ဘာသာရေးစာစောင်၌ လိုင်စင်ရကျေးရွာရှိ နှစ်ခြင်းအသင်းတော်ထဲ၌ မည်သို့ဖြစ်ပျက်ခဲ့သည်ကို ပြောပြထားပါသည်။ ဘုရားမဲ့ဝါဒသမား ကတ္တသိုလ်တော့ဇိုပ်ကျောင်း၌ နည်းပြဆရာတစ်ဦးဖြစ်သူ ဘီလ်ချဲကို Bilchenko ဆိုသူသည် တနင်္ဂနွေနေ့၌ အသင်းတော်ထဲသို့ ဝင်သွားပြီး သင်းအုပ်ဆရာကိုဘေးသို့တွန်းဖယ်ထားကာ စော်တားမော်ကားပြုသောသူ၏ ဩဝါဒများကို ဖြန့်ဝေခဲ့လေသည်။ ဝတ်ပြုကိုးကွယ်ခြင်းမှာရောက်လာသောသူတို့သည် ဘုရားမဲ့ခြင်းဝါဒကို မငြင်းမပယ်ပဲ လက်ခံချီးမွမ်းကြလေသည်။

အနှော့အနှင်မူလာသော နိုင်ငံခြားသားများနှင့် အသင်းတော်ခေါင်းဆောင်များသည် ထိုသို့သော ပြုမူခြင်းရှိသည့် အသင်းတော်အစည်းအဝေးများသို့ ဘယ်သောအခါမျှ တက်ရောက်ကြခြင်းမပြုကြပါ။

ဆာလံဆရာသည် ဘုရားသခင်၏ အိမ်တော်ကို ချစ်မြတ်နိုးလျက်ရှိပါ၏။

ထို့ကြောင့် ခရစ်ယာန်တိုင်းတို့သည်လည်း ချစ်မြတ်နိုးခြင်းရှိကြရပါမည်။ နောက်ပတ် တနင်္ဂနွေနေ့တွင် သင်သည် ဘုရားရှိခိုးကျောင်းရှိ ခုံရှည်ပေါ်တွင် ဇိမ်ရှိရှိ ထိုင်နေပါက ရုရှားနိုင်ငံရှိ အသင်းတော်များသည် ကုန်လှောင်ရုံများ၊ ကုန်တိုက်များ၊ ပြတိုက်များ၊ အလုပ်ရုံ၊ စက်ရုံများနှင့် ကပွဲများ ကျင်းပရာနေရာများသို့ ပြောင်းလဲသွားခဲ့သည်ကို အောက်မေ့သတိရပါ။ တော်လှန်ပြုပြင်ပြောင်းလဲခြင်းမတိုင်မီ အောက်တိုဒေါက်စ်အသင်းတော်ပေါင်း ၅၀,၀၀၀ ရှိရာမှ ၇,၀၀၀ သာ ကျန်ခဲ့ပါသည်။ ပြောင်လှောင်သရော်ခြင်းခံရသော အတုအယောင်သာဖြစ်သည့် အသင်းတော်များကို သတိပြုပါ။

သို့သော်လည်း သန့်ရှင်းသော ဝိညာဉ်တော်၏ ဗိမာန်တော်မှာ ခရစ်ယာန်များကိုယ်တိုင်ဖြစ်ပါသည်။ သူ့ကိုဆန့်ကျင်ခြင်းသည် ကြီးမားသော တိုက်လှန်ခြင်းပင်ဖြစ်ပါသည်။

ခရစ်ယာန်လူငယ် ၁၈၀ တို့ဖြင့် လက်မှတ်ရေးထိုးပြီး ဆိုဗီယက်အစိုးရနှင့် အခြားသော အရာရှိများတို့အား လိပ်မူသော စာတစ်စောင်ကို ဆိုဗီယက်ပြည်ထောင်စုမှ ထုတ်ပယ်ခဲ့ရလေသည်။ ထိုစာမှ မေလ (၁၃)ရက် ၁၉၆၉ ခုနှစ်၊ နေ့စွဲပါလျက် ဖမ်းဆီးချုပ်နှောင်ခြင်းကို ခံနေရသည့် များစွာသော ညီအစ်ကိုမောင်နှမများအား ကာကွယ်ရန်ဖြစ်ပါသည်။ ထိုသူတို့အထဲတွင် အသက်အငယ်ဆုံးသောသူမှာ အီးဒါဒိုစလာဝမ် E.Radoslavou ဖြစ်ပြီး ၁၉ နှစ်သာ ရှိပါသည်။ (အကျဉ်းထောင်ထဲ၌ကျရောက်ခဲ့သော ခရစ်ယာန်များတွင် အသက်အကြီးဆုံးသောသူမှာ ပီတာပေါ့ပွန် Peter Popv ဖြစ်ပါသည်။ သူသည် အသက်ရှစ်ဆယ်အိုပြီးဖြစ်ပါသည်။ သန့်ရှင်းသူပိုလီကပ် St. Polycarp သည်လည်း အသက်ရှစ်ဆယ်တွင် ခြင်္သေ့တွင်းထဲသို့ ပစ်ချခြင်းကို ခံခဲ့ရပါသည်။)

ဤနှစ်ခြင်းအသင်းတော်များအုပ်စုသည် ဖမ်းဆီးချုပ်နှောင်ခြင်းကိုခံရသောအခါ အမှတ် (၆၁)၊ စာသင်ကျောင်း၏ ညွှန်ကြားရေးမှူးဖြစ်သူ မာလာမ္မတ် Malamud က ကျောင်းသူကျောင်းသားများတို့အား နှစ်ခြင်းအသင်းတော်များသည် မိန်းကလေးတစ်ဦးအား လက်ဝါးကပ်တိုင်ပေါ်တင်၍ ရိုက်ထားခြင်းအားဖြင့် ဘုရားသခင်တို့ ယဇ်ပူဇော်ခြင်းပြုကြသောကြောင့် အပြစ်ဒဏ်ပေးခြင်းကို ခံခဲ့ကြရသည်

ဟု ဟောပြောခဲ့ပါသည်။ ထို့ကြောင့် ကလေးသူငယ်များနှင့် မိဘများတို့သည် နှစ်ခြင်းအသင်းတော်များကို သတိထားလာခဲ့ကြလေသည်။

ဤသည်မှာ လူတစ်ဦးတစ်ယောက်၏ စိတ်ကူးထဲ၌ မှန်းဆတွေးတောခြင်း သက်သက်မဟုတ်ပါ။ အစိုးရ ပုံနှိပ်ထုတ်ဝေရေး ဌာနဖြစ်သော လီနင်းဂရတ် (Leningrad) ပုံနှိပ်တိုက်မှ ကလေးသူငယ်များနှင့် ဘာသာတရားဟုခေါ်သော စာအုပ်တစ်အုပ်ကို ထုတ်ဝေခဲ့ပါသည်။ ခရစ်ယာန်တို့သည် လူသတ်ခြင်းပွဲလမ်း သဘင်ကို သွန်သင်ပေးခြင်းနှင့် လက်တွေ့ကျင့်သုံးခြင်းပြုကြကြောင်း ရှေးခေတ် ကာလ ဂျူး၊ လူမျိုးတို့ကို အကြောင်းပြု၍ ကွန်မြူနစ်သမားများတို့သည် မဟုတ် မမှန်ပြန်ဆိုဟောပြောခဲ့ကြ၏။ စွဲချက်အရ ခရစ်ယာန်များတို့သည် မိမိတို့၏ အပြစ်များကို ဖြေလွှတ်ခြင်းငှာ ကိုယ့်သားသမီးတို့ကို သတ်ဖြတ်ခဲ့ကြသည်ဟု ရိုးစွပ်ပြောဆိုခဲ့ကြပါသည်။ ညဉ့်ပန်းနှိပ်စက်သော ရောမတို့က သွန်ခဲသော ရာစု နှစ်များကတည်းကပင် ပုံပြင်ဇာတ်လမ်းကို တီထွင်ခဲ့ကြပါသည်။ ယခုအခါတွင် တော်လှန်ရေးအပြီး အာဏာရရှိခဲ့သော ရုရှပြည်မှ ဆိုရှယ်လစ်ပါတီတို့အားဖြင့် ထိုပုံပြင်ဇာတ်လမ်းကိုဖုံးကွယ်၍ မရနိုင်အောင် အသက်သွင်း၍ ကလေးသူငယ် များအား ကြောက်ရွံ့ထိတ်လန့် တုန်လှုပ်စေကာ သူတို့အား ခရစ်ယာန်ဖြစ်မလာ စေရန် အဟန့်အတားပြုနေပါသည်။

ထိုသို့ပင် လူသတ်သော ပွဲလမ်းသဘင်ကြောင့် အပြစ်တင်ခြင်းအောက်၌ မြောက်များစွာသော ခရစ်ယာန်တို့သည် ယနေ့တွင် ဆိုဗီယက်ပြည်ထောင်စု အတွင်း၌ အပြစ်ဒဏ်ပေးခြင်းကို ခံနေကြရပါသည်။ ဥပမာတစ်ခုအနေဖြင့် ဆိုရ သော် ၁၉၆၉ ခုနှစ်၊ မော်စကိုမြို့ရှိ စစ်ဘက်ဆိုင်ရာ ပုံနှိပ်တိုက်တစ်ခုမှ အက်ဖ် ဒိုလဂီချ်နှင့် အေကူဒါကွန် F.Dolgich and A.Kurantov တို့ ရေးသားပြုစုခဲ့သည့် “ငါတို့မမေ့အပ်သော” ဟူသောအမည်ရှိ စာအုပ်တစ်အုပ်ကို ထုတ်ဝေခဲ့ပါသည်။ ထိုစာအုပ်ထဲတွင် ကာဒါဂန်ဒါ (Karaganda) ခရိုင်၊ နက်ဖ်တိုဂိုစ် (Neftegorsk) ကျေးရွာ၌ရှိသော သင်းအုပ်ဆရာ အမ်ကရီပိုလာပွန် (M.Krivolapov) သည် “အပြစ်အနာအဆာကင်းသော သိုးသငယ်ကဲ့သို့ ဘုရားသခင်အား ယဇ်ပူဇော် ခြင်းပြုရန် အိုစလိုဝက် Oslovetz မှ သုံးနှစ်အရွယ် ခရစ်ယာန်ယောက်ျားကလေးကို

ပူဇော်ခဲ့ကြောင်း။ သူသည် ကလေးငယ်၏ မိခင်နှင့် ဝတ်ပြုကိုးကွယ်ခြင်းကိုပြုသော သူများအားလုံးတို့၏ မျက်မှောက်၌ ထိုကလေးသူငယ်ကို သတ်ဖြတ်ခဲ့သည် အကြောင်း စွပ်စွဲချက်ပါရှိပါသည်။ ထိုသို့ ကြောက်မက်ဖွယ်ကောင်းသော ရာဇဝတ် ပြစ်မှုကို သစ္စာရှိသောသူ မည်သူကမျှ တားဆီးရန်မကြိုးစားခဲ့ကြပါ။ ဤအမှုအရာ အားလုံးတို့မှာ သန့်ရှင်းသော ဝိညာဉ်တော်၏ အလိုတော်အားဖြင့်သာ ဖြစ်ပျက် နေသည်ဟု သူတို့ ထင်မှတ်ယူဆခဲ့ကြပါသည်။ ကလေးသူငယ်မှာ ညအချိန်တွင် တောထဲ၌ သင်္ဂြိုဟ်ခြင်းကို ပြုခဲ့ကြကြောင်း ဆိုထားပါသည်။ အသက်ငယ်ရွယ် သေးသော ထိုမိခင်မှာ ဝမ်းနည်းကြေကွဲ၍ အသက်ရှုံးပါးခဲ့ရပါသည်။ ဆိုဗီယက် ပုံနှိပ်တိုက်မှ ထုတ်ဝေခဲ့သည်။ ထိုကဲ့သို့သော အဖြစ်အပျက်များအားလုံးတို့မှာ မဟုတ်မမှန် လိမ်ညာပြောဆိုခြင်းသာ ဖြစ်ပါသည်။ မလိုအပ်ပဲ ရေးသားပြောဆို ခြင်းသာ ဖြစ်ပါသည်။ ကရိဇိုလာပွန် Krivolapov နှင့် သူကဲ့သို့သော အခြားသူ များတို့သည် သူ့ကို မကျူးလွန်ခဲ့သော လူသတ်မှုအတွက် အသေသတ် အဆုံး စီရင်ခြင်းကို ခံခဲ့ကြပြီးပြီလော သို့မဟုတ် အဆုံးစီရင်ခြင်းကိုခံရန် သေခြင်းခံတွင်း သို့ ကျဆင်းဖို့ စောင့်လျက်နေကြရပါသလော။

လူသတ်သမား ကွန်မြူနစ်အစိုးရအခွင့်ဖြင့် လိုင်စင်ရသော နှစ်ခြင်း ခေါင်းဆောင်အရာရှိတစ်ဦးသည်ပင်လျှင် လူတစ်ယောက်အား ညှဉ်းပန်းနှိပ်စက် ခြင်းနှင့် နှစ်ရှည်ကာလများစွာ အစိုးရ အကျဉ်းထောင်များ၌ရှိသောသူများအား မလွဲမရှောင်သာအောင် ကယ်နှုတ်ခြင်းငှာ မပြုကြပါချေ။

ဆိုဗီယက်စကင်းအာ မော်ဒါင်အား Sovietskaia Moldavia ၏ (၁၃)ရက် နိုဝင်ဘာလ ၁၉၆၉ ခုနှစ်ထုတ်စာစောင်၌ ထိုကဲ့သို့သော သင်းအုပ်ဆရာတစ်ပါး သည် စလိုဘိုခြည်ကွန် Slobodchikov သည် ခြည်ရှိနွမ် Chishinau ပြည်၌ အမှု စစ်ဆေး၍ ဆင်းရဲဒုက္ခ အကျပ်အတည်းနှင့်တွေ့စေခြင်းကို ဖော်ပြပေးပါသည်။ သူ့ကြောင့် ဆယ့်နှစ်တိုင်တိုင် ထောင်ကျခဲ့ဘူးသော မြေအောက်ခေါင်းဆောင် ဒူဒင်ကို Rudenko သည် သူ့အား အတည့်အလင်း ပြစ်တင်စွပ်စွဲပြောဆိုသည်ကို မြို့သူမြို့သားများ သိရှိခဲ့ကြပါသည်။ ဒူဒင်ကို Rudenko သည် ညှဉ်းပန်းနှိပ်စက် ခြင်းဒဏ်ကို တာရှည်ခံရသော အကျိုးတရားကြောင့် ကွယ်လွန်ခဲ့လေသည်။

ထို့ကြောင့် Slobodchikov သည် သူ့ကိုယ်သူ ကွန်မြူနစ်သမားများနှင့် အတူ ကောင်းမွန်စွာ ရပ်တည်နေသည်ဖြစ်၍ အန္တရာယ်များမှ သူ့အား လွတ်ငြိမ်း ချမ်းသာစေမည်ဟု ထင်မှတ်မိခဲ့ပါသည်။ သို့ဖြစ်၍ သူသည် နှစ်ခြင်းအသင်းတော် ၌ ပြုလုပ်သော လက်ထပ်မင်္ဂလာပွဲအခမ်းအနားတစ်ခု၌ မိုက်ကရိုဖုန်းကို ရဲဝံ့စွာ အသုံးပြုခဲ့ပါသည်။ ထို့ကြောင့် ဆောင်းပါး၌ “သူသည် အမှောင်မိုက်ဆုံးသော လူသတ်မှုကိုကျူးလွန်ခဲ့သည်”ဟု ရေးသားဖော်ပြထားပါသည်။ သူသည် ကလေး သူငယ်များနှင့်အတူ စကားပြောဆိုနေစဉ် ခရစ်တော်အကြောင်းကို သူ၏ နှုတ် ခမ်းဖျားမှ အနည်းငယ် ပြောထွက်မိခဲ့ပါသည်။ သူသည် မော်စကိုမြို့ ပန်းခြံများ ၌ ပုံတူရုပ်တုတည်ထားသော တစ်ဆယ့်နှစ်နှစ်အရွယ်သာရှိသည့် ဆိုဗီယက် သူရဲကောင်းတစ်ဦးဖြစ်သူ ပေါလ်မိုဒိုရွန် Paul Morozov အကြောင်းကိုသာ ဟောပြောသင့်ကြောင်း သတင်းစာထဲ၌ ဖော်ပြထားပါသည်။ မိုဒိုရွန် Morozov ၏ အာဇာနည်အရည်အသွေးသတ္တိစွမ်းရည်တစ်ခုမှာ သူ၏ဖခင်သည် ယခင်၌ သူ့ကိုယ်တိုင်ပိုင်ဆိုင်ခဲ့သော်လည်း ယခုတွင် အစုအဖွဲ့ပိုင်သော မြေယာဖြစ် သွားသည့် လယ်ကွက်ထဲမှ ပေါင်းပင်အချို့တို့ကို ယူသွားကြောင်းကို သူသည် ထုတ်ဖော်ခဲ့ခြင်းကြောင့် ဖြစ်ပါသည်။ ဖခင်မှာ အကျဉ်းထောင်ကျခံစေရန် စီရင် ခြင်းကို ခံခဲ့ရပါသည်။ သူငယ်ကလေးမှာ ပြည်သူပြည်သားများအားဖြင့် တရားမဲ့ သတ်ဖြတ်ခြင်းကို ခံခဲ့ရလေသည်။

အောက်တိုဒေါက်စ် တာလန်တွန် (Talantov) နှင့် ကဒန်စန္ဒပ်-လေဝီကင်း (Krasnov-Levitin) အား ဖမ်းဆီးချုပ်နှောင်ခြင်းကို လောကစာပုံနှိပ်တိုက်မှ ထုတ်ပြန်ကြေညာခဲ့ပါသည်။ သူတို့နှစ်ယောက် ဆန့်ကျင်ပြီး စွပ်စွဲချက်တင်ထား သည်မှာ သူတို့သည် ရုရှားပြည်ထဲ၌ ဘာသာရေးဆိုင်ရာ လွတ်လပ်မှုကို လျစ်လျူ ရှုထားခြင်းမှ ကွယ်ကာခဲ့ကြသည်။ ထုံထိုင်း၍ စိတ်ဝင်စားဖွယ်မကောင်းသော အိကွန်များ မီးရှို့ခြင်းနှင့် အသင်းတော်များ ပိတ်ထားခြင်းစသော ဘာသာရေး ဆိုင်ရာ လွတ်လပ်မှုလစ်ဟင်းခြင်းကို အကာအကွယ်ပြုခဲ့သည်။ သင်သည် ပုံတူ ရုပ်တုတစ်ခုကို အသေအချာ မီးရှို့နိုင်ပါသည်။ သို့သော်လည်း အသိပညာကြွယ် သော အောက်တိုဒေါက် (Orthodox) ယုံကြည်သူသည် ထိုရုပ်တုရှေ့၌ ဘယ်သော

အခါမျှ ဦးချခြင်းမပြုပါ။ သူ့အဖို့မှာမူ ရုပ်တုသည် အလင်းရောင်ကို ထိုးဖောက် မြင်သာခြင်းမျှသာ ဖြစ်၏။ သူသည် ယေရှု၏ သန့်ရှင်းခြင်း၊ (ခ)ရိ၏ ဖြူစင်ခြင်း၊ မာသုရခံရသော အာဇာနည်တို့၏ ရဲရင့်ခြင်းများကို ပုံပန်းချီချယ်သခြင်းတို့ကို ထိုရုပ်တုအားဖြင့် ကြည့်မြင်ရပါသည်။ ရုပ်တုများကို မီးရှို့ခြင်းဖြင့် သင်သည် မြောက်များစွာသော နိမိတ်နာမ အစွဲအလမ်း ဥပါဒါန်များနှင့် အတွေးအခေါ် များသည် ထိုရုပ်တုများနှင့် ဆက်နွယ်ခြင်းဖြစ်ရာ ထိုအရာများနှင့်အတူ ရုပ်တုကို မီးရှို့ခြင်းဖြစ်ပါသည်။ သို့သော်လည်း ရုပ်တုများတွင် ထင်ကျန်နေခဲ့ပြီးဖြစ်သော ပုံကားချပ်များကိုမူ မီးသည် လောင်ကျွမ်းမသွားနိုင်ပါချေ။ ထို့အပြင် ခရစ်ယာန် တို့၏ စိတ်နှလုံးသားများထဲမှ ချစ်ခြင်းမေတ္တာကို သင်သည် ခြေနှင့်ဆောင့်၍ ကျော်နှင်းမသွားနိုင်ပါ။ မြေကြီးပေါ်၌ရှိသော ခရစ်ယာန်တို့မှာ ခရစ်တော်၌ တလုံး တဝတည်းဖြစ်ကြ၍ ကောင်းကင်၌ ဘုန်းဝင်စားပြီးဖြစ်ကြကုန်သော သန့်ရှင်းသူ တို့နှင့်လည်း တညီတညွတ်တည်း ရှိကြပါသည်။

အသင်းတော်များကို ပိတ်ပင်ခြင်း၊ ခရစ်ယာန်များကို ထောင်ချခြင်း၊ သူတို့၏ ကလေးသူငယ်များကို အဝေးသို့ခေါ်ဆောင်သွားခြင်း စသည်တို့မှာ ကွန်မြူနစ်သမားများအဖို့ လုံလောက်ခြင်းရှိဟန်မတူပေ။ ပိုကာဝီ (Pochaev) မယ်သီလရှင် ကျောင်း၌ရှိသော အောက်တိုဒေါက် (Orthodox) မယ်သီလရှင် မိုဒိုရိုဝါ (Morozova)၊ ဂဟာဒါဆမ်ကူ (Gherasimchuk) နှင့် ကိုဒိုလင်းကို (Korolenko) တို့သည် မည်သို့မည်ပုံ အဓမ္မခေါ်ဆောင် မုဒိမ်းကျင့်ခံရသည်ကို မြေအောက်မှတ်တမ်းစာ၌ ပြောပြထားပါသည်။

တိုမာကိုဝါ Tomakova သည် မုဒိမ်းကျင့်ခံပြီးမှ အသေသတ်ပစ်ခြင်းကို ပါ ခံလိုက်ရပါသည်။ မိမိ၏ လျှို့ဝှက်သော စာနယ်ဇင်းမှ အာရေတောကြီးမြက်မဲ တွင်ရှိသည်ဟု အယူရှိခဲ့ကြသော အလွန်လှပသော ငှက် (မိမိပြာပုံမှ ရှင်ပြန်ထ မြောက်သည်ဟု အယူရှိသော ဒဏ္ဍာရီနှင့်ဆိုင်ရာ ငှက်တစ်မျိုးဖြစ်၍ မြေအောက် သင်္ချိုင်းများထဲ၌ ကယ်တင်ရှင်၏ အမှတ်သင်္ကေတအဖြစ် အသုံးပြုသည်)ဟူသော သတင်းကို ပုံနှိပ်ထုတ်ဝေသူ စာရေးဆရာ ဂလင်းစတီ Galanski သည် ဤ သတင်း ကြောင့် အကျဉ်းထောင်ချခြင်းကို ခံရပါသည်။

မော်စကိုမြို့ပုံနှိပ်တိုက်မှ စိတ္တဇရောဂါကြီးနှင့် ဘာသာတရားဟူသော အမည်ဖြင့် စာအုပ်တစ်အုပ်ကို ပုံနှိပ်ထုတ်ဝေခဲ့လေသည်။ သူတို့ကို ဘာသာရေး သမားတို့ကို သဘောပေါက်လာစေရန် ပြောဆိုငြင်းခုံခြင်းများမှာ မအောင်မြင်ပဲ ရှိသွားခဲ့ပြီဖြစ်ကြောင်း ပြောကြားပါသည်။ ခရစ်ယာန်တို့သည် စိတ်ပိုင်းဆိုင်ရာ၌ ဖျားနာခြင်းရှိကြ၍ စိတ်မနှံ့သောသူများအတွက် ဘေးကင်းရာနေရာ ဂေဟာထဲသို့ ထည့်သွင်းရန် စဉ်းစားရပါမည်။ ယခုတွင် ငါတို့၌ ယုံကြည်ခြင်းကြောင့် အကျပ် အတည်းနှင့် ရင်ဆိုင်ရပြီး နှုတ်ပိတ်ခြင်းကိုခံရသော ညီအစ်ကိုမောင်နှမများ ရှိကြ ပါသည်။ ဤအရာကို တည်ထားရာ မြို့ဖြစ်သည့် ကာလီနှင့် Kalinin မြို့တွင်၌ တည်ရှိသည်ကို ငါတို့ သိကြပါသည်။

ဂိုဏ်းဂဏများအားလုံးတို့သည် ညှဉ်းပန်းနှိပ်စက်ခြင်းကို ခံခဲ့ကြရပါသည်။ လူသဒင်းကမ္ဘာ့အဖွဲ့ချုပ်သည် ငါတို့အား သတင်းပေးပို့ရန် မေ့လျော့နေခဲ့ကြပါ သည်။ ကွန်မြူနစ်သမားတစ်ဦးဖြစ်သော အမ်ဂလီင်ကာ M. Glinka ရေးသား ခဲ့သည်။ ဤအဖြစ်အပျက်များသည် ပိုမို၍ရှားပါးလှပါသည်”ဟူသော ဝတ္ထုထဲ၌ လီနင်ဂရတ်၌ရှိသည့် အကြီးမားဆုံးသော လူသဒင်းအသင်းတော်သည်ပင်လျှင် ပြောင်းလဲသွားခဲ့ကြသည်ကို ငါတို့ ဖတ်ရှုရပါသည်။

လိမ် Lviv မြို့ထဲ၌ရှိသော ကာလ်သိုလိပ်ဘုန်းတော်ကြီး ပိုတိုစနိစ် (Potochniak) သည် အလုပ်ကြမ်းနှင့် ထောင်ဒဏ် ငါးနှစ်ကျခံရန် စီရင်ချမှတ် သည့်အကြောင်း သတင်းကို ဇန်နဝါရီလ ၁၉၆၉ ခုနှစ်ထုတ် ယူနီဒီအာ Unirea စာစောင်၌ သတင်းပေးပို့ထားပါသည်။ ၁၉၈၉ ခုနှစ်၊ ဇွန်လထုတ် ဝိုင်စ်တီအင် ဒါမူ Vysti @ iz Rymu စာစောင်၌ ကာလ်သိုလိပ်ဘုန်းတော်ကြီး ဝယ်လေဇကိုဝစ် Wely မှ Ezkowich သည် အကျဉ်းထောင်ထဲ၌ သေဆုံးပြီးဖြစ်ကြောင်းကို ကြေညာ လိုက်ပါသည်။

သူသည် ထောင်ထဲ၌ အသက်ရှင်လျက်ရှိနေသေးကြောင်း အခြားသော အကြောင်းရင်းများ၌ ဖော်ပြထားပါသည်။ သို့သော်လည်း မည်သို့သောအကြောင်း ဖြင့်မဆို ကာလ်သိုလိပ်သမားတို့သည်လည်း ညှဉ်းပန်းနှိပ်စက်ခြင်းကို ခံနေကြရ ပါသည်။

အကယ်၍ ထိုအရာများသည် ဘုရားသခင်အတွက် မဟုတ်ခဲ့ပါလျှင် ဆိုဗီယက်ပြည်ထောင်စုရှိ အသင်းတော်ထဲ၌ အသက်ရှင်စေသည့် ခွန်အားမှာ စာရင်းမှတ်ယူ၍ မရနိုင်ပါ။ ထိုအရာသည် ညှဉ်းပန်းနှိပ်စက်ခြင်းအောက်၌ တိုးတက် ဖွံ့ဖြိုးပွင့်လန်းလျက်ရှိနေပါသည်။ ဤသည်မှာ ဥရောပတိုက်၌ အမြန်ဆန်ဆုံးသော အသင်းတော်တိုးပွားခြင်းဖြစ်ပါသည်။

အခန်း (၅)

ဆိုဗီယက်ပြည်ထောင်စု၌ မည်၍မည်မျှသော ခရစ်ယာန်တို့သည်
ဆုံးပါးကွယ်ပျောက်ခဲ့ကြပါသနည်း

တိကျသောအဖြေမှန်ကိုမူ မည်သူမျှမသိပါ။

အမေရိကန် ကုန်ရောင်းကုန်ဝယ်လုပ်ငန်း၏ အင်္ဂါဖြစ်သော လွတ်လပ်
သော ရောင်းဝယ်ဖောက်ကားခြင်းအဖွဲ့၏ သတင်း၌ သာမန်လူတန်းစားနှင့်ဆိုင်
သော အကြောင်းရင်းဖြစ်နှင့်စပ်လျဉ်း၍ ၁၉၆၈ ခုနှစ်၊ ဧပြီလထုတ် စာစောင်ထဲ၌
ဆိုထားသည်မှာ တစ်နေရာတည်း၌စုစည်းသော စခန်းပေါင်း ငါးဆယ်-ခြောက်
နေရာတို့သည် ဆိုဗီယက်ပြည်ထောင်စုနှင့် အသိအမှတ်ပြုခြင်းကို ခံကြရပြီးဖြစ်
ကြောင်း ပြောပြထားပါသည်။ အကျဉ်းသားတို့၏ အရေအတွက် စုစုပေါင်းမှာ
ခန့်မှန်းခြေအားဖြင့် ၁,၁၅၀,၀၀၀ ခန့် ရှိပါသည်။

ထိုသူတို့အထဲတွင် မည်၍မည်မျှသောသူတို့သည် ဘုရားသခင်၌ မိမိတို့၏
ယုံကြည်ခြင်းအတွက် ဒုက္ခဆင်းရဲခြင်းကို ခံကြရပါမည်နည်း။ အောက်ဖော်ပြပါ
အခြေပြုရာအချက်ပေါ်၌ အခြေခံပြီး ကိုယ်တိုင်ကြိုးစားပြီး ပုံဖော်၍ ခန့်မှန်း
တွက်ချက်ပါလေ။ ၁၉၆၉ ခုနှစ်၊ မေလ (၈)ရက်နေ့ထုတ် ပါရာဒါဂိုစတိုကာ Pravda
Vostoka ပါ သတင်းပေးပို့ချက်အရ အင်ဂရင်းမြို့ (Angren) ၌ရှိသော ဖဒိမ်ဇင့်
Friezen၊ စမ့်မစ် Schmidt၊ ဝေါလာ Walla နှင့် အခြားသောသူများအပါအဝင်
ခရစ်ယာန်ရှစ်ယောက်တို့အား အပြစ်ဒဏ်စီရင်ချက် ချမှတ်ခဲ့လေသည်။ သူတို့
သည် ပြည်သူပြည်သားများအတွင်းသို့ ရောဂါများကို ပျံ့နှံ့စေရန် နည်းသုံးမျိုး
အားဖြင့် နှစ်နှစ်မှ ငါးနှစ်အတွင်း ဆိုးညစ်မိုက်မဲစွာဖြင့် လျှို့ဝှက်ကြံစည်အားထုတ်
ခြင်းကို ခံခဲ့ကြရပါသည်။ ထိုနည်းသုံးမျိုးတို့မှာ သန့်ရှင်းသော ပွဲတော်မင်္ဂလာကို
ခွက်ဖလားတစ်ခုတည်းမှ ခံယူခြင်း၊ ရေနစ်ခြင်းမင်္ဂလာကို တစ်နေရာတည်း၌
ခံယူခြင်းနှင့် အချင်းချင်း တစ်ယောက်နှင့်တစ်ယောက် သန့်ရှင်းသော အနမ်းဖြင့်
နှုတ်ခွန်းဆက်သကြခြင်းတို့ ဖြစ်ပါသည်။ (ရုရှားလူမျိုး ခရစ်ယာန်တို့သည် တစ်ဦး

နှင့်တစ်ဦး တွေ့ဆုံကြသောအခါ မကြာခဏဆိုသလို သမ္မာကျမ်းစာပါ နမ်းခြင်း အလေ့အထကို ကျင့်သုံးနေကြပါသည်။ အချင်းချင်း တစ်ဦးနှင့်တစ်ဦး နှုတ်ဆက် ကြသောအခါမှာလည်း အနောက်နိုင်ငံ၌ရှိသော ခရစ်ယာန်များနည်းတူ ‘ဟဲလို’ သို့မဟုတ် ‘ဟိုင်း’ စသည်ဖြင့် အနှစ်သာရမရှိ၊ အရုပ်ဆိုးသော နှုတ်ခွန်းဆက်သ ခြင်းမျိုးကို ကျင့်သုံးကြရမည့်အစား “သင်၌ ဘုရားသခင်၏ ငြိမ်သက်ခြင်းရှိပါ စေသော”ဟူ၍ နှုတ်ဆက်လေ့ရှိကြပါသည်။ ဤသူတို့မှာ သမ္မာကျမ်းစာကို ယုံ ကြည်သော ခရစ်ယာန်များဖြစ်ကြပါသည်။ “ဟဲလို” သို့မဟုတ် “ဟိုင်း”ဟူသော နှုတ်ဆက်ခြင်းကို သမ္မာကျမ်းစာထဲ၌ တွေ့ရှိနိုင်ကြောင်း တစ်စုံတစ်ဦးသည် ကျွန်တော့်အားပြောပြနိုင်မည်လော။ တမန်တော်ကြီး ရှင်ပေါလုသည် မိမိညီအစ်ကို မောင်နှမများကို ဤသို့ နှုတ်ခွန်းဆက်သခဲ့ပါသလား။

ကောင်းပါပြီ။ ဤသည်မှာ ဆိုဗီယက်နိုင်ငံရှိ တရားမျှတသည့်အလျောက် ပြုမူဆောင်ရွက်ခြင်းဖြစ်ပါသည်။ ရေကူးရေကန်ထဲသို့ အခြားသောသူများနှင့် အတူတကွသွားခြင်းဖြင့် ရောဂါများ မပြန့်ပွားနိုင်ပါ။ အခြားသောသူများနှင့်အတူ ဗတ္တိဇံခြင်းသည်လည်း ပြဿနာမရှိပါ။ မသန့်ရှင်းသော နမ်းခြင်းများသည် ရောဂါမှ ကာကွယ်ထားပြီးဖြစ်ပါသည်။ သန့်ရှင်းသောနမ်းခြင်းသည်သာလျှင် အလွန်တရာ သေးငယ်သော ရောဂါပိုးမွှားများကို ကူးစက်စေပါသည်။ အကယ်၍ သင်သည် သန့်ရှင်းသောသဘောဖြင့် နမ်းမိပါက အကျဉ်းထောင်ထဲ၌ ငါးနှစ်ခန့်ကြာမျှ ဒုက္ခ ဆင်းရဲခြင်းကို ခံစားနိုင်ပါသည်။

တစ်လခန့်ကြာပြီးနောက် ၁၉၈၉ ခုနှစ်၊ ဇွန်လ (၁၂)ရက်နေ့ထုတ် သတင်း စာ၌ အခြားသော လူတစ်ဆယ့်ငါးယောက်တို့သည် သူတို့၏ ဘာသာတရားဆိုင်ရာ ယုံကြည်မှုအတွက် ဖမ်းဆီးချုပ်နှောင်ခြင်းခံနေကြရသည်ကို ထုတ်ဖော်ကြေညာ လိုက်လေသည်။ ဤလူတို့သည် တစ်အိမ်ပြီးတစ်အိမ် သွားရောက်ကြကာ လူတို့ အား ကယ်တင်ခြင်းသို့ရောက်ဖို့ရန် ဟောပြောဝေငှခြင်းတည်းဟူသော ပြစ်မှုကို လွန်ကျူးခဲ့ကြပါသည်။ ဤတစ်ဆယ့်ငါးယောက်တို့တွင် ဒါဘင်ချပ် Rabinchuk ဆိုသူသည် သူ၏သားငါးယောက်တို့အားလုံးနှင့်အတူ ဖြစ်နေပါသည်။ ခေတ္တခဏ ရပ်နားကာ Rabinchuk ဇနီး၏ စိတ်နှလုံးသားထဲမှ ဝမ်းနည်းကြေကွဲခြင်းကို

နားလည်ခံစားနိုင်ရန် ကြိုးစားကြည့်ပါ။ သူမသည် တစ်နေ့တည်း၌ပင် သူမ အိမ်ထောင်မိသားစု၏ ဝမ်းမြောက်ပျော်ရွှင်ခြင်းအားလုံးကို ဆုံးရှုံးသွားခဲ့ရလေသည်။

ထိုသို့ဖြင့် ထိုတစ်လတည်းမှာပင် အင်ဂါဒင် Angren မြို့၌ရှိသော လူနှစ်ဆယ့်သုံးယောက်တို့သည် မိမိတို့၏ ယုံကြည်ခြင်းအတွက် ပြစ်ဒဏ်စီရင် ချမှတ်ခြင်းကို ခံခဲ့ကြရပါသည်။ ကျွန်တော်တို့သိရှိသည်မှာ လူနှစ်ဆယ့်သုံးယောက်သာ ရှိပါသည်။ ထိုထက်မက ပို၍များသော လူများလည်း ရှိနိုင်ပါသည်။ Angren မြို့၌ ရှိသော ခရစ်ယာန်ကို ဆန့်ကျင်သူတို့မှာ အခြားသောမည်သည့်နေရာနှင့်မျှမတူ။ တမူထူးလွတ် အရက်စက်၊ ကြမ်းကြုတ်၍ ရိုင်းပျဆုံးဖြစ်၍ အလွန်ကြီးမားသော ကြောက်ရွံ့မှုကို ဖြစ်ပေါ်စေခဲ့သည်မှာ အကြောင်းမဲ့ ကျွန်တော်တို့ ယုံကြည်ဖို့ရန် သာ ဖြစ်ပါသည်။ ဆိုဗီယက်ပြည်ထောင်စု၌ မြို့ပေါင်း ၅,၀၉၂ မြို့ရှိပါသည်။ အကယ်၍ မြို့တစ်မြို့တွင် တစ်လအတွင်း၌ လူနှစ်ဆယ် သုံးယောက်တို့သည် မိမိတို့၏ ယုံကြည်မှုအတွက် အကျဉ်းထောင်သို့ သွားခဲ့ကြပါလျှင် ထိုနေရာ၌ အကျဉ်းသားပေါင်း မည်မျှရှိပါလိမ့်မည်နည်း။ ကျွန်တော်တို့ တစ်ကြိမ်တစ်ခါမျှ သတင်းမကြားရသည့် ကျေးရွာများ၌ မည်သို့ဖြစ်ပျက်မည်ကို မည်သူသိပါမည်နည်း။

ရုရှားနိုင်ငံ၌ နှစ်ခြင်းအသင်းတော်များ ရာချီရှိသည်ဖြစ်ရာ ခရစ်ယာန် အကျဉ်းသားများ၏ ပြဿနာကို လျော့ပေါ့၍တွက်ခြင်းသည် မစဉ်းစား မဆင်ခြင်ခြင်း၊ ရိုးအလွန်းခြင်းသာဖြစ်ပါသည်။ နှစ်ခြင်းအသင်းတော်၏ အကျဉ်းသားများမှာ မိမိတို့ကိုယ်ကို ထိုထက်မက များပြားသည်ဟု ရေတွက်ကြပါသည်။

နှစ်ခြင်းမြေအောက်အသင်းတော်သည် အလယ်ဗဟိုသို့စု၍ ထိန်းထားခြင်းမဟုတ်ပါ။ ကျယ်ပြောလှသော မဟာဆိုဗီယက်ပြည်ထောင်စုအတွင်း၌ မည်သည့်အရာများ ဖြစ်ပျက်နေသည်ကို သိရှိရန်မှာ ဖြစ်နိုင်ဖွယ်သော အရာမဟုတ်ပါ။ ဤနေရာ၌ တစ်ဦးနှင့်တစ်ဦး သီးသန့်လွတ်လပ်စွာရပ်တည်၍ အလုပ်လုပ်ဆောင်လျက်ရှိနေသော နှစ်ခြင်းမြေအောက်အုပ်စုများစွာ အသက်ရှင်တည်ရှိနေပါသည်။

၁၉၆၉ ခုနှစ်၊ ဒီဇင်ဘာလတွင် ဥရောပလူမျိုး နှစ်ခြင်းအဖွဲ့သည် “အင်နီစီအာတီနီကီ Initsiativniki” ဟူသော ကြီးမားသည့် ဝမ်းမြောက်ခြင်းကို ကြေညာ

လိုက်လေသည်။ Initsiativniki ဝေါဟာရစကားလုံး၏ ဆိုလိုသည်မှာ ဆိုဗီယက် ရုရှားနိုင်ငံ၌ရှိသော မြေအောက်နှစ်ခြင်းအသင်းတော်များသည် တရားဝင်သော အသင်းတော်အဖြစ် ပူးပေါင်းဖွဲ့စည်းပြီးဖြစ်၏ဟူ၍ဖြစ်ပါသည်။ သို့သော်လည်း ထိုလ (၄)ရက်မြောက်သောနေ့တွင် ဆိုဗီယက်စစ်တပ်၏ ကိုယ်အင်္ဂါရပ်ဖြစ်သော ကြယ်နီ (Red Star) အဖွဲ့သည် နှစ်ခြင်းအသင်းတော်၏ စစ်သားများအုပ်စု တစ်ခုအား တရားစီရင်ခြင်းခံကြရကြောင်းကို ကြေညာလိုက်လေသည်။ အရေ အတွက် မည်၍မည်မျှဖြစ်သည်။ မည်သည့်ကာလအပိုင်းအခြားထိ မည်သို့သော စွဲချက်များအောက်၌ အကျဉ်းချထားခြင်းခံကြရသည့်အကြောင်းကို မည်သူမျှ မသိပါ။ ထိုသူတို့၏ နာမည်စာရင်းများကို ဖော်ပြခြင်းမရှိပါ။ သို့ဖြစ်၍ “နှစ်ခြင်း အသင်းတော်များသည် အလွန်ရက်စက်ကြမ်းကြုတ်သော ဘာသာရေးအယူဝဒါ ရှိကြသည်ဖြစ်၍ သူတို့၏ သားသမီးများပေါ်၌ သနားကြင်နာခြင်း မရှိကြပါ။ သူတို့သည် အစိုးရပဒေအားဖြင့် တားမြစ်ထားခြင်းကြားမှပင်လျှင် ကလေးသူငယ် များကို သတ်ဖြတ်ကြခြင်းမဟုတ်ပါ။ ဝေဖန်ပြောဆိုခြင်းကို ခံကြရပါသည်။ ဆိုဗီယက် စာပုံနှိပ်တိုက်မှ အတည့်အလင်း ထုတ်ဖော်စွပ်စွဲသည့်အတိုင်းပင် ၁၉၇၀ ခုနှစ်၊ ဇန်နဝါရီလတွင် နိုင်ငံခြားကိုယ်စားလှယ်များ အထူး“ပြန်လည်ဖွဲ့စည်း” ပြီးသည့်နောက်ပိုင်း၌ မြေအောက်လှုပ်ရှားမှုတစ်ခုလုံးမှာ ဆက်လက်၍ ရှိနေပါ သည်။

ထိုနေရာ၌ ထောင်ပေါင်းများစွာသော နှစ်ခြင်းအသင်းသားများမှာ အကျဉ်း ချထားခြင်းကို ခံကြရပါမည်။ ၁၉၇၀ ခုနှစ်၊ မတ်လ၌ ထုတ်ဝေသော ကရီစတယ် လိုက်ဒါစ်ဘလေဒက်၊ ကိုပင်ဟာဂင် (Kristeligt Dagbladet, Copenhagen) ၌ ထိုသူတို့အား ၁၀,၀၀၀ ခန့်ဖြစ်မည်ဟု သတ်မှတ်လိုက်ပါသည်။ ဆိုဗီယက်သန့် ရှင်းသူများဟူသော အမည်ရှိ ကျွန်တော်၏ စာအုပ်ထဲ၌ ပတေကုတ္တအသင်း တော်များသည်လည်း တရားစီရင်ခြင်းခံကြရသည့် သက်သေအထောက်အထား များစွာတို့ကို ဖော်ပြထားပါသည်။ ကျွန်တော်သည် ယူအက်စ်ကွန်ဂရက်ပါတီ ကော်မတီမှ ကြားနာခြင်းမရှိမီ သတ္တမဥပုဒ်လို့ အသင်းတော်များမှ ညှဉ်းပန်းနှိပ်စက် ခြင်းကိုခံရသောသူများ၏ အမည်စာရင်းကို ပေးထားခဲ့ပြီးဖြစ်ပါသည်။ လီတူအာနီး

အာ Lithuania ပြည်မှ ကာလ်သိုလိပ်ဘုန်းတော်ကြီး လေးဆယ်ပါးတို့သည် သိက္ခာ
တော်ရ အမိခိုင်လီ Rev. M. Gylys နှင့် သိက္ခာတော်ရ ဂျေ-စဒက်စတီးစ် Rev.
J. Sdapskis တို့အား အတင်းအဓမ္မအကျပ်ကိုင်ကာ အလုပ်ကြမ်းလုပ်စေရန် စီရင်
ခြင်းကို ဆန့်ကျင်၍ အကာအကွယ်ပြုရန် ၁၉၆၉ ခုနှစ် ဩဂုတ်လတွင် လက်မှတ်
ရေးထိုးခဲ့ကြပါသည်။ ကလေးသူငယ်များအတွက် ပထမဝန်ခံချက်ကိုပေးရန်
ပြင်ဆင်ခဲ့သော ဒိုမင်ကာလ်သိုလိပ်အသင်းတော်မှ မစ်ပါစကီဝီစီတဲ့ Miss.
Paskeviciute အား အဓမ္မအကျပ်ကိုင်၍ အလုပ်လုပ်စေသောစခန်းမှ ပြည်နှင့်ဒဏ်
ကို ပေးခဲ့ကြပါသည်။ သူမသည် ထိုနေရာ၌ အားအင်ကုန်ခမ်းကာ သေဆုံးခဲ့ရ
ပါသည်။ သို့သော်လည်း များပြားသော ခရစ်ယာန်အကျဉ်းသားတို့မှာ အောက်တို
ဒေါက် (Orthodox) မှဖြစ်ကြ၍ ဤသို့လုပ်ဆောင်သောလူအများစုမှာ ဆိုဗီယက်
ပြည်သူပြည်သားများ ဖြစ်ကြပါသည်။ နျူးဒေလီ New Delhi မြို့၌ကျင်းပခဲ့သော
ကမ္ဘာ့အသင်းတော်များဧကန်စီ (World Council of Churches) ညီလာခံမှ
ကိုယ်စားလှယ်အဖွဲ့တို့၏ အဆိုပြုချက်အရ အောက်တိုဒေါက် (Orthodox) အသင်း
တော်သည် တရားဝင်သော သင်းဝင်သူ သန်းပေါင်း ငါးဆယ်ရှိကြောင်း သိရှိ
ရပါသည်။ အောက်တိုဒေါက် Orthodox အောက်အဖွဲ့အစည်းသည်လည်း အခြား
သော လူပေါင်း လေးဆယ်ငါးသန်းရှိမည်ဟု ယူဆရပါသည်။ သို့ဖြစ်၍ ထိုနေရာ၌
စစ်မှန်သော အောက်တိုဒေါက်အသင်းတော်နှင့် ရှေးထုံးတမ်းစဉ်လာ အောက်တို
ဒေါက်ဟူ၍ ရှိနေပါသည်။ ဤသူအားလုံးတို့သည် ကြီးမား၍ များပြားသော
သင်းဝင်သူ အကျဉ်းသားများကို ဖြစ်စေပါသည်။ တစ်ခါတစ်ရံ သူတို့အကြောင်း
ကို ဆိုဗီယက်စာပုံနှိပ်တိုက်မှ ထုတ်ဝေသော စာစောင်များထဲ၌ ကျွန်တော်တို့
ဖတ်ရပါသည်။ တစ်ခါတစ်ရံ အခြားသောသတင်းများကို မြေအောက်သက်သေ
အထောက်အထား မှတ်တမ်းများမှ ကျွန်တော်တို့ ရရှိကြပါသည်။ သို့သော်လည်း
မာသုရခံရသောသူအများစုတို့၏ အမည်များမှာ ဘုရားသခင်တစ်ပါးတည်းသာ
လျှင် သိတော်မူ၏။ ထို့အပြင် မိုလိုကနိစ် Molokans ၊ ဒူဟိုဘိုစ် Duhobortsy ၊
မူဒါစီနီ Murashevtsi နှင့် အခြားသောနေရာများ၌ အားလုံးသော ဒုက္ခဆင်းရဲ
ခြင်းမျိုးစုံတို့ကို ခံစားနေရသော ယုံကြည်ခံယူချက်ခြင်းတူညီသည့် ခရစ်ယာန်

ဂိုဏ်းဂဏများသည် ဆိုဗီယက်ပြည်ထောင်စုထဲ၌ ရှိနေပါသည်။

မြေအောက်အသင်းတော်သည် ဆိုဗီယက်ပြည်ထောင်စု၌ရှိသော ကွန်မြူနစ်သမားတို့၏ ဖိနှိပ်ညှဉ်းဆဲခြင်းအားကို ဆန့်ကျင်ရာ၌ တန်ခိုးအကြီးမားဆုံး ဖြစ်ပါသည်။ ထိုအသင်းတော်မှာ အတောင့်တင်းဆုံးသော စည်းရုံးဖွဲ့စည်းမှုလည်း ဖြစ်ပါသည်။ အကယ်၍ အရေအတွက်အားဖြင့် ၁,၁၅၀,၀၀၀ တို့မှာ နိုင်ငံရေးဆိုင်ရာ အကျဉ်းသားများမှန်ပါက ရာခိုင်နှုန်းအများစုမှာ နိုင်ငံရေးဆိုင်ရာ ရာဇဝတ်ပြုမှုများကို ကျူးလွန်သောသူများအဖြစ် ကွန်မြူနစ်တို့ ထင်မှတ်ယူဆရသော ဘာသာရေးဆိုင်ရာ ဆန့်ကျင်တော်လှန်သူများဖြစ်ကြရပါလိမ့်မည်။ ဘာသာရေးသည် မိမိတို့၏ နံပါတ်တစ် ပြိုင်ဘက်ရန်သူဖြစ်သည်အကြောင်းကို ကွန်မြူနစ်သမားများကိုယ်တိုင် အကြိမ်ကြိမ် ပြောဆိုနေကြပါသည်။

ဆိုဗီယက်ပြည်ထောင်စုထဲ၌ မည်၍မည်မျှသော ခရစ်ယာန်များသည် အကျဉ်းထောင်ထဲ၌ ရှိနေကြပါမည်နည်း။ မည်သူကမျှမသိပါ။ မည်သို့ပင်ဆိုစေ တစ်လအတွင်း၌ပင်လျှင် မြို့တစ်မြို့ထဲ၌ နှစ်ဆယ့်-သုံးဦးတို့အား တရားစီရင်ပြစ်ဒဏ်ပေးခဲ့သည်ကို သတိပြုပါ။ ဆိုဗီယက်ပြည်ထောင်စု၌ ၅၀၉၂ မြို့ရှိပြီး တစ်နှစ်မှာ တစ်ဆယ့်နှစ်လရှိပါသည်။

အကယ်၍ ဤနေရာ၌သာ၍ကောင်းမွန်သော အပြုံးပန်းများရှိနိုင်တောင်မှ ဤသို့သော ကြမ်းတမ်းစွာ ရက်စက်ခြင်းများ ကုန်ဆုံးပြီးနောက် ကျွန်တော်တို့သည် အနည်းငယ်ပြုံးရယ်နိုင်ကောင်းပါပေမည်။

အင်္ဂလိပ်ဘာသာဖြင့် ရေးသားထုတ်ဝေသော သတင်းစာဖြစ်သည့် ဆိုဗီယက်ပြည်ထောင်စု၏ မြို့တော်ဖြစ်သော မော်စကိုသတင်း ၁၉၆၉ ခုနှစ်၊ အောက်တိုဘာလ (၂၅)ရက်နေ့ထုတ် သတင်းစာ၌ “နိုင်ငံတော်ထဲ၌ရှိသော ဘာသာရေးအဖွဲ့အစည်းများအားလုံး (နှစ်ခြင်းအသင်းတော်များ၊ သတ္တမဥပုသ် အသင်းတော်များ၊ မိုလိုကန်အသင်းတော်များ၊ ပတော်ကုတ္တနေ့ အသင်းတော်များနှင့် ယေဟောဝါသက်သေများအပါအဝင်)တို့သည် အထူးသဖြင့် ခွဲဝေပေးထားသည့် အခြေခံဖော်ပြချက်အတိုင်း မိမိတို့၏ ဘာသာရေးဆိုင်ရာ ထုံးတမ်းစေ့စပ်မှုများကို လွတ်လပ်စွာ စောင့်ထိန်းရသော အခွင့်ရှိကြပါကြောင်း ထုတ်ဖော်ပြောဆိုထား

ပါသည်။ အခြေခံထုတ်ဖော်ချက်များမှာ အကျဉ်းထောင်၌ရှိသော ကလောင်စည်းများဖြစ်သည်ဟု သတင်းစာထဲ၌ ပြောဆိုခြင်းမရှိခဲ့ပါချေ။ ဆိုဗီယက်ပြည်ထောင်စုရုရှားနိုင်ငံ၌ရှိသော နှစ်ခြင်းအသင်းတော်၏ တရားဝင် ထိပ်သည်းခေါင်းဆောင်များမှ တစ်ယောက်အပါအဝင်ဖြစ်သော မိုက်ကယ်ဇ်ကွန် Michel Zhidkov သည် ၁၉၆၉ ခုနှစ်၊ ဩဂုတ်လ၌ ဗီယက်နာ Vienna မြို့၌ကျင်းပခဲ့သော ဥရောပနိုင်ငံများဆိုင်ရာ နှစ်ခြင်းကွန်ကရက်၌ မည်သူတစ်ဦးတစ်ယောက်မျှ မိမိနိုင်ငံထဲ၌ မိမိယုံကြည်ခြင်းအတွက် ညှဉ်းပန်းနှိပ်စက်ခြင်း မခံခဲ့ကြပါကြောင်း ထုတ်ဖော်ကြေညာခဲ့ပါသည်။ မိုက်ကယ်ဇ်ကွန် Michel Zhidkov ၏ ဖခင်ကိုယ်တိုင်သည် ပင်လျင် ဆီဘီးရီးအာ Siberia ပြည်နယ်၌ ကွန်မြူနစ်အာဏာရှင်တို့၏ အမိန့်ဩဇာကို ရဲဝံ့စွာဆန့်ကျင်၍ ခရစ်တော်ကို ယုံကြည်သောကြောင့် နှစ်ပေါင်းများစွာ အချိန်ဖြုန်းခဲ့ရပါသည်။

ဘဲလ်ဂျီအန် (Belgian) မဂ္ဂဇင်း ပါနိုဒါနာ (Panorana) ၁၉၆၉ ခုနှစ်၊ မေလ (၉)ရက်နေ့ထုတ် စာအုပ်ထဲ၌ စစ်ဘက်ဆိုင်ရာ ပြစ်မှုကျူးလွန်သောသူ အဖြစ်တောင်းဆိုသော ဂဲတောပို Getapo ပြည်၏ ကနဦးခေါင်းဆောင်ဖြစ်သည့် ဟင်ရိမူအီလာ Heririk Mueller သည် ယခုအခါတွင် မော်စကို ကွန်မြူနစ်တို့၏ လျှို့ဝှက်သော ရဲအရာရှိခေါင်းဆောင်ဖြစ်လာသည်ကို ပုံနှိပ်ထုတ်ဝေခဲ့ပါသည်။

သူသည် ဟစ်တလာ၏နာမည်ဖြင့် ခရစ်ယာန်များနှင့် ဂျူးလူမျိုးများကို ညှဉ်းပန်းနှိပ်စက်ခဲ့ပါသည်။ သူသည် ယခုတွင်လည်း ကားလ်မတ်စ် Karl Marx ၏ နာမည်ဖြင့် ထိုအမှုကို ပြုနေပါသည်။ သူ့အတွက် အရေးကြီးသောအရာမှာ ညှဉ်းပန်းနှိပ်စက်နိုင်ရေးပင် ဖြစ်ပါသည်။ သူကဲ့သို့ပင် သူ၏ စစ်မှန်သော ကွန်မြူနစ် ရဲဘော်ရဲဘက်များသည် မှားယွင်းစွာ ရက်စက်ကြမ်းကြုတ်ခြင်းပြုသည်ကို ကျွန်ုပ်တို့သည် အာလူးအခွံနွာသကဲ့သို့ ဘာမျှ ခံစားချက်မရှိကြပါ။ မာစ်ဝါဒီသမားများအနေဖြင့် လူဟာ သာမန်ဒြပ်ဝတ္ထုပစ္စည်း တစ်ခုမျှသာ သဘောထားကြပါသည်။ သူတို့သည် စိတ်ဝိညာဉ်အသက်ရှင်တည်ရှိသည်ကို မယုံကြည်ကြပါ။ ကျွန်ုပ်တို့သည် သစ်ပင်များကို ခုတ်လှဲကြကာ လူနေအိမ်ဆောက်ကြပါသည်။ ကျွန်ုပ်တို့သည် သံဖြင့် နံရံများကိုရိုက်၍ ဆောက်လုပ်ကြပါသည်။ ဤအရာမှာ ရုပ်ဝတ္ထု

ပစ္စည်းသာဖြစ်ပါသည်။ ကျွန်ုပ်တို့သည် နောင်တသံဝေဂမရကြပါ။ ထို့ကြောင့် ကွန်မြူနစ်သမားများသည် သူတို့၏ ယဇ်ကောင်များပေါ်၌ သနားကြင်နာခြင်း မရှိကြပါ။ သူတို့အတွက် ထိုသူများမှာ ရုပ်ဝတ္ထုပစ္စည်းမျှသာ ဖြစ်ပါသည်။

အခန်း (၆)

အကျဉ်းထောင်အုပ်ချုပ်ပုံ အုပ်ချုပ်နည်း

မြေအောက်အသင်းတော်ကနေပြီး လျှို့ဝှက်စွာ သတင်းပေးပို့ဆက်သွယ်ခြင်းအားဖြင့် ဆိုဗီယက်ပြည်၌ရှိသော အကျဉ်းထောင်များအတွင်း အုပ်ချုပ်ပုံ အုပ်ချုပ်နည်းကို ကျွန်ုပ်တို့ ဖော်ထုတ်နိုင်ပါသည်။ သို့သော်လည်း ဤအရာများသည် တဘက်စောင်းနင်းကဲ့သို့ ထင်မြင်ယူဆနိုင်ပါသည်။ ထို့ကြောင့် ကွန်မြူနစ်သမားတစ်ဦးသည် ပုံပြင်ပြောဖို့ရန် ကျွန်တော် အခွင့်ပြုလိုက်ပါသည်။

ဒပ်ဘီဆက် Dubeck ၏ လက်အောက်၌ ကရေချိုစလိုဝါကီအာ (Czechoslovakia) ပြည်နယ်ထဲ၌ အချိန်တိုကလေးအတွင်း ခေတ္တငြိမ်သက်ခြင်း ရှိခဲ့ပါသည်။ သင်သည် မှန်သောတရားအချို့တို့ကို ပြောပြနိုင်ပါသည်။ ထိုအချိန်၌ နိုင်ငံခြားကုန်သွယ်မှုဆိုင်ရာ အရာရှိတစ်ဦးဖြစ်သူ ရှေးကွန်မြူနစ်သမားဟောင်း လိုဗ်ဘဲလ် LoebI သည် လျှို့ဝှက်သော ရဲသားတစ်ဦးဖြစ်သူ ကရေချို Czech သည် ရုရှားလူမျိုး အထူးကျွမ်းကျင်သူများအားဖြင့် ဦးဆောင်ခဲ့သည့် အချိန်ကာလအတွင်း၌ နိုဝိုသ်နီ Novotny လက်အောက်၌ မိမိ၏ ရဲဘော်ရဲဘက်များအားဖြင့် သူသည် မည်သို့မည်ပုံ ညှဉ်းပန်းနှိပ်စက်ခဲ့သည့်အကြောင်းပုံပြင်ကို ပြောပြနေပါသည်။ လိုဗ်ဘဲလ် LoebI ၏ ပုံပြင်သည် ထိုကဲ့သို့ အပြစ်ရှိမရှိ စစ်ဆေးခြင်းကို ကျော်ဖြတ်လာခဲ့ရသော အခြားကွန်မြူနစ်သမားများတို့၏ ရေးသားချက်များအားဖြင့် အတည်ပြုစေ။ (စာရေးဆရာ လန်ဒန်၏ “ဝန်ခံခြင်းနှင့် မိမိရဲဘော်ရဲဘက်များအားဖြင့် ကြိုးဆွဲချခြင်းကို ခံခဲ့ရသော မစ္စတလန်စကီ Slanski ဇနီးသည် သူမ၏ခင်ပွန်းသည်အကြောင်း ရေးသားသည့်စာအုပ်များကိုလည်းကြည့်ပါ) သည် အကြောင်း၊ ဆိုဗီယက်အကျဉ်းထောင်များ၌ရှိသော ကျွန်ုပ်တို့၏ ညီအစ်ကိုမောင်နှမများသည် မည်သို့ ခံစားနေခဲ့ကြရသည့်အကြောင်းနှင့် “အကျဉ်းခံရသော သူတို့နှင့်အတူ ကိုယ်တိုင်ခံရသကဲ့သို့မှတ်၍ သူတို့ကို အောက်မေ့ကြလော့” ဟူသော မိန့်တော်မူချက် ပြည့်စုံစေသော အခါအခွင့်ကို ကျွန်ုပ်တို့အား ပေးပါလိမ့်မည် (ဟောပြော ၁၃:၃)။

ကျွန်တော်သည် ကရစ်ချ်ကွန်မွန်နစ်မဂ္ဂဇင်း ၁၉၆၈ ခုနှစ်၊ မေလ (၁၅) ရက်နေ့ သတင်းပို့ချက်မှ ကိုးကား၍ ကောက်နုတ်ထားပါသည်။ Loebel က သူသည် မေးမြန်းစစ်ဆေးခြင်းများပြုနေသည့်အတောအတွင်း၌ တစ်နေ့လျှင် တစ်ဆယ့် ခြောက်နာရီမျှကြာသည့် အချိန်ကာလတွင် ထိုင်ရသော အခွင့်ကို မရရှိခဲ့ကြောင်း ရေးသားခဲ့ပါသည်။ သူသည် တစ်နေ့တွင် တစ်ဆယ့်ခြောက်နာရီမျှ တစ်နေ့ပြီး တစ်နေ့ မတ်သပ်ရပ်လာခဲ့ရပါသည်။ သူသည် အချိန်နာရီတိုင်း၌ စာလောင် မွတ်သိပ်ခဲ့ရပါသည်။ လေးညလွန်သောအခါ သူ၏ ခြေထောက်များသည် ဖော ယောင်လာပါသည်။ နာကျင်မှုသည် သူ၏ ကိုယ်အင်္ဂါရပ်ရှိသမျှသို့ တဖြည်းဖြည်း တိုးဝင်လာကာ အသေးငယ်ဆုံးသော အင်္ဂါအစိတ်အပိုင်းသို့တိုင်အောင် ထိလာ ခဲ့ပါသည်။ တစ်ခါတစ်ရံ သူသည် မျက်နှာနှင့် ထရိုက်ကပ်လျက် တစ်နေကုန် မတ်သပ်ရပ်နေရပါသည်။ အိမ်သာတက်သောအခါ မတ်သပ်ရပ်အနေအထား ဖြင့်သာ သွားနေရပါသည်။

Loebles သည် ဆေးခတ်ခြင်းကို ခံခဲ့ရပါသည်။ ကျွန်တော်လည်း ထိုသို့ ခံခဲ့ရဘူးပါသည်။ ထို့ကြောင့် ဆိုဗီယက်ပြည်ထောင်စု၌ရှိသော ခရစ်ယာန်အကျဉ်း သားများသည် ထိုနည်းတူ ဆေးခတ်ခြင်းကို ခံကြရပါသည်။ “ရုတ်ချည်းဆိုသလို ပင် တစ်စုံတစ်ယောက်သည် ကျွန်တော်၏ခေါင်းပေါ်သို့ သူ၏လက်ကိုတင်ကာ တွန်းရန် ကြိုးစားနေသည်ကို ခံစားရပါသည်။ ထိုအရာမှာ တစ်စုံတစ်ယောက်အား ရယ်စေနိုင်သော ဓါတ်ငွေ့ကို ထိုင်းမှိုင်းစေရန်ပေးခြင်းကဲ့သို့ ပြင်းထန်သော အာရုံ ခံစားမှုတစ်ခုနှင့် တူညီနေပါသည်။ သူတို့သည် အကျဉ်းသားများအား စွပ်ပြုတ် ရည်ကို တိုက်ကျွေးရာတွင် ထည့်ထားသည့် ထိုင်းမှိုင်းစေသည့်သတ္တိရှိသောဆေးများ ထည့်ထားသည့် ပုလင်းခွံအလွတ်များကို တွေ့ရှိကြသည်အကြောင်းကို အကျဉ်း ထောင်ဆေးရုံများ၌ သန့်ရှင်းရေးတာဝန်ကို ထမ်းဆောင်နေရသည့် အခြားသော အကျဉ်းသားများထံမှ ကျွန်တော်ကြားခဲ့ရပါသည်။

“ထို့ထက်မက ထပ်၍ဆိုရသော် ရေခဲကဲ့သို့ အေးစက်နေသော ရေဖွား ပက်ဖျန်းစေကာ ပြင်းထန်သော ဖိနှိပ်မှုကိုပေးခြင်း သို့မဟုတ် ယဇ်ကောင်၏ ဦးခေါင်းကို ရေစိုနေသောအဝတ်ဖြင့် ပတ်ရစ်စေလျက် ထိုအဝတ်ခြောက်သွေ့

လာသောအခါ တွန့်လာ၍ မခံရပ်နိုင်အောင် နာကျင်မှုဝေဒနာကို ဖြစ်ပေါ်စေပါသည်။ ကျွန်တော်သည် လူမုန်းသူမုန်း မခွဲခြားနိုင်လောက်အောင် ဖြစ်နေရပါသည်။”

ကရိချိုစလိုဝါကီအာ Czechoslovakia ပြည်၌ တိုတောင်းသော ခေတ္တရပ်နားခြင်း အချိန်အတောအတွင်း၌ ဆိုဗီယက်စခန်းတွင် မည်သည့်အရာများ ဆက်လက်၍ ဖြစ်ပျက်နေသည်ကို ကျွန်ုပ်တို့ ကြားခဲ့ရပါသည်။ သို့ရာတွင် ပြောမပြနိုင်အောင် ကျန်နေခဲ့ပါသည်။ ကရိစ် (Czech) ကွန်မြူနစ်သတင်းစာဖြစ်သော ခုနစ်၊ မေလ (၃၁)ရက်နေ့တွင် ကူလ်တူနီဇစ်ဟီဝုဒ် Kulturny Zhivot သတင်းစာ၌ “၁၉၅၀ ခုနှစ်ကတည်းကပင် အသင်းတော်တစ်ခုလုံးသည် အကျဉ်းထောင်ထဲ၌ ရှိနေပါသည်။ ထောင်ထဲတွင် အစောင့်အကြပ်များတို့သည် ကင်းမျှော်စင်များမှတစ်ဆင့် ထောင်ထဲရှိ ကျဉ်းမြောင်းသော အခန်းငယ်များတိုင်အောင် မီးထွန်းလင်းစေ၏။ ခွေးများကို ခေါင်း-နှုတ် ချည်ကြိုးမပါပဲ အကျဉ်းထောင်ရှိ ဆေးရုံထဲသို့ဝင်စေပြီး တစ်အိမ်တည်း၌ အတူနေသောလူတို့အား သူတို့၏ ဦးခေါင်းများကို မြင်း-နှင်တံများဖြင့် ရိုက်ပုတ်ကြကာ သားရေပြွန်ပိုက်မှ ရေပန်းပက်ခဲ့ကြပါသည်။ အသေးစိတ်ထောက်လှမ်းစစ်ဆေးမေးမြန်းသူတို့က “ငါတို့သည် အဘယ်မည်သော လူ့လောကအကျိုးကို ဆောင်ရွက်ခြင်းဝါဒကိုမျှ အသိအမှတ်မပြု”ဟု ကြောက်မက်ဖွယ် အသံကုန်အော်ဟစ်ခဲ့ကြပါသည်။” တစ်အိမ်တည်း၌ အတူနေထိုင်သည့် မြောက်များစွာသော လူတို့သည် အတွင်းပိုင်းစိတ်အာရုံထဲ၌ ဒုက္ခဆင်းရဲခြင်းကို ခံခဲ့ကြရပါသည်။ ဥပမာအနေဖြင့် အလွန်ငယ်ရွယ်သော ယောက်ျားကလေး ဟာမင်နိုဝိစ်ကိုင်း Hermanovsky သည် ညဉ့်ပန်းနှိပ်စက်ခြင်းဒဏ်ကြောင့် စိတ်မနှံ့သူရူးကဲ့သို့ ဖြစ်လာခဲ့ပါသည်။ တစ်ကျွန်းသို့ ပို့ခြင်းခံရသော သူများအထဲမှ တစ်ယောက်အပါအဝင်ဖြစ်သော အသက် ခုနစ်ဆယ့်ငါးနှစ်အိုပြီး ဖြစ်သော ဘုန်းတော်ဘကီး ဝိုရာတာဆပ်စ် Vojtassah ဖြစ်ပါသည်။ သူတို့သည် သူ့အား ကိုယ်တုံးလုံးဖြစ်သည်ထိ အဝတ်အစားများကို ချွတ်ကြပါသည်။ သူသည် ကျောက်ခင်းသော ကြမ်းပြင်ပေါ်၌ နာရီပေါင်းများစွာ ရပ်နေခဲ့ရပါသည်။ သူသည် ဆက်လက်၍ လှုပ်ရှားမှုများကို မပြုလုပ်နိုင်သောအခါ သူတို့သည် သူ့အား

ကြောက်မက်ဖွယ် အသံကုန်အော်ဟစ်သံကိုပြုကြရာ “သင်သည် သွေးများ ပန်းထွန်းလာသည့်တိုင်အောင် ဆောင့်ကြောင့်ထိုင်ရမည်”ဟု ဆိုကြ၏။

ထိုအချိန်တွင် သီဩလော်ဂျီဘာသာရပ်ပြ အငြိမ်းစားဆရာ ဒိုမာကာ Hromadka, ကရိချ် Czege ကိုယ်တိုင်သည် ဘာသာရေးဆိုင်ရာ ဇာတ်လုပ်မှုကို ဟောပြောရန် ကမ္ဘာ့အသင်းတော်များကောင်စီအတွက် တိုက်ကြီးများအားလုံးသို့ ခရီးလှည့်လည်လာခဲ့ပါသည်။

ဤညဉ့်ပန်းနှိပ်စက်ခြင်း ပုံဝတ္ထုများကို ဖတ်ရှုခြင်းသက်သက်မျှသာ မဖြစ်ပါစေနှင့်။ သင်ကိုယ်တိုင်သည် ညဉ့်ပန်းနှိပ်စက်ခြင်းခံရသကဲ့သို့ အာရုံထဲမှ ခံစားချက်ဖြင့်ဖတ်ပါ။ အဘယ်ကြောင့်ဆိုသော် အမှန်စင်စစ် ထိုအရာဟာ သင်ကိုယ်တိုင်ဖြစ်ပါသည်။ ခရစ်ယာန်များအားလုံးတို့သည် တစိတ်တဝိညာဉ်တည်းသာ ဖြစ်ပါသည်။ သူတို့သည် လျှို့ဝှက်နက်နဲသော ယေရှုခရစ်တော်၏ ကိုယ်ခန္ဓာ၌ ဖွဲ့စည်းတည်ဆောက်၍ ဖြစ်ပေါ်လာကြခြင်း ဖြစ်ပါသည်။ အင်္ဂါရပ်တစ်ပါး တစ်ယောက်သည် ဒုက္ခဆင်းရဲခြင်းကို ခံရသောအခါ အင်္ဂါရပ်များအားလုံးတို့သည် ထိုသူတို့နှင့်အတူ ဒုက္ခဆင်းရဲခြင်းကို ခံစားကြရပါသည်။ “ငါ့ရုပ်မစိုက်ပါဘူး။ ဒါဟာ ငါမဟုတ်ဘူး။ အဲဒါ သွား သို့မဟုတ် ဝမ်းဗိုက်သည်သာ ဝေဒနာကို ခံရခြင်း ဖြစ်ပါသည်”ဟူ၍ နှုတ်အားဖြင့် စကားတစ်ခွန်းမျှပင် မပြောပါနှင့်။ “ကျွန်တော်သည် နာကျင်ကိုက်ခဲခြင်းဝေဒနာများကို ခံစားနေရပါသည်ဟူ၍သာ ပြောဆိုသင့်ပါသည်။ အင်္ဂါရပ်များအားလုံးတို့သည် အတူတကွ ပူးပေါင်းဆောင်ရွက်ထားကြကာ နာကျင်မှုဝေဒနာကို ထင်ရှားသိသာစွာဖြင့် သက်သာလျော့နည်းစေပါမည်။

ဂျာမဏီလူသားဒင်းအသင်းတော်မှ ခေါင်းဆောင်တစ်ဦးသည် သူ၏ မျက်လုံးများထဲ၌ ကြမ်းတမ်းသောအကြည့်ဖြင့် မျက်နှာမှ မွဲပြာသော ကရုဏာသက်ခြင်း ပေါ်လွင်လျက် ကျွန်တော့်အား “ထိုကဲ့သို့သော အဖြစ်အပျက်၊ အချက်အလက်များကို ပုံနှိပ်ထုတ်ဝေခြင်း၌ အကြောင်းရင်းကိစ္စ ဘာမျှ မရှိပါ။ ထိုအရာမျိုးမှာ သာ၍ ဆိုးရွားလာစေရန်သာ ဖြစ်စေပါသည်”ဟု သတိပေးတားမြစ်ခဲ့ပါသည်။ ကျွန်တော်၏ လက်များမှာ စတင်၍ လှုပ်ရှားတုန်လှုပ်လာပါသည်။ ကျွန်တော်လည်း ပြင်းထန်သောခံစားမှုကို ပြသလျက် “ရာစုနှစ်ပေါင်းများစွာက

တရုတ်လူမျိုးတို့သည် ရေထဲ၌ရှိသော နတ်ဆိုးများအား ဆန့်ကျင်ဘက်ပြုမည့် သဘောကို ကြောက်ရွံ့ခဲ့ကြသောကြောင့် ရေနစ်သော လူတစ်ယောက်ကို ကယ် ဆယ်ရန် ငြင်းဆိုခဲ့ကြပါသည်။ ထိုကဲ့သို့သော စိတ်ပိုင်းဆိုင်ရာ စိတ်နေသဘော ထားမှာ နှစ်ဆယ်ရာစုနှစ်၌ ခေတ်တုန့်နေပြီးဖြစ်ပါသည်။ မိကျောင်းများသည် လူသားကို မစားကြပါ။ အဘယ်ကြောင့်ဆိုသော် ထိုသူတို့၏ ငမ်းငမ်းတက် အစာ ကျွမ်းခြင်းအကြောင်းကို ရေးသားခြင်းအားဖြင့် သတ္တဗေဒပညာရှင်များသည် ဖရိုဖရဲ ကပြောင်းကပြန် ပြုကွဲကြရပါသည်။ သို့ရာတွင် ထိုအရာမှာ သူတို့၏ အလေ့အထ ဖြစ်ပါသည်။ ကျွန်တော် အသက် ကိုးနှစ်သားအရွယ်မှစ၍ ရုရှားလူမျိုး ကွန်မြူနစ် သမားတို့သည် ခရစ်ယာန်များအား ညှဉ်းပန်းနှိပ်စက်ခြင်းကို အစပြုခဲ့ကြပါသည်။ သူတို့သည် ယခုတိုင်အောင်ပင် အကြင်နာတရားကင်းမဲ့ကာ မညာမတာရက်စက် ကြမ်းကြုတ်စွာဖြင့် ထိုအမှုကို ဆက်လက်၍ ပြုနေကြပါလိမ့်မည်ဖြစ်၏။ အဘယ် ကြောင့်ဆိုသော် ဤအရာမှာ သင်တို့၏ သွန်သင်ခြင်း သြဝါဒဖြစ်ပါသည်။ ကျွန် တော်သည် အလွန်အလွန် ကြောက်ရွံ့စေမှုကို ဖြစ်ပေါ်စေသော အကြောင်းရင်းများ နှင့် ညှဉ်းပန်းနှိပ်စက်ခြင်းကို ခံခဲ့ကြရသောသူတို့အတွက် ချမ်းသာရာရကြောင်း အထောက်အပံ့ အကူအညီရရေးအတွက် အကွယ်အကာပြုခြင်းသဘောမဟုတ်ပါ။

အခန်း (၇)

တရုတ်နီ

အကယ်၍ ခန့်မှန်းတွက်ချက်ရာ၌ ဉာဏ်ထက်မြက်၍ ကျွမ်းကျင်သော လူတစ်ဦးသည် လမ်းမကြီးဘေးပေါ်၌ ရပ်နေလျက် စက္ကန့်တိုင်း၌ သွားအား ဖြတ်ကျော်သွားသောသူတို့ကို အနှစ်နှစ်ဆယ်တိုင်တိုင် ကုန်လွန်သွားသည်အထိ သူရှေ့၌ နောက်ဆုံးဖြတ်လျှောက်သွားသော တရုတ်လူမျိုးတစ်ခုလုံးကို စောင့်ကြည့်၍ ခန့်မှန်းတွက်ချက်သော် ကြီးမားသော လူအုပ်ကြီး များသည်ထက်များလာနေမည်ဖြစ်သော်လည်း အလွန်နည်းပါးသော အရေအတွက်မှာ ခရစ်ယာန်များ ဖြစ်ပါသည်။

ကွန်မြူနစ်သမားများအာဏာရ၍ အုပ်စိုးခြင်းမတိုင်မီပင်လျှင် တရုတ်ပြည်၌ ခရစ်ယာန်မဟုတ်သောသူအရေအတွက် ၄၇၅ ယောက်တွင် ခရစ်ယာန်တစ်ယောက်တည်းသာ ရှိပါသည်။ သာသနာပြုခြင်းအမှုမှာ အရေအတွက်နှင့်သက်ဆိုင်၍ အရေးမကြီးလှသည်ကို ကျွန်တော်တို့ သတိထားရပါမည်။ ကမ္ဘာလူဦးရေ၏ တစ်ဆယ်ရာခိုင်နှုန်းမှာ အင်္ဂလိပ်ဘာသာစကားကို ပြောသောသူများဖြစ်ပါသည်။ သူတို့၌ ကိုးဆယ်ရာခိုင်နှုန်းသော ဓမ္မဆရာများနှင့် သင်းအုပ်ဆရာများ ရှိကြပါသည်။ တစ်ဆယ်ရာခိုင်နှုန်းသော ဓမ္မဆရာများသည်သာလျှင် အင်္ဂလိပ်ဘာသာစကားကို မပြောသော ကျန်ကိုးဆယ်ရာခိုင်နှုန်းရှိသောလူများ၊ အပြစ်ဒုစရိုက်ကို ကျူးလွန်နေသောသူများတို့ကြား၌ အလုပ်လုပ်နေကြရပါသည်။ သို့ဖြစ်၍ ထိုသူတို့မှာ ဝိညာဉ်ရေးရာ၌ မတိုးတက်၊ မဖွံ့ဖြိုးသောလူများ ဖြစ်ကြပါသည်။ ကျွန်တော် သိရသလောက်ဆိုလျှင် နော်ဝေနိုင်ငံနှင့် မြောက်ပိုင်း အီဒီလင် (Norway and Northern Ireland) နိုင်ငံတို့မှာ ချန်လှပ်ထားခြင်းခံရ၍ အခြားသော အနောက်ပိုင်းနိုင်ငံများရှိ အသင်းတော်များ၏ ကြိုးပမ်းဆောင်ရွက်မှု အနည်းဆုံးဖြစ်ပါသည်။ ယူအက်စ်အေရှိ အသင်းတော်များ၏ ဝင်ငွေများမှာ တိုင်းတာ၍မရနိုင်လောက်အောင် များပြားသော်လည်း ခြောက်ရာခိုင်နှုန်းသည်သာ လူတို့အား ကြင်နာ

ရက်ရောစွာ ကူညီခြင်းနှင့် သာနာပြုခြင်းများတွင် အသုံးပြုရပါသည်။ “သင်တို့သည် သွား၍ လူမျိုးတကာတို့အား သွန်သင်ကြလော့”ဟူသည့် ကြီးမားသော မဟာစေခိုင်းမှုကြီးကို ကျွန်တော်တို့ မပြည့်စုံစေနိုင်ကြပါ။

တရုတ်ပြည်၌ ခရစ်ယာန်တို့သည် အစဉ်သဖြင့် သေးငယ်သော လူနည်းစုသာ ဖြစ်နေပါသည်။

ယခုတွင် ခရစ်ယာန်တို့သည် အသစ်သော ဘာသာတရားတစ်ခုဖြစ်သည့် မာအို-ကိုးကွယ်မှု (Mao Worship) ၏ တရားထိုးတိုက်ခိုက်ခြင်းကို ခံနေကြရပါသည်။ ကိုယ်လက်အလွန်ကြီးမားသော မာအို Mao ရုပ်တုများမှာ တရုတ်ပြည်၏ နေရာအနှံ့အပြား၌ တည်ရှိလာပါသည်။ သန်းပေါင်းများစွာသောလူတို့သည် နောက်ဆုံးသော စုံလင်စေခြင်းသဘော သက်ရောက်သော ဦးနှောက်အာရုံ ဆေးကြောခြင်း နည်းစနစ်အားဖြင့် စိတ်ညှို့ခြင်းကို ခံခဲ့ကြရပါသည်။

မြောက်များစွာသော ခရစ်ယာန်ခေါင်းဆောင်တို့သည် ကွန်မြူနစ်ဝါဒ၏ အန္တရာယ်ကို မသိခဲ့ကြပါ။ တစ်ချို့တို့မှာ ထိုဝါဒထဲ၌ပင် သဘောချင်းတူညီလျက် ကြင်နာသနားခြင်းပင်ရှိနေကြပါသည်။ အခြားသောသူတို့မှာ သူတို့နားလည်သည့် စင်ကြယ်သော ဧဝံဂေလိတရား၌ မိမိတို့ကိုယ်ကို နယ်နိမိတ်ဘောင်ခတ်ကြပါသည်။ ကွန်မြူနစ်သမားတို့၏ ခြိမ်းခြောက်ခြင်းကို မဖော်ပြကြပါ။ အဘယ်ကြောင့်ဆိုသော် ထိုအရာမှာ နိုင်ငံရေး၌ပါဝင်လာခြင်းသဘောဖြစ်သည်ဟု သူတို့ ခံယူကြပါသည်။ သို့သော်လည်း ကွန်မြူနစ်နိုင်ငံရေးသမားများသည် ဘာသာရေးနယ်ပယ်ထဲသို့ ဝင်လာကြသောအခါ ဘုရားသခင်၏ သားသမီးများအား သူတို့ညှဉ်းပန်းနှိပ်စက်ခြင်း၊ အဆိပ်အတောက်ဖြစ်စေခြင်းများကို အစပြိုးထားကြပါသည်။ နိုင်ငံရေးသည် ကျွန်တော်တို့ပေါ်၌ အတင်းအဓမ္မပြုသည်ဟု ဆိုကြသည်။ ထိုအရာမှာ ရှောင်လွှဲ၍ မရနိုင်ပါ။ ဘာသာရေးကို နိုင်ငံရေးမှ သီးခြားခွဲထားနိုင်သည်ဟု ထင်မြင်ယူဆသောသူဟာ ဘာသာရေးနှင့် နိုင်ငံရေးကို မသိနားမလည်သောသူ ဖြစ်ပါသည်။

နိုင်ငံရေးသဘောအဓိပ္ပါယ်ပါသောအပိုင်းရှိသမျှအားလုံးကို သင်၏ ကျမ်းစာထဲ၌ မှတ်သားပြုပါ။ ထိုအရာများမှာ သမ္မာကျမ်းစာ၏ ခုနစ်ဆယ်ရာခိုင်နှုန်းဖြစ်သည်ကို သင်တွေ့မြင်ရပါလိမ့်မည်။ နိုင်ငံတစ်နိုင်ငံ ထူထောင်ဖွဲ့စည်း

လာခြင်း၊ ကျွန်များအား လွှတ်မြောက်စေခြင်း၊ စည်းမျဉ်းစည်းကမ်းတကျ သတ်မှတ်ထားသော ဥပဒေမှတ်တမ်းစာအုပ်များ၊ တရားသူကြီးများနှင့် ရှင်ဘုရင်များ၊ ပရောဖက်များသည် ကြီးမားသော အင်ပါယာအကြောင်းနှင့် ဂျူးလူမျိုးတို့၏ ပတ်လည်၌ရှိသော လူမျိုးတိုင်းနိုင်ငံများအကြောင်း သူတို့၏ အတွေးအမြင်များကို ဖော်ထုတ်ကြပါသည်။ “ကဲသာဘုရင်အား တုံ့ပြန်ခြင်း” “တန်ခိုးအာဏာအောက်၌ ဆက်ကပ်အပ်နှံခြင်း” များကို ဖော်ပြထားပါသည်။ ထို့အပြင် ဤတန်ခိုးအာဏာများကို “ဒဲယေလအနာဂတ္တိကျမ်းနှင့် ဗျာဒိတ်ကျမ်းတွင် ရိုင်းသောတိရစ္ဆာန် (တောရဲတိရစ္ဆာန်) အဖြစ် ပုံဖော်ပြထားပါသည်။ ဤအရာများအားလုံးနှင့် သမ္မာကျမ်းစာ၏ အခြားမြောက်များစွာသောအပိုင်းတို့မှာ နိုင်ငံရေးနှင့်ဆိုင်သော အကြောင်းများဖြစ်ပါသည်။ ခရစ်ယာန်တို့သည် နိုင်ငံရေးကို တွန့်လိမ်ကောက်ကွေ့စေခြင်း သို့မဟုတ် အမျိုးသားရေးရာနှင့်ဆိုင်သော ရည်ရွယ်ချက်များနှင့် ကင်းလွတ်အောင် နိုင်ငံရေးနှင့်ဆိုင်သော မေးခွန်းများကို ပြောဆိုနိုင်ပါသည်။

မည်သည့်အမှုမဆို၊ တရုတ်လူမျိုး ခရစ်ယာန်များသည် ပြင်းထန်သော တိုက်ခိုက်ခြင်းအတွက် ပြင်ဆင်ခြင်း မရှိခဲ့ကြပါ။ ကွန်မြူနစ်သမားများသည် တရုတ်ပြည်ကို အုပ်စိုးလာသောအခါ ကွန်မြူနစ်ဝါဒသည် ရုရှားပြည်ကို အနှစ်သုံးဆယ်တိုင်တိုင် အုပ်ချုပ်လာခဲ့ရပါသည်။ မြေအောက်အသင်းတော်၏ လုပ်ဆောင်ချက်နည်းစနစ်များနှင့် အတွေ့အကြုံများကို တရုတ်အသင်းတော်များနှင့် ကျမ်းစာသင်တန်းများ၌ သွန်သင်ခြင်းအလျဉ်းမရှိခဲ့ပါ။ ရုရှားလူမျိုးတို့၏ ညှဉ်းပန်းသတ်ဖြတ်ခြင်း (မာသုရ)ဥပမာများမှာ မသိခဲ့ရပါချေ။)

ကွန်မြူနစ်တို့၏ သိမ်းပိုက်အုပ်စိုးမှုအောက်၌ တရုတ်ပြည်မကြီးတွင် ခေါင်းလောင်းသံကို မကြားရတော့ပါချေ။ အသင်းတော်များအားလုံး ပိတ်ခြင်း ခံရ၍ လွဲမှားစွာ မကောင်းသောနည်းဖြင့် အသုံးပြုကြရသည်။ “ဘုရားသခင်တို့ ဆိုင်းထားပါ”ဟူသော ကမ္မည်းရေးဆွဲထားသည်ကို သင်မြင်နိုင်ပါမည်။ ထိုဆောင်ပုဒ်မှာ စစ်ရေးပြရာတွင် သုံးနှုန်းသော ဆောင်ပုဒ်ဖြစ်ပါသည်။

ကွန်မြူနစ် ကျွန်-အလုပ်သမားစခန်း၌ ခရစ်ယာန် မိန်းကလေးငယ်တစ်ဦးအား ကျောက်ခဲဖြင့် ပစ်ပေါက်၍ သေစေသည့်အကြောင်းကို ဟောင်ကောင်သို့

ထွက်ပြေးလာသော မျက်မြင်-သက်သေတစ်ဦးက ပြောကြားခဲ့ပါသည်။ သူမအား လက်၊ ခြေတို့ကို ချည်နှောင်ကြပါသည်။ သူမအား ကျောက်ခဲဖြင့် ပစ်ပေါက်ရန် အမိန့်ပေးသောလူတို့၏အလယ်၌ ဒူးထောက်လျက်ရှိနေပါသည်။ ကျောက်ခဲဖြင့် ပစ်ပေါက်ခြင်းထဲမှ ပါဝင်ရန် ငြင်းဆိုသောသူတို့အား သေနတ်ဖြင့် ပစ်သတ်ခြင်း ကို ခံရပါသည်။ သူမသည် တရားမဝန်ကဲ့သို့ပင် မျက်နှာမှာ ဝင်းလက်တောက်ပ လျက် သေသွားရပါသည်ဟု မျက်မြင်သက်သေက ပြောဆိုပါသည်။ သူမ၏ အသွေးစက်များဖြင့် ခရစ်တော်အတွက် သက်သေခံတံဆိပ်ခတ်သောကြောင့် သူမ၏အဖြစ်အပျက်ကို တွေ့မြင်သောသူတို့သည် ခရစ်တော်ကို ယုံကြည်ကြ ပါသည်။

မိမိတို့ကို အရှင်လတ်လတ်မြေမြှုပ်သဂြိုဟ်ရန် မြေကိုတူးစေသော ကျောင်း သားငါးယောက်တို့သည် ဝမ်းမြောက်စွာဖြင့် ခရစ်ယာန်ဓမ္မတေးသီချင်းများကို သီဆိုလျက် အရှင်လတ်လတ် မြေမြှုပ်သဂြိုဟ်ခြင်းကို ခံကြရပါသည်။

၁၉၆၉ ခုနှစ်၊ ဖေဖော်ဝါရီလ (၁၁)ရက်နေ့ထုတ် ၃၀(သ်)လင်(ဒ်) (Vart Land) တွင် စဝါတော် (Swatow) ခရိုင်မှ သင်းအုပ်ဆရာတစ်ပါးသည် လူရှူးလူအ ဟူသော ဦးထုပ်ကို သူ၏ခေါင်းပေါ်၌ ဆောင်းစေကြကာ လမ်းမကြီးများတစ် လျှောက် တရွတ်တိုက် ဆွဲပါလာသည့်သတင်းကို ပေးပို့ခဲ့ပါသည်။ ဦးထုပ်မှာ အကျည်းတန်လှသော ကမ္ဘည်းခေ့ထိုးထားပါသည်။ သစ္စာရှိသော သင်းအုပ်ဆရာ များတို့သည် ဆံပင်ရိတ်ခြင်း၊ ပြောင်လှောင်သရော်ပြုခြင်းကိုခံရန် စိတ်ကောင်းသွား လာခြင်း၊ ဖုံးကွယ်ထားသည့် မတော်မတရားမှုကို ထုတ်ဖော်ပြခြင်း၊ ကဲ့ရဲ့ရှုတ်ချ ပြစ်တင်ပုတ်ခတ်ပြောဆိုခြင်းများကို ခံစေရန် ခေါင်းဆောင်သွားကြပါသည်။ သို့သော်လည်း ဤသင်းအုပ်ဆရာများတို့သည် မိမိတို့၏ သိုးစုငယ်များကို အဖွဲ့ ငယ်များအလိုက် ဆက်လက်၍ စုစည်းကြပါသည်။ ထိုအဖွဲ့အစည်းမှာ လေး ယောက်မှ ဆယ်ယောက်ထက်များမည်မထင်ပါ။

ခရစ်ယာန်များတို့သည် လမ်းမကြီးများပေါ်၌ ဒူးထောက်ကြရပါသည်။ သူတို့သည် တံတွေးထွေးခြင်း၊ အထင်အမြင်သေးခြင်းကို ခံကြရပါသည်။ သူတို့ တွင် တစ်ချို့တို့မှာ သူတို့အား ခရစ်ယာန်များဖြစ်ကြသည်ကို အမှတ်မထင်ကာ

အနေဖြင့် ဆံပင်များကို ကြက်ခြေခတ်ရိတ်ပေးခြင်းကို ခံကြရပါသည်။

ခရစ်ယာန်များပေါ် မိနစ်တိုင်း၌ ညှဉ်းပန်းနှိပ်စက်ခြင်း၊ ဒဏ်ခတ်စီရင်ခြင်းမှာ ရုရှားလူမျိုး ရဲဘော်ရဲဘက်များအား ခေတ္တခဏ စိတ်ထိခိုက်စေရန်ဖြစ်ပါသည်။ ကျွန်တော်သိခဲ့သည့် အကျဉ်းထောင်ထဲ၌ရှိသော သူခိုးတစ်ယောက်တွင် အလွန်မြင့်မားသော ကျင့်ဝတ္တရားဆိုင်ရာ နိယာမများရှိခဲ့ပါသည်။ မည်သည့်သူခိုးမဆို သူ့ထက်ပို၍ အပြစ်များ ကျူးလွန်ကြသည်ကို ယုံမှားဖွယ်သံသယကင်းပါသည်။ ထိုအရာမှာ ရုရှားကွန်မြူနစ်သမားတို့၏ အတွေးအမြင်ဖြစ်ပါသည်။ သူတို့သည် ကမ္ဘာတစ်ဝှမ်းလုံး၌ရှိသော အပြစ်မဲ့သည့်လူများကို ညှဉ်းပန်းနှိပ်စက်သည်ကို တောင်းဆိုကြပါသည်။ တရုတ်ကွန်မြူနစ်သမားတို့သည် ဤအရာ နာခံခြင်းမရှိသည့်အတွက် ယခုတွင် သူတို့၏ ရက်စက်ကြမ်းကြုတ်ခြင်းကို ထုတ်ဖော်ကြေညာကာ မော်စကိုမဂ္ဂဇင်းတစ်ခုဖြစ်သည့် လီတာဘေဒူနိုင်အာ ဓဂယေတာ (Literaturnaia Gazeta)အားဖြင့် ဆိုဗီယက်ပြည်ထောင်စု၌ သိရှိရပါသည်။ (၁၉၆၉ ခုနှစ်၊ ဇွန်လ (၁၈)ရက်၊ ရုရှကား ဖီဇ် Russkaia Fizm မှ ကိုးကားထားပါသည်)

ညှဉ်းပန်းနှိပ်စက်ခြင်းကာလအတောအတွင်း ‘သေးငယ်သော ဝေဖန်ခြင်း’ ဟုခေါ်သော လူသည် သူရူးဦးထုပ်ကို သူ၏ ခေါင်းပေါ်၌ဆောင်းစေလျက် လမ်းမကြီးတစ်လျှောက် တရွတ်တိုက်ဆွဲပြီး သူ့အား ဆန့်ကျင်၍ အပြစ်တင် ရှုတ်ချသည့် ကမ္မည်းစာတမ်းကို သူ၏ရင်ဘတ်၌ ချိန်ဆွဲထားကြပါသည်။ ဤအဖြစ်အပျက်သည် သုံးရက်တိုင်တိုင် ဆက်လက်၍ ဖြစ်ပျက်ခဲ့ပါသည်။ ထိုအရေးအခင်းဖြစ်ပြီးနောက် သူ့အား အညစ်ပတ်ဆုံးနှင့် အလေးလံဆုံးသောအလုပ်ကို ပြီးမြောက်အောင်လုပ်ဆောင်ကြပါသည်။ သူသည် တစ်နေ့တွင် တစ်ကြိမ်သာ အစာစားရပါသည်။ သို့ရာတွင် သူသည် အစားအစာကို မစားမီ မားစ် Maco ၏ ပုံတူရုပ်တုရှေ့၌ မြေကြီးနှင့်ထိလျက် အကြိမ်ပေါင်းကိုးဆယ် ဦးညွတ်ရှိခိုးရပါသည်။ အကယ်၍ ဤသို့ ညှဉ်းဆဲနှိပ်စက်ခြင်းသည် သူ့၌ မှတ်လောက်တားလောက်မဖြစ်သေးပါက ‘ကြီးမားသော ဝေဖန်ခြင်း’က လိုက်လာပါသေးသည်။ သူ၏လက်များကို နောက်ပြန်ကြိုးတုတ်ပြီး သူသည် နှစ်လတိုင်တိုင် နေ့စဉ် အစည်းအဝေးသို့ တက်ရပါသည်။ ဤအစည်းအဝေးများ၌ Mao ကို သူမယုံကြည်သည့်

အပြစ်ကို ထုတ်ဖော်ရပါသည်။ သူ့အား တရားဥပဒေကင်းမဲ့စွာဖြင့် ရက်ရက်စက်စက် ရိုက်ပုတ်ကြကာ တံတွေးထွေးကြပါသည်။ အစည်းအဝေးတစ်ခုပြီးဆုံးတိုင်း သူသည် Mao ရုပ်တုရှေ့၌ အရိုအသေပေးသောအားဖြင့် ကိုးဆယ်ကြိမ် ဦးညွတ်ရှိခိုးရပါသည်။

တတိယမြောက် ညှဉ်းပန်းနှိပ်စက်ခြင်းမှာ “လေယာဉ်ပျံ” ဟုခေါ်ပါသည်။ ကြိမ်လုံးတစ်လုံးကို ထိုလူ၏ ပုခုံးများပေါ်၌ တင်ထားရပါသည်။ လက်များသည် နောက်ဖက်သို့ ကြိုးပြန်တုတ်ကာ ကြိမ်လုံးဆီသို့ ချည်ထားရပါသည်။ သူတို့သည် တစ်ခုနှင့်တစ်ခု ထိသည်တိုင်အောင် ပြုလုပ်ကြပါသည်။ သူသည် ဤသို့သော အနေအထားဖြင့် ဘုရားရှိသမျှအားလုံးတို့ထက်သာ၍ ကောင်းမြတ်သည်ဟု ထင်ရသော ဘုရားရှေ့၌ ၁၈၀ ကြိမ် ဦးညွတ်ရှိခိုးရပါသည်။

‘ရွှေချိန်ခွင်’ဟုခေါ်သော ညှဉ်းပန်းနှိပ်စက်ခြင်းကာလအတောအတွင်း၌ အပြစ်ရှိသောသူများ၏ ပုခုံးများပေါ်၌ လေးလံသော ထိုင်ခုံရှည်တစ်ခုကို ထားရှိရပါသည်။ ထိုထိုင်ခုံရှည်၏ အစွန်းတစ်ဖက်စီ၌ အနီရောင်အစောင့်အကြပ်များ တို့သည် အုတ်ခဲသုံးခဲစီကို တင်ထားကြပါသည်။ သူ၏ ပုခုံးများပေါ်၌ရှိသော အုတ်ခဲများပေါ်တွင် သူသည် Mao ၏ ရုပ်တုရှေ့၌ အာရုံပြုလျက် နှစ်နာရီကြာ ရပ်နေရပါသည်။ မိနစ်နှစ်ဆယ်ရှိတိုင်း တစ်ဖက်တစ်ချက်ဆီ၌ အုတ်ခဲတစ်ချပ်ဆီကို ပေါင်းထည့်ပေးကြရပါသည်။ နောက်ဆုံး၌ သူသည် အုတ်ခဲတစ်ဆယ့်ရှစ်ခုထမ်းပြီးသားဖြစ်ပါသည်။ သူသည် ရွှေလျားပါက ကြီးစွာသော ဆင်းရဲခြင်းရှိပါ၏။ အကယ်၍ သူသည် အနည်းငယ်မျှသာ ခူးထောက်လိုက်မိပါက ညှဉ်းပန်းခြင်းတစ်ခုလုံးပြန်၍ အစပြုရပါသည်။

အခြားသော ညှဉ်းပန်းနှိပ်စက်ခြင်းတစ်ခုမှာ ခရစ်ယာန်တို့၏ခေါင်းများကိုရိတ်၍ နွားချေးပုံကို တင်ထားပေးခြင်းဖြစ်ပါသည်။ ထိုသို့ဖြစ်သူတို့သည် Mao ၏ ရှေ့၌ အာရုံပြုလျက် ရပ်နေကြရပါမည်။ ရွှေလျားခြင်းကို အခွင့်မပြုပါ။

ခရစ်ယာန်တစ်ဦးသည် နိမ့်ချခြင်းရှိသမျှအားလုံးတို့၌ နိမ့်ချလျက် ရှိကြပါသည်။ သို့သော်လည်း “တစ်ခုတည်းသောအရာဖြစ်သည့် ဘုရားသခင်ရှိပါသည်။ ထိုဘုရားသခင်မှလွဲ၍ ကျွန်ုပ် ဘာမျှမသိပါ”ဟူ၍ အကြိမ်ကြိမ် ဖြေဆိုကြကာ

ရပ်တုရှေ့၌ ဦးညွတ်ရှိခိုးခြင်းကို ငြင်းဆိုခဲ့ကြပါသည်။ (ဘုရားသခင်သည် သေတော် မူပြီဟူ၍ သူသည် မဖတ်ရပါ။) သူက သင်တို့သည် ငါ၌ပြုချင်သမျှကို ပြုကြပါ။ သို့ရာတွင် ကျွန်ုပ်၏ ယုံကြည်ခြင်းတို့ ငြင်းပယ်မည်မဟုတ်ပါ'ဟု ဆိုပါသည်။ ရဲရင့်သော ဆန်း-ဖူး (Sung-Fu)။ သူ၏ ဘဝနိဂုံးချုပ်ကို ကျွန်တော်တို့ မသိကြပါ။

ခရစ်ယာန်တို့သည် မိမိတို့၏ သမ္မာကျမ်းစာနှင့် ဘာသာရေးဆိုင်ရာ စာအုပ် များကို လူထုရှေ့၌ မီးရှို့ခြင်းမှ ကင်းလွှတ်စေရန် လက်ဆင့်ကမ်း တာဝန်ယူရ ပါမည်။ အချို့သောသူတို့သည် မိမိတို့၏ စိတ်နှလုံးများကို သူတို့အားပြောပြကြ ပါသည်။ အခြားသောသူတို့မှာ အသင်းတော်သမိုင်းမှ သင်ယူကြရပါသည်။ ရာစု နှစ် အစောပိုင်းကာလများ၌ သမ္မာကျမ်းစာတစ်အုပ်ကို ညှဉ်းပန်းနှိပ်စက်သော သူများ၏လက်သို့ လွှဲပြောင်းပေးအပ်မိသောသူအား အသင်းတော်မှ ထာဝရ နှင်ထုတ်ခဲ့ကြပါသည်။

ခရစ်တော်သည် အသက်ရှင်တော်မူသော ခမည်းတော်၏ နှုတ်ကပတ် တော်ဖြစ်ပါသည်။ ထို့အတူ သမ္မာကျမ်းစာလည်း ဖြစ်ပါသည်။ သမ္မာကျမ်းစာအုပ် များကို မီးရှို့ရန်ပေးခြင်းသည် ခရစ်တော်ကို အသေခံရန် အပ်နှံခြင်းကဲ့သို့ ဖြစ်ပါ သည်။ ဘုရားသခင်၏ နှုတ်ကပတ်တော်ကို ရိုသေလေးမြတ်ခြင်းရှိရမည်အကြောင်း သိနားလည်သော ခရစ်ယာန်များရှိခဲ့ကြပါသည်။ သူတို့သည် သမ္မာကျမ်းစာကို ဝှက်ထားခဲ့ကြပါသည်။ ၁၉၆၈ ခုနှစ်၊ မတ်လထုတ် အာရှသတင်းပေးပို့ချက် (Asian News Report) ၌ 'ကန်တွန် (Canton) ပြည်၌ မိမိ၏သမ္မာကျမ်းစာကို ခေါင်းအုံး အောက်၌ ဝှက်ထားသော ခရစ်ယာန်အမျိုးသမီး တစ်ဦးအား အနီရောင် အစောင့် အကြပ်များလက်သို့ ဆိုးရွားစွာ ကျရောက်ခဲ့ကြောင်း ဖော်ပြထားပါသည်။ သူမအား အဝတ်အစားချွတ်၍ ကိုယ်တုံးလုံးဖြစ်စေကြကာ သူမ၏ တစ်ကိုယ်လုံးကို ပျားရည် ဖြင့်ပွတ်ကာ သုတ်လိမ်းလျက် ချစ်ချစ်တောက်ပူသော နေရောင်အောက်၌ နာရီ ပေါင်းများစွာ ရပ်နေစေခဲ့ကြပါသည်'အကြောင်းပါလာပါသည်။

သမ္မာကျမ်းစာအုပ်များပါရှိသည့် ပါဆယ်ထုတ်များသည် နိုင်ငံခြားမှ ရောက်လာပြီး ထိုစာအုပ်၌ သွန်သင်ချက်များသည် တရုတ်ပြည်ထောင်စု၏ ဥပဒေ နှင့် ကျင့်စဉ်များကို ဆန့်ကျင်သည်ဖြစ်၍ ပြန်လည်ပို့ခဲ့ကြပါသည်။

သမ္မာကျမ်းစာကို ပိုင်ဆိုင်ခြင်းသည် သေလောက်အောင် အန္တရာယ် ကြီးမားလှပါသည်။ သူတို့အား ကူညီမစ၍ အနောက်နိုင်ငံမှ စေလွှတ်ခဲ့သော ညီအစ်ကိုတစ်ဦးသည် တရုတ်ခရစ်ယာန်တစ်ဦးသည် သူ၏ အိမ်ခန်းထဲသို့ ခေါ်ဆောင်သွားခဲ့ပါသည်။ အပြင်ကနေ မည်သူမျှက မမြင်နိုင်စေရန် တံခါးခလုတ် များကို သူပိတ်လိုက်ပါသည်။ ထို့နောက် သူသည် ပျဉ်ချပ်များကို ကြမ်းပြင်မှ ဖယ်ရှားလိုက်ပါသည်။ ထိုနေရာ၌ သူသည် ပျဉ်ချပ်များကို ကြမ်းပြင်မှ ဖယ်ရှားလိုက် ပါသည်။ ထိုနေရာ၌ သူသည် သမ္မာကျမ်းစာအုပ်တစ်အုပ်နှင့် ဓမ္မတေးသီချင်း စာအုပ်ကို သိမ်းဆည်းထားခဲ့ပါသည်။ သူ့အား မည်သူမကမျှ မတွေ့မမြင်ကြောင်း သူသေချာလာသောအခါ သူသည် ထိုအရာများကို ထုတ်၍ဖတ်ရပါသည်။

ဂျာမန်ခရစ်ယာန်တစ်ဦးဖြစ်သူ ရက်လိန်း (Rittling) ရေးသားခဲ့သည့် လူသိ များသော စာအုပ်တစ်အုပ်ဖြစ်သော ‘အနီသော သို့မဟုတ်သေသော’ ဟူသည့် စာအုပ်တွင် အနီရောင်အစောင့်အကြပ်များတို့သည် နီ၍ပူသော မီးဆွသံချောင်းဖြင့် လူများစွာကို မီးရှို့သတ်ဖြတ်နေကြသည့်အကြောင်းကို ဖော်ပြထားပါသည်။ ထိုနေရာ၌ လက်ဝါးကပ်တိုင်ပေါ်တင်၍ သတ်ဖြတ်ခြင်းများလည်း ရှိပါသည်။ သို့သော်လည်း ထိုသတင်းထဲ၌ပင် တစ်ခါတစ်ရံ ကွန်မြူနစ်သမားတို့သည် ခရစ်ယာန် များကို ဆက်လက်၍ ညှဉ်းပန်းနှိပ်စက်သောသူများဖြစ်ကြသည်ထက် ထောင်ကျခံ ခြင်းကိုသာ၍ နှစ်သက်ခဲ့ကြကြောင်းလည်း ဖော်ပြထားပါသည်။ ထိုသူတို့အထဲတွင် တစ်ယောက်သောသူက ‘အကယ်၍ ကျွန်တော်တို့သည် သူတို့၏လျှာများကို ဖြတ် တောက်ပြစ်ကြကာ ခရစ်ယာန်တို့အား စကားပြောဆိုခြင်းကို တားမြစ်ကြပါက သူတို့သည် သူတို့၏ လက်များ၊ ခြေများနှင့် မျက်စိများတို့ဖြင့် ချစ်ခင်လျက်ရှိကြ ပါသည်။ သူတို့သည် နောက်ဆုံးသော အသက်ရှူခြင်းတိုင်အောင် အစဉ်အမြဲ နေရာ တိုင်း၌ ချစ်ခင်လျက် ရှိကြပါ၏။ ဤထုံထိုင်းသော ခရစ်ယာန်များထံမှ ချစ်ခြင်း မေတ္တာ၏ တန်ခိုးကို မည်သို့နှုတ်ယူရမည်အကြောင်း တစ်စုံတစ်ယောက်သော သူသည် သိရှိပါသလား။ သူတို့၏ ခရစ်တော်ပေါ်၌ လက်များကို တင်ထားခြင်းမှ အဝေးသို့ ဖယ်ရှားနိုင်သော နည်းလမ်းကို တစ်စုံတစ်ယောက်သည် သိရှိပါသလား။

အခန်း (၈)

ညသန်းခေါင်ယံ၌ရှိသော ခရစ်ယာန်အသင်းတော်

ဟောင်ကောင်မြို့ရှိ ပြည်နှင့်ဒဏ်ခံရသူတို့ တစ်ဦးက ပြောကြားသည်မှာ ခရစ်ယာန်ကလပ်စည်းငယ်တစ်ခုသည် အတင်းအဓမ္မအလုပ်လုပ်စေရန် ခြိမ်းခြောက်သောအခါ သူတို့သည် အလုပ်သို့မဆင်းမီ အဆောက်အဦ၏ အောက်ဆုံး အထပ်သို့ နံနက်စောလျှင်စွာ အတူတကွတွေ့ဆုံကြရပါသည်။ အကယ်၍ သူတို့သည် အတူတကွတွေ့ဆုံကြရန် မဖြစ်နိုင်ပါက သူတို့သည် နံနက်စောစီးစွာ နှစ်ယောက်စီတွဲ၍ အလုပ်လုပ်ဖို့ရန် လမ်းတွင်သွားနေကြစဉ် ကြိုတင်၍ညှိနှိုင်းတိုင်ပင်ထားသော အပြန်အလှန်စကားပြောဆိုခြင်းဖြင့် ကျမ်းချက်များကိုထောက်၍ အချင်းချင်း ဖော်ပြကြပါသည်။ မိမိတို့၏စိတ်နှလုံးများထဲ၌ ဘုရားသခင်၏နှုတ်ကပတ်တော်ကို သိမှီထားသောသူတို့အတွက် အဘယ်မျှကောင်းမြတ်တော်မူပါသနည်း။

ဤကလပ်စည်းအဖွဲ့ငယ်လေးအား ကွန်မြူနစ်သမားများ ရှာဖွေတွေ့ရှိခဲ့လေသည်။ ပြည်နှင့်ဒဏ်ခံရသူနှင့် သူ၏မိတ်ဆွေမှာ အကျဉ်းထောင်ချခြင်းကို ခံရပါသည်။ သူ၏မိတ်ဆွေမှာ ထိုနေရာ၌ သေခဲ့ရပါသည်။

တရုတ်လူမျိုးတို့၏ အကျဉ်းထောင်များမှာ တကယ့်ငရဲပင် ဖြစ်ပါသည်။ ညစ်ပတ်လှသည်။ စိုစွတ်အေးစိမ့်ကာ အင်းဆက်ပိုးမွှားများပြည့်နေပါသည်။ ပရိတက်စတင်းမှ လေးသောင်းခန့်သောသူတို့မှာ ယနေ့တွင် အကျဉ်းထောင်ထဲ၌ ရှိနေကြပါကြောင်း သိရှိခဲ့ရပါသည်။ ကာသိုလ်လိပ်အသင်းတော်မှ ပိုမို၍ များပြားနေပေမည်ဖြစ်၏။

သို့သော်လည်း ညစ်ပတ်နေသော ဆဲလ်များသည် ကောင်းကင်နှင့်ဆိုင်ရာ လှပမှု၏အမှန်ဖြစ်ပျက်နေသော အကြောင်းအရာများအတွက် တင်ဆက်ခြင်းသဘောဖြစ်၍နေပေသည်။

ခရစ်ယာန်နှစ်ဦးတို့သည် ကလပ်စည်းထဲ၌ အအေးဒဏ်ကြောင့် တုန်ရီ

နေခဲ့ကြပါသည်။ တစ်ဦးချင်းစီတို့သည် ပါးလွှာသော စောင်တစ်ထည်စီ ရှိကြပါသည်။ ခရစ်ယာန်များထဲမှ တစ်ယောက်သောသူသည် အခြားသောသူမှာ မည်သို့တုန်ရီနေခဲ့သည်ကို သတိထားမိသည်ဖြစ်၍ သူ၏ စိတ်နှလုံးသားထဲ၌ “အကယ်၍ ထိုနေရာ၌ ခရစ်တော်သာ ရှိခဲ့ပါမူ သင်၏စောင်ကို သင်ပေးမည်လော” ဟူ၍ တွေးမိခဲ့ပါသည်။ သူသည် ပေးမည်ဖြစ်ကြောင်း အမှန်ပါ။ သူသည် ချက်ချင်းပင် သူ၏စောင်ကို ဖြန့်၍ သူ၏ညီအစ်ကိုအား ခြုံပေးလေသည်။

နောက်တစ်နေ့တွင် သူတို့သည်သာ၍များစွာသောစောင်များကို လက်ခံရရှိခဲ့ကြပါသည်။ ခရစ်ယာန်အကျဉ်းသားများသည် ဦးနှောက်ဆေးကြောခြင်းကို ဖြတ်ကျော်ခဲ့ကြရပါသည်။ သူတို့သည် အကျဉ်းထောင်ထဲ၏ ခြံဝင်းထဲ၌ ထိုင်နေကြစဉ် ကွန်မြူနစ်အယူဝါဒကို စိတ်တွင် စွဲမြဲအောင် သွန်သင်ပေးသောသူများသည် သူတို့ဆီသို့ ပုံမှန် အလည်အပတ်သွားခဲ့ကြရပါသည်။

ကွန်မြူနစ်သမားတို့သည် ခရစ်ယာန်တစ်ဦးအား သူ၏ ယုံကြည်ခြင်းကို စွန့်ရန် ကြိုးစားနေစဉ် သူသည် သဲပေါ်၌ တရုတ်ဘာသာစကားဖြင့် ‘ဖြောင့်မတ်ခြင်းကို ရေးပြခဲ့ပါသည်။’ တရုတ်လူမျိုးတို့၏ အက္ခရာမှာ ရေးသားခြင်းထက် ပန်းချီကဲ့သို့ ချယ်သခြင်း ပိုမို၍များပါသည်။ တရုတ်ဘာသာဖြင့် ‘ဖြောင့်မတ်ခြင်း’ကို ‘ကျွန်တော်’ဟူသော နာမ်စားပေါ်၌ သိုးသူငယ်ကို တင်ထားဖော်ညွှန်းခြင်းဖြစ်ပါသည်။ ခရစ်ယာန်သမားသည် ကွန်မြူနစ်သမားအား ‘ဤပုံကားချပ်သည် မည်သို့ဆိုလိုသည်ကို သင်ပြောပြနိုင်ပါသလား’ ဟု မေးခဲ့ပါသည်။ ‘ဖြောင့်မတ်ခြင်း’ဟူ၍ သူသည် မှန်ကန်တိကျစွာ ဖြေဆိုခဲ့ပါသည်။ ထို့နောက် ထိုခရစ်ယာန်သည် ‘ကျွန်တော်’ဟူသော နာမ်စားပေါ်၌ တည်ရှိထားသည့် သိုးငယ်ကို ပြညွှန်ကာ ဓမ္မသစ်ကျမ်းချက်မှ ‘လောကီသားအားလုံးတို့၏ အပြစ်ကို ဆောင်သွားသော ဘုရားသခင်၏ သိုးသူငယ်’ ဟုပြောဆိုသည်ကို ပြောပြလိုက်ပါသည်။ ဘုရားသခင်၏ သိုးသူငယ်သည် အပြစ်ရှိသော ‘ကျွန်တော်’ကို ဖုံးအုပ်ထားပါသည်။ ကွန်မြူနစ်ဝါဒကို ဖြန့်သောသူများ တိတ်ဆိတ်စွာဖြင့် ထွက်သွားခဲ့ပါသည်။ သူကိုယ်၌ ခရစ်ယာန်နောက်ကြောင်းကို သိရှိခဲ့သော ခရစ်ယာန်တစ်ဦး ဖြစ်ရပါမည်။

ခရစ်ယာန်နှစ်ဦးတို့အား ညှဉ်းပန်းနှိပ်စက်ခြင်းနှင့် အသေသတ်ခြင်းကို

ခဲရန် ခေါ်ဆောင်သွားခြင်းကို ခံခဲ့ကြရပါသည်။ ‘ယခုအမှုကိုစွဲပြီးစီးသွားပြီ’ဟု တစ်ယောက်သောသူက တီးတိုးပြောလိုက်ပါသည်။ သူ၏ ညီအစ်ကိုက ပြန်၍ တုန့်ပြန်သည်မှာ ‘မဟုတ်ဘူး။’ ယေရှုသည် ဒုက္ခဆင်းရဲကိုခံစားခဲ့စဉ် သူမိန့်ဆိုခဲ့သည်မှာ ဤအမှုကို ပြောဆိုခြင်းမဟုတ်ဘူး။ သူမိန့်တော်မူသည်မှာ “ပြီးပြည့်စုံပြီးပြီ”ဟူ၍သာ ဖြစ်ပါသည်။

ယေရှုသည် မိမိလက်ဝါးကမ်းတိုင်အားဖြင့် လူသားများကို ရွေးနှုတ်ကယ်တင်ခဲ့ပါသည်။ ဝိညာဉ်များကို ကယ်တင်ခြင်းသို့ ပို့ဆောင်နိုင်ဖို့ရန် ရွေးနှုတ်ကယ်တင်ရှင်အားဖြင့် ဖြစ်နိုင်ဖွယ်သော အမှုအရာများကို ဖြစ်ပေါ်စေခဲ့ပါသည်။ အခြားသောသူတို့မှာ လက်ဝါးကပ်တိုင်များကို ထမ်းရွက်ရန် အဆင်သင့်ဖြစ်ကြရပါမည်။ ကျွန်တော်တို့ တရုတ်လူမျိုး ညီအစ်ကို မောင်နှမများတို့သည် သူတို့၏ နှာခေါင်းများထဲသို့ ရေများကို အတင်းပက်ဖျန်းခြင်းခံကြရခြင်း၊ သစ်တုံးအပိုင်း အစများကို လက်ကောက်ဆစ်များကြား၌ထားရှိကာ တင်းကြပ်စွာ ဖိသိပ်ထားခြင်း၊ လျှပ်စစ်ဓာတ်ဆီခံစေခြင်းနှင့် လက်ဝါးကပ်တိုင်ပေါ်တွင် ရိုက်ထားခံရခြင်းတို့ အားဖြင့် သူတို့သည် လူသားများကို ကယ်တင်ခြင်းအတွက် ယေရှုခံခဲ့ရသော ဒုက္ခဆင်းရဲခြင်းများကို ဝေမျှခံစားနေကြခြင်းဖြစ်ပါသည်။

ယုံကြည်ခြင်း၏ သူရဲကောင်းများသည်သာလျှင် ဒုက္ခဆင်းရဲခြင်းကို ခံကြရမည်မဟုတ်ပါ။ တရုတ်အသင်းတော်သည် သစ္စာရှိသော ခေါင်းဆောင်များရှိကြသလို သစ္စာမဲ့ ဖောက်ပြန်သော ခေါင်းဆောင်များလည်း ရှိကြပါသည်။ အံ့ဩစရာ အကြောင်းမရှိပါ။ တမန်တော်ကြီးများ၌လည်း သစ္စာဖောက်သော ယုဒရှိခဲ့ပါသည်။ ဤသို့ သစ္စာဖောက်သောသူများတို့သည် ပထမတွင် ကွန်မြူနစ်တို့နှင့်အတူ ပူးပေါင်းလုပ်ဆောင်ကြကာ ယုံကြည်သူများအခြေအနေနှင့် အဆင့်အတန်းများကို လမ်းလွှဲစေရန် ဦးဆောင်နေကြသည့်အပြင် ၂၇၈,၀၀၀ တို့အား ကွန်မြူနစ်ဝါဒလမ်းစဉ်ကို ထောက်ခံသော လက်မှတ်ရေးထိုးစေခဲ့ကြပါသည်။

ကွန်မြူနစ်သမားတို့သည် သစ္စာဖောက်ခြင်းကို နှစ်သက်ကြပါသည်။ သို့သော် သစ္စာဖောက်သူကို မနှစ်သက်ကြပါ။ ထိုသူတို့အား အသုံးပြုကြပြီးနောက် သူတို့အပ်နှံခဲ့သော သစ္စာရှိသည့် ခရစ်ယာန်များနှင့်အတူ ထိုသစ္စာဖောက်သော

သူများကို အကျဉ်းထောင်ထဲတွင် ဖို့ထားကြလေသည်။ သူတို့သည် ယခုတွင် မိမိတို့၏ ညစ်ပတ်ခြင်းအတွက် ရောင်ပြန်ဟပ်ခြင်းကို ခံကြရပါသည်။ အဘယ်အကျိုးရှိပါသနည်း။ ရက်စက်စွာ တရားမဲ့ပြုတတ်သော အုပ်စိုးသူများနှင့် ပူးပေါင်း၍ အပေးအယူပြုခြင်း သို့မဟုတ် ဝိညာဉ်များစင်ကြယ်ခြင်းကို ဆောင်ရွက်ရမည်လော။

မြေအောက်အသင်းတော်၏ အချို့သောသူတို့၏ ဆိုးညစ်ခြင်းဖြင့် လျှို့ဝှက်စွာ သစ္စာဖောက်အပ်နှံခြင်းကို စိုးရိမ်ကြောက်ရွံ့ခြင်းကြောင့် မြောက်များစွာသော သင်းအုပ်ဆရာများသည် မိမိကိုယ်ကို သတ်သေခဲ့ကြလေသည်။ သာမန်ခရစ်ယာန်များသည်လည်း ထိုနည်းအတိုင်းပြုခဲ့ကြသည်ကို ကျွန်တော်တို့ သိရှိကြရပါသည်။

အခြားသောသူတို့မှာ ရူးသွတ်သွားခဲ့ကြပါသည်။ ဥပမာ “ဆန်းဘေဒါ အသက် ၄၇ နှစ်၊ ဆန်းဘေဒါ အသက် ၄၇ နှစ်ဟူ၍ အကြိမ်ကြိမ်အခါခါ အဆက်မပြတ် ပြောဆိုနေသော သိက္ခာတော်ရ ဆရာဘေဒါဆန်း (Rev. Beda Tsang) ကို ကြည့်နိုင်ပါသည်။ သူသည် သေသွားခဲ့သည်ထိ မအိပ်နိုင်အောင် ဖြစ်နေခဲ့ပါသည်။

တစ်ချို့တို့က ကျွန်တော့်အား “ငါသည် သင်ရေးသားသော စာအုပ်ကို ဆုံးခန်းတိုင်အောင် မဖတ်နိုင်ပါ။ ထိုအရာများသည် ငါ့အား အိပ်မရသော ညပေါင်းများစွာကို ဖြစ်စေပါသည်”ဟု ဆိုကြ၏။ ဤသည်မှာ ကျွန်တော်၏ ဦးတည်ချက်အမှန်ဖြစ်ပါသည်။ သင်တို့သည် အိပ်၍မပျော်နိုင်သောသူတို့နှင့် မိတ်သဟာယပြုရန် ကျွန်တော် ဆန္ဒပြုပါသည်။ နှစ်ဆယ့်ငါးရက်တိုင်တိုင် အိပ်၍မပျော်နိုင်သော အကျဉ်းသားတစ်ယောက်ကို ကျွန်တော်သိခဲ့ရပါသည်။

တရုတ်ပြည်တွင် ကွန်မြူနစ်သမားများ အာဏာမရရှိမီ သာသနာပြု ဆရာ၊ ဆရာမပေါင်း ၆,၀၀၀ ခန့် ရှိခဲ့ပါသည်။ ယခုတွင် တစ်ယောက်တစ်လေမျှ မရှိကြတော့ပါ။ တစ်ချို့သော သာသနာပြုအဖွဲ့ချုပ်တို့သည် တရုတ်ပြည်၌ တံခါးဖွင့်လာမည်ဟူသော မသေမချာ မရေရာသည့် ကြီးမားသော အနာဂတ် စီမံကိန်းများ ရေးဆွဲကြပါသည်။ ထိုသို့မဟုတ်ရပါ။ ကျွန်တော်သည် ထိုတံခါးများကို ချိုးဖောက်ရန်အတွက်ဖြစ်ပါသည်။ အနာဂတ်မျိုးစဉ်ဆက်များသည် ကယ်တင်ခြင်း

ရလျက် သေကြရမည်ကို မျှော်လင့်ရင်း သန်းပေါင်းများစွာသော တရုတ်လူမျိုးများသည် ခရစ်တော်ကို မသိရှိကြပဲ သေဆုံးသွားကြသည်ကို ကျွန်တော်တို့ အခွင့်မပေး ကြည့်၍မနေနိုင်ပါ။ ဘုရားသခင်သည် ယေရှုလင်မြို့ရှိ ဗိမာန်တော်၏ ကုလားကာကို ထိပ်စွန်းမှ အောက်စွန်းတိုင်အောင် နှစ်ခြမ်းကွဲပြတ်စေတော်မူခဲ့ပါသည်။ သို့ဖြစ်လျှင် ကျဆင်းသော မျက်ရည်များသည် ဝါးကန့်လန့်ကာကို အဘယ်ကြောင့် မချိုးဖောက်နိုင်ရပါမည်နည်း။ တရုတ်နီအတွင်းသို့ ဧဝဂေလိတရားသည် လျှို့ဝှက်စွာ အဘယ်ကြောင့် မထိုးဖောက်နိုင်ရပါမည်နည်း။ အကျဉ်းချထားခြင်းနှင့် သေခြင်းဘေးအန္တရာယ်မှ လွတ်ကင်းစေရန် အဘယ်ကြောင့် မစွန့်စားနိုင်ပါမည်နည်း။ လက်ဝှေ့သမား ပုန်ကန်တော်လှန်ခြင်းနှင့် ကွန်မြူနစ်တို့၏ သတ်ဖြတ်ခြင်း အချိန်ကာလများ၌ မြောက်များစွာသော သာသနာပြုသူများသည် တရုတ်ပြည်တွင်း၌ အသေခံခဲ့ကြရပါသည်။ ယခုတွင် သူတို့သည် ကောင်းကင်၌ သန့်ရှင်းသူများအဖြစ်သို့ ဘုန်းဝင်စားကြကာ သူတို့၏ ပုံသတ်သေဥပမာကို လိုက်ကြရန် ကျွန်တော်တို့အား ဖိတ်ခေါ်နေကြပါသည်။

အခန်း (၉)

ရိုမိနီအာ-လစ်ဘရယ်(လ်)ကွန်မြူနစ်နိုင်ငံ

ကျွန်တော့်ရှေ့တွင် အသင်းခေါင်းဆောင်များ၏ ကော်မီတီတစ်ခုလုံး ရှိနေပါသည်။

ထိုသူတို့အထဲတွင် တစ်ယောက်သောသူက “မစ္စတာဝူးဘာ (Mr. Wurm brand)။ အဲဒါ ခင်ဗျားအမှားပဲ” “သင်သည် အရာရာတို့ကို ရောနှောနေပါသည်။ သင်သည် ကွန်မြူနစ်သမားများအားလုံးတို့ကို အိုးတစ်ခုတည်း၌ ထည့်ထားပါသည်။ တရုတ်နီအတွင်း၌ ထိုအရာမှာ အလွန်ဆိုးသောအရာများဖြစ်ကြောင်း ကျွန်တော် ပြောလိုပါသည်။ (ထိုအရာမှာ တရုတ်လူမျိုး ခရစ်ယာန်များသည် သူ၏ဘေး၌ ထားရှိကြသည့်အရာ ဖြစ်ပါသည်။ ညှဉ်းပန်းနှိပ်စက်ခြင်းကို သူတို့ ခံစားနေကြရပါသည်။ ချမ်းသာသောအသင်းတော်တွင် ဤသို့ စောဒကတက်သောသူတို့အား မည်သို့ ကိုယ်စားပြုခဲ့ကြပါသနည်း။) ရုရှားနိုင်ငံ၌ အရာရာတို့မှာ သာ၍ ကောင်းမွန်ပါသည်။ သို့သော်လည်း ကျွန်တော်သည် ရိုမိနီအာ (Romania) မှ ပြန်လာခဲ့ပါသည်။ ထိုနေရာ၌ လွတ်လပ်မှုအပြည့်အဝရှိသည်ကို သင် ဆက်သွယ်နိုင်ပါသည်” ဟု ပြောဆိုခဲ့ပါသည်။

သူသည် မိမိလုပ်ဖော်ကိုင်ဘက်များကို ပတ်လည်ကြည့်ကာ ကျေးဇူးပြု၍ သူ့ဖာသာသူနေပါစေဟု ဆိုခဲ့ပါသည်။ ထို့နောက် သူသည် ကျွန်တော့်ဖက်သို့ သူ၏ လက်ကို ဆန့်ထုတ်ခဲ့ကာ “သင်သည် အနိုင်ရဖို့ အပြိုင်လူအားထုတ်နေပါသလား” ဟု ပြောပါသည်။ တစ်ချို့သောလက်များမှ တန်ခိုးပေါ်ထွက်လာပါသည်။ ဤအရာမှ မည်သည့်တန်ခိုးမျှ ပေါ်ထွက်၍မလာပါ။

ရိုမိနီအာအကြောင်းနှင့်ပတ်သက်၍ မည်သည့်အာယာတစိတ်မျှမရှိဟု ထင်မြင်ယူဆရပါသည်။ ပုဂံရဟန်းမင်း၊ ကမ္ဘာ့ကောင်စီအသင်းတော်များ သမ္မာကျမ်းစာအဖွဲ့၊ ကမ္ဘာ့လူသဒင်းအဖွဲ့ချုပ်၊ နှစ်ခြင်းအသင်းချုပ် စသည်တို့သည် မည်သည့်ညီညွတ်ခြင်းရှိပါသနည်းဟု ထင်မြင်ရပါသနည်း။ ရိုမိနီအာ ကွန်မြူနစ်သမားများလက်အောက်၌ ဘာသာရေးလွတ်လပ်မှုကို ချီးမွမ်းကြသည်တွင် ပဏ္ဍိတနေ

အသင်းတော်ခေါင်းဆောင်များသည် ပုပ်ရဟန်းမင်းနှင့် သဘောတူညီနေကြပါသည်။ ကျွန်တော်သည် ပရိယာယ်မပါသလို သူတို့အားလုံး ကောင်းမြတ်ခြင်း အကျင့်သီလ ရှိကြပါသည်။ ဘဲငန်းများသည် ဘဲငန်းမများကို ကြည့်သကဲ့သို့ ပရိယာယ်ကင်းမဲ့လျက် ရှိပါသည်။

၁၉၆၈-ခုနှစ်၊ ဇန်နဝါရီလတွင် ပုပ်ရဟန်းမင်းသည် ရိုမီနီအာ၏ ဝန်ကြီးအရာနှင့် ပြင်ပအမှုလုပ်ငန်းကိစ္စများဆိုင်ရာဝန်ကြီးရာထူးကို လက်ခံခဲ့ပါသည်။ ထိုအချိန်၌ ဂရိလူမျိုး ကာသိုလ်လိပ်အသင်းတော်ပေါင်း ၁,၂၀၀ ခန့်မှာ ခိုးယူခြင်း ခံခဲ့ရပါသည်။ ဤအလည်အပတ်ခရီးသွားပြီးနောက်ပိုင်း၌ ထိုအသင်းတော်များကို ပြန်လည်ပေးအပ်ခြင်း မရှိခဲ့ပါ။ ဂရိလူမျိုး ကာသိုလ်လိပ်ဘုန်းတော်ကြီးများ (bishops) အားလုံး တစ်ပါးမှလွဲ၍ အကျဉ်းထောင်ထဲတွင် သေဆုံးကုန်လေသည်။ ယူနိုဒီအာမှ ၁၉၆၉-ခုနှစ်၊ ဇွန်လထုတ် သတင်းပေးပို့ချက်တွင် ရိုမီနီအာ ဂရိလူမျိုး ကာသိုလ်လိပ် ယာဇ်ပုရောဟိတ်များနှင့် သာမန်အသင်းဝင်သူများသည် အနှစ်ငါးထောင်တိုင်အောင် အကျဉ်းချထားခြင်းကို ခံခဲ့ကြရကြောင်း တွေ့ရှိရပါသည်။ သူတို့၏စာသင်ကျောင်းများအားလုံးနှင့် အများအကျိုးအတွက် အလှူဒါနပြုသော ကျောင်းတော်ကြီးများကို အာဏာဖြင့် သိမ်းယူခဲ့ကြပါသည်။ ပုပ်ရဟန်းမင်းသည် သူ၏သိုးစုများကို ညှဉ်းဆဲသတ်ဖြတ်သောသူများနှင့်အတူ လက်ဆွဲနှုတ်ဆက်ခဲ့ပါသည်။ ဤလည်ပတ်ခရီးပြုခြင်းကို အခွင့်ကောင်းယူကာ သူတို့အား ခရစ်တော်ထံသို့ ခေါ်ဆောင်ခြင်းကိုပြုခဲ့သောသူသည် မင်္ဂလာရှိပါစေသတည်း။

ဤသို့ ခရီးပြုခဲ့ပြီးနောက်ပိုင်း၌ ရိုမင်ကာသိုလိပ်အသင်းတော် ဂိုဏ်းအုပ်ပိုင်သော နယ်ငါးခုမှ တစ်ခုတည်းသာလျှင် ဘုန်းတော်ကြီးဘွဲ့ခံ တစ်ပါးတည်းသာ ရှိခဲ့ပါသည်။ ရိုမင်ကာသိုလိပ်ဘုန်းတော်ကြီးများသည် ညှဉ်းပန်းနှိပ်စက်ခြင်းများအောက်၌ အသက်ဆုံးရှုံးခဲ့ကြရပါသည်။ အသက်မသေဘဲကျန်ခဲ့သောသူ မာသွန် အာရန် (Marton Aron) အား သူ၏ယာဇ်ပုရောဟိတ်များထံသို့ အလည်အပတ်သွားခြင်းကိုပင် ခွင့်မပြုခဲ့ကြပါ။

သူသည် ရောမမြို့၌ကျင်းပသော ဘုန်းတော်ကြီးများကောင်စီသို့ မတက်ရောက်နိုင်ခဲ့ပါ။ သို့သော်လည်း နိုင်ငံခြားသားများတို့သည် ကျော်ကြားသော ဘုန်း

တော်ကြီးကျောင်း၏ အနှစ် ၂၅၀ နှစ်ပတ်လည်အစည်းအဝေးသို့ စုဝေးလာခဲ့ကြရာ သူ့အား အတင်းအဓမ္မဖြင့် ခေါ်ဆောင်သွားခဲ့ကြပါသည်။

အနောက်နိုင်ငံမှလာသော ဘုန်းတော်ကြီးတစ်ပါးသည် ရိုမီနီအာသို့ အလည်လာခဲ့ပြီး သူပိုင်သော ဒိုင်အိုစီဆန်မဂ္ဂဇင်းထဲ၌ သတင်းပေးပို့ချက်ကို ထုတ်ဝေခဲ့ပါသည်။ သူ၏ဆောင်းပါးတွင် “ညစာစားခြင်း” ဟူသောစကားလုံးမှာ ခြောက်ကြိမ်တိုင်တိုင် ပေါ်လာပါသည်။ “နေ့လည်စာ” ဟူသောစကားလုံးမှာ ငါးကြိမ်ပါလာပါသည်။ “နံနက်စာ” ဟူသောစကားလုံးမှာ တစ်ကြိမ်သာပါရှိပါသည်။ (ဤဝေါဟာရများ၏မူလကို စိစစ်လေ့လာသော ပညာရပ်ဖြင့် ဘာမျှထူးခြားမှုရှိမည်မဟုတ်ပါ။ ထိုနေရာ၌ အစာရှောင်ခြင်းမရှိပါ။ သူစားခဲ့သောအရာသည် သူအစာရှောင်ခဲ့သော အချိန်ကာလကို မထိခိုက်စေခဲ့ပါ။) “အသေသတ်ခြင်း-မာသုရ” ဟူသောစကားလုံးမှာ တစ်ကြိမ်မျှပင် ပေါ်လာခြင်းမရှိပါ။ သူ၏မိတ်ဆွေ ဘုန်းတော်ကြီးတစ်ပါးသည် ပင် မာသုရခံခဲ့ရပါသည်။ ယခုတွင် အနောက်နိုင်ငံမှလာသော ဘုန်းတော်ကြီးမှာ သူတို့အား ညည်းဆဲသတ်ဖြတ်ခဲ့သောသူများနှင့်အတူ စားပွဲ၌ စားသောက်နေ၏။ ညစာစားပွဲများကိုလည်း ချီးမွမ်းနေလေသည်။ သူတို့သည် အမှန်တကယ် ကောင်းမြတ်ကြပါ၏။

ရိုမီနီအာဒ် ဘာသာရေးနှင့် မျိုးချစ်စိတ်ဆိုင်ရာ မဂ္ဂဇင်းထဲ၌ ဂိုဏ်းပြောင်းခြင်း ပေါ်လာပါသည်။ သူတို့အား ရိုမီနီအာတွင် မည်သူကမျှ မတွေ့ရပါ။ သူတို့မှာ နိုင်ငံခြားများအတွက်သာ အသုံးပြုပါသည်။ အကယ်၍ တစ်စုံတစ်ဦးက ဤအရာကိုမယုံကြည်လျှင် ထိုသူအား ဂလာဆူပါထီဝီအတွက် ဘူခါဒက်ပြည်ရှိ ကီအို(ဆ်)၌ မေးမြန်းပါစေ။ (ဖခင်နိုင်ငံမှအသံ - Voice of Father Land) ထိုသူထိုအရာကို ရရှိလိမ့်မည်မဟုတ်ပါ။ သို့သော်လည်း သင်သည် ထိုအရာကို အနောက်နိုင်ငံ၌ နေရာတိုင်းတွင် လွယ်ကူစွာရရှိနိုင်ပါသည်။ ရိုမီနီအာပြည်၌ ကောင်းမွန်သော မဂ္ဂဇင်းများပေါ်လာစေရန် တိုက်တွန်းခြင်းဖြစ်ပါသည်။

စာမူတစ်ခုတွင် ဖခင်ကြီး စတေနီလိုအိုင်သည် ရိုမီနီအာပြည်၌ ဘာသာရေးလွတ်လပ်မှုကို ကြီးမားစွာ ချီးမွမ်းနေကြောင်း ပါရှိပါသည်။ သူကိုယ်၌က ကျွန်တော်နှင့်အတူ အကျဉ်းထောင်ထဲ၌ ငါးနှစ်တိုင်တိုင် နေခဲ့ဘူးပါသည်။ သူသည် အကြပ်

အတည်း အဓမ္မခိုင်းစေခြင်းအောက်၌သာ ထိုသို့ ရေးသားခဲ့ခြင်းဖြစ်ပါသည်။

ကျွန်တော်သည် ကြားဖြတ်ဝင်ရောက်နှောင့်ယှက်ခြင်းကို ခံခဲ့ပါသည်။ ထိုသို့ ပြုမူခဲ့သူမှာ အရပ်ပုပု၊ ဆံပင်ပြောင်သူဖြစ်ပြီး ကျွန်တော့်အား ရိုးသားစွာ ပြောပြခဲ့ပါသည်။ “ဤနေရာ၌ တစ်ချိန်က အလွန်ဆိုးရွားခဲ့ပါသည်။ သို့ရာတွင် ပြောင်းလဲခြင်းရှိပြီးဖြစ်၏။”

ကျွန်တော်ကလည်း “တီ၊ ဒူမီထာချာ၊ အိုင်အိုဂူစတေဂါ၊ အီလဲနာစီကိုင် တို့မှာ အဘယ်မှာရှိကြပါသနည်း။ သူတို့သည် ၁၉၆၈-ခုနှစ် ဘာသာရေးလွတ်လပ်မှု တောင်းဆိုခြင်းကို လမ်းမပေါ်၌ ပြခဲ့ကြရာ လူသတ်မှုကျူးလွန်ကြသည်ဟု စွပ်စွဲ၍ ခရစ္စမတ်အချိန်၌ ဖမ်းဆီးချုပ်နှောင်ခြင်းကို ခံခဲ့ကြရသောသူများ ဖြစ်ကြပါသည်။ ထိုနေ့မှစ၍ သူတို့မှာပေါ်မလာခဲ့ကြတော့ပါ။ သူတို့သည် ကြမ်းတမ်းသော အကျဉ်း ထောင်၏အုပ်ချုပ်ခြင်းအောက်၌ သေဆုံးသွားကြပြီလောဟု စိုးရိမ်ဖွယ်ရှိပါ၏။ (၁၉၆၉-ခုနှစ်၊ ဒီဇင်ဘာလ ၁၁ ရက်နေ့ထုတ် ဗိုင်စာစောင်)။

ရိုမီနီအာ ကွန်မြူနစ်သမားများသည်လည်း အခြားသောကွန်မြူနစ်များ နည်းတူ လိမ်ညာခဲ့ကြပါသည်။ သူတို့က အမေရိကန်နှစ်ခြင်းအသင်းတော်များနှင့် ပတ်ကုတ္တခံယူသော အသင်းတော်များထဲသို့ ထိုအသင်းတော်များနှင့်ဆိုင်သော ဘုရားရှိခိုးကျောင်းများကို တည်ဆောက်မည်ဟုဆို၍ ဒေါ်လာငွေများကို တောင်းခံ ခဲ့ကြပါသည်။ သို့ရာတွင် ဒေါ်လာငွေများကို သည်အတွက် ဘာကြောင့် ပေးရပါ သနည်း။ ရိုမီနီအာ ဘာသာစကားကိုပြောသော နှစ်ခြင်းအသင်းတော်များ၊ ပတေ ကုတ္တနေ့အသင်းတော်များ၊ ညီအစ်ကိုအသင်းတော်များနှင့် သတ္တမဥပုသ်နေ့ အသင်းတော်များတို့၏ သုံးပုံနှစ်ပုံမှာ ပိတ်ဆို့ခြင်းကိုခံကြရပြီး အဆောက်အဦများ မှာလည်း မင်းဘဏ္ဍာအဖြစ် သိမ်းယူခြင်းကို ခံကြပါသည်။ ဤအရာများကို အဘယ် ကြောင့် ပြန်မပေးရပါသနည်း။ အဘယ်ကြောင့် ပြန်၍မဖွင့်ရပါသနည်း။

ရိုမီနီအာ ကွန်မြူနစ်သမားတို့၏ ရည်ရွယ်ချက်မှာ တစ်ကမ္ဘာလုံးရှိ လီနင် မူဝါဒသမားများအတိုင်းပင် ဖြစ်ပါသည်။ ဘာသာရေးကို ပျက်စီးစေခြင်းသာ ဖြစ် ပါသည်။ ၁၉၆၉-ခုနှစ်၊ ဇွန်လ (၅)ရက်နေ့တွင် ကျင်းပခဲ့သော အမျိုးသားရေးဆိုင် ရာ ကောင်စီအစည်းအဝေးသို့ ကွန်မြူနစ်ပါတီအတွင်းရေးမှူးဖြစ်သော မိဟိုင်းဂေရီ

(Mihai Gere) တက်ရောက်၍ မိန့်ခွန်းပြောခဲ့ပါသည်။ အနီရောင်ကလေးသူငယ်များအစည်းအရုံးမှ လမ်းထွင်တပ်စုများ၏ နိုင်ငံရေးဆိုင်ရာ ပညာရေးမှာချို့တဲ့၍ မလုံမလောက် ဖြစ်နေပါသည်။ အဘယ်ကြောင့်ဆိုသော် ထိုနေရာ၌ ဘုရားမဲ့ဝါဒနှင့် ဘာသာရေးဆိုင်ရာ ဆန့်ကျင်ခြင်းများမှာ မခိုင်မခန့်ဖြစ်၍နေပါသည်။

ရိုမီနီအာနိုင်ငံသည် ဘာသာရေးဆိုင်ရာလွတ်လပ်မှုရှိသောနိုင်ငံ ဖြစ်ပါသလား။ သမ္မာကျမ်းစာအဖွဲ့အား တားမြစ်ပိတ်ပင်ခြင်း ခံရပါသည်။ ထိုနည်းတူပင် ဝိုင်-အမ်-စီ-အေ၊ ကယ်တင်ခြင်းတပ် (ဤနေရာ၌ “ထာဝရဘုရားစစ်တပ်”ဟူ၍ ခေါ်ပါသည်။) နာဇီဒင်အသင်းတော်များနှင့် အခြားသောအဖွဲ့အစည်းများ၌လည်း ဖြစ်ပေါ်နေပါသည်။

မည်သူ့အားမျှ နှစ်ခြင်း သို့မဟုတ် ပတေကုတ္တနေ့ သို့မဟုတ် သတ္တမဥပုသ်နေ့အသင်းတော်များ၏ တရားဟောဆရာဖြစ်ရန် အစိုးရထံမှ လက်မှတ်မပါလျှင် ခွင့်မပြုပါ။ ထိုလက်မှတ်မှာ ကွန်မြူနစ်သမားများခွင့်ပြုသည့်အတိုင်းအတာအထိသာ ဟောပြောပါမည်ဟု ကတိဝန်ခံချက်ပြုသော လက်မှတ်ဖြစ်ပါသည်။ ယုံကြည်သူများ၏ ဗတ္တိဇံခံယူခြင်းမှာ အစိုးရမှအခွင့်အာဏာပေးမှသာ ပြုနိုင်၏။ သူသည် ဗတ္တိဇံကိုခံယူ၍ တောင်းဆိုသူများ၏ နှစ်ဆယ့်ငါးရာခိုင်နှုန်းကိုသာ ခွင့်ပြုပါသည်။ ထို့ကြောင့် ထိုနေရာ၌ လျှို့ဝှက်စွာ ဗတ္တိဇံခံယူခြင်း ပြုကြပါသည်။ မှောင်မိုက်သော အချိန်၌ ပြုကြရပါသည်။ ဖမ်းဆီးခံရသောသူများအား သေဒဏ်စီရင်ခြင်း ခံကြရပါသည်။

၁၉၇၀-ခုနှစ်၊ ဇန်နဝါရီလတွင် နှစ်ခြင်းအသင်းတော်မှ သင်းထောက်လူကြီးများ၊ လေဆာကျေးရွာမှာ ဂဟေအိုဟီပိုတို၊ ဘွန်တာတီကျေးရွာမှ လူဝိန်းဝါစီးလဲ၊ ဆိုင်ဒ်ကျေးရွာမှ ပူပါအိုင်အိုအင်နှင့် ဆူစီနဝါကျေးရွာမှ ဖလိုဒီအာတို့သည် တရားမဝင်ဘဲ ဗတ္တိဇံကို ပေးခဲ့ကြသောကြောင့် သေဒဏ်စီရင်ချမှတ်ခဲ့ကြသည့်သတင်းကို ကျွန်တော်တို့ လက်ခံရှိခဲ့ကြပါသည်။

အခြားသောသူများအား ဖမ်းဆီးချုပ်နှောင်ခြင်းမှ ကွယ်ကာရန် ခရစ်ယာန်များသည် မိမိကိုယ်တိုင် ဗတ္တိဇံကို ခံယူခဲ့ကြရပါသည်။ သူတို့သည် မြစ်ကမ်းဖက် ဆီသို့သွားကြ၍ “ခမည်းတော်၊ သားတော်နှင့် သန့်ရှင်းသောဝိညာဉ်တော်၏နာမည်

ကျွန်ုပ်ကိုယ်ကျွန်ုပ် ဗဟိုပေးပါသည်”ဟုဆိုကြကာ ရေထဲသို့ နစ်မြုပ်သွားသည် ထိ ပြုနေကြပါသည်။

တရားမောပြောခွင့်လိုင်စင်ရ နှစ်ခြင်းသင်းအုပ်ဆရာ (၁၆၅)ပါးတို့သည် နှုတ်ထုတ်ခဲ့ကြပါသည်။ အောက်တိုဒေါက် ဘုန်းကြီးကျောင်းများ အရေအတွက်မှာ (၁၈၂)မှ ခုနှစ်ဆယ့်လေးယောက်ထိ လျော့နည်းသွားပါသည်။ ဘုန်းကြီးများနှင့် ငယ်သီလအရေအတွက် ၆,၀၉၇ ဦးမှ ၂,၀၀၀ ထိ လျော့နည်းလာပါသည်။ ရိုမီနီအာ ပြည်ထဲ၌ ၈ရိလူမျိုး ကာသိုလ်လိပ် ယဇ်ပုရောဟိတ် ၈၀၀ ပါးတို့သည် သူတို့၏ လုပ်ငန်းများကို ပြီးပြည့်စုံစေရန် လုပ်ကိုင်ခွင့်ပိတ်ပင်ထားခြင်းကို ခံကြရပါသည်။ အဘယ်ကြောင့်ဆိုသော် သူတို့သည် ကွန်မြူနစ်သမားတို့၏ အမိန့်များကို လိုက်နာ လိုက်လျောခြင်းမပြုခဲ့ကြသောကြောင့် ဖြစ်ပါသည်။

အခန်း (၁၀)

လုံးလုံးလျားလျား ညှဉ်းပန်းနှိပ်စက်ခြင်း

ယခုတွင် မည်သို့ဖြစ်ပျက်နေသည်ဟူသော အခြေအနေပေါ်၌သာလျှင် အစိုးရသည် တရားစီရင်ခြင်းကို မပြုနိုင်ပါ။ မည်သို့သောအတွေအကြံများကို ရင်ဆိုင်ရ၍ အနာဂတ်အတွက် မည်သို့သောရည်ရွယ်ချက်ရှိကြောင်းနှင့် ထိုသို့ပြုလုပ်ရန် မည်သို့ပြင်ဆင်နေသည်ကို ကျွန်တော်တို့ ရှုမြင်သုံးသပ်ရပါမည်။ ဆိုဗီယက်ပြည်ထောင်စုသည် စစ်တိုက်ခြင်းကို ဆောင်ရွက်ခြင်းမရှိပါ။ သို့သော်လည်း နျူကလီးယားဗုံးများကိုရောင်းရန် စုပုံထားပါသည်။

ထိုနည်းတူပင် မည်သူမဆို ရိုမီနီအာပြည်၌ ဘာသာရေးဆိုင်ရာအခြေအနေကိုစီရင်ရန် ဆန္ဒရှိပါက ထိုအစိုးရ၏ သင်းဝင်သူများ (သို့မဟုတ်) ဆီအူဆက်ကာ၊ မာအိုဒါ၊ မာနာစကူနှင့် ဘိုနာဒါ စသည်တို့အပါအဝင် ယခုတွင် အာဏာတည်လျက်ရှိနေသော ဗဟိုကော်မတီ၏ သင်းဝင်သူများကို သတိပြုရပါမည်။

ရိုမီနီအာပြည်သည် ဆန္ဒ၏တန်ခိုးကိုချိုးဖောက်၍ ထိရောက်စွာညှဉ်းပန်းနှိပ်စက်ရန်အတွက် ဓာတ်ခွဲခန်းများ ရှိခဲ့ပါသည်။

ရုရှားလူမျိုးများနှင့် တရုတ်လူမျိုးများ၏ ကွန်မြူနစ်သမားများတို့၏ ကြီးမားသော အသစ်အဆန်း အပြောင်းအလဲ ပေါ်လာခြင်းမှာ အကျဉ်းသားများအား နည်းပညာကိုအသုံးပြု၍ ဦးနှောက်အာရုံဆေးကြောခြင်း၊ ပြောင်းလဲပေးခြင်းပင်ဖြစ်ပါသည်။ အကျိုးရလဒ်မှာ အံ့အားသင့်ဖွယ် ဖြစ်ပါသည်။ ကိုရီးယားစစ်ပွဲ၌ ရာခိုင်နှုန်းများစွာသော အမေရိကန်အကျဉ်းသားများမှာ ကွန်မြူနစ်သမားများနှင့် အတူတကွပူးပေါင်းသောသူများ ဖြစ်လာခဲ့ကြသည်ကို သတိရပါ။ ဆိုရှယ်ဗစ် (Bolsheviks) များသည် ဇင်နိုဗစ် (Zinoviev)၊ ကာမယ်နပ် (Kamenev)၊ ဗုခါရင်း (Bukharin) တို့ကဲ့သို့ပင် သူတို့မကျူးလွန်ခဲ့သော ရာဇဝတ်ပြစ်မှုများကို ဝန်ခံချက်ပေးကြပြီး သူတို့အပေါ်၌ သေဒဏ်ချမှတ်ခြင်းကို ခံခဲ့ကြရပါသည်ကို သတိရပါ။ ကာဒီနာ (Cardinal) မိုင်းရင်းတီ (Mindzenty) သည်လည်း သူသည် သူလျှို့ဝှက်ဦးနှင့် မှောင်ခိုရောင်းဝယ်သူတစ်ဦးဖြစ်သည်ဟု ဝန်ခံလာသည်ကိုလည်း သတိရပါ။

သို့သော်လည်း ပါလိုဖစ်၏နည်းစနစ်မှာ ခွေးတိရစ္ဆာန်များ အတွေ့အကြုံများ၏ အကျိုးသက်ရောက်မှုဖြစ်ပြီး စုံလင်ခြင်းမရှိပါ။ အဘယ်ကြောင့်ဆိုသော် လူသားတို့မှာ ခွေးတိရစ္ဆာန်များကဲ့သို့မဟုတ်ပါ။ သင်သည် လူများအထဲ၌ အလိုအလျောက် ရုန်းကန်တုံ့ပြန်တတ်သောအခြေအနေကို ဖန်တီးနိုင်ပါသည်။ သို့သော်လည်း သင်သည် ဤသို့ အလိုအလျောက် ရုန်းကန်တုံ့ပြန်တတ်မှုများ၌ ပါဝင်ရောပါလိမ့်မည်ဖြစ်၏။ ကျွန်တော်ကိုယ်တိုင်သည်လည်း ဦးနှောက်ဆေးကြောခြင်းနည်းဖြင့် သုံးနှစ်နီးပါး ဦးနှောက်ဆေးကြောခြင်းကို ခံခဲ့ရပါသည်။ ကျွန်တော်၏ဦးနှောက်ထဲ၌ ကွန်မြူနစ်သမားတို့အနေဖြင့် ညစ်ပေသည်ဟု ယူဆရသောအရာများ ကျန်နေခဲ့ပါသည်။

ဦးနှောက်ကိုဆေးကြောခြင်းမှ သင်သည် စိတ်နှလုံးဆေးကြောခြင်းကို အတိုက်အခံပြုနိုင်ပါသည်။ ဦးနှောက်ဆေးကြောခြင်းသည် မည်သည့်အရာကို သူအမိန့်ပေးသည်ဖြစ်ကြောင်း စည်းရုံးသိမ်းသွင်းခြင်းမပြုနိုင်ဘဲ ပြောဆိုရာ၌ သင်သည် မိမိကိုယ်ကို တိတ်ဆိတ်၍ ပြန်၍မြှောက်ဆိုနိုင်ပါသည်။ သို့သော်လည်း အဆုံးမသတ်နိုင်သည့် အချို့သောအကြံပြုချက် အတိုအထွာကလေးများမှာ အစဉ်သဖြင့် ထပ်တူထပ်မျှဖြစ်နေတတ်ကြပြီး ဆန့်ကျင်ဖက်သို့ ဦးတည်သွားပါသည်။ ဦးနှောက်ဆေးကြောပေးသောသူများက “ခရစ်ယာန်ယုံကြည်မှုမှာ အသေဖြစ်သည်” ဟုဆိုသောအခါ “ခရစ်တော်သည် အသက်ရှင်ပါသည်” ဟူ၍ ကျွန်ုပ်ကိုကျွန်ုပ် အကြိမ်ကြိမ် ထပ်၍ဆိုရပါသည်။

သို့သော်လည်း ရိုမီနီအာနိုင်ငံသည် မည်သည့်အခုအခံတားဆီးခြင်း၏ တန်ခိုးကိုချိုးဖဲ့နိုင်သော ညှဉ်းပန်းနှိပ်စက်ရာနေရာတစ်ခု ဖြစ်ပါသည်။

ခရစ်ယာန်များသည် အင်္ဂါဇာတ်များနှင့်သက်ဆိုင်သော ရိုက်ပုတ်ခြင်းဒဏ်ကို ခံနိုင်ကြပါသည်။ ကျစ်လျစ်သောကြိုးများဖြင့် ရိုက်ပုတ်ခြင်း၊ နာရီပေါင်းများစွာ ခြေမကိုထောက်၍ မတ်တပ်ရပ်ခြင်း၊ လက်ခြေများကို နောက်ပြန်ကြိုးတုတ်၍ လေထဲ၌ တွဲလောင်းဆွဲချခံရခြင်း၊ တံခါးများထဲသို့ လက်ချောင်းများကိုထည့်စေကာ ဝုန်းကနိတ်ပစ်ခြင်း စသည့်ဒဏ်များကို ကြုံကြုံခံနိုင်ကြပါသည်။ ဤအရာများသည် ကွန်မြူနစ်စစ်တပ် ပြုခဲ့ကြပါသည်။

ရိုမီနီအာပြည်ရှိ ကွန်မြူနစ်သမားများသည် မိမိတို့၏မိတ်ဆွေ အကျဉ်းသားများအားဖြင့် ခရစ်ယာန်များနှင့် တိုင်းချစ်ပုဂ္ဂိုလ်များအား ညှဉ်းပန်းနှိပ်စက်သည့်နည်းများကို တီထွင်ဖန်တီးခဲ့ကြပါသည်။ ကွန်မြူနစ်အရာရှိတစ်ဦးသည် ညှဉ်းပန်းနှိပ်စက်ခြင်းအမှုကို နာရီပိုင်းအတွင်း ပြီးစီးအောင် ဆောင်ရွက်နိုင်ပါသည်။ မိတ်ဆွေ-အကျဉ်းသားများနှင့်အတူ သင်သည် တူညီသောအဖွဲ့ငယ်ထဲ၌ နေ့ညမပြတ် ရှိနေနိုင်ပါသည်။ ဤသို့ ညှဉ်းပန်းနှိပ်စက်ခြင်းသည် ဘယ်သောအခါမျှ ကုန်ဆုံးသွားမည်မဟုတ်ပါ။ ဒုတိယ - သင်သည် ကွန်မြူနစ်တစ်ဦးထံမှ ခက်ခဲလှသော စမ်းသပ်ခွဲများအပြင် အခြားမည်သည့်အရာကိုမျှ မျှော်လင့်၍မထားနိုင်ပါ။ သို့သော်လည်း မကြာသေးမီက သင်နှင့်အတူ သခင်ဘုရား၏ပွဲတော်မင်္ဂလာ၌ အတူစားသောက်ခဲ့သော ခရစ်ယာန်မိတ်ဆွေတစ်ဦး သို့မဟုတ် မျိုးချစ်စိတ်ဖြင့် အဖွဲ့အစည်းတစ်ခုထဲတွင် သင်နှင့်အတူ အလုပ်လုပ်ခဲ့သူတစ်ဦးအား ညှဉ်းပန်းနှိပ်စက်ခြင်းခံနေသည်ကို တွေ့မြင်နေရခြင်းမှာ ကြောက်မက်ဖွယ်တစ်ခု ဖြစ်ပါသည်။ သူ့အား ဤအရာကို သူပြုသည်ရှိသော် လွတ်မြောက်ခြင်းအခွင့်ပေးမည်ဟုဆို၍ သူ့အား အတင်းအဓမ္မပြုကျင့်ခြင်း၊ ပျက်စီးစေခြင်း ခံခဲ့ရပြီးဖြစ်သည်ကို သူ၏အားနည်းချိနဲ့ခြင်းဖြင့် သက်သေထူပါသည်။ ရက်စက်စွာ အညစ်အကြေးကင်းစင်စေခြင်းတွင် ခရစ်ယာန်တို့အား အနီရောင်များအားဖြင့် ပျက်စီးစေခြင်းပါဝင်ခဲ့ပြီး သူတို့တွင် မည်သူသည် ကွန်မြူနစ်တို့ အသုံးခံတန်ဆာပလာများ ဖြစ်လာကြမည် သို့မဟုတ် သူတို့သည် ကြောက်မက်ဖွယ်ကောင်းသော စမ်းသပ်စစ်ဆေးခြင်းများကြားမှ ဧဝံဂေလိတရားကို တိကျသောအမှတ်လက္ခဏာပြလျက် ဟောပြောမည်ကို အပြည့်အဝ လျစ်လျူမရှုရန် ပထမဆု တောင်းရပါမည်။

ကျွန်တော်သည် ရိုမီနီအာပြည်မှ ထွက်ခွာလာခဲ့သောအခါ ကျွန်တော်သုံးသပ်လေ့လာခြင်းကိုပြုပြီးခဲ့ပါ၏။ ကျွန်တော်သည် ရိုမီနီအာလူမျိုးတို့၏ အကျဉ်းထောင်များတွင် ဖြစ်ပျက်ခဲ့သမျှတို့ကို မပြောပြခဲ့ပါ။ မယုံကြည်နိုင်လောက်အောင် ဖြစ်ပျက်နေသည့် ကျွန်တော်၏လေ့လာချက်များကို သက်သေပြရန် မတတ်နိုင်ခဲ့ပါ။ သို့ဖြစ်၍ ဒုက္ခဆင်းရဲခံရခြင်းနှင့် ကြောက်မက်ဖွယ်ရာ ကြုံတွေ့ရခြင်းများအား

လုံးကို ကျွန်တော် မဖော်ပြနိုင်ခဲ့ပါ။ ယခုတွင် ကျွန်တော့်မှာ သက်သေခံချက်များစွာ ရှိပါသည်။

ကနဦး အကျဉ်းသားမိတ်ဆွေများ ဖြစ်ခဲ့ကြသည့် မစ္စတာ ဒီဘာကူ (Mr. D. Bacu) နှင့် အိုင်အွန်ကီရာ (Ion Cirja) တို့သည် ကျွန်တော်တို့နိုင်ငံ၌ရှိသော ကွန်မြူနစ်သမားတို့၏ ညှဉ်းပန်းနှိပ်စက်ခြင်းအကြောင်းကို အပြည့်အစုံ စာအုပ်မျိုး ထုတ်ဝေခဲ့ကြပါသည်။ ကံအားလျော်စွာဖြင့် ဤစာအုပ်များမှာ ရိုမိနီအာဘာသာဖြင့် သာ ရရှိနိုင်ပါသည်။

ကျွန်တော်သည် မစ္စတာဘာကူ၏စာအုပ်ဖြစ်သည့် ပီတီစတီ (Piteshti-ရိုမိနီအာပြည်ရှိ မြို့တစ်မြို့၏အမည်နှင့်ကျော်ကြားသော အကျဉ်းသားတစ်ဦး) စာအုပ်မှ ကိုးကားပါသည်။ ထိုမြို့၏အမည်မှာ ပစ်ကာ-Pitka ဟူသော ဝေါဟာရ စကားလုံးမှလာ၍ စလေဝီ-Salvic ဘာသာစကားဖြစ်ပြီး ဆိုလိုသည်မှာ “ညှဉ်းပန်းနှိပ်စက်ခြင်း” ဟူ၍ ဖြစ်ပါသည်။ သူဖော်ပြထားသည့် အဖြစ်အပျက်အကြောင်းအရာ အတိုင်းပင် အခြားထောင်များ၌လည်း ထပ်တူထပ်မျှ ဖြစ်ပျက်ခဲ့ပါသည်။ ဤညှဉ်းပန်းနှိပ်စက်ခြင်းများမှာ ကွန်မြူနစ်များအားဖြင့်မဟုတ်ဘဲ (ကွန်မြူနစ်တို့၏ အာဏာ ကွပ်ကဲမှုအောက်၌) ခရစ်ယာန်များအချင်းချင်း မျိုးချစ်စိတ်ရှိသူများအချင်းချင်း တို့၏ ညှဉ်းပန်းနှိပ်စက်ခြင်းဖြစ်သည်ကို သတိရပါ။

အခြားသောအကျဉ်းသားနှစ်ဦး သို့မဟုတ် သုံးဦးတို့သည် ကျွန်တော်တို့ ပေါ်၌မစီးမီ ကျွန်တော်တို့သည် ကြမ်းပြင်များကို အတင်းတိုက်ချွတ်ဆေးကြောရ ပါသည်။ ကျွန်တော်တို့သည် ဝက်များကဲ့သို့ စားဖို့ရန် တာဝန်သက်သက်ရောက်ရှိ သွားရပါသည်။ ကျွန်တော်တို့သည် လက်များကို နောက်ပြန်လက်ထိပ်ခတ်ခြင်းကို ခံရလျက် ဇလုံထဲမှ ပူပြင်းလှသော ဟင်းရည်ထဲသို့ လက်ကိုစွပ်လျက် ဆုတောင်းကြ ရပါသည်။ နေ့လည်အချိန်၌ မုန့်ကို သင့်ရှေ့သို့ ပစ်ချလာပါမည်။ ထိုမုန့်ကို နဂို နေရင်းပုံစံအတိုင်း ပါးစပ်ဟ၍သာ စားရမည်ဖြစ်သည်။ နောက်ဆုံး ကြမ်းပြင်မှ အကြွင်းအကျန်များကို နှုတ်ခမ်းဖျားမှသော်လည်းကောင်း၊ လျှာအားဖြင့်သော် လည်းကောင်း စုသိမ်းရပါမည်။ တစ်နေကုန် သင်သည် ခြေထောက်များကို ထိပ်တုံး ခတ်လျက် ထိုင်နေရပါမည်။ ခြေထောက်များကို ဘေးသို့မြှင့်တင်လျက် သင်၏လက်

များကို ဒူးပေါ်တွင်တင်၍ ခေါင်းမောကာ ရွေ့လျားခြင်းမပြုဘဲ ရှေ့သို့ကြည့်နေရမည်။ ထိုကဲ့သို့ ညည်းပန်းခြင်းကို တစ်ဆယ့်ခြောက်နာရီခန့်မျှခံရပြီးနောက် သင့်အား အိပ်ခွင့်ပေးပါမည်။ သို့သော်လည်း မျက်နှာကို အပေါ်သို့ထောင်လျက် ကျောဖြင့်သာ အိပ်ရမည်ဖြစ်၏။ ကိုယ်ခန္ဓာမှာ ဖြောင့်တန်းစွာရှိရမည်။ လက်များကို စောင်ပြင်သို့ထုတ်ထားရမည်။ အကယ်၍ သင်သည် အနေအထားအနည်းငယ်မျှ ပြောင်းလဲမှုရှိပါက သင့်အား စောင့်ကြည့်နေသောသူသည် ကုတ်တန်တစ်ချောင်းဖြင့် အရှိန်ပြင်းစွာ ရိုက်ပုတ်သွားပါမည်။

အကျဉ်းသားတစ်ဆယ့်ခြောက်ဦးတို့မှာ တစ်ယောက်ပေါ်တစ်ယောက် တင်ထားခဲ့ကြပါသည်။ သို့ဖြင့် ကိုယ်အလေးချိန်ဖိလျက် ဝမ်းဗိုက်ကြွက်သားများကို ထိခိုက်နာကျင်စေပါမည်။ ဝမ်းဗိုက်သည် အိမ်သာသို့မတက်နိုင်လောက်အောင် ဆဲလ်များ ပျက်စီးသွားပါမည်။ မိမိဘောင်းဘီရှည်အောက်မှ အညစ်အကြေးများကို လျှာဖြင့်လျက်၍ စင်ကြယ်စေရမည်။ သူသည် ပထမတော့ ငြင်းဆိုခဲ့ပါသည်။ သူ၏ လက်ချောင်းများမှာ သစ်သားအပိုင်းအစနစ်ခုကြား၌ ထည့်သွင်းခြင်းကို ခံကြရပါမည်။ နောက်ဆုံး၌ ကျောင်းသား အေ. အိုသည် မိမိပန်းကန်ထဲ၌ မရှိမဖြစ်လိုအပ်သည့်အရာများကို ပြည့်စုံစေရမည်။ ထို့နောက် ထိုပန်းကန်ခွက်ထဲ၌ပင် အစားအစာ အပြည့်လက်ခံလျက် စားရမည်။ ကျောင်းသား အင်. ဗီမှာ သူ၏ သွေးပြန်ကြောများကို အောင်မြင်စွာ မဖြတ်တောက်နိုင်ပါ။ သူ၏ဦးခေါင်းကို အလွန်ပူလှသော အစားအစာထည့်ထားသည့် ရေပုံးထဲသို့ထည့်သွင်းကာ သေဆုံးလုမတတ် ပြုနေရပါသည်။ သူသည် မသေဆုံးခဲ့ပါ။ (ခရစ်ယာန်တို့သည် မိမိတို့ကိုယ်ကို သေကြောင်း ကြံစည်ခဲ့ကြပါသည်။ လွတ်လပ်သောနိုင်ငံထဲ၌ အကျင့်တရားပိုင်းဆိုင်ရာ ဒေါသမာန်ထခြင်းမှာ အဘယ်သို့နည်း။) တစ်ချို့သောသူတို့မှာ မိမိတို့၏သွေးပြန်ကြောများကို မိမိတို့၏သွားများဖြင့်ကိုက်ဖြတ်ရန် ကြိုးစားခဲ့ကြပါသည်။

ဗီမာန်တော်ထဲ၌ ရိုက်ပုတ်ခြင်းကို တားမြစ်ထားပါသည်။ နှလုံးသား၏ နံပယ်အပိုင်း၊ လည်းပင်းစသည့် သေစေနိုင်သောအရာများကို ဗီမာန်တော်ထဲ၌ ရိုက်ပုတ်ခြင်းအခွင့်မပြုပါ။ သူတို့သည် ကြောက်မက်ရွံ့မုန်းဖွယ်ကောင်းသော ဆိုးယုတ်လှသည့်အတွေ့အကြုံများကို ရင်ဆိုင်ကြုံတွေ့ခဲ့ရပါသည်။ သေလွန်သော

စိတ်ဝိညာဉ်သည် မိမိနေရာသို့ အလိုအလျောက် ရုန်းကန်တုံ့ပြန်တတ်သော အခြေအနေထဲ၌ ထားရှိခြင်းဖြစ်ပါသည်။ ကိုယ်ကာယပိုင်းမဟုတ်ပါ။ အကျင့်တရားပိုင်းဆိုင်ရာ သေခြင်းသဘောဖြစ်ပါသည်။

အိစတာပွဲတော်နေ့၌ သူတို့သည် အကျဉ်းသားတစ်ဦး၏ အဝတ်အစားများကိုခေါက်၍ သူသည် ယေရှုခရစ်တော်၏ဇာတ်ကောင်တစ်ကောင်အဖြစ် ကစားနေရပါသည်။ သူတို့သည် ဟင်းရည်မှ အင်္ဂါရပ်နှင့်ဆိုင်သော အစိတ်အပိုင်းတစ်ခုကို ပြုလုပ်ကြပြီး လက်ဝါးကပ်တိုင်အစား ရင်ဘတ်ပေါ်၌ ဝတ်ဆင်စေပါသည်။ သူသည် အခန်းများကို လှည့်ပတ်သွားလာကာ ဂေါလဂါတာသို့ သွားရာလမ်းအတိုင်း တုတ်များဖြင့် ရိုက်ပုတ်ခြင်းကို ခံရပါသည်။ အခြားသော ခရစ်ယာန်များသည် သူ့ရှေ့၌ ဦးညွှတ်စေကြကာ ကိုယ်အင်္ဂါနှင့်ဆိုင်သော အစိတ်အပိုင်းကို နမ်းစေကြပြီး “ကျွန်တော်သည် သင်၏တန်ခိုးကြီးမားမှုရှေ့၌ ဒူးထောက်ဦးညွှတ်ချပါသည်” ဟု ရွတ်ဆိုစေကြပါသည်။ ထိုအထဲ၌ ဤကဲ့သို့ မဖွယ်မရာသောအမှုကိုပြုရန် ငြင်းဆိုသူတစ်ယောက်တည်းသာ ရှိခဲ့ပါသည်။ သူ့အား နာရီပေါင်းများစွာ ညှဉ်းပန်းနှိပ်စက်ခဲ့ကြပါသည်။

“ဘုရားသခင်အတွက် မြေအောက်လှုပ်ရှားမှု” ဟူသော ကျွန်တော်၏ စာအုပ်ထဲ၌ အာမေနီအာ ကာသိုလ်လိပ်ယာဇပုရောဟိတ်တစ်ပါးပေါ်၌ မည်သို့ဖြစ်ပျက်ခဲ့သည်ကို ကျွန်တော် ပြောပြထားပါသည်။ သူသည် သန့်ရှင်းသောပွဲတော်မင်္ဂလာကို အညစ်အကြေးနှင့် ကျင်ငယ်တို့ဖြင့် အတင်းလုပ်ခိုင်းခြင်းကိုခံခဲ့ရသောသူဖြစ်ပါသည်။ ကျွန်တော်သည် ခပ်သိမ်းသောအရာများကို စွန့်စား၍ပြောဆိုခြင်းကို မပြုခဲ့ပါ။ ယခုတွင် ထိုအကြောင်းကို အခြားသောသူများအားဖြင့် ပြောဆိုခဲ့ကြပါသည်။ ကျွန်တော်ကလည်း သူနှင့်အတူ ဤသို့ပြုလုပ်ကြရန် အတင်းအကြပ်ခိုင်းခြင်းကိုခံရသောသူတို့မှာ သူ့အား ဝန်ခံချက်ကိုပြုခဲ့သော လုပ်ဖော်ဆောင်ဖက်ခရစ်ယာန်များကို ပျက်စီးစေခဲ့ကြခြင်းဖြစ်ပါသည်။ သူနှင့်အတူ ဆုတောင်းခဲ့သောသူများ၊ သူတို့၏လုပ်ဆောင်မှုများကို ပြည့်စုံစွာလုပ်ဆောင်ကြရန် သွန်သင်ခြင်းကို ခံခဲ့ရသော ညီအစ်ကို-ခရစ်ယာန်များအား ပျက်စီးစေခဲ့ခြင်း ဖြစ်ပါသည်။ သူတို့သည် သူ၏သိုးစုများဖြစ်ကြသည်ဖြစ်ရာ သူသည် သူတို့ပေါ်၌ ယုံကြည်အားထား

လာသောအခါ သူတို့သည် သူ့အားခိုင်းသမျှ ဘာမဆိုပြုလုပ်စေရန် အရူးတိုင်း ဖြစ်သွားသည်ထိ ညှဉ်းပန်းနှိပ်စက်ခဲ့ကြလေသည်။ သူသည် အကျဉ်းထောင်မှ လွတ် မြောက်ပြီးသည့်နောက်ပိုင်း၌ သူ၏အပြစ်များကို အခြားသောယဉ်ပုရောဟိတ်ထံသို့ ဝန်ချခဲ့ပါသည်။ ဤအကြောင်းကို သူသည် ဝိုင်းပယ်ခြင်းခံခဲ့ရသည့် အကျိုးရလဒ် အနေဖြင့် အဆင့်အသီးသီး သတ်မှတ်ခွဲခြား၍ထားသော အဖွဲ့အစည်းများထဲသို့ သတင်းပေးပို့ခြင်း ဖြစ်ပါသည်။ ကျွန်တော်တို့အား ကူညီမစရန် မိမိတို့၏လက် ချောင်းတစ်ချောင်းမျှပင် မရွှေ့လျားစေသည့် အနောက်နိုင်ငံရှိ အသင်းတော် ခေါင်းဆောင်များသည် ဝိုင်းပယ်ခြင်းကို ခံသင့်ပါသည်ဟု ကျွန်တော် စဉ်းစားမိ ပါသည်။

မိမိလုပ်ဖော်ဆောင်ဖက် ခရစ်ယာန်များအားဖြင့် မိမိခြေဖျားကို လှီးဖြတ် ခြင်းခံခဲ့ရသော ဥပုဒ်နေ့အသင်းသား လယ်သမားတစ်ဦးကို ကျွန်တော် သိခဲ့ပါ သည်။ ထိုသို့ လှီးဖြတ်ခြင်းမှာ တစ်စစီ တစ်စစီ လှီးဖြတ်ခြင်းဖြစ်ရာ နောက်ဆုံး ရက်ပေါင်းများစွာ ခံစားခဲ့ရပါသည်။

နောက်ပိုင်း၌ ဤအရာများတွင် အချို့တို့သည် ခရစ်ယာန်များအား ကြောက် မက်ဖွယ်ကောင်းသော ပိုလွန်သည့် နောင်တကြီးစွာ ရစေခဲ့ပါသည်။

ကျွန်တော်၏ ကနဦးအကျဉ်းကျခံခဲ့ဘူးသူ အိုင်အူကာရာ Ion Carja သည် ကျင်ငယ်များပါသည့် ကြီးမားသောသံပုံးထဲသို့ ပေါင်းချွေးကျန်သည်ထိ ပုခုံးများ အောက်သို့ ဦးခေါင်းကို ငိုက်စိုက်ချပြီး သူ့ကိုယ်သူပစ်ချသောသူတစ်ဦး၏အကြောင်း ကို ပြောပြပါသည်။ သူ၏မျက်နှာပေါ်၌ အနယ်အနှစ်များပေကျန်လျက် “ကျွန်တော့် အား မဆေးကြောကြပါနှင့်။ ကျွန်တော် သည်အတိုင်းပဲရှိနေချင်ပါသည်။ ကျွန်တော့် မျက်နှာပေါ်၌ရှိသောအရာမှာ ဘာမျှမဟုတ်ပါ။ ကျွန်တော်၏စိတ်ဝိညာဉ်မှာ သာ၍ ညစ်ပေနေပါသည်။” ဟု ငိုကြွေးလျက် ပြောဆိုနေပါသည်။ သူသည် ယုံကြည်ခြင်း ၌ မိမိညီအစ်ကိုမောင်နှမများကိုသေစေရန် ညှဉ်းပန်းနှိပ်စက်ခဲ့ပါသည်။ ခရစ်တော် ချစ်တော်မူသော တန်ဖိုးကြီးသည့် ဝိညာဉ်များဖြစ်ကြသောသူများအား လမ်းလွှဲ သွားစေလောက်အောင် ကျွန်တော်ကိုယ်တိုင်သည် ဤသနားစဖွယ်ကောင်းသော အခြေအနေထဲသို့ မည်သို့မည်ပုံ နေရာချင်းပြောင်းလဲမည်ကို ကျွန်တော် ပြောပြ

လိမ့်မည်မဟုတ်ပါ။ သို့သော်လည်း ကျွန်တော်ကိုယ်တိုင် သူနှင့်အတူ သက်သေခံပါမည်။ သူ့၌ ညစ်ပေသောအရာများကို ကျွန်တော့်၌ ညစ်ပေခြင်းကဲ့သို့ ခံစားပါသည်။ သူ၏အပြစ်သည် ကျွန်တော့်အပြစ်ကဲ့သို့ ခံစားပါသည်။ ကျွန်တော်သည် သူ့ထက် အနည်းငယ်မျှပင် သာလွန်၍ ကောင်းမြတ်ခြင်းမရှိပါ။ ဤသည်မှာ ခရစ်တော်သည် ကျွန်တော်တို့၏အပြစ်ကို သူ့ပေါ်၌တင်ဆောင်၍သွားခြင်းသဘောပင် ဖြစ်ပါသည်။

အခြားသောသူတို့၏အပြစ်များကို သင်ကိုယ်တိုင် ထမ်းရွက်ရန်မှာ လိုအပ်သောအရာ ဖြစ်ပါသည်။

ယေရှုသည် သူ၏ရန်သူများအား “ထို့ကြောင့် ဖြောင့်မတ်သော အာဗေလ၏ အသွေးမှစ၍ အကွင်းဗိမာန်တော်နှင့် ယဇ်ပလ္လင်၏အကြား၌ သင်တို့သတ်ကြသော ဗာရဒိသား ဓာခရို၏ အသွေးတိုင်အောင် မြေကြီးအပေါ်၌ သွန်းပြီးသမျှသော သူတော်ကောင်းတို့၏အသွေးသည် သင်တို့ခေါင်းပေါ်သို့ ရောက်လိမ့်မည်” ဟု မိန့်တော်မူ၏။ (မသု ၂၃:၃၅)။ ယခုတွင် ပြစ်မှုကျူးလွန်သော ဖာရိုရှဲ့များသည် အမှန်စင်စစ် အပြစ်မတင်ကြပါ။ သူတို့သည် အာဗေလထိုသတ်ရာတွင် မပါဝင်ခဲ့ကြပါ။ ထိုအချိန်၌ ကျူးလွန်သော သို့မဟုတ် ဖာရိုရှဲ့အမျိုးတူ၍ မရှိခဲ့ပါ။ သို့ဖြစ်လျှင် အာဗေလ၏အသွေးကို သူတို့အပေါ်၌ရှိသည်ဟု ယေရှုသည် မည်သို့သောအားဖြင့် မိန့်တော်မူနိုင်ပါသနည်း။ ယေရှုသည် ထိုနည်းတူပင် “အို ယေရုရှလင်မြို့၊ ယေရုရှလင်မြို့၊ သင်သည် ပရောဖက်တို့ကို သတ်မြဲရှိ၏...” ဟူ၍ အဘယ်ကြောင့် မိန့်တော်မူပါသနည်း။ (မသု ၂၃:၃၇)။ ယေရုရှလင်မြို့၌ မည်သည့်ပရောဖက်ဖက်မျှ အသတ်ခံရကြောင်းကို သမ္မာကျမ်းစာ မည်သည့်နေရာမျှ ရေးသားခြင်းမရှိပါ။ ယုတ်မာညစ်ညမ်းသောသမိုင်းတွင်မျှပင် ထိုကဲ့သို့ ဖြစ်ပျက်နေသည်ဟူ၍ မပါရှိပါ။

ဤနေရာ၌ စိတ်အာရုံသိမြင်ခံစားခြင်း ရှိပါသည်။ အခြားသောသူများတို့၏ အပြစ်ကို စဉ်းစားဆင်ခြင်ရန် မသင်ယူသောသူတို့သည် လူတို့နှင့်အပြည့်အဝ ကင်းကွာသောသူ ဖြစ်ပါသည်။ လူတို့သည် အတိတ်က မျိုးစဉ်ဆက်များကို ပိုင်ဆိုင်ခဲ့ကြသော်လည်း အခြားသောသူတို့၏ ဖြောင့်မတ်ခြင်းကို မိမိဖြောင့်မတ်ခြင်းကဲ့သို့ ဘယ်သောအခါမျှ ဆွဲယူ၍ရမည်မဟုတ်ပါ။

အကယ်၍ ကျွန်တော်ကိုယ်တိုင်သည် အခြားသောသူရှိသမျှတို့ထံ၌ သိမြင်နိုင်ရန် သင်ယူခြင်းကိုမပြုပါက အကယ်၍ ကျွန်တော်ကိုယ်တိုင်သည် နှစ်ထောင်ပေါင်းများစွာက လူအသက်ကိုသတ်ခဲ့သော ကာဏုနနှင့် ထပ်တူထပ်မျှဖြစ်ကြောင်း မသိမှတ်ခဲ့ပါက သူ့အားဖြင့် ကျွန်တော့်လက်များသည် သွေးစွန်းနေသည်ကို မမြင်ပါလျှင် နှစ်ပေါင်းများစွာ၌ အသေခံတော်မူခဲ့သော ယေရှုသည် ကျွန်တော်၏ ဖြောင့်မတ်ခြင်းအတွက်ဖြစ်သည်ဟူ၍ ကျွန်တော် မည်သို့ လေးနက်စွာ ဆုပ်ကိုင်ထားပါမည်နည်း။

ခရစ်ယာန်တို့သည် မည်သည့်နေရာ၌မဆို အပြစ်ပြုမိခြင်း၊ ပြစ်မှုကျူးလွန်ခြင်းကို နေ့စဉ်ပြုနေကြသည်ကို ခံစားကြရန် ဖြစ်ပါသည်။

ခရစ်တော်သည် မိမိကိုယ်တိုင် ရွံ့ညွှန်ထဲ၌ ပေရေစေရန် တိတ်ဆိတ်ငြိမ်သက်စွာနေစဉ် မိမိကိုယ်သည် တိရစ္ဆာန်တို့၏ မစင်ကဲ့သို့ ပြုမူခံရခြင်း၊ လုပ်ဖော်ဆောင်ဖက် ခရစ်ယာန်များအား ညှဉ်းပန်းနှိပ်စက်ခြင်း ပြစ်မှုအတွက် အပြစ်ဒဏ်ကို ခံရခြင်း အခွင့်ပေးတော်မူခြင်းဖြစ်သည်ကိုဖော်ပြရန် တတ်စွမ်းနိုင်ပါသည်။ ကျွန်တော်သည် ကောင်းကင်နိုင်ငံထဲ၌ လှပတင့်တယ်၍ တန်ဖိုးမြတ်သော သန့်ရှင်းသူတစ်ဦးကဲ့သို့ ဖြူသောဝတ်လုံကို ဝတ်လျက်ရှိနေသည်ကို မြင်နိုင်ရန် စိတ်မနှံ့သောလူသည် သူ့ကိုယ်သူ အစွန်ဆုံးသို့ခုန်ချရန် အာရုံကိုနှိုးဆွသောသူကဲ့သို့ ခံစားခဲ့ရပါသည်။ ဤသည်မှာ အမှန်စင်စစ် အားတက်ရွှင်ပျခြင်း ဖြစ်ပါသည်။

သို့သော်လည်း မိမိကိုယ်ကို လှည့်ဖြားခြင်းမဖြစ်ပါစေနှင့်။ နောင်တကြီးစွာ ရခြင်းနှင့် ညီအစ်ကိုခရစ်ယာန်များကို ညှဉ်းပန်းနှိပ်စက်ခြင်းပြစ်မှုကို ဖုံးကွယ်ထားခြင်းအမှုများမှာ ဘုရားမဲ့ဝါဒီများ၏ လုပ်ဆောင်ချက်ဖြစ်ပါသည်။ အလွန်အမင်း မကျေမနပ်ဖွယ်သောအရာ ဖြစ်ပါသည်။ ဤအမှုကိုစွဲ၌ ကိုးဆယ့်ကိုးရာခိုင်နှုန်းမှာ အစဉ်အမြဲ စိတ်နှလုံးမကျောလျက်ရှိနေပါသည်။

ဆိုဗီယက်ပြည်ထောင်စု၌ ပြည်တွင်းရေးအမှုကိစ္စများကို ကနဦးဆောင်ရွက်သူ လာရင်တီဘောရီအာ (Laurentii Beria) ရေးသားခဲ့သည့် ဆိုင်ကိုပီလီတစ် (Psychopolitics) စာအုပ်ကို လေ့လာပါက ကွန်မြူနစ်သမားတို့သည် သိပ္ပံနည်းကျကျ မည်သို့ပြုမူကြသည်ကို သင်မြင်ရပါလိမ့်မည်။

လီနင်သည် ပရိုဖက်ဆာ ပါလွင် (Pavlov) နှင့်အတူ ညပေါင်းများစွာ ကုန်လွန်လျက် ခွေးများ၌ အလိုအလျောက် ရုန်းကန်တုံ့ပြန်တတ်သောသဘောကို လူသားတို့ထံ၌ မည်သို့သောအခြေအနေဖြင့် တည်ဆောက်ရမည့်အကြောင်း သူ၏ အတွေ့အကြုံများကို သင်ယူခဲ့ကြရပါသည်။ သူတို့သည် အသုံးပြု၍ ရနိုင်ပါသည်။ လူတို့အား ခွေးများကဲ့သို့ အလိုအလျောက် ရုန်းကန်တုံ့ပြန်ခြင်းအဆုံးစွန်ဖြစ်သည် တိုင်အောင် ရောင်ပြန်ဟပ်သောအပြုအမူများကို သူ့အားခိုက်ပတ်သောသူ၏လက် မှ လျှာဖြင့်လျက်ကာ သူ့အားကျွေးသောလက်ကိုကိုက်ရန် စွမ်းဆောင်နိုင်ပါသည်။ ဤအရာမှာ လိုအပ်နေသည့် အိပ်ရေးပျက်ခြင်း၊ အစာငတ်ပြတ်ခြင်း၊ နိမ့်ကျခြင်း၊ ညဉ့်ပန်းနှိပ်စက်ခြင်း၊ မှောင်မိုက်ထဲ၌ အချိန်ကြာမြင့်စွာချထားခြင်း သို့မဟုတ် အလင်းရောင်ကွယ်စေခြင်း စသည်တို့အားဖြင့် ဖြစ်ပေါ်စေနိုင်သော အာရုံကြော နှင့်သက်ဆိုင်သည့် ပင်ပန်းနွမ်းနယ်ခြင်း၊ စိုးရိမ်၍ရင်တုန်ကြောက်တတ်ခြင်းများ ဖြစ်ပါသည်။ လူသားများအနေဖြင့် စုံလင်သောအကျိုးရလဒ်ကို ရရှိနိုင်ရန် တစ်စုံတစ်ရာကို ထပ်၍ပေါင်းထည့်ရပါမည်။ ရက်စက်ကြမ်းကြုတ်မှုများမှာ သင်အချစ် မြတ်နိုးဆုံးသောသူနှင့် အားကိုးစိတ်ချရဆုံးသောသူများအားဖြင့် ဒဏ်ခတ်ခြင်းကို ပြုရပါမည်။

ပေါင်လွန် (Pavlov) ဘာသာစကားနှင့် ဆိုဗီယက်မူဝါဒကို မသင်ကြား မလေ့လာရသောသူများသည် သူ၏သီအိုရီများပေါ်တွင် အခြေပြုကြလျက် မိမိတို့ ကိုယ်တိုင် အတွေ့အကြုံမရှိခဲ့ကြသည်ဖြစ်ရာ ကွန်မြူနစ်သမားတို့အားဖြင့် လွယ် လင့်တကူ လိမ်လည်သွေးဆောင်ခြင်းကို ခံရကြပါသည်။ ရုရှားမြို့တော်၌နေထိုင် ၍ မြို့လမ်းမများကို ကျွမ်းကျင်သူ မာနူအီးလ် လီမေစဝီကီ (Manuil Lemeshevski) သည် အကျဉ်းထောင်ထဲ၌ နှစ်ဆယ့်ခုနစ် ကျော်လွန်ခဲ့ပါသည်။ ထိုသို့ အကျဉ်း ထောင်ကျခံပြီးနောက်ပိုင်း၌ သူသည် ချိုးဖောက်လာခဲ့ပါသည်။ သူသည် ဆိုဗီယက် အစိုးရအားဖြင့် ထိန်းချုပ်သော အောက်တိုဒေါက် ခရစ်ယာန်သင်းဝင်သူတစ်ဦး ဖြစ်လာပြီး ထိုအမှုထဲ၌ သူ့အား အလွန်ရက်စက်၍ နာကျင်စွာခံစားစေသော မြှောက်ပင့်သည့် အုပ်ချုပ်နည်းစနစ်များ ပါဝင်ခဲ့ပါသည်။

ရိုမီနီအာပြည်၌ ရိုမင်ကာသိုလိပ်အသင်းတော်၏ ထိပ်သီးခေါင်းဆောင် တစ်ဦးဖြစ်သော မောင်ဆင့်နော် အာဂါစတင်း Augustin သည်လည်း အကျဉ်း ထောင်များစွာကို ဖြတ်ကျော်လာခဲ့ရပါသည်။ ကျွန်တော်သည် သူနှင့်အတူ ရှိခဲ့ဘူး ပါသည်။ သူ၏ချစ်ခြင်းမေတ္တာနှင့် ယုံကြည်ခြင်းမှာ အချိန်အတိုင်းအတာ ကာလ တစ်ခုအတွင်း တောက်ပြောင်ခဲ့ပါသည်။ နောက်ပိုင်း၌ သူသည် အက်ကွဲသွားခဲ့ရ ပါသည်။ ကွန်မြူနစ်သမားတို့သည် သူပေါ်၌ အပြည့်အဝ ယုံကြည်စိတ်ချနိုင်ပါ မည်နည်း။

ကျွန်တော်နှင့်အတူ ထောင်ကျခဲ့ဘူးသောသူ ရိုက်ပုတ်ညှဉ်းဆဲခြင်းခံရ သောသူ၊ လျှပ်စစ်စီးစေ၍ ပြင်းစွာထိတ်လန့်တုန်လှုပ်ခြင်းကို ခံခဲ့ရသောသူ၊ ကာလ အချိန်ကြာမြင့်စွာ ပြစ်ဒဏ်စီရင်ချမှတ်ခြင်းကို ခံခဲ့ရသောသူ၊ အောက်တိုဒေါက် ယဇ်ပုရောဟိတ်များအား ရိုမီနီအာ ကွန်မြူနစ်သမားများသည် ယုံကြည်စိတ်ချစွာ ဖြင့် မိမိတို့၏ ဝါဒဖြန့်ခြင်းကိုပြန် ယူ. အက်. အေ နှင့် ပြင်သစ်နိုင်ငံတို့၌ စေလွှတ် ခဲ့သည်ကို မြင်တွေ့ရခြင်းမှာ စိတ်ဝင်စားဖွယ် ကောင်းပါသည်။ ယခုတွင် သူတို့ သည် ကမ္ဘာကိုလှည့်ပတ်၍ ကွန်မြူနစ်ဝါဒအောက်၌ လွတ်လပ်ခြင်းများရှိကြောင်း ချီးမွမ်းနေကြပါသည်။ သူတို့၌ ချို့တဲ့ခြင်းမရှိပါ။ သူတို့သည် Pavlovian ၏ နည်း စနစ်အားဖြင့် အာရုံကြောနှင့်သက်ဆိုင်သော ပြောင်းလဲမှုများကို ပြုကြပါသည်။ သူတို့၏ ပြန်လှန်တုံ့ပြန်ခြင်းမှာ မုန်းတီးကြောက်ရွံ့ဖွယ်များမှ ပိုမို၍ ကင်းစင်လာ ပြီး သစ္စာရှိခြင်းကို သာ၍ ပေါ်လွင်စေကြပါသည်။ သူတို့သည် မိမိတို့အား ရိုက်ပုတ် ခဲ့သောသူများပေါ်၌ သစ္စာရှိကြပါသည်။ အကျဉ်းထောင်ထဲ၌ မစင် (ကျင်ငယ်) များကို သောက်စေခြင်းကို ခံရသောသူတို့သည် ထိုအရာများမှ မည်သို့မျှ ပြန်ကန် ခြင်း၊ ဘေးဒုက္ခပေးခြင်း မရှိခဲ့သည့်အပြင် “ကျွန်တော့်အား မစင်များကို ထပ်၍ ပေးကြပါ” ဟူ၍ ညအချိန်တွင် တောင်းခံကြပါသည်။ ရိုမီနီအာ အောက်တိုဒေါက် ယဇ်ပုရောဟိတ်တစ်ပါးဖြစ်သူ အာနာနီအာ (Anania) သည် ကွန်မြူနစ်အကျဉ်း ထောင်များထဲ၌ အလွန်ပြင်းစွာ ဒုက္ခဆင်းရဲကို ခံခဲ့ရဘူးသူ ဖြစ်ပါသည်။ ယခုတွင် သူသည် ယူ. အက်. အေ၌ အနီရောင်အုပ်ချုပ်ခြင်း၏ ထိန်းချုပ်မှုအောက်၌ ကျေးဇူးသစ္စာ စောင့်သိရှိသေသော ခရစ်ယာန်ဂိုဏ်းအုပ် ဖြစ်၍နေပါသည်။

ဤအရာသည် လောကမိုက်မဲခြင်းနှင့် ဆိုင်ပါသည်။ သို့သော်လည်း ထိုအရာမှာ သိပ္ပံနည်းကျကျ ထုတ်လုပ်ဖြစ်ထွန်းစေခြင်းနှင့် အသုံးတော်ခံ ဖျော်ဖြေမှု၏ မိုက်မဲခြင်းတစ်ခု ဖြစ်ပါသည်။

အနောက်နိုင်ငံ အသင်းတော်ခေါင်းဆောင်တစ်ဦးသည် မိမိအရင် ရုရှားလူမျိုး သို့မဟုတ် ရိုမီနီအာလူမျိုး နှစ်ခြင်းအသင်းတော် သို့မဟုတ် အောက်တိုဒေါက် (Orthodox) ခေါင်းဆောင်အချို့ ရှိကြပါသည်။ ဤသူသည် သူ၏နောက်၌ နှစ်ပေါင်းများစွာ ကွန်မြူနစ်အကျဉ်းထောင်ထဲ၌ ရှိနေခဲ့သည်ကို သူသည် အပြည့်အဝ သေချာလှပါသည်။ မည်သို့သောအားဖြင့် ဤအနောက်ပိုင်းသားအား ဤလူသည် ယုံကြည်စိတ်ချအားကိုးလောက်သော ခရစ်ယာန်တစ်ဦးမဟုတ်ဘဲ ကွန်မြူနစ်သမားတို့၏ လက်ပါးစေတစ်ဦးဖြစ်သည်ဟု သဘောပေါက်စေနိုင်ပါသည်။

သူသည် အလိုအလျောက်တုံ့ပြန်တတ်ခြင်းဆိုင်ရာ ဘာသာရပ်နှင့် ကွန်မြူနစ်တို့၏ နိုင်ငံရေးအမြင်ဆိုင်ရာ စိတ်ပညာကို ရှေးဦးစွာ လေ့လာရပါမည်။ သို့သော်လည်း အနောက်နိုင်ငံရှိ အသင်းတော်ခေါင်းဆောင်တစ်ဦးသည် ကွန်မြူနစ်ဝါဒ၏ မည်သည့်အပိုင်းကို လေ့လာခဲ့ကြပြီးဖြစ်ပါသည်။ ကွန်မြူနစ်ဝါဒ၏ အုပ်စိုးမှုသည် ကမ္ဘာသုံးပုံတစ်ပုံကို လွှမ်းမိုးသည်ဖြစ်ရာ မည်သို့သော ဓမ္မသိပ္ပံကျောင်းများ၌ ဤသို့သော ပုံပန်းမြင်ကွက်အောက်၌ သွန်သင်ပေးပါမည်နည်း။

လူငယ်များသည် သန့်ရှင်းသော အပျိုကညာ၏ပုံတူ အရုပ်ညစ်ညမ်းစွာဖြင့် ရိုသေလေးစားမှုကင်းမဲ့စွာ ပြုမူရန် လျှို့ဝှက်သော ရဲအရာရှိများ ဖြစ်လာစေဖို့ လေ့ကျင့်ပို့ချထောင်ကြသည်ကို မည်သူ့အား ကျွန်တော်တို့ ပြောပြကြရပါမည်နည်း။ ထိုအရာအားဖြင့် သူတို့သည် ခရစ်ယာန်များအား တရားဥပဒေမဲ့ ညှဉ်းပန်းနှိပ်စက်သောသူများ ဖြစ်လာစေပါသည်။

အနောက်နိုင်ငံရှိ ပုံနှိပ်ထုတ်ဝေသောသူတစ်ဦးသည် ထိုကဲ့သို့ စက်ဆုပ်ရွံရှာ ထိတ်လန့်ဖွယ်ဖြစ်သောအရာများကို ဘယ်သောအခါမျှ ထုတ်ဝေလိမ့်မည်မဟုတ်။ အနောက်နိုင်ငံသားများသည်လည်း ထိုသို့ ထုတ်ဝေခြင်းကို ဖတ်ရှုကြလိမ့်မည်မဟုတ်ကြောင်းကို ကျွန်တော့်အား ပြောပြခဲ့ပြီးဖြစ်ပါသည်။ ကောင်းပါပြီ။

ရုရှားပြည်၌ သမ္မာကျမ်းစာကို လက်ဖြင့်ရေးသားကြကာ အနံ့အပြား ဖြန့်ချိသကဲ့သို့ ကျွန်တော်တို့သည် ဤသတင်းအချက်အလက်များကို လက်ဖြင့် ရေးသားဖြန့်ချိကြရပါလိမ့်မည်။ သို့သော်လည်း လွတ်လပ်သောနိုင်ငံများ၌ ရှိကြကုန်သော ခရစ်ယာန်များသည် ဤအခြင်းအရာများအားလုံးတို့ကို အသေးစိတ် သိမြင်ကြရပါမည်။ အဘယ်ကြောင့်ဆိုသော် ထိုအရာများသည် သူတို့၏အနာဂတ် ကံကြမ္မာ ဖြစ်နိုင်ပါသည်။ ကျွန်တော် မည်သည့်အကြောင်း ပြောဆိုရမည် ပေါင်း ချုပ်ထားသောသူ မဟုတ်ပါ။ ကျွန်တော်၏အတွေးအခေါ်များကို ပုံနှိပ်ထုတ်ဝေရန် သေချာစေဖို့ နေရာတကျ ဖြစ်စေလိမ့်မည်မဟုတ်ပါ။

ပီတက်စတီ (Piteshti) မြို့၌ရှိသည့် ရာပေါင်းများစွာသော အကျဉ်းသား များတွင် တစ်ချို့သောသူတို့သည် မိမိတို့၏ ခရစ်ယာန်ယုံကြည်မှုမှ လမ်းမလွဲစေရန် တားဆီးကွယ်ကာ ထားကြပါသည်။ အခြားသောသူများမှာ ကိုယ့်ပြည်အကျိုး ဖြစ်ထွန်းအောင် ဆောင်ရွက်ခြင်း လှုပ်ရှားမှုများကို လုပ်ဆောင်နေကြပါသည်။ သုံးဦးတို့မှာ မိမိတို့ကိုယ်ကို သတ်သေခဲ့ကြပါသည်။ နှစ်ယောက်သည်သာ မိမိတို့၏ ယုံကြည်ခြင်းကို မယိုင်မလဲစေရန် စောင့်ထိန်းခဲ့ကြပါသည်။ အခြားသောသူ အားလုံးတို့မှာ မိမိတို့၏ယုံကြည်ခြင်းကို ငြင်းပယ်ခဲ့ကြပါသည်။ လျှို့ဝှက်ချက်များ ကို လူများအား ပြောပြကြပါသည်။ မိမိတို့၏မိဘများကိုပင် ထုတ်ဖော်ကြပါသည်။ အခြားသောအကျဉ်းသားများကို ညှဉ်းပန်းနှိပ်စက်ကြလေသည်။ လက်တွေ့စမ်းသပ်ခြင်းမှာ အောင်မြင်ခဲ့ပါသည်။

စီဆယ်ကာ (Ceausescu)၊ ကိုဆီဂျင်း (Kosygin)၊ တီတို (Tito) နှင့် အူဗရစ် (Ulbricht) တို့သည် မည်သို့ပြုရမည်အကြောင်း ယခုသိရှိကြပါသည်။ နျူကလီးယားဓာတ်ငွေ့ဖြင့် ပေါက်ကွဲစေနိုင်သောအရာများကိုလည်း တီထွင်ပြုလုပ်ခဲ့ပြီးဖြစ်ပါသည်။ ယနေ့တွင် ကြီးမားသောအင်အားများမှာ နျူကလီးယားဗုံးများကို ရောင်းချရန် အစုလိုက်အပုံလိုက် ထားရှိကြခြင်းဖြစ်ပါသည်။ သို့သော်လည်း ထိုအရာများမှာ အနာဂတ်တွင် အသုံးချရန် စုပုံထားကြပါသည်။ ထိုနည်းတူ ဤနေရာ၌လည်း မှန်ကန်နေပါသည်။ ကြောက်မက်ဖွယ်ကောင်းသော စမ်းသပ်မှုသည် ရိုမီနီအာပြည်၌လည်း ပြုလုပ်ကြပါသည်။ ညှဉ်းပန်းနှိပ်စက်ခြင်းသမိုင်းတွင် ဆိုးရွား

စွာ ထင်ကျန်မည်ဖြစ်ပါသည်။ ထိုညှဉ်းပန်းခြင်းအမှုကို ကွယ်လွန်ခဲ့ပြီးဖြစ်သော ဝန်ကြီးချုပ် ဂဟီအိုဟီအူ-ဒေ (Gheorghiu-Dej) တစ်ဦးတည်းအားဖြင့် ပြုလုပ်ခြင်းမဟုတ်ပါ။ စီဆယ်ကာ (Ceausescu)၊ မာအိုဒါ (Maurer)၊ မာနယ်စကာ (Manescu) နှင့် ကျန်သောအလုပ်သမားစုသည်လည်း သူနှင့်အတူ ပူးပေါင်းဆောင်ရွက်ခဲ့ကြပါသည်။ နည်းစနစ်ကို တရုတ်နီဉ်လည်း ပို့ဆောင်ပေးခဲ့ပါသည်။ ယနေ့တွင် ရိုမီနီအာပြည်ရှိ ကွန်မြူနစ်သမားများသည် အနောက်နိုင်ငံများနှင့် ကုန်ရောင်းကုန်ဝယ် ပြုကြပါသည်။ သူတို့သည် ချေးထားသည့် ငွေကြေးများကို လိုချင်ကြပါသည်။ ထို့ကြောင့် သူတို့ကိုယ်တိုင် အချိန်အခါပေး၍ ပြုမူနေထိုင်ကြပါသည်။ သို့သော်လည်း သူတို့၏အကျင့်စရိုက်များမှာ နဂိုအတိုင်းပင် ဖြစ်နေပါသည်။ သူတို့ပြုခဲ့သောအရာများအတွက် ဘယ်သောအခါမျှ နောင်တမရကြပါ။ သူတို့သည် လီနင်၏မူဝါဒများကို မစွန့်လွှတ်နိုင်ကြပါ။ သူတို့၏ရည်ရွယ်ချက်ပန်းတိုင်မှာ ယခုတိုင်အောင်ပင် ဘာသာရေးကို အမြစ်ပါမကျန် ဆွဲနှုတ်ပစ်ရန် ဖြစ်ပါသည်။ တဒဂ်အတောအတွင်း သူတို့သည် အလျဉ်းသင့် အဆင်ပြေသက်သာချောင်ချိသလို စဉ်းစားကြကာ ရိုမီနီအာနှင့် အခြားသောကွန်မြူနစ်သမားများသည် ပိတီစတီ (Piteshti) ၏ နည်းစနစ်များကို တဖန်အသက်သွင်းပေးကြပါလိမ့်မည်ဟု မျှော်လင့်ထားကြပါသည်။

ရိုမီနီအာပြည်၌ ရက်ရောစွာ သဘောထားကြီးကြီးဖြင့် ဆက်ဆံပြုမူခြင်းတွင် အမှန်တရားကိုမသိသော အခိုက်အလန့်သာ အလည်အပတ်လာသော ခရီးသည်များထက် ရိုမီနီအာလူမျိုးတို့သည် ဘာကိုစဉ်းစားတွေးတောနေကြသည်ကို သိရှိရန်မှာ ပိုမို၍ အရေးကြီးပါသည်။ ကျွန်တော်၏နိုင်ငံအတွင်း၌ ကျယ်ပြန့်စွာ ထုတ်ဝေဖြန့်ချိသော ရယ်ဘွယ်ရာပြက်လုံးတစ်ခု၏ ပုံစံအခြေအနေကို ပြောပြပါမည်။ ကမ္ဘာလှည့်ခရီးသည်တစ်ဦးသည် တက္ကဆီအငှားကားကိုခေါ်လိုက်ရာတွင် “တက္ကစီကားအားပါသလား” ဟုမေးရာ သူက “မအားဘူး၊ ကျွန်တော်ဟာ ရိုမီနီအာလူမျိုးတစ်ယောက်ပါ” ဟု ပြန်ဆိုပါသည်။

ဒုတိယရယ်ဘွယ်ပြက်လုံးတစ်ခုမှာ စီအာဆာကူ (Deauesescu) သည် လူဇူးလူအများအတွက် ခိုလှုံရာနေရာတစ်ခုကို စစ်ဆေးကြည့်ရှုရန် သွားခဲ့ပါသည်။

“ဟူ၍”၊ စီအာဆာကူ (Ceausescu) မှာ အလွန်ကျေနပ်ခဲ့ပါသည်။”ဟူ၍ အော်ဟစ်ရန် သွန်သင်ခြင်းခံကြရပါသည်။ သို့သော်လည်း ထိုလူများထဲတွင် တစ်ယောက်သောသူသည် သူ့အား ကောင်းချီးပေးခြင်း၊ အားပေးခြင်းမပြုခဲ့သည်ကို သူ လေ့လာသုံးသပ်ခဲ့ပါသည်။ သူသည် ထိုလူအား အဘယ်ကြောင့် သူ့အား ကောင်းချီးဩဘာမပေးသနည်း”ဟုမေးခဲ့ပါသည်။ ထိုလူက ပြန်၍ဖြေကြားသည်မှာ “ရဲဘော် စီအာကူ (Ceausescu) ငါဟာ အရူးမဟုတ်ဘူး။ ဆရာဝန်တစ်ဦးပါ” ဟု ပြန်ဆိုခဲ့ပါသည်။

အခန်း (၁၁)

ညသန်းခေါင်ယံ၌ လှပစွာထွန်းလင်းခြင်း

ခရစ်ယာန်သာသနာများမှ ခြေမြန်တပ်သားတစ်ဦးသည် ကွန်မြူနစ်နိုင်ငံများသို့ သတင်းပေးပို့သည်မှာ “ရိုမီနီအာပြည်၌ ခရစ်ယာန်တစ်ဦး၏ဇနီး အသေသတ်ခြင်းခံရသည်ကို ကျွန်တော်မြင်ခဲ့ပါသည်။ သူမသည် သားသမီးများစွာကို ကျန်ရစ်စေခဲ့ပါသည်။ သူမ၌ အရွယ်ရောက်သောသားများရှိပြီးဖြစ်သော်လည်း သူမကိုကြည့်ရသည်မှာ အလွန်ပင် ငယ်ရွယ်လှပါသေး၏။ ကျွန်တော်၏ အံ့အားသင့်ခြင်းကို ဖော်ထုတ်ခဲ့ပါသည်။ သူမက “ဒုက္ခဆင်းရဲခံရခြင်းက ကျွန်မကို ပို၍ ပြန်လည်နုပျိုစေပါသည်” ဟု ဖြေခဲ့ပါသည်။

အခြားသော ခရစ်ယာန်တစ်ဦးက ကျွန်တော့်အား “ကျွန်တော်တို့၏အခြေအနေများကို လွယ်ကူစေရန် အလိုရှိကြပါသည်။ သို့သော်လည်း ဖိနှိပ်ခြင်းကို လုံးဝရပ်စဲသွားစေခြင်းကို အလိုမရှိကြပါ။ လွတ်လပ်မှုသည် တောက်လောင်နေသော ငါတို့၏ချစ်ခြင်းမေတ္တာကို ဆုံးရှုံးစေလိမ့်မည် ငါတို့ စိုးရိမ်ကြောက်ရွံ့နေပါသည်” ဟု ပြောပြခဲ့ပါသည်။ အခြားသူတစ်ဦးကလည်း “ငါတို့သည် ဝိညာဉ်ရေးဆိုင်ရာ ကောင်းကင်ယံရှိ တိမ်တိုက်များကြားမှ သက်သေခံခြင်းများကို စဉ်းစားမိသောအခါ (ဟေဗြဲ ၁၂:၁)။

ကွန်မြူနစ်နိုင်ငံများ၌ တိမ်အထူထပ်ဆုံးဖြစ်သောကြောင့် ပျော်ရွှင်ကြပါသည်။ ငါတို့သည် အစားဝန်ခံသူများနှင့် အသေသတ်ခြင်းခံရသောသူများတို့၏ အကြီးမားဆုံးသော အရေအတွက်ပမာဏပေါ်၌ ဝမ်းမြောက်ကြပါသည်” ဟု ဆိုပါသည်။

ရိုမီနီအာနိုင်ငံ၌ရှိသော အသင်းတော်များအားလုံးတို့သည် ပီတီစတီ (Piteshti) မြို့၌ မည်သို့ဖြစ်ပျက်ခဲ့သည်ကို သိကြပါသည်။ အလွန်အကျွံ ညှဉ်းပန်းနှိပ်စက်ခြင်းသည် အနာဂတ်၌ သူတို့ကို ချိုးဖဲ့လိမ့်မည်ကို သူတို့ သိကြပါသည်။ သို့သော်လည်း ထိုသို့ဖြစ်မလာမီတိုင်အောင် သူတို့သည် သခင်ဘုရားအတွက် ဟောပြော သက်သေခံပါမည်။

စုံမ်းစစ်ဆေးခြင်းကို မျက်မြင်သက်သေတစ်ဦးဖြစ်သော သတ္တမဥပုသ်နေ့ သင်းအုပ်ဆရာ ဘိုးလ်အင် (Boian) သည် မည်သို့ဖြစ်ပျက်ခဲ့သည်ကို ကျွန်တော် တို့အား ပြောပြခဲ့ပါသည်။ တရားသူကြီးက ဘိုးလ်အင် (Boian) အား “ယေရှုသည် တဖန်ပြန်ကြွလာ၍ သူ၏ရန်သူများကို ပျက်စီးမည်ဖြစ်ကြောင်း သင်ယုံကြည်ပါ သလား” ဟုမေးရာ “သူသည် အသေအချာပြန်ကြွလာကာ ရန်သူများကို ပျက်စီး တော်မူမည်” ဟု ဖြေဆို၏။ တဖန် သူကလည်း “သူသည် ကျွန်တော့်ကိုလည်း ပျက်စီးမည်မဟုတ်ပါ” ဟု မေး၏။ အကယ်၍ သင်သည် နောင်တရပါက ဇုန်အမှန် ဖျက်စီးတော်မူမည်မှာ လုံးဝသံသယကင်းပါသည်။ “သင်သည် တရား မဝင် ဟောပြောခြင်းကို ဝမ်းနည်းနေပါသလား” သခင်ဘုရား မည်သို့နှစ်သက်တော် မူမည်ကို ကျွန်တော် လုပ်ဆောင်ခဲ့ပြီးပါပြီ။ ဘုရားသခင်သည် သင့်အား ဤမြေကြီး ပေါ်၌လည်းကောင်း၊ ထာဝရကာလ၌လည်းကောင်း အပြစ်ဒဏ်ပေးပါလိမ့်မည်။ ဘုရားသခင်သည် အခွင့်ပေးတော်မူသည်သာမက ကျွန်တော့်အား ဟောပြောရန် မိန့်တော်မူ၏။ ထိုအကြောင်းအရာများကို သမ္မာကျမ်းစာထဲ၌ သင်ကိုယ်တိုင်ဖတ်ပါ။ ထိုအရာမှာ ရှင်မသဲ ၂၈” ဖြစ်ပါသည်။

သူသည် အကျဉ်းထောင်ထဲတွင် ရှစ်နှစ်ကျခံစေရန် စီရင်ခြင်းခံခဲ့ရပါသည်။ ဤအရာမှာ ၁၉၆၉-ခုနှစ်တွင် ရိုမိနီအာနိုင်ငံ စီအိုဆက်စကူ (Ceasescu) ၌ ဖြစ်ပျက် ခဲ့ပါသည်။ ကျွန်တော်သည် ထိုဘွိုင်အန် Boian နှင့်အတူ ၁၉၆၄-ခုနှစ်၌ အကျဉ်း ကျခဲ့ဘူးပါသည်။ ထိုအချိန်၌ သူ့အား သုံးနှစ်အကျဉ်းချခံရန် စီရင်ခြင်းကို ခံခဲ့ရ ပါသည်။

ခရစ်ယာန်တို့ထုတ်လွှင့်သော တရားဒေသနာကိုနားထောင်ပြီး ထိုတရား အားဖြင့် ကြီးမားစွာ စိတ်တွင်စွဲစေခဲ့သော ကွန်မြူနစ်ပါတီမှ အရေးပါသော ခေါင်း ဆောင်များသတင်းကို ကျွန်တော်တို့ ရရှိထားပါသည်။

ရိုမိနီအာ၌ရှိသော ငါတို့၏ ညီအစ်ကိုမောင်နှမများတို့သည် မိမိတို့ကိုယ် ကို ရယ်ဖွယ်လှောင်ပြောင်ခြင်းကိုခံရန် အခွင့်ပြုခဲ့ကြပါသည်။ ကမ္ဘာ့အသင်းတော် များကောင်စီမှ ဦးဆောင်သော အသင်းတော်ခေါင်းဆောင်များညီလာခံ ပြီးဆုံးသည် အထိ ကျွန်တော် ရှိခဲ့ပါသည်။ သူတို့၏ရည်ရွယ်ချက်မှာ ရိုမိနီအာပြည်၌ လွတ်လပ်

မှုများရှိကြောင်းကို ကျွန်တော့်အား သဘောပေါက်စေရန် ဖြစ်ပါသည်။ သူတို့တွင် အချို့တို့မှာ လူသဒင်းအသင်းတော်မှ ဖြစ်ကြပါသည်။ သူတို့အား နှစ်ဆယ့်ငါးနှစ် တိုင် အသိအမှတ်ပြုခြင်းမခံရပါ။ ရိုမီနီအာလူမျိုး လူသဒင်းတို့အား ဘာသာရေး မဂ္ဂဇင်းတစ်ခုကိုမျှပင် ထုတ်ဝေခွင့်မရရှိခဲ့ကြပါ။ သို့သော်လည်း ခေါင်းဆောင်များ ထဲတွင် တစ်ယောက်သည် ကျွန်တော့်အား စာတစ်စောင်ပေးခဲ့ပါသည်။ ထိုအမှု မှာ ရိုမီနီအာပြည်၌ ဖြစ်ပါသည်။ ရိုမီနီအာ ခရစ်ယာန်တစ်ဦးသည် သူ့အား ဤစာ ကိုခိုးထုတ်၍ ငါ့ကိုပေးပါဟု ဆိုခဲ့ပါသည်။ စာထဲတွင် ငါတို့၏ညီအစ်ကို ရိုမီနီအာ လူမျိုးတို့သည် ပရိုတက်စတင်းအသင်းတော်များ၌ ရိုမီနီအာဘာသာစကား ပြော ဆိုသူ အမြောက်အများ တက်ရောက်သည့်အကြောင်းကို သူ့အား ရင်ဖွင့်ပြောဆိုသူ အသင်းတော်ခေါင်းဆောင်ကို ရိုးအလွန်းသည်ဟူ၍ ပြောင်လှောင်သရော်ခဲ့သည့် အကြောင်း ပါရှိပါသည်။ သူသည် စိတ်လှုပ်ရှားခြင်းနှင့်အတူ “သင်၏အသင်းတော် များ၌ လူအုပ်များဖြင့် ပြည့်နေသည်ဟု ပြောဆိုခဲ့ပါသည်။ “ကြမ်းပြင်ပေါ်၌ထိုင် သောလူများ၊ ပြတင်းပေါက်များပေါ်၌ထိုင်သောလူများ၊ မတ်တပ်ရပ်နေသောလူများ ဖြင့် ပြည့်နေပါသည်။ အဘယ်ကြောင့် ထိုသို့ဖြစ်နေသည်ကို သူသည် အံ့သြခြင်း မရှိပါ။ အသင်းတော်မှာ လူအုပ်ကြီးဖြင့် ပြည့်ကြပ်နေလျှင် မှားယွင်းနေပါသည်။ ပုံမှန်အနေအထားမှာ မြောက်များစွာသော အသင်းတော်များသည် သက်တောင့် သက်သာရှိသော အခြေအနေများ၌ ဝတ်ပြုကိုးကွယ်ရသော အခွင့်ထူးကို လူတို့ အား ပေးရပါသည်။ ခရစ်ယာန်များသည် မိုင်ပေါင်းလေးဆယ်ကို ခြေလျင်ဖြင့် ကုန်းကြောင်းလျှောက်လာရန် အစည်းအဝေးမစတင်မီ ခုနစ်နာရီ၊ ရှစ်နာရီစော၍ ရောက်ရှိလာကြပြီး ထိုင်ဖို့နေရာကိုယူကြသည်။ အကြောင်းမှာ ဤအသင်းတော် ခေါင်းဆောင်သူ၏စိတ်ထဲ၌ပင် မစဉ်းစားမိခဲ့ပါချေ။

ရိုမီနီအာဘာသာစကားကိုပြောဆိုသူ ပရိုစတင်းအသင်းတော်များ၏ သုံးပုံနှစ်ပုံမှာ ပိတ်ပင်ခြင်းခံရပြီးဖြစ်ကြောင်း စာထဲ၌ပါရှိသည်ကို သူမယုံကြည်နိုင် ဖြစ်နေပါသည်။ ထိုအရာမှာ မမှန်ကန်နိုင်ပါ။ အနောက်နိုင်ငံမှ အရေးပါသော ခေါင်းဆောင်ဖြစ်သူကိုယ်တိုင်သည် ကွန်မြူနစ်အဖွဲ့များ၏ အကြီးအကဲဖြစ်သူ သားသတ်သမား ဒိုဂါဒူ Dogaru နှင့် နှစ်ခြင်းအသင်းတော်များ၏ တရားဝင်သော

ခေါင်းဆောင်များနှင့် စကားပြောဆိုခဲ့ပါသည်။ ထိုနိုင်ငံ၌ ဘာသာရေးလွတ်လပ်မှု အပြည့်အဝရှိသည်ဟု သူ့အား သူတို့ အာမခံပြောဆိုခဲ့ပါသည်။ “ထိုကဲ့သို့သော နှစ်ခြင်းအဖွဲ့ချုပ်မှ ရာထူးမြင့်မားသော ခေါင်းဆောင်တစ်ဦးကို ကျွန်တော် မယုံကြည်ဘဲ နေရမည်လား။”

သူသည် မိမိကိုယ်တိုင် အသင်းတော်ထဲ၌ မြင့်သောရာထူးနေရာအတွက် မသင့်တော်သည့်အကြောင်း စာကိုယူဆောင်စေခြင်းဖြင့် ဘုရားသခင်သည် သူ့အား ပြောင်လောင်းသည်မှာ ထင်ရှားပါသည်။

သို့သော်လည်း ထိုစာထဲမှာပင် ကွန်မြူနစ်အစိုးရ၏ တာဝန်လွှဲအပ်ခြင်းခံရသောပုဂ္ဂိုလ်သည်လည်း သင်းအုပ်ဆရာများအစည်းအဝေး၌ တက်ရောက်၍ အနီရောင်အုပ်ချုပ်မှု စတင်ချိန်ကတည်းက ယုံကြည်သူများအရေအတွက်မှာ သုံးရာခိုင်နှုန်းထိ တိုးပွားများပြားလာသည်ကို အတိုက်အခံပြုခဲ့ကြောင်း ငါတို့၏ညီအစ်ကိုသည် ငါတို့အားပြောပြနေပါသည်။ “အာဏာပိုင်များဖြစ်ကြသော ငါတို့သည် ဤသို့ဖြစ်ပျက်ရန် ဆန္ဒမရှိကြပါ။ လွတ်လပ်မှုကို ထပ်၍တိုးစေရန် ပေးမည်မဟုတ်တော့ပါ။”ဟုဆို၏။ အချို့သော တရားဝင်အသင်းတော်ခေါင်းဆောင်များသည် တာဝန်လွှဲအပ်ခြင်းခံရသောပုဂ္ဂိုလ်ကို ဩဘာပေးကြပါသည်။ သူတို့သည်လည်း ကွန်မြူနစ်သမားတို့၏ အုပ်ချုပ်မှုများအားလုံးကို လိုက်နာပါမည်ဟု ဝန်ခံကြပါသည်။ ခရစ်ယာန်အရေအတွက် နောက်ထပ်တိုးပွား၍မလာစေရန် ဆောင်ရွက်ကြပါမည်ဟုဆိုကြ၏။ မည်သို့ပင်ဖြစ်စေ ဤခေါင်းဆောင်များကြောင့်မဟုတ်ဘဲ အသင်းဝင်သူဦးရေမှာ တိုးပွားများပြားလာပါသည်။

ယေရှုသည် သမ္မာကျမ်းစာထဲမှလာသော စကားလုံးများဖြင့် စုံစမ်းခြင်းကို ခံခဲ့ပြီးဖြစ်ကြောင်း ကျွန်တော်တို့အားပြောပြရင်း စာမူနီဂုံးချုပ်သွားပါသည်။ ကွန်မြူနစ်နိုင်ငံများ၌ရှိကြသော ခရစ်ယာန်ခေါင်းဆောင်များသည်လည်း သမ္မာကျမ်းစာ၌ရှိသော ကျမ်းချက်များအားဖြင့် စုံစမ်းခြင်းကို ခံခဲ့ကြပါသည်။ ထိုကျမ်းချက်များတွင် အများဆုံးမှာ ရောမ ၁၃။ “အစိုးရသော မင်းအာဏာစက်၏ အုပ်စိုးခြင်းကို လူတိုင်းဝန်ခံစေ” ဟူသော ကျမ်းချက်ပင်ဖြစ်ပါသည်။ ဤကျမ်းချက်သည် တရားနှင့်အညီဖြစ်သော အုပ်စိုးသူကို ပြောဆိုခြင်းဖြစ်သည်ကို မေ့ကျန်နေကြပါ

သည်။ သူသည် ဘုရားသခင်၏အမှုဆောင်ဖြစ်၍ မကောင်းမှုများကိုပြုသောသူတို့ ပေါ်၌ သူ၏အမျက်တော်ကိုခံစေရန်ဖြစ်ပါသည်။ အကယ်၍ အုပ်စိုးသောသူသည် လူဆိုးကိုဆုချ၍ လူကောင်းကို အပြစ်ဒဏ်ပေးမည်ဆိုလျှင် ဤကျမ်းချက်၌ ပြောဆိုခြင်းမှာ ထိုသူအတွက်မဟုတ်ပါ။ ထိုသူအား ငါတို့သည် ဆန့်ကျင်ရမည်။ ကျွန်ုပ်တို့ မခံသင့်ပါ။

ရိုမီနီအာပြည်၌ ရာထောင်ပေါင်းများစွာသော ကျမ်းစာအုပ်များကို ပုံနှိပ်ထုတ်ဝေခြင်းကိစ္စအကြောင်းမှာ မည်သို့ရှိပါမည်နည်း။ တစ်စုံတစ်ယောက်သောသူ ရှေ့သို့ထွက်လာ၍ အနောက်နိုင်ငံမှ အချို့သောအသင်းအဖွဲ့တို့သည် သမ္မာကျမ်းစာအုပ် ၁၀၀,၀၀၀ ကို သယ်ဆောင်လာကြကာ မတိုးမလျှော့ ၁၀၀,၀၀၀ အုပ်များကို ဖြန့်ဝေကြသည်ကို အခိုင်အမာပြောဆိုဖော်ကြရန်အတွက် ကျွန်တော်စောင့်လျက်ရှိပါသေး၏။ ကွန်မြူနစ်တို့၏ အခိုင်အမာပြောဆိုဖော်ပြခြင်းကို ယုံကြည်ခဲ့ကြပါသည်။ မည်သည့်ငွေကိုင်စာရေးကိုမဆို ငွေသားကိုမရေတွက်ဘဲ လက်ခံသောသူတို့သည် တစ်ယောက်ပြီးတစ်ယောက် မီးရှို့ခြင်းကို ခံရပါမည်။

ရိုမေးနီးယားနိုင်ငံ၌ ကျွန်ုပ်တို့၏ညီအစ်ကိုများသည် မိမိတို့အချင်းချင်း နောက်ပြောင်ကျီစယ်မှုကိုခွင့်ပြုကြ၏။ ကျွန်ုပ်သည် ကမ္ဘာ့အသင်းတော်များကောင်စီနှင့် သက်ဆိုင်သောအသင်းတော်ခေါင်းဆောင်များနှင့်အတူ ဓမ္မညီလာခံတစ်ခု၏ အဆုံး၌ ဆုံစည်းခဲ့ရ၏။ သူတို့၏ကြံရွယ်ချက်မှာ ရိုမေးနီးယားနိုင်ငံ၌ လွတ်လပ်မှုများနှင့်ပတ်သက်၍ ကျွန်ုပ်ကိုအသိပေးဖို့ရန် ဖြစ်တော့၏။ သူတို့အထဲမှ အချို့မှာ Lutheran ဂိုဏ်းသားများ ဖြစ်နေခဲ့ကြပြီး ရိုမေးနီးယားနိုင်ငံသား Lutheran ဂိုဏ်းဝင်တို့အနေဖြင့် နှစ်ပေါင်း နှစ်ဆယ့်ငါးနှစ်တိုင်တိုင် ဘာသာရေးဆိုင်ရာ မဂ္ဂဇင်းတစ်အုပ်မျှ ထုတ်ဝေခွင့်မရခဲ့ကြသည်ကို သတိမထားမိခဲ့ကြပေ။ သို့ရာတွင် သူတို့အထဲမှ ခေါင်းဆောင်တစ်ဦးက ကျွန်ုပ်အား စာတစ်စောင် ကမ်းလှမ်းပေးခဲ့၏။ ထိုစာမှာ ရိုမေးနီးယားဘာသာဖြင့် ရေးသားထားသောစာဖြစ်၏။ ရိုမေးနီးယားနိုင်ငံသား ခရစ်ယာန်တစ်ဦးက အဆိုပါစာကို ကျွန်ုပ်ထံပေးကမ်းဖို့ မှာကြားထားခဲ့သည့်အတိုင်း သူသည် လုပ်ဆောင်ခဲ့ခြင်းဖြစ်၏။ စာထဲတွင် ကျွန်ုပ်တို့၏ညီအစ်ကိုသည်

ရိုမေးနီးယားဘာသာစကားပြောဆိုသော ပရိုတက်စတန်အသင်းတော်များ၌ မြောက်မြားစွာသောလူများ တက်ရောက်မှုနှင့်ပတ်သက်၍ မိမိ၏ စိတ်အားထက် သန်မှုကို သူ့ထံသို့ ပြောပြခဲ့သော အထက်ပါအသင်းတော်ခေါင်းဆောင်၏ ပကတိ ရိုးစင်းမှုကို ပြက်ရယ်ပြု၍ လှောင်ပြောင်သရော်ခဲ့ပေသည်။ “ခင်ဗျား အသင်းတော် တွေမှာ လူတွေ ပြည့်လုံလို့ပါလား။” “လူတွေဟာ ကြမ်းပြင်ပေါ်မှာရော၊ ပြတင်း ပေါက်ဘောင်တွေပေါ်မှာပါ ထိုင်နေကြပြီး၊ တစ်ချို့ မတ်တပ်ရပ်လို့ ကြွက်တက် ကုန်ကြပြီ” ဟူ၍ သူက စိတ်လှုပ်ရှားစွာ ပြောလိုက်၏။ ထိုသူသည် ဤသို့ဖြစ်နေရ မှုအပေါ် ထူးဆန်းသော ဗဟုသုတရှိခဲ့ချေ။ အသင်းတော်တစ်ပါး၌ လူများ မဆုံနိုင် သည်အထိ ပြည့်လုံနေရမည်ဆိုသည်မှာ မှားပေ၏။ ပုံမှန်အနေအထားမှာ အသင်း တော်များ များပြားသည်နှင့်အမျှ သက်တောင့်သက်သာအခြေအနေများ၌ ကိုးကွယ် ဖို့ရန် အခွင့်အလမ်းတစ်ရပ်ကို လူတို့အား ရရှိစေဖို့ လိုအပ်နေမှုပင် ဖြစ်၏။ ခရစ် ယာန်များသည် မိုင်လေးဆယ်ခန့် လမ်းလျှောက်လာခဲ့ရပြီး ထိုင်ခုံနေရာတစ်နေရာ ရရှိရေးအတွက်အတွက် အစည်းအဝေးမတိုင်မီ ခုနစ်နာရီ ရှစ်နာရီခန့် ကြိုတင်၍ ရောက်ရှိလာခဲ့ရသည်ကို အဆိုပါအသင်းတော်ခေါင်းဆောင်၏စိတ်ထဲ၌ သတိထား မိခြင်း အလျဉ်းမရှိခဲ့ချေ။

သူသည် ရိုမေးနီးယားဘာသာစကားပြောဆိုသည့် ပရိုတက်စတန်အသင်း တော်များ၏ သုံးပုံနှစ်ပုံမှာ ပိတ်ပင်ခဲ့ရသည့်အဖြစ်ကို အဆိုပါစာ ရေးသားသူက မိမိအား ပြောဆိုခဲ့သည်များကို ယုံကြည်မည်မဟုတ်ပေ။ ၎င်းသည် မမှန်ကန်နိုင် ပေ။ အနောက်နိုင်ငံမှလာသော အရေးပါသည့်ခေါင်းဆောင်သည် အယူအဆ လွဲမှားသူများ၏ ကွန်မြူနစ်ဌာနများ၏ ခေါင်းဆောင်ဖြစ်သူ ကောက်ကျစ်စဉ်းလဲ သော လူသတ်သမား Dogaru နှင့်လည်းကောင်း၊ နှစ်ခြင်းခရစ်ယာန်ခေါင်းဆောင် များနှင့်လည်းကောင်း တွေ့ဆုံပြောဆိုခဲ့၏။ ထိုသူတို့က ဘာသာရေးဆိုင်ရာ လွတ် လပ်မှုအပြည့်အဝရှိသည်ဟု သူ့ကို အခိုင်အမာ ပြောပြခဲ့၏။ “ဒီလို အဆင့်မြင့် အရာရှိတစ်ဦးနဲ့ နှစ်ခြင်းခရစ်ယာန်ဌာနချုပ်ရဲ့ ခေါင်းဆောင်တစ်ဦးကို ကျုပ်က အယုံအကြည်မရှိသင့်ပေဘူးလား။”

အဆိုပါစာကို သယ်ဆောင်လာစေခြင်းဖြင့် ဘုရားသခင်သည် ထိုသူကို ပြက်ရယ်ပြုခဲ့ပေ၏။ အဆိုပါစာထဲတွင် ထိုသူသည် အသင်းတော်၌ မိမိ၏မြင့်မားသောရာထူးနှင့် ကိုက်ညီမှုမရှိကြောင်း ဖော်ပြထားလေသည်။

သို့ရာတွင် အဆိုပါစာထဲတွင်ပင် ကျွန်ုပ်တို့၏ညီအစ်ကိုက ပြောပြခဲ့သည်မှာ သင်းအုပ်ဆရာများ၏ စည်းဝေးတစ်ခုအကြောင်းဖြစ်ပြီး ထိုအစည်းအဝေးတွင် ကွန်မြူနစ်အစိုးရ၏ဥသျှောင် ခေါင်းဆောင်ကြီးလည်း တက်ရောက်သည်ဖြစ်ရာ ထိုသူက စောဒကတက်ခဲ့သည်မှာ အနီရောင် (ကွန်မြူနစ်) အုပ်ချုပ်ရေး စတင်ကတည်းက ယုံကြည်သူများ၏ အရေအတွက်သည် ရာခိုင်နှုန်းသုံးရာ တိုးတက်လာခဲ့သည့်အကြောင်းတည်း။ “ငါတို့ အာဏာပိုင်များအနေနဲ့ ဒီလိုဖြစ်ပျက်လာတာကို မလိုလားဘူး။ ပြီးတော့ မင်းတို့ကို လွတ်လပ်ခွင့်တိုးပြီး ပေးလိမ့်မည်မဟုတ်ဘူး။” အချို့သောအသင်းတော်ခေါင်းဆောင်များသည် အဆိုပါ ကော်မရှင်ခေါင်းဆောင်ကို ဂုဏ်ပြုထောပနာပြုခဲ့ပြီး မိမိတို့သည် ကွန်မြူနစ်တို့၏စည်းမျဉ်းများအားလုံးကို နာခံ လိုက်နာပါမည်အကြောင်းနှင့် ခရစ်ယာန်ဦးရေ နောက်ထပ်တိုးပွားစေရန် ဘာတစ်ခုမှ လုပ်ဆောင်ခြင်းမပြုမည်အကြောင်း ကတိများပေးခဲ့ကြ၏။ မည်သို့ပင် ရှိစေကာမူ ဤသို့သောခေါင်းဆောင်များ၏ လုပ်ဆောင်မှုကြောင့်မဟုတ်ဘဲ အဆိုပါ ကိန်းဂဏန်းမှာ တိုးတက်လျက် ရှိနေပေတော့၏။

ယေရှုသည် သမ္မာကျမ်းစကားများဖြင့် စုံစမ်းသွေးဆောင်မှုခံခဲ့ရသည်ကို ပြောပြခြင်းဖြင့် စာကိုအဆုံးသတ်ထား၏။ ကွန်မြူနစ်တိုင်းပြည်များ၌ ခရစ်ယာန်ခေါင်းဆောင်တို့သည်လည်း ကျမ်းစာပိုဒ်များဖြင့် စုံစမ်းသွေးဆောင်မှုခံရလျက် ရှိကြ၏။ ထိုကျမ်းပိုဒ်များထဲမှ ပထမဦးဆုံးမှာ ရောမ၊ ၁၃ ဖြစ်၏ - “အစိုးရသောမင်းအာဏာ၏ အုပ်စိုးခြင်းကို လူတိုင်းဝန်ခံစေ။” ဤကျမ်းခန်းက တရားဝင်အစိုးရကိုသာ ဖော်ပြနေခြင်းဖြစ်သည်ကို မေ့လျော့နေကြ၏။ မင်းအစိုးရသည် လူကောင်းများအတွက် ဘုရားသခင်ခန့်ထားသော အမှုတော်ဆောင်ဖြစ်၍ မကောင်းမှုပြုသောသူအပေါ် အမျက်ဒေါသအလျောက် အုပ်ချုပ်ရေးမှူးတစ်ပါးဖြစ်၏။ အကယ်၍ မင်းအစိုးရတစ်ပါးသည် မကောင်းသူများကို ဆုပေးလျက် ကောင်းသောသူများအား ဒဏ်ပေးသည်ရှိသော် အထက်ပါကျမ်းခန်းက ဤသို့သောမင်းအကြောင်းကို

ပြောဆိုခြင်းမဟုတ်သဖြင့် ထိုသို့သောမင်းအစိုးရကို ကျွန်ုပ်တို့ ဆန့်ကျင်ပုန်ကန်ဖို့ ဖြစ်၏။ ဝန်ခံရိုက်ဖို့ မဟုတ်ချေ။

အာ၊ ဒါဆိုလျှင် ရိုမေနီးယား၌ ပုံနှိပ်ထုတ်ဝေခဲ့သော ထောင်ပေါင်းများစွာ သော ကျမ်းစာအုပ်များနှင့်ပတ်သက်၍ အဘယ်သို့နည်း။ ကျွန်ုပ်အနေဖြင့် အနောက်နိုင်ငံများမှ အချို့သောအသင်းအဖွဲ့များက ကျမ်းစာအုပ်ရေပေါင်း ၁၀၀,၀၀၀ ကို ရေတွက်ခဲ့ပြီး အုပ်ရေ ၁၀၀,၀၀၀ တိတိ အပိုအလိုမရှိ ဖြန့်ချိသည် ကို မြင်တွေ့ခဲ့ကြသည်ဟု အခိုင်အမာပြောဆိုဖို့ရန် ရှေ့ထွက်လာသော ပုဂ္ဂိုလ် တစ်စုံတစ်ဦး ရှိလိုရှိငြား စောင့်မျှော်နေဆဲဖြစ်၏။ ကွန်မြူနစ်တို့၏ အခိုင်အမာ ပြောဆိုမှုကို ယုံကြည်ကြပေသည်။ တစ်ခုပြီးတစ်ခု ရေတွက်ခြင်းမပြုဘဲ ငွေ ပေါင်စတာလင် ၁၀၀,၀၀၀ အတွက် ငွေလက်ခံဖြတ်ပိုင်းတစ်ခုကို ထုတ်ပေးသော မည်သည့်ငွေကိုင်စာရေးမဆို မီးရှို့ခံရမည်သာတည်း။

အခန်း (၁၂)

အာဖရိက၌ ခရစ်ယာန်တို့အား ညှဉ်းပန်းနှိပ်ခက်ခြင်း

ကျွန်တော်သည် ခရစ်တော်အတွက် ညှဉ်းပန်းနှိပ်ခက်ခံရခြင်းနှင့် ဆိုဗီယက် နိုင်ငံရှိ သန့်ရှင်းသူများအကြောင်းကို ရေးသားခဲ့သောအခါ သံနှင့်ဝါးဖြင့် ကာထား သကဲ့သို့ တစ်ချို့သောအရာများသည် ရှိနေပါသေးသည် ထိုအရာများသည် အသက်ရှင်တည်ရှိခြင်းမှ ကွယ်ပျောက်သွားရန်ဖြစ်ပါသည်။ ဘာလင်အုတ်နံရံ တံတိုင်းကြီးသည် မြောက်ကိုးရီးယားနှင့်အတူ ပြီးစီးသွားချိန်၌ ကွန်မြူနစ်ဝါဒသည် အခြားမည်သည့်နေရာ၌မျှ ထပ်၍မတိုးနိုင်တော့ပါ။ အာဖရိကနိုင်ငံများမှ နှစ်နိုင်ငံ ဖြစ်သော ဆူဒန် (Sudan) နှင့် ကွန်ဂိုဗဒါဇာဝီလေ (Congo Brazzaville) တို့သည် ကွန်မြူနစ်စနစ်နှင့်ဆိုင်၍ အတိအလင်းဝန်ခံသောနိုင်ငံ ဖြစ်လာပါသည်။

အာဆီးဒီးယားသည် မောစတစ် Maoist တို့နှင့် အလွန်ပင် သဘောတူညီ လျက် ကျန်နေခဲ့ပါသည်။ အာဖရိကနေရာအနှံ့အပြား၌ ကွန်မြူနစ်တို့၏ ပြောက် ကြားတပ်သားများ၏ တိုက်ခိုက်ခြင်း ရှိပါသည်။ မော်စကိုနှင့် ပီကင်းမြို့တို့မှာ သွန် သင်ခြင်းခံကြရပါသည်။ အာရပ်ပြောက်ကြားတပ်သားများကို ထိုတိုက်ခိုက်ခြင်းမှာ မိမိတို့၏နိုင်ငံသားနှင့်ဆိုင်သော တိုက်ခိုက်ခြင်းဖြစ်သည်ဟု ယုံကြည်ကြပါသည်။ သို့သော်လည်း ကွန်မြူနစ်သမားတို့သည် ပြောက်ကြားတပ်သားများအား တစ်စုံ တစ်ရာအတွက် လေ့ကျင့်ပေးရာတွင် မိမိတို့ထက်သာ၍ အခြားသောအရာများ၌ အကျိုးကျေးဇူး ရလိမ့်မည်အကြောင်း အတ္တစိတ်ကင်းလျက် ရှိကြသည်မဟုတ်ပါ။ အနီရောင်အုပ်စိုးခြင်းသည် လားအိုနိုင်ငံ၌လည်း ကြိုတင်၍ ကြီးမားစွာ ပြုခဲ့ပါသည်။

အခြားသော ဥရောပနိုင်ငံများနှင့် အာရှကွန်မြူနစ်နိုင်ငံများ၏အကြောင်း ကို အသေးစိတ်မဖော်ပြနိုင်သောကြောင့် ကျွန်တော် စိတ်မကောင်းဖြစ်မိပါသည်။ သို့သော်လည်း ကျွန်တော်သည် အာဖရိကနိုင်ငံအကြောင်းကို အနည်းငယ်ရေးသား ရန် ဆန္ဒရှိပါသည်။

ကျွန်တော်၏စိတ်နှလုံးသည် ဆူဒါ (Sudan) အတွက် ကြိုးပမ်းခဲ့ရပါသည်။ ဆူဒါ (Sudan) ၌ ပြည်တွင်းသားသနာကို တည်ထောင်ခဲ့သူ ကွမ်(မ်) (Kumm)

သည် ဤရာစုနှစ်အစောပိုင်းကာလ၌ ရေးသားခဲ့သည်မှာ “ဘုရားသခင်၏ ခရစ်တော်သည် ဆူဒါ (Sudan) ပြည်၌ရှိသော လူများအားလုံးတို့အတွက် မရှိခဲ့ဘူးလား။ ယေရှုကို မသိကြပါ။ အပြစ်နှင့်ကြောက်ရွံ့ခြင်းမှ လွတ်မြောက်ခြင်းကိုခံသော အသက်တာဟူ၍ မရှိပါ။ ကြီးမားလှသော ဆူဒန် (Sudan) ပြည်သည် မိုင်ပေါင်း ၃,၀၀၀ ကျယ်ဝန်းပြီး ဘာသာစကားများမှာ ရာပေါင်းများစွာ ရှိကြပါသည်။ ကျွန်တော်သည် ဤမျက်လုံးများမှ ထွက်ပြေးတိမ်းရှောင်၍မရနိုင်ပါ။ အဝေးသို့ လျှောက်သွားပါ။ သူတို့လိုက်လာကြပါသည်။ သူတို့အား တွေ့ဆုံပါ။ သူတို့သည် သင့်အား ငြိမ်သက်စွာ စောင့်ကြည့်နေပါမည်။

သူသည် အခြားသောသူများနှင့် အလုပ်ကြိုးစား၍ လုပ်ပါသည်။ သူတို့အားဖြင့် ခရစ်တော်ထံသို့ ယူဆောင်လာခဲ့သော ဝိညာဉ်များသည် အာရပ်တို့က သူတို့အား ညှဉ်းပန်းနှိပ်စက်လာသောအခါ မိမိတို့၏ ယုံကြည်ခြင်းကို သွေးဖြင့် တံဆိပ်ခတ်ကြပါသည်။

ယခုတွင် ကွန်မြူနစ်တို့သည် နိုင်ငံကို အုပ်ချုပ်နေကြပါသည်။ အမှုတော်ဆောင်များတွင် တစ်ဆယ့်နှစ်ပါးတို့မှာ ပါတီဝင်များ ဖြစ်ကြပါသည်။ အခြားသောသူများမှာ စာနာထောက်ထားတတ်သောသူများ ဖြစ်ကြပါသည်။ တော်လှန်ရေးနှင့် ဆိုင်ရာကောင်စီကို ဦးဆောင်မှုပြုသော စစ်ဗိုလ်ချုပ် နီမယ်ရီ Nimeri သည် အာဖရိက၌ သူ၏ စစ်ပညာလေ့ကျင့်ခြင်း ပြုခဲ့ပါသည်။ ထို့နောက် သူ၏ ကျော်စော ကိတ္တိရှိစေရန် တောင်ပိုင်း၌ရှိသော အာရပ်လူမျိုးမဟုတ်သောသူများကို သတ်ဖြတ်ခဲ့ပါသည်။ အစိုးရသစ်အနေဖြင့် ပထမဦးဆုံးပြုရသောအရာမှာ အခြားနိုင်ငံများ၌ ရှိသော ကွန်မြူနစ်အာဏာရှင်စနစ်များနှင့် ရင်းနှီးစွာ ပေါင်းသင်းဆက်ဆံခြင်းပင် ဖြစ်ပါသည်။ ယခုတွင် ဆူဒန် (Sudan) နိုင်ငံ၊ လီဘာရီနိုင်ငံ (Libya) နှင့် အီဂျစ် (Ejypt) နိုင်ငံများနှင့် ပူးပေါင်းကြကာ (နောက်ပိုင်း၌ ယခုလက်ရှိဖြစ်နေသော ဆိုဗီယက်ကိုလိုနီ ဖြစ်ပါသည်။) ပြည်နယ်တစ်ခုအဖြစ် ရပ်တည်ကြရန်ဖြစ်ပါသည်။ ထိုအထဲ၌ လွှမ်းမိုးကြီးစိုးခြင်း ကွန်မြူနစ်များအားဖြင့် လုပ်ဆောင်နိုင်မည် ဖြစ်ပါသည်။ ခရစ်ယာန်များသည် အသစ်သောအသွေးဖြင့် ဆေးကြောခြင်းကို စောင့်မျှော်နေရပါဦးမည်ဖြစ်၏။ ယခုတွင် တူနှင့်ပေါက်ပြားပုံသည် ကွန်ဂိုဘာရာဝီလေ

(Congo Brazzaville) အလံပေါ်တွင် ရှိနေပါသည်။ (ဤနေရာ၌ စာစဉ်ပုံမှာ ကွယ်ပျောက်နေပါသည်။) ပထမထပ်တွင် အစိုးရပိုင်းဆိုင်ရာများကို ပြန်လည်စုရုံးပြီး “လူမျိုးချင်းနှင့်ဆိုင်ခြင်း” ဟူသောသီချင်းကို အမျိုးသားရေးဂုဏ်တော်ဖွင့်ဂါထာတစ်ခုအနေဖြင့် သီဆိုခဲ့ကြပါသည်။ လွန်ခဲ့သည့် နှစ်အနည်းငယ်ခန့်တွင် မြောက်များစွာသော သာသနာပြုများနှင့် ဇာတိခံ ခရစ်ယာန်များကို သတ်ဖြတ်ခဲ့သူ ဆမ်ဆီ (Sambs) ၏ ရက်စက်ကြမ်းကြုတ်ခြင်းများကို ခရစ်ယာန်တို့သည် ယခုတိုင်အောင် မှတ်မိသတိရနေကြပါသည်။ ယခုတွင် သတ်ဖြတ်သောသူတို့သည် နိုင်ငံတော်ကို အုပ်ချုပ်နေကြပါသည်။

ကွန်ဂိုပြည် (Congo) ၌ ယနေ့ အုပ်ချုပ်နေသော သူတို့၏ကျူးလွန်ခဲ့သော ရာဇဝတ်ပြစ်မှုများအနည်းငယ်တို့ကို ကျွန်တော်တို့ ဆင်ခြင်သတိပြုကြပါစို့။ သူတို့သည် လူတို့အား အရှင်လတ်လတ် ရင်ကိုလှီးဖွင့်ကြပြီး သူတို့၏နှလုံးများကို ဆုပ်ဖွဲ့ကြကာ ဝါးစားပစ်လိုက်ကြပါသည်။ သူတို့သည် ဒေသခံခရစ်ယာန်များ၏ နားရွက်များနှင့် အင်္ဂါရပ်နှင့်သက်ဆိုင်သော မျိုးပွားအင်္ဂါများကို ဖြတ်တောက်ပစ်ကြကာ မိမိတို့၏ကိုယ်အင်္ဂါအစိတ်အပိုင်းများကို ကိုယ်တိုင်စားစေခဲ့ကြပါသည်။ သူတို့သည် ခရစ်ယာန်တို့၏ပါးစပ်များကို အာဏာဖြင့် အတင်းအဓမ္မ ဖွင့်ခိုင်းကြကာ သူတို့၏ ဝမ်းဗိုက်များထဲသို့ ဗင်ဇင်းများကို လောင်းထည့်ကြပါသည်။ ထို့နောက် သူတို့သည် ဝမ်းဗိုက်ကိုခွဲခြမ်း၍ ဖွင့်ကြကာ ဗင်ဇင်းများကို မီးရှို့ကြလေသည်။ သိက္ခာတော်ရ ဆရာ ဒက်ဗလူးဝမ် စတင်တမ် (Rev. W. Van Streaaten) ရေးသားခဲ့သော “ဘုရားသခင် ငိုယိုသောနေရာ” ဟူသည့်စာအုပ်မှ ကောက်နုတ်ထားပါသည်။ ထိုကဲ့သို့သော ရာဇဝတ်ပြစ်မှုကိုကျူးလွန်သောသူတို့မှာ တရုတ်လူမျိုးများ၊ ရုရှားလူမျိုးများ၊ ကူဗာလူမျိုးများ၊ စနစ်တကျလေ့ကျင့်ထားသော ပြောက်ကြားတပ်သားများ ဖြစ်ကြပါသည်။ ယခုတွင် သူတို့တွင် နိုင်ငံတော်၏ခေါင်းဆောင်မှုကို အောင်မြင်စွာ ရယူထားကြပြီးဖြစ်ပါသည်။ ခရစ်ယာန်များတို့အား ထိုနေရာများတစ်လျှောက် ဖြတ်ကျော်စေကြသည်ကို သင်သည် စဉ်းစားမိသောအခါ သင်သည် ရုတ်တရက် ကြောက်လန့်တုန်လှုပ်သွားပါမည်။

အကယ်၍ ယူနိုက်တက်စတေ့စ် ကွန်မြူနစ်သမားတို့သည် တရားဥပဒေ မဲ့သော အာဏာဖြင့်သာအုပ်စိုးပြီး ညဉ့်ပန်းနှိပ်စက်ခြင်းများကို အမေရိကန် ခရစ်ယာန်များပေါ်၌ ပြုကြမည်ဆိုလျှင် အကယ်၍ နိုင်ငံတော်သည် ကွန်မြူနစ် သမားတို့၏ အုပ်ချုပ်မှုအောက်၌ ကျရောက်သွားမည်ဆိုလျှင် အမေရိကန်ခရစ်ယာန် များအတွက် အထူးသဖြင့် အဘယ်သို့ခံစားကြရပါမည်နည်း။

အူဂန်ဒါဝန်ကြီးချုပ် မယ်တွန်အိုဘိတ် (Milton Obate) က “ငါတို့သည် လက်ဝဲဖက်သို့ သွားကြရပါလိမ့်မည်” ဟု ကြေညာခဲ့ပါသည်။ ဆိုလိုသည်မှာ ယနေ့ သမိုင်းကြောင်း၏အခြေအနေအရ “ငါတို့သည် ဝါဒတစ်ခုကို အဆုံးတိုင်အောင် လိုက်ရပါမည်။” ကင်ရာ (Kenya) မြို့မှ အိုဒင်းဂါ (Odinga) သည် မိမိနေအိမ်ကို လက်ဝဲဖက်သမားတို့၏ အစည်းအဝေးပြုလုပ်ရာ နေရာတစ်ခုအဖြစ် အခွင့်ပြုခဲ့ ပါသည်။ ကွန်မြူနစ်သံအဖွဲ့ဝင်များ၊ ကြယ်နီအဖွဲ့၏ အောင်မြင်ခြင်းကိုလိုလားသော သူတို့အတွက် ဖြစ်ပါသည်။ ကွန်မြူနစ်မိတ်ဆွေများသည် အိုဒင်းဂါအား ပိုက်ဆံပေး ၍ စခန်းနီသို့ ကျောင်းသားကျောင်းသူများကို ပို့စေကြပါသည်။

တန်ပေါင်း ခုနစ်ဆယ်လေးသော ဘုရားမဲ့သမားတို့၏စာပေများသည် တရုတ်နီမှ အာဖရိကသို့ လစဉ်ဝင်လာခဲ့ပါသည်။ သို့သော်လည်း ထိုစာအုပ်များ မှာ လူတို့အား အတိုက်အခံပြုရန် အသုံးပြုသော မားအို (Mao) ၏အတွေးအခေါ် များသာ မဟုတ်ပါ။ ကွန်မြူနစ်သမားတို့သည် ကိုယ်တုံးလုံးဖြင့်ကသော ပါတီပွဲများ ဖြင့် လိုင်ဆက်ဆံမှုများကို ထင်ရှားဖော်ပြခြင်းအားဖြင့် တောင်အာဖရိကတိုက်ရှိ လူငယ်များကို တိုက်ခိုက်နေပါသည်။

နန်ဘန်ဖာရို Nambuanfongo နှင့် လူဝို Luvai တို့၌ ကွန်မြူနစ်သမား တို့သည် ပေါ်တူဂီပိုင်သော နယ်နိမိတ်များဖြစ်ကြသည့် နန်ဘန်ဖာရို Nambuan- fongo နှင့် Luvai တရုတ်ပြည်၊ ကူပါ Cuba နှင့် ဆိုဗီယက်ပြည်ထောင်စုတို့၌ ခရစ်ယာန်များနှင့် သူတို့အားဆန့်ကျင်သည့် အခြားသောသူများတို့ကို ဖမ်းဆီးချုပ် နှောင်ကြကာ သစ်တုံးများကို ဖြတ်တောက်စေသည့် အသွားချွန်ထက်လှသော လွှဲကြီးများဖြင့် ဖြတ်တောက်ပစ်ကြပါသည်။ ပဲရစ်မြို့၌ ထုတ်ဝေသော လီမွန်ဒီ သတင်းစာထဲ၌ ရာဇဝတ်ပြစ်မှု ကျူးလွန်ခြင်းတစ်ခုကို သတင်းပို့ဖော်ပြထားရာတွင်

ခရစ်ယာန်များအား ဖမ်းဆီးချုပ်နှောင်ပြီးနောက် “ငါတို့သည် သူတို့အား အလျားလိုက် တွေ့မြင်ခဲ့ရပါသည်။ ခရစ်ယာန်အမျိုးသမီးများအား ကိုယ်တုံးလုံးဖြစ်စေလျက် မုဒိမ်းကျင့်ခြင်းကို ခံကြရပါသည်။ တစ်ချို့တို့မှာ အသက်ရှင်လျက် သူတို့၏အူ၊ အသည်း စသည့် ကိုယ်တွင်းအင်္ဂါရပ်များသည် မြေပြင်ပေါ်၌ ဒရွတ်ဆွဲနေတန်းလန်းဖြင့် မုဒိမ်းကျင့်ခံကြရပါသည်။ သူတို့၏ယုံကြည်ခံယူချက်ကိုအန်တုဝံသောသူတို့အား ရက်စက်စွာ ညှဉ်းဆဲသတ်ဖြတ်ခဲ့ကြလေသည်။

အရှိုကိုအရှိုအတိုင်း မှတ်သားလောက်ဖွယ်ဖော်ပြတတ်သော သတင်းစာဆရာတစ်ဦးဖြစ်သူ အားလ်ဝီတာ (Al. Venter) သည် “ကြောက်လန့်ဖွယ်ကောင်းသောအရာကို တိုက်လှန်သောသူများ 'The Terror Fighters' အမည်ရှိသော သူ၏စာအုပ်ထဲ၌ ‘ဤနေရာ၌ ဖော်ပြထားသော အဖြစ်အပျက်များကို ချန်လှပ်ဖယ်ထား၍မရပါ။’” ဟု ရေးသားခဲ့ပါသည်။

သွေးနှင့်မျက်ရည်များ - ဤအရာမှာ နေရာတိုင်း၌ရှိသော ကွန်မြူနစ်ဝါဒ၏ သမိုင်းကြောင်း ဖြစ်ပါသည်။

အခန်း (၁၃)

ကွန်မြူနစ်ဝါဒနှင့်စပ်ဆိုင်၍ လွတ်လပ်သောကမ္ဘာ၌ရှိသည့်
အသင်းတော်၏ စိတ်နေသဘောထား

အီတလီနိုင်ငံတွင် လူသုံးစုတို့သည် ကွန်မြူနစ်များကို မဲဆန္ဒပေးကြပါသည်။ ပြင်သစ်နိုင်ငံတွင် လူလေးစုတို့သည် ဆန္ဒပေးကြပါသည်။ ကွန်မြူနစ်သမားတို့သည် အခွင့်အာဏာရရှိလာကြသောအခါ ခရစ်ယာန်များသည်ပင်လျှင် မိမိတို့အား ညှဉ်းပန်းနှိပ်စက်သောသူတို့ကို သတိမမူမိဘဲ ဆန္ဒမဲပေးမိတတ်ကြပါသည်။ ကွန်မြူနစ်သမားများမှာ လိမ်လည်လှည့်ဖြားခြင်း၏သခင်များ ဖြစ်ကြပါသည်။ သူတို့သည် ဘာသာရေးလွတ်လပ်ခွင့်ပေးမည်ဖြစ်ကြောင်း အနောက်နိုင်ငံ၌ရှိသော လူတိုင်းတို့ကို အယုံသွင်းထားကြပါသည်။ သို့သော်လည်း ဤအရာမှာ ရုရှားပြည် ၌ လီနင်ပေးခဲ့သောကတိအတိုင်းပင်ဖြစ်ပါသည်။ ဘာမျှမဖြစ်စေရဟု ကတိပေး ထားပါသည်။ အီတလီပြည်နှင့် ပြင်သစ်ပြည်သည်လည်း ပြန်လည်ပြုပြင်တော်လှန် ခြင်းကို ပြုကြပြီးဖြစ်ပါသည်။ ကွန်မြူနစ်ဝါဒနှင့် ကိုယ်ချင်းစာတရားစိတ်ရှိသော ခရစ်ယာန်တို့သည် မောစကိုမဂ္ဂဇင်း၊ ဇန်နဝါရီလ ၁၉၆၈ ခုနှစ်ထုတ် ဝိုပရိုစီ ဖီလို ဆိုဖီယူသောစာသားမှ “မဂ်စ်ဝါဒ-လီနင်ဝါဒ၏ ရှုထောင့်အမြင်မှ လွတ်လပ်ခြင်း ဩတပ္ပတရားအတွက် တောင်းဆိုခြင်း၊ ဘာသာရေးဆိုင်ရာ အပြည့်အဝ ငြင်းပယ် ခြင်းကို အပြီးအပိုင်ချေမှုန်းခြင်း၊ လူမှုရေးနှင့် ဆိုင်ဘာဝမှ ဖယ်ထားခြင်းကို လေးနက် စွာ တွေးတောကြရပါမည်။

ယူနိုက်တက်စတေ့စ်၌ တော်လှန်ပြုပြင်ပြောင်းလဲရေးမျှ အလွန်သိမ်မွေ့ သောပုံစံဖြင့် နေရာယူထားပါသည်။ လက်ဝဲဖက်ခေါင်းဆောင်သူတစ်ဦးဖြစ်သော ရယ်ရီရိုဗင် (Jerry Rubin) ၏ “ထိုအမှုကိုပြုပါ” အမည်ရှိသောစာအုပ်မှ လုံလောက် စွာ ကိုးကားထားပါသည်။ ငါတို့သည် လူငယ်များ၊ တေးဂီတ၊ လိင်·ဆက်ဆံခြင်း၊ မူးယစ်ဆေးဝါးများ၊ နိုင်ငံကိုသစ္စာဖောက်ခြင်းနှင့် တော်လှန်ပုန်ကန်ခြင်းတို့ကို ပေါင်း စပ်ဖွဲ့စည်းထားပါသည်။ ထိုအရာမှာ ပေါင်းစပ်ရန်ခက်ခဲသောအရာ ဖြစ်ပါသည်။

ဤလူသည် အန္တရာယ်ပြုနိုင်ဖွယ်မရှိကြောင်း စဉ်းစားဆင်ခြင်ကြောင်း တရားခံရုံးတော်မှ အယူခံခြင်းအားဖြင့် လွတ်မြောက်သွားခဲ့ပါသည်။ ဗုံးပေါက်ကွဲခြင်းနှင့် ရဲများအား သတ်ဖြတ်ခြင်း၊ ရုံးအဆောက်အဦများ သို့မဟုတ် အသင်းတော်များကို သိမ်းပိုက်ခြင်းများမှာ နေ့စဉ်ဖြစ်ပျက်နေပါသည်။

ဤအရာအားလုံးတို့သည် ငါတို့အား ကွန်မြူနစ်တို့ကို ဆန့်ကျင်သောသူများ ဖြစ်လာစေမည်လော။ ငါတို့သည် ဤအရာအားဖြင့် မည်သည့်အကျိုးအမြတ် ရရှိကြပါမည်နည်း။ ဟစ်တလာသည် အင်တီ-ကွန်မြူနစ် ဖြစ်ပါသည်။ သူသည် ပမာမထားဘဲ အနိုင်အထက်အုပ်စိုးသောမင်း၊ လူဆိုးလူယုတ်တစ်ဦး ဖြစ်ပါသည်။ ကျွန်တော့်အမြင်၌ အင်တီ-ကွန်မြူနစ်၏ ဆိုလိုရင်းမှာ ဘာမျှအသုံးမကျ အဓိပ္ပာယ်မဲ့ ဖြစ်နေပါသည်။ လူတစ်ယောက်သည် ဘာကိုဆန့်ကျင်သည်ဟူသောအရာထက် သူသည် မည်သို့သောပုဂ္ဂိုလ်ဖြစ်ကြောင်းကို ကျွန်တော် များစွာပိုမို၍ သိရှိရန် စိတ်ဝင်စားခဲ့ပါသည်။

ကွန်မြူနစ်သမားများသည် လူသားများသာဖြစ်ကြ၍ ချစ်ခြင်းမေတ္တာကို ခံကြရပါမည်။

ကွန်မြူနစ်ဝါဒနှင့် အပေးအယူရှိသမျှအားလုံးကို ကျွန်တော် ဆန့်ကျင်ပါမည်။ အဘယ်ကြောင့်ဆိုသော် ထိုအရာမှာ အစဉ်အမြဲ လိမ်ညာခြင်းမသားဖြင့်သာ အစပြုစမြဲ ဖြစ်ပါသည်။ နီအီးမိုအဲလာ Niemoeller သည် ကမ္ဘာ့အသင်းတော်များကောင်စီ၏ ဒုတိယဥက္ကဋ္ဌအဖြစ် တာဝန်ထမ်းဆောင်သောအချိန်၌ ကွန်မြူနစ်ဝါဒသည် ၁၉၂၀-ခုနှစ်မှအစပြု၍ သတ်ဖြတ်ခြင်းအမှုကို မပြုတော့ကြောင်း နော်ဝေဂမ်ပုံနှိပ်တိုက်မှ အခိုင်အမာပြောဆိုထုတ်ဝေခဲ့ပါသည်။ ဂျာမန်လူသဒင်း အသင်းတော်နှင့် ပြည်ပဆိုင်ရာ ဖွံ့ဖြိုးတိုးတက်မှုအခန်းကဏ္ဍအတွက် ဧဝံဂေလီနှင့်ဆိုင်သော သက်သာခြင်းကော်မီတီသည် ကွန်မြူနစ်စခန်းများ၌ ခရစ်ယာန်အကျဉ်းသားများ အသက်ရှင်နေခြင်းကို ၁၉၆၉ ခုနှစ်၌ ငြင်းဆိုခဲ့ကြပါသည်။ ဤငြင်းဆိုမှုမှာ အထောက်အထား ထင်ရှားခိုင်လုံလှပါသည်။ ဝါဒသည် အနီရောင်အသင်းအဖွဲ့များအား စိတ်မနာစေခဲ့ပါ။

ထိုကဲ့သို့သော အပေးအယူလုပ်ဆောင်ခြင်းရှိသမျှအားလုံးတို့သည် ကွန်မြူနစ်ဝါဒကို ဆန့်ကျင်သော ခရစ်ယာန်တော်လှန်ရေးသမားများအား လက်နက်မဲ့လျှော့ပေါ့စေခဲ့ပါသည်။ မော်စကိုပါတီချုပ် နံပါတ် ၃/၆၈ ဂျာနယ်မှ အရှေ့ဂျာမဏီ၌ရှိသော အသင်းတော်ခေါင်းဆောင်များ၏တရားဟောပွဲကို သတင်းပေးပို့ပါသည်။ မော်စကိုပါတီချုပ်မှ နိုင်ငံခြားရေးရာ အတွင်းရေးမှူးဖြစ်သော ဘွိုင်စကီ (Buievski) က “အနှစ်ငါးဆယ်ခန့်ကတည်းက အောက်တိုဘာလ ပြန်လည်ပြုပြင်ပြောင်းလဲရေးရှိသည်မှစ၍ အသစ်သော ဆိုရှယ်လစ်အဖွဲ့အစည်းတစ်ခုပေါ်လာကာ လူသားချင်း ချစ်ခြင်းမေတ္တာထား၍ ငြိမ်းချမ်းရေးရှိရန် လုပ်ဆောင်လာခဲ့ကြပါသည်။ ကွန်မြူနစ်ပြုပြင်ပြောင်းလဲရေး၌ လူသားအချင်းချင်း ချစ်ရမည်ဖြစ်သော အခြေခံအချက်ကို ခရစ်ယာန်တိုင်းတို့သည် ဘုရားသခင်အား ချီးမွမ်း၍ လက်ခံကြရမည်ဖြစ်၏။” ဟူ၍ ဖော်ထုတ်ခဲ့ပါသည်။ အစည်းအဝေးသို့တက်ရောက်သောသူတို့သည် နာမည်-အသရေပျက်ခြင်းဖြင့် ဝါးမျိုခြင်းကိုခံကြရပါသည်။ ဘွိုင်စကီ၏ဆရာ ခရူစချက် (Khrushchev) က ဘုရားသခင်အား ငါတို့ကျေးဇူးတင်ချီးမွမ်းရမည်ဟုဆိုသော ဤပြုပြင်ပြောင်းလဲရေးထဲ၌ စတာလင် (Stalin) သည် အပြစ်မဲ့သောလူ အဘယ်မျှလောက်သောသူတို့ကို သတ်ဖြတ်ခဲ့သည့်အကြောင်းကို ပြောပြခဲ့ပါသည်။ စတာလင်၏သမီးကိုယ်တိုင်ကလည်း အခြားသောအချက်အလက်များကို ပေးပို့ပါသေးသည်။

အင်တီ-ကွန်မြူနစ်ဝါဒ (ကွန်မြူနစ်ဝါဒကို ဆန့်ကျင်ခြင်း) ဟူ၍ ခေါ်ဆိုခြင်းကို ကျွန်တော်မယုံကြည်နိုင်ပါ။ မည်သည့်အင်တီ-ကွန်မြူနစ်အဖွဲ့အစည်းနှင့်မဆို ပူးပေါင်းဆောင်ရွက်ခြင်းကို ကျွန်တော် ငြင်းပယ်ခဲ့ပါသည်။ သို့သော်လည်း ဘာသာရေး သို့မဟုတ် နိုင်ငံရေးနှင့်ဆိုင်သော နယ်ပယ်ထဲ၌ ကွန်မြူနစ်ဝါဒနှင့် အပေးအယူလုပ်ခြင်းကိုလည်း ကျွန်တော် မယုံကြည်ပါ။ ကွန်မြူနစ်ဝါဒကို ဦးတည်လျက် တည်ဆောက်ထားသမျှသော ပေါင်းကူးတံတားများမှာ မြစ်များနှင့် သမုဒ္ဒရာများကို ဖြတ်ကျော်လျက် လွတ်လပ်မှုကို ဖျက်စီးရန်သာ ဖြစ်ပါသည်။

ကွန်မြူနစ်ဝါဒသည် ဘာသာတရားကိုရွံ့မုန်းသူဖြစ်ပါသည်။ “ချစ်ခြင်းမေတ္တာမရှိသောနေရာ၌ ချစ်ခြင်းမေတ္တာကိုထားပါက ချစ်ခြင်းမေတ္တာသည် စစ်ရေး

ပမာ စီးထွက်လာပါမည်” ဟု သန့်ရှင်းသူ ဂျွန်ပြောသောစကားကို ကျွန်တော် ယုံကြည်ပါသည်။ အီရပ်တို့အားဖြင့် ကျွန်ပြုခြင်းကိုခံရပြီး ရိုက်ပုတ်နှိပ်စက်ခြင်းကိုလည်း ခံခဲ့ပြီးနောက် အင်္ဂလန်ပြည်သို့ ထွက်ပြေးတိမ်းရှောင်ခဲ့ကာ မိမိကိုယ်ကို မြင့်မြတ်သော သာသနာပြုသူအဖြစ် ပြင်ဆင်ခဲ့သော သန့်ရှင်းသူ ပက်ထရီ (St. Patrick) ၏ ပုံသက်သေကိုလိုက်လျှင် မှန်လိမ့်မည်ဖြစ်ကြောင်း ကျွန်တော်ယုံကြည်ပါသည်။ သူသည် အတားအဆီးများစွာတို့ကို ဖြတ်ကျော်သွားကာ သူ့အား တစ်ချိန်က ကျွန်ပြုခဲ့သောသူတို့ထံသို့ ပြန်သွားခဲ့ကာ သူတို့အား ခရစ်တော်ထံသို့ ခေါ်ဆောင်လာခဲ့ပါသည်။

ဆာလံ ၁၀၄:၃၅ ကို မတိမကျ ဘာသာပြန်ဆိုခဲ့ပါသည်။ ဟေဗြဲဝေါဟာရ စကားလုံး၌ “အပြစ်ဒုစရိုက်များ (အပြစ်ရှိသောသူများမဟုတ်ပါ) ကို မြေကြီးပြင်သို့ ဖိစီးခြင်းကိုခံစေ၊ ဆိုးယုတ်သောသူတို့သည် သာ၍များပြားလာစေ” ဟူ၍ ဖြစ်ပါသည်။ ဘာမွန်း Talmud ၌ ရှင်းလင်းဖော်ပြသည်မှာ “အပြစ်ဒုစရိုက်များ ကွယ်ပျောက်သွားသောအခါ အပြစ်ရှိသောသူများ ရှိလိမ့်မည်မဟုတ်တော့ပါ” ဟူ၍ ဖြစ်ပါသည်။

သုတ္တံ ၂၄:၂၉ ၌ “သူသည် ငါ၌ပြုသည်အတိုင်း သူ၌ ငါပြုမည်။ သူ့အကျင့်နှင့်အလျောက် အကျိုးအပြစ်ကို ငါဆပ်ပေးမည်ဟု မဆိုနှင့်ဟူ၍ ရေးထားပါသည်။ သင်၏ခြေအောက်၌ရှိသော ပန်းတစ်ပွင့်ကို သင်နင်းမိသောအခါ ထိုပန်းသည် မိမိရနံ့အားဖြင့် သင့်အား ဆုချီးမြှင့်ပါမည်။

ခရစ်ယာန်များသည် ကွန်မြူနစ်များအားဖြင့် ဖိနှိပ်ခြင်းကို ခံနေရသောလူများဖက်၌ ရှိကြသောသူများ ဖြစ်ကြပါသည်။ သူတို့၏တာဝန်မှာ ထိုသူတို့အား ကူညီမစ၍ သမ္မာကျမ်းစာအုပ်များနှင့် ခရစ်ယာန်စာပေများကို ထောက်ပံ့ပေးကြရမည် ဖြစ်ပါသည်။ ရေတွက်၍မကုန်နိုင်လောက်သော အသေသတ်ဖြတ်ခြင်းကို ခံနေကြရသည့် ခရစ်ယာန်အိမ်ထောင် မိသားစုများအတွက် ဧဝံဂေလိတရားကို လေ့လှိုင်းမှ ဟောပြောပေးခြင်း၊ သက်သာစေခြင်းများကို ပြုကြရပါမည်။

ခရစ်ယာန်များသည် ကွန်မြူနစ်နိုင်ငံများ၌ရှိသော မြေအောက်အသင်းတော်၏ဖက်၌ ရှိကြပါသည်။ ထိုနေရာ၌ရှိကြသော တရားဝင်အသင်းတော်ခေါင်း

ဆောင်များဖြစ်ကြသည့် ကွန်မြူနစ်သမားတို့၏ ဓားစာခံလုပ်သူများဖက်၌ နေဖို့ရန် မဟုတ်ပါ။ ကွန်မြူနစ်သမားများသည် လူသားတို့ကိုဆန့်ကျင်သော (အင်တီလူသား) သူများ ဖြစ်ကြပါသည်။ အကယ်၍ တစ်စုံတစ်ဦးသည် သူတို့နှင့်အတူ မိသဟာယ ပြုကာ သူတို့စကားကို နားထောင်ကြမည်ဆိုလျှင် ခရစ်တော်ကိုဆန့်ကျင်သောသူ (အင်တီ-ခရစ်) ပေါ်လာသောအခါ သူတို့၏သဘောထားမှာ အဘယ်သို့ရှိကြပါ မည်နည်း။

သို့သော်လည်း မြေအောက်အသင်းတော်ကို ကူညီမစခြင်းအားဖြင့် ငါတို့ သည် ညှဉ်းပန်းနှိပ်စက်သောသူများအား ချစ်ခြင်းမေတ္တာဖြင့် ပွေ့ဖက်ခြင်းဖြစ်ပါ သည်။ ငါတို့၏ သာသနာမှာ ထိုသူတို့ထံ အရောက်တိုးခဲ့ကြရပါမည်။ သူတို့အား ခရစ်တော်အတွက် အရမမ်းယူဖို့ရန် ဖြစ်ပါသည်။

သန့်ရှင်းသူ ပက်ထရီ St. Patrick သည် အီရိလန် Ireland ကို အောင် နိုင်ခဲ့ပါသည်။ ငါတို့သည် ကွန်မြူနစ်နိုင်ငံအား ခရစ်တော်အတွက် အောင်နိုင်ရန် ဆန္ဒရှိကြရပါသည်။

ခရစ်တော်၏ သနားသောစိတ်ထားဖြင့် သာသနာကိုပြုသောသူရှိသမျှတို့ သည် တန်ဖိုးကြီးသောအရာကို သနားသောစိတ်ထားဖြင့် ဟောပြောခြင်းဖြစ်ပါ သည်။ သို့သော်လည်း ကွန်မြူနစ်နိုင်ငံများ၌ သာသနာပြုသူများမှာ အမြင့်ဆုံးသော ဦးစားပေးရှိရပါမည်။ ကယ်တင်ခြင်းရှုထောင့်မှစ၍ လူသားအားလုံးတို့သည် တန်း တူညီတူဖြစ်ပါသည်။ သာသနာပြုခြင်းနည်းဗျူဟာရှုထောင့်အမြင်မှ မဟုတ်ပါ။

အခန်း (၁၄) ကျွန်ုပ်တို့ မလုပ်သင့်သောအရာ

ကျွန်ုပ်သည် ပေးစားများမှနေ၍သော်လည်းကောင်း သို့မဟုတ် လူစုလူဝေး ပွဲများတွင်သော်လည်းကောင်း အမေးအဖြေကဏ္ဍများ၌ “ဝေဒနာခံစားနေကြရသော မိမိတို့ညီအစ်ကိုတို့ကို ကူညီမစဖို့ရန် ကျွန်ုပ်တို့ ဘာလုပ်နိုင်ပါသနည်း” လွတ်လပ်သောကမ္ဘာ၌ ကွန်မြူနစ်ဝါဒပြန့်ပွားမှုကို တားဆီးဖို့ရန် ကျွန်ုပ်တို့ဘာလုပ်နိုင်ပါသနည်းဟူ၍ အကြိမ်ကြိမ်မေးမြန်းခြင်း ခံခဲ့ရပါသည်။

“ကျွန်ုပ်တို့ ဘာလုပ်နိုင်ပါသနည်း။ ဟူသောမေးခွန်းကို ဖြေကြားခြင်းမပြုမီ ‘ကျွန်ုပ်တို့မလုပ်သင့်သောအရာ’ကို ပထမဦးစွာ ကျွန်ုပ် ပြောပြပါရစေ။

အိပ်မောကျလျက် ဆက်မနေရစ်ပါလေနှင့်။ ယူကရိန်းနိုင်ငံသား စာရေးဆရာ Shevchenko ဆိုသူက ရေးသားထားသည်မှာ “အကျဉ်းထောင်နှင့် သံခြေချင်းထဲသို့ကျဆင်းဖို့မှာ ကြောက်မက်ဖွယ်ကောင်းပေသည်။ သို့သော် လွတ်လပ်ခြင်းထဲ၌ အိပ်မောကျဖို့မှာ များစွာသာ၍ ဆိုးရွားလှပေသည်” ဟူ၍။ သင်၏တိုင်းပြည်နှင့် သင်၏အသင်းတော်သည်လည်း ကမ္ဘာ့ကွန်မြူနစ်ဝါဒ၏ ပစ်မှတ်တစ်ခု ဖြစ်နေပေသည်။ သူတို့သည် သင့်တိုင်းပြည်၏ အချုပ်အခြာအာဏာကို ဖြိုဖျက်ဖို့ရန် လုပ်ဆောင်လျက်ရှိသည်ဖြစ်၍ သင့်အသင်းတော်ကို ဖျက်ဆီးဖို့ရန် ဆန္ဒရှိနေသည်ဖြစ်၏။

မှားယွင်းသောအယူအဆများမှ မိမိတို့ကိုယ်ကို လွတ်ကင်းကြပါစေ။ “အဆုံး၌ မှန်ကန်အောင် ပွဲခံရမည်။” ဟူသော တိုက်ခံမှုစကားအမျိုးမျိုးကို မယုံကြည်လိုက်ပါနှင့်။ အဆုံး၌ဆိုသည်မှာ ရာစုနှစ်ပေါင်းစွာ လွန်ပြီးမှသာ ဖြစ်ပေလိမ့်မည်။ မိုဟာမက်ဝါဒီတို့သည် လွန်ခဲ့သောနှစ်တစ်ထောင်ခန့်က အာဖရိကမြောက်ပိုင်း၌ ခရစ်ယာန်ကိုးကွယ်မှုအပေါ် အောင်နိုင်ခဲ့သည်ဖြစ်ရာ ယခုတိုင်အောင် အခြေအနေမှာ ပြောင်းလဲခြင်းမရှိသေးချေ။ မရဏနိုင်ငံ၏ တံခါးတို့သည် မိမိအသင်းတော်ကို အောင်နိုင်လိမ့်မည်မဟုတ်ဟု ယေရှုက ကတိပေးတော်မူခဲ့စဉ်တွင် ကိုယ်တော်သည် မိမိတပည့်တော်များအနေဖြင့် ကောင်းကင်ဘုံမှ သက်ရောက်

လာမည့် အောင်ပွဲများကို မျှော်လင့်နေခြင်းဖြင့် အိပ်ပျော်နေကြလိမ့်မည်မဟုတ် ဟူသော အကြောင်းတရားအပေါ် မှီခိုအားထား ပြုခဲ့ပေသည်။ “ဘုရားသခင်က တို့တစ်တွေကို ကယ်တင်မှာပါ။” ဟူသော အသုံးအနှုန်းသည် လှပသော အမြင်ကို ချန်ထားခဲ့သော်လည်း မှားယွင်းသော ပြောဆိုမှုဖြစ်၏။ နှစ်အမြောက်နှစ်သည် လေး မှတစ်ပါး ဘုရားသခင်က အခြားတစ်ခုခု အဖြေတွက်ဖို့ရန် ကူညီလေ့မရှိချေ။ ကိုယ် တော်သည် ဘယ်သောအခါမှ ဝိညာဉ်ရေးရာအိပ်ပျော်ခြင်းကို ဖန်တီးပြုလုပ်ပေးပြီး နောက် အကျိုးရလဒ်အဖြစ် ခရစ်ယာန်အောင်မြင်မှုကို လျော့လျော့ချိချိ ပေးလိမ့် မည်မဟုတ်ပေ။ အကယ်၍ ကျွန်ုပ်တို့အနေဖြင့် ဤအတိုင်းသာ ဆက်သွားကြမည် ဆိုလျှင် ခရစ်ယာန်တို့အပေါ် ညှဉ်းပန်းနှိပ်စက်မှုသည် ကွန်မြူနစ်နိုင်ငံများတွင် သာ၍ ဆိုးရွားလာလိမ့်မည်သာဖြစ်ပြီး ကွန်မြူနစ်ဝါဒသည်လည်း သာ၍ ပြန့်ပွား လာလိမ့်မည်ဖြစ်၏။ ကျွန်ုပ်တို့မှီတင်းနေထိုင်သော ကမ္ဘာကြီးမှာ ကြမ်းတမ်းရက်စက် လှပြီး မေတ္တာတရားခေါင်းပါးလှ၏။ နှစ်သက်စဖွယ်ကောင်းသော နှိုးဆော်သည့် သံချပ်ဆောင်ပုဒ်တို့သည် အမှန်တရားကို သက်သေပြလေ့မရှိချေ။

မိမိတို့ကိုယ်တိုင် ကွန်မြူနစ်ဝါဒ၏ ကြံရာပါများဖြစ်မှန်း မရိပ်မိဘဲနှင့် ကွန် မြူနစ်ဝါဒထဲရှိ အဓိကရန်သူကို မရှုမြင်ကြပါနှင့်။ ကွန်မြူနစ်မြေပြင်များ၌ ဝမ်း မြောက်ဖွယ် ဧဝံဂေလိသတင်းစကား ပျံ့နှံ့မှု၏ ကြီးမားသော အတားအဆီးမှာ သံကန့်လန့်ကာမဟုတ်ပါ။ ၎င်းသံကန့်လန့်ကို ကျွန်ုပ်တို့ အလွယ်တကူ ချိုးဖျက် နိုင်ပေသည်။ အဆီးအတားမှာ လျော့ရဲလွယ်ကူစွာ အသက်ရှင်မှု၏ ညက်ညော သော ပိုးထည်ကန့်လန့်ကာဖြစ်၏။ ကျွန်ုပ်သည် မီယာမီကမ်းခြေ၌ ပင်လယ်ပြပွဲ တစ်ခုကို ရှုမြင်ခဲ့ဖူး၏။ လက်ချည်းသက်သက်ဖြင့် လူတစ်ယောက်သည် မိကျောင်း ကြီးတစ်ကောင်နှင့် သတ်ပုတ်နေ၏။ လူသည် မိကျောင်း၏ဦးခေါင်းကို တုတ် တစ်ချောင်းဖြင့်ရိုက်လိုက်ရာ မိကျောင်းက အမြီးဖြင့် လူကို ပတ်ဆွဲ၏။ မိကျောင်း က တစ်ခါတစ်ရံ လူကို သွားဖြင့်ကိုက်ဖြတ်လေ့ရှိသော်လည်း အနာတရဖြစ်အောင် တော့ မလုပ်ခဲ့ပေ။ ထိုလူကို ကျွန်ုပ်မေးလိုက်မိ၏။ “ခင်ဗျားဟာ ကျန်းမာရေးကောင်း တဲ့ပုံပါပဲ။ ကိုယ့်အသက်မွေးဝမ်းကျောင်းအတွက် တခြားအလုပ်တွေ လုပ်နိုင်သားပဲ။ တစ်နေ့ကျရင် မိကျောင်းက ခင်ဗျားကို ကိုက်သတ်လိမ့်မယ်။” သူက ဖြေဆိုလိုက်

ပါသည်။ “အခြေအမြစ်မရှိတဲ့မေးခွန်းပဲ” ဟူ၍။ ထိုသူ၏ စိတ်ချမှုနှင့်ပတ်သက်၍ အံ့အားသင့်စွာဖြင့် ကျွန်ုပ်က သူသည် မိကျောင်းနှင့်သဘောတူညီမှုတစ်ခု လုပ်ထားခဲ့သလားဟု မေးလိုက်၏။ သူကပြောဆိုသည်မှာ “မဟုတ်ရပါဘူးဗျာ၊ ဒါပေမယ့် ပြပွဲတစ်ခုစီမလုပ်ခင်တိုင်းမှာ မိကျောင်းကိုတော့ ဝပြအောင်ကျွေးထားရတာပေါ့။ ဝပြနေတဲ့မိကျောင်းတစ်ကောင်ဟာ ကိုက်လေ့ကိုက်ထ မရှိပါဘူး” ဟူ၍ ဖြစ်၏။ ဤသည်မှာ လွတ်လပ်သောကမ္ဘာရှိ မြောက်မြားစွာသော ခရစ်ယာန်တို့၏ ရပ်တည်ချက်အခြေအနေပင်ဖြစ်၏။ အမေရိကန်ပြည်ထောင်စုသည် သာသနာလုပ်ငန်းအတွက် မိမိပေးကမ်းသည်ထက် ပီကေဝါးစားဖို့အတွက် ငွေကို ပို၍သုံးဖြုန်းနေပေ၏။

ဤအကြောင်းအရာများနှင့်ပတ်သက်၍ အနောက်ကမ္ဘာ၌ ကျွန်ုပ် တရားဟောပြောခဲ့စဉ် ခရစ်ယာန်များစွာတို့က “ဆရာပြောတာ မှန်တယ်” ဟု ကျွန်ုပ်ကို ထောက်ခံခဲ့ ပြောဆိုခဲ့ကြ၏။ ဤမျှနှင့် မလုံလောက်သေးပေ။ ဆုံးဖြတ်ချက်ချမှတ်လိုက်ပါဦး။ သန့်ရှင်းသောအကြောင်းတရားအတွက် သာ၍လုပ်ဆောင်နိုင်ဖို့ အလို့ငှာ သင်သည် အသုံးမဝင်သော မည်သည့်အရာ၊ သို့တည်းမဟုတ် အသုံးဝင်သော မည်သည့်အရာကိုပင်မဆို ငြင်းပယ်စွန့်လွှတ်ပါသနည်း။

သက်တောင့်သက်သာသော ခုံရှည်များဖြင့်ထိုင်၍ အတွေးအခေါ်ပိုင်းဆိုင်ရာ တရားဒေသနာများကို သင်နှစ်ခြိုက်စွာ နားထောင်၍ရသော အသင်းတော်၊ သာသနာပြု ကြိုးစားအားထုတ်မှုမရှိဘဲ အသေးအဖွဲ့ကိစ္စရပ်များကို ငြင်းခုံနေသော အသင်းတော် သဘာဝဘေးအန္တရာယ်များနှင့်အတူ လူသား၏ ဇာတိသဘော သဘာဝသည် မျိုးနွယ်စုတစ်ခုထဲ၌ စေ့စပ်ထုံးဖွဲ့ထားသော အသင်းတော်သည် ခရစ်ယာန်ကိုးကွယ်ခြင်း၏ ယုဒရှာကာရုတ် ဖြစ်လာနိုင်ပေသည်။ အသင်းတော်တည်းဟူသော ခရစ်တော်၏သတို့သမီးသည် မည်သည့်အရာပေါ်မှ သူမသည် ဘယ်သောအခါမှ ရောင်းစားခြင်းအမှုကို ပြုလိမ့်မည်မဟုတ်ပေ။ အသင်းတော်များဖြစ်ကြသော ရိုမင်ကက်သလစ်၊ အင်္ဂလီကန်၊ အော်သိုဒေါ့စ်၊ လူသာရင်၊ နှစ်ခြင်း၊ ပင်တေကော့စ်တယ်လ်. . . စသည်တို့သည် လူသားအဖွဲ့အစည်း အဆောက်အအုံများ ဖြစ်ကြ၏။ ထိုသူတို့သည် အတိတ်က ရုပ်ဆိုးအကျည်းတန်သော လုပ်ရပ်

များစွာကို ကဏ္ဍများစွာ၌ ကပြခဲ့ကြ၏။ Inquisition (စုံစမ်းစစ်ဆေးမှုကြီး)၊ anti-Semitism (ဆီးမိုက်ဝါဒဆန့်ကျင်ရေး)၊ ဟစ်တလာနှင့်အတူ မသိကျိုးကျွံပြုခြင်း the connivance with Hitler၊ မည်သူမျှ သမ္မတများကို မသိရှိခြင်းအဖြစ်ထဲ၌ အစိတ်စိတ်အမွှာမွှာ ကွဲပြားမှုများ၊ မထိမဲ့မြင်ပြုသော မိစ္ဆာဒိဋ္ဌိအယူဝါဒများကို သတိရပါလေ။ အကယ်၍ အထက်ဖော်ပြပါ အသင်းတော်များသည် မိမိတို့အနေဖြင့် စောင့်ကြည့်မှုမပြုပါက နောက်တစ်ကြိမ် ရောင်းစားခြင်းအမှုကို ပြုနိုင်ပေသည်။

ထင်မြင်ယူဆချက်များက မော်စကိုမြို့ရှိ များစွာ အငြင်းပွားမှုရှိခဲ့သော နှစ်ခြင်းအသင်းတော်ကို ကွဲပြားစေခဲ့၏။ ထိုအသင်းတော်သည် အစစ်အမှန်ဖြစ်ပါ သလား။ သူမသည် အတုအယောင်မျှလား။ လက်တွေ့စမ်းသပ်နည်းကို အသုံးပြု ပါလေ - ဧဝံဂေလီ မလုပ်ရသေးသော မည်သည့်နေရာ၌ သူမသည် သာသနာ လုပ်ငန်းတစ်ခုကို လုပ်ဆောင်ပါသနည်း။ ကောင်းပြီ၊ သူမအနေဖြင့် ဆိုဗီယက် ပြည်ထောင်စုထဲမှာပင်လျှင် သာသနာလုပ်ငန်း လုပ်ဆောင်ဖို့ကို လက်သင့်ခံခြင်း မရှိခဲ့ပေ။ သာသနာလုပ်ငန်းကင်းမဲ့သော အသင်းတော်သည် အသင်းတော်မဟုတ် ပေ။ ရောမဧကရာဇ်များ၏ လက်ထက်က ညှဉ်းပန်းနှိပ်စက်မှုခံခဲ့ရသော အသင်း တော်သည် ဝေးလံသောတိုင်းနိုင်ငံများဆီသို့ သာသနာပြုဆရာများကို စေလွှတ်ခဲ့ ကြ၏။ မော်စကိုမြို့တော်ရှိ နှစ်ခြင်းအသင်းတော် အာဏာပိုင်များသည် သာသနာ လုပ်ငန်းဟူ၍ ဘာမှမရှိကြပါတကား - အကယ်၍ တရားဝင်သာသနာလုပ်ငန်း သည် ခွင့်ပြုမှုမရရှိပါကလည်း လျှို့ဝှက်သာသနာမစ်ရှင်တစ်ခုအဖြစ် ရှိသင့်ပေ၏။ ဤသို့သော ရိုးစင်းသည့်အချက်ကြောင့် သူမသည် အသင်းတော်များ၏ ရာထူး အဆင့်အတန်းမှနေ၍ ခုန်ထက်ခဲ့ရပြီတည်း။

ကျွန်ုပ်တို့၏အသင်းတော်များနှင့်ပတ်သက်၍ မည်သို့ရှိသနည်း။ ခရစ် ယာန်မစ်ရှင် သာသနာလုပ်ငန်းများသည် ဆုတ်ယုတ်လျက်ရှိနေ၏။ ပရိုတက်စတန် သာသနာပြုဆရာတို့သည် လွန်ခဲ့သောဆယ်နှစ်ကထက် လျော့နည်းလျက်ရှိပြီး အမျိုးသမီးငါးဦးလျှင် အမျိုးသားတစ်ဦးအချိုးနှုန်းမျှသာရှိ၏။ ကမ္ဘာလူဦးရေသည် တစ်နှစ်လျှင် ခြောက်ဆယ့်သုံးသန်းနှုန်းဖြင့်တိုးတက်လျက်ရှိနေပေရာ နှစ်သန်းမျှသာ ဝမ်းမြောက်ဖွယ်သတင်းစကားကို ကြားနာဖို့အခွင့်အရေး ရရှိကြပေလိမ့်မည်ဖြစ်၏။

ကွန်မြူနစ်ဝါဒကို တိုက်ဖျက်ပါ။ သို့သော် ၎င်းအပေါ် မောက်မာဝါကြွား မနေပါနှင့်။ ကွန်မြူနစ်ဝါဒ၌ ဆိုးသွမ်းမှု၏ လက်ဝါးကြီးအုပ်ခြင်းမရှိချေ။ ခရစ်ယာန် ကိုးကယ်ခြင်း၌လည်း အသရေပျက်မှုများ ရှိနေသည်သာဖြစ်၏။ ကယ်တင်ဖို့ရန် ကျွန်ုပ်တို့ကို စေခိုင်းထားသော ကမ္ဘာကြီး၏လိုအပ်ချက်များကို ကျွန်ုပ်တို့ မေ့လျော့ လေ့ရှိကြပေသည်။

ကွန်မြူနစ်ဆန့်ကျင်ရေးဟန်ဆောင်မှုများနှင့် သဘောထားကျဉ်းမြောင်းမှု ကို သတိထားပါ။ ၎င်းတို့က သင့်ကို လူမျိုးရေးဆိုင်ရာ၊ အမျိုးသားရေးဆိုင်ရာ၊ သို့မဟုတ် ဘာသာရေးဆိုင်ရာ ခွဲခြမ်းစိတ်ဖြာခြင်း၏ သားကောင်များဖြစ်ကြသော ဆင်းရဲငတ်မွတ်သူများအတွက် ပြောဆိုလေ့ရှိသော မည်သူမဆိုအား ဆိုဗီယက် သူလျှိုတစ်ဦးအဖြစ် သူ့ကို ထင်မြင်ယူဆစေလေ့ရှိပေသည်။ ကွန်မြူနစ်ဝါဒသည် ကျွန်ုပ်တို့လူမှုအဖွဲ့အစည်း၏ မဖြောင့်မတ်မှုများအပေါ် ကြီးထွားတိုးတက်လျက် ရှိပေသည်။

ကွန်မြူနစ်ပြဿနာကို နိုင်ငံရေးသမားများက ဖြေရှင်းကြလိမ့်မည်ဟု မမျှော်လင့်ပါနှင့်။ Churchill က ရေးသားထားသည်မှာ “ရုရှားကိုအောင်နိုင်ဖို့မှာ ယဉ်ကျေးတိုးတက်သောကမ္ဘာ၏ တာဝန်သာဖြစ်သည်။ ဆိုဗီယက်တို့သည် ရုရှား ကို ကိုယ်စားပြုခြင်း မရှိပါ။ သူတို့သည် နိုင်ငံတကာဆိုင်ရာ ခံယူချက်တစ်ခုကို ကိုယ်စားပြုနေခြင်းဖြစ်၍ ယဉ်ကျေးတိုးတက်ခြင်း Civilization ဟု ကျွန်ုပ်တို့ ခေါ် ဆိုထားသောအရာနှင့် လုံးလုံးလျားလျား ခြားနားနေပြီး ဆန့်ကျင်ဖက်အသွင်ပင် ဆောင်နေပေသည်။” ဟူ၍ ဖြစ်၏။ သို့ရာတွင် Yalta ၌ ဥရောပတိုက် ထက်ဝက်ကို ကွန်မြူနစ်အမဲဖျက်သမားများလက်သို့ ထိုးအပ်ခဲ့သူမှာ (Churchill) ပင်ဖြစ်၏။ Richard Nixon က ၁၉၆၁ ခု၊ စက်တင်ဘာလထုတ် Reader's Digest ထဲတွင် ရေးသားခဲ့သည်မှာ “U.S.A ၏ ပန်းတိုင်သည် ကွန်မြူနစ်ကမ္ဘာကို လွတ်မြောက် ခြင်းဆီသို့ ပို့ဆောင်ပေးဖို့ထက် နည်းနည်းမျှမလျော့ရပေ။” ဟူ၏။ သူသည် အမေ ရိကန်ပြည်ထောင်စု၏ သမ္မတကြီးဖြစ်လာခဲ့သောအခါ ရိုမေနီးယားနိုင်ငံ၏ ကွန် မြူနစ်ဝန်ကြီးချုပ် Ceausescu နှင့်အတူ လူထုရင်ပြင်တစ်ခု၌ ကခုန်ခဲ့၏။

ကွန်မြူနစ်တို့၏ ခြိမ်းခြောက်မှုသည် စစ်တပ်နည်းလမ်းဖြင့် တိုက်ဖျက်၍ ရလိမ့်မည်ဟု ကျွန်ုပ် မထင်ပေ။ ထိုသို့ ဆောင်ရွက်ဖို့လည်း ကျွန်ုပ်တို့ ဆန္ဒမရှိပေ။ သေခြင်းတရား၏နောက်ကွယ်၌ရှိသောဘဝနှင့်ပတ်သက်၍ ကျွန်ုပ်တို့ များစွာ မသိရှိကြပေ။ သို့ရာတွင် ကွန်မြူနစ်တစ်ဦးကို သတ်ဖြတ်ခြင်းဖြင့် ထိုသူ၏ကယ်တင်ခြင်းရဖို့ အခွင့်အလမ်းအားလုံးကို ကျွန်ုပ် ဖျက်ဆီးပစ်ရာရောက်ပေမည်။ စစ်သားများအနေဖြင့် မိမိတိုင်းပြည်ကို တရားဝင်ကာကွယ်ရေး၌ သတ်ဖြတ်ဖို့မှာ မှန်ကန်သော်လည်း သူတို့၏ရည်ရွယ်ချက်မှာ အမြဲတမ်း ငြိမ်းချမ်းရေးဖြစ်ရမည်ဖြစ်ပြီး ဖြောင့်မတ်ခြင်းအပေါ် အခြေခံသော ငြိမ်းချမ်းရေးဖြစ်ရပေမည်။

တပ်မတော်တစ်ခုလုံးက ကွန်မြူနစ်ဝါဒကို တိုက်ခိုက်ခြင်းသည် သံသယဖြစ်စရာဖြစ်၏။ အကယ်၍ တောင်ပိုင်းဗီယက်နမ်၌ Vietcong အလံတစ်ခုကို ပိုင်ဆိုင်ထားမည်ဆိုလျှင် အမေရိကန်စစ်သားတစ်ဦးက ထိုသူကို ပစ်သတ်ခဲ့မည်သာ ဖြစ်၏။ (ဗီယက်နမ်စစ်ပွဲတုန်းက)။ သို့ရာတွင် ထောင်ပေါင်းများစွာသော စစ်သားတို့သည် U.S.A ၌ Vietcong အလံများဖြင့် စစ်ရေးပြခြင်းများ ပြုကြ၏။ ထိုသူတို့ကိုမူ မည်သူကမျှ မနှောင့်ယှက်ကြပါ။ အမေရိကန်တို့သည် ကျူးဘားရှိ ကွန်မြူနစ်ဝါဒကို မတိုက်ခိုက်ပါ။ ထိုသူတို့သည် ကွန်မြူနစ်ဝါဒကို မိမိတို့ပြည်တွင်း၌ မတိုက်ခိုက်သော်လည်း ဗီယက်နမ်၌ တိုက်ခိုက်ကြ၏။ ထိုအချိန်သည် Vietcong တို့ကို ထောက်ပံ့ပေးနေသော ဆိုဗီယက်တို့နှင့် မိမိတို့မိတ်ဆွေဖွဲ့နေသည့်အခိုက်ဖြစ်၏။ နိုင်ငံရေးနှင့် စစ်ရေးတိုက်ခိုက်မှုသည် အောင်နိုင်ဖို့ရန် ဆုံးဖြတ်ချက်မရှိဘဲ ဦးဆောင်ခြင်းခံရသည်ဖြစ်၍ အောင်မြင်လိမ့်မည်မဟုတ်ပေ။ ဤအပိုင်းမှနေ၍ မျှော်လင့်ချက် အလျဉ်းမရှိပါ။

အခန်း (၁၅) ဘာလုပ်နိုင်ပါသနည်း

လူသားတို့သည် သူတစ်ပါး၏နာကျည်းမှုအတွက် မိမိကိုယ်ကို သေကြောင်း ကြံစည်မှုအလေ့အထ မရှိကြပေ။ သို့သော် ယင်းအချက်သည်ပင်လျှင် သင်တို့ထံ မှ ကျွန်ုပ်တို့တောင်းဆိုသော အချက်အလက်အတိအကျ ဖြစ်နေပေ၏။ “မိမိကိုယ် ကို ငြင်းဆိုဖို့၊ မိမိအတွက် မိမိသေဖို့နှင့် ခရစ်တော်အတွက် အသက်ရှင်ဖို့ဖြစ်၏။ ခရစ်တော်သည် နာကျည်းခြင်းဝေဒနာကို မိမိ၏တန်ခိုးနှင့်ပြည့်သောခန္ဓာကိုယ်၌ တစ်ဖန်ခံစားရသည်ဖြစ်၍ သင်တို့အနေဖြင့် ကိုယ်တော်၏သန့်ရှင်းမြင့်မြတ်သော မာတုရများ၏ နာကျင်မှုဝေဒနာတစ်ခုစီကို ကိုယ်တိုင်ခံရသကဲ့သို့ ခံစားပေးဖို့နှင့် အကျဉ်းခံရသောသူတို့နှင့်အတူ ကိုယ်တိုင်ခံရသကဲ့သို့ အောက်မေ့ဖို့ပင်ဖြစ်၏။” (ဟေဗြဲ၊ ၁၃:၁)။ ယခုအခိုက်အတန့်တွင် သင်သည် သံကြီးများဖြင့် လက်ပြန်ကြီး တုပ်ခံနေရပြီး တစ်ခါတစ်ရံ ရက်သတ္တပတ်များစွာ မိမိအစာကို ခွေးများကဲ့သို့ လျက်၍ စားသောက်နေကြရရှာသော ညီအစ်ကိုမောင်နှမများစွာ ပိုင်ဆိုင်နေသည် ဖြစ်၏။ သင်သည် ကိုယ်လက်မလှုပ်ရှားနိုင်အောင် ချုပ်လုပ်ထားသော ဂျာကင် Strait-jacket များထဲ၌ ထည့်ထားပြီး ပါးစပ်ထဲ၌ အဝတ်ဆို့ထားသော ညီအစ်ကို မောင်နှမများကို ပိုင်ဆိုင်နေပေသည်။ ဤအခိုက်အတန့်၌ Mrs. Malozemlova ဆိုသူသည် မိမိအိမ်၌ ငိုကြွေးနေပေ၏။ မိမိ၏သားသမီးငယ် ခုနစ်ဦးစလုံးကို သူတို့က ဖမ်းဆီး၍ ခေါ်ဆောင်သွားခဲ့ကြ၏။ အကြောင်းမှာ သူမသည် မိမိသား သမီးများကို ဘုရားသခင်အကြောင်း သွန်သင်ပေးခဲ့သောကြောင့်တည်း။ သူမ၏ သားသမီးများအပြင် Sloboda မိသားစု၏ သားသမီးများနှင့် အခြားထောင်ပေါင်း များစွာသော ကလေးသူငယ်များသည် စိတ်ပျက်အားငယ်စွာဖြင့် “အမေ၊ အမေ” ဟု တမ်းတကာ ငိုကြွေးလျက်ရှိနေကြပေသည်။ ထိုသူတို့သည် မိမိတို့၏ မိခင်များ ကို နောက်တစ်ဖန် မြင်တွေ့ကြရတော့မည်မဟုတ်ပါချေ။ ယင်းအခိုက်အတန့်ဝယ် တရုတ်နီပြည်မ၌ ခရစ်ယာန်တို့သည် မိမိတို့၏လျှာကို ဖြတ်တောက်ခြင်းများ ခံခဲ့ကြ ရရှာ၏။ မိမိကိုယ်တိုင်အတွက် သေပြီး ထိုသူတို့ဘဝကို အသက်ရှင်ပါလေ။

ခရစ်ယာန်တစ်ဦးဆိုသည်မှာ မိမိအနေဖြင့် ကောင်းမွန်စွာလုပ်ဆောင်၍ လွတ်လပ်ကာ ငယ်ရွယ်နုပျို ကျန်းမာနေသည့်တိုင်အောင် မိမိသခင်ကဲ့သို့ အမြဲပင် နာကျည်းမှုနှင့် အကျွမ်းဝင်လျက် ဝမ်းနည်းကြေကွဲခြင်း၏လူသား Man of Sorrows တစ်ဦး ဖြစ်ရပေသည်။ (ဟေရှာ၊ ၅၃:၃)။ ဤသို့ဖြစ်ရသည်မှာ ရေမြှုပ်တစ်ခု ဝမာ သူသည် အပြစ်မဲ့သူတစ်ဦးစီတိုင်း၏ ဝမ်းနည်းကြေကွဲမှုများကို စုပ်ယူပြီး သူတို့နှင့်အတူ မျှဝေခံစားသောကြောင့်စာည်း။

ကျွန်ုပ်တို့၏ နာကျည်းမှုများကို မျှဝေခံစားပေးကြပါခင်ဗျား။ ကုရေနီပြည် သား ရှိမုန်သည် ခရစ်တော်၏လက်ဝါးကပ်တိုင်ကို ကူညီထမ်းရွက်ပေးခဲ့သကဲ့သို့ ကျွန်ုပ်တို့၏လေးလံ၍ ထမ်းမနိုင်သော လက်ဝါးကပ်တိုင်များကို ကူညီထမ်းရွက် ပေးကြပါခင်ဗျား။ ဤကား မြေအောက်အသင်းတော်၏ နှိုးဆော်သွေးဆောင်မှု ပေတည်း။

“ပိလတ်မင်း၏အမိန့်အရ လက်ဝါးကပ်တိုင်ပေါ် တင်သတ်ခြင်းခံခဲ့ရ သည်”ဟု သင်တို့သည် အဖန်တလဲလဲ ကြားနေရပေ၏။ နှစ်ပေါင်းနှစ်ထောင်ကာလ သည် လွန်မြောက်ခဲ့ပြီဖြစ်၏။ စွန်းထင်းမှုများကား ဆေးကြောသုတ်သင်ခြင်းမရှိ သေးချေ။ ကွန်မြူနစ်တိုင်းပြည်များ၌ ခရစ်ယာန်တို့ ညဉ်းပန်းနှိပ်စက်ခံခဲ့ကြရသည် မှာ ဝမ်းမြောက်ဖွယ်သတင်းတစ်ခုတစ်လေ ပါရှိခြင်းမရှိဘဲ ခရစ်ယာန်မိသားစုတို့ မှာ မာတုရများအဖြစ် စာငတ်လျက်ရှိနေကြစဉ်တွင် လွတ်လပ်သောကမ္ဘာရှိ ခရစ် ယာန်တို့အနေဖြင့် ယခင်ထက်ပင် ကြွယ်ဝချမ်းသာနေကြသည်ဟူ ပြောဆိုရမည့် အနေအထားသို့ ရောက်ရှိနေသည်မဟုတ်လော့?။

သင်နှင့်သက်ဆိုင်ဆက်နွှယ်မှုရှိသည့်တိုင်အောင် သင်၏ချမ်းသာကြွယ်ဝ မှုသည်ပင် နောက်ဆုံးသော တရားစီရင်ခြင်း၌ သင့်အတွက် အလွန်ဆိုးရွားသော ဝန်ထုပ်ဝန်ပိုးကြီးတစ်ခုဖြစ်ပေလိမ့်မည်။ သင်၏စည်းစိမ်ချမ်းသာ၊ သာမကဘဲ သင်၏ ဇိမ်ခံမှု၊ သက်တောင့်သက်သာရှိမှု၊ ကာမဂုဏ်စည်းစိမ်ခံစားမှုလမ်းစဉ်များ သည်ပင်လျှင် ထိုကဲ့သို့ ဖြစ်ပေလိမ့်မည်။ သင်တို့သည် မိမိတို့ကိုယ်ကိုသာ ဂရုစိုက် မနေကြဘဲ “ငါသည် အကျဉ်းထောင်ထဲ၌ နေခဲ့ရ၏” ဟူ၍ သင်တို့ကို ပြောပြလိမ့် မည်ဖြစ်သော ယေရှုကို တွေ့ဆုံဖို့အတွက် မိမိတို့ကိုယ်ကို ပြင်ဆင်ကြပါလေ။ သင်

တို့ကိုယ်တိုင် ကိုယ်တော်နှင့် မိတ်သဟာယဖွဲ့ခြင်းကို ရှာကြံကြပါ။ ကိုယ်တော်နှင့် အတူ ထောင်ထဲ၌ ရှိနေကြပါ။ အကျဉ်းထောင်သည် ကိုယ်တော်နှင့်အတူနေ၍ ရသော တစ်ခုတည်းသောနေရာဌာနဖြစ်၏။ “ငါသည် ရွှေနုလုံးတော် cathedral ကျောင်းများ၌ ရှိနေလိမ့်မည်” ဟု ကိုယ်တော်သည် ဘယ်တုန်းကမှ ပြောပြခဲ့ခြင်း မရှိချေ။

မြေအောက်အသင်းတော်အတွက် ဆုတောင်းပေးကြပါ။ ဇလိယသည် ကျွန်ုပ်တို့ကဲ့သို့ အားနည်းချက်များစွာရှိသော လူသားတစ်ဦးမျှသာဖြစ်သော်လည်း ထိုလူသားတစ်ဦးမျှ၏ ဆုတောင်းခြင်းအပေါ်တွင် တိုင်းပြည်တစ်ခု၏ကံကြမ္မာသည် ရပ်တည်နေခဲ့ရပေ၏။ ထိုသို့သော အသိစိတ်ကို ပိုင်ဆိုင်ရယူလျက် ဆုတောင်းကြ ပါ။ ရုရှားပြည်ရှိ မြေအောက်အသင်းတော်၌ ခရစ်ယာန်တို့သည် အချင်းချင်းချိတ် လျက် အဆက်မပြတ် ဆုတောင်းခြင်းတစ်ခုကို ဖွဲ့စည်းတည်ထောင်ခဲ့ကြသည်။ သူတို့သည် လွတ်လပ်သောကမ္ဘာရှိ ခရစ်ယာန်များအတွက် တစ်နေ့လျှင် နှစ်ဆယ့် လေးနာရီပြတ်တောက်ခြင်းမရှိဘဲ ဆက်လက်ဆုတောင်းလေ့ရှိ၏။ ထိုသို့လုပ်ဆောင် ကြပါလော့။ မိမိကိုယ်တိုင် ဆုတောင်းပါလေ။ ဆုတောင်းအုပ်စုများ ဖွဲ့စည်းထူ ထောင်ပါလေ။ ဝတ်ပြုစည်းဝေးတိုင်းတွင် ကွန်မြူနစ်နိုင်ငံများရှိ မာတုရများအတွက် လူထုဆုတောင်းချက်များရှိနေဖို့ရန် သင်းအုပ်ဆရာများထံ တောင်းဆိုပါလေ။ ဂိုဏ်းပေါင်းစုံကောင်စီတစ်ခု၏ ထုတ်ပြန်ချက်ဟောင်းတစ်ခု၌ ဆိုထားသည်မှာ မာတုရများကို ဖော်ပြခြင်းမရှိသော ဝတ်ပြုပုံဝတ်တက်နည်း liturgy တစ်ခုစီတိုင်း သည် တရားဝင်မှန်ကန်မှုမရှိပေဟူ၏။ လွန်ခဲ့သောရာစုနှစ်များစွာက မာတုရများ ကိုသာ ဖော်ပြခြင်းမပြုပါနှင့်။ ယနေ့ ကွန်မြူနစ်များ၏ သတ်ဖြတ်ခြင်းခံနေရသော သူများကို ဖော်ပြပေးပါလေ။

နောက်ပြီး သင်တို့သည် ဆုတောင်းသောအခါ ဆုတောင်းနည်းစာအုပ် များစွာတို့က မှန်ကန်ဖြောင့်မတ်စွာ ပြောပြသည့်အတိုင်း “ကောင်းကင်တမန်များ နှင့် ကောင်းကင်တမန်မင်းတို့နှင့်အတူရှိနေဖို့” လုပ်ဆောင်ဖို့ရန် သတိပြုကြပါလေ။ ကျွန်ုပ်တို့ တစ်ဦးစီတိုင်း၌ ကိုယ်စောင့်ကောင်းကင်တမန်တစ်ဦးစီရှိ၏။ ထိုကောင်း ကင်တမန်တို့၌ တောင်ပံများရှိ၏။ အဘယ်ကြောင့်နည်း။ အကြောင်းမှာ သူတို့

သည် ကျွန်ုပ်တို့၏ သံတော်ဆင့်များဖြစ်ဖို့ရန် ဆန္ဒရှိကြသောကြောင့်ဖြစ်၏။ ကျွန်ုပ်တို့က သူတို့ကို အလုပ်လက်မဲ့များအဖြစ်ဖြင့်သာ ချန်ထားရစ်ခဲ့လေ့ရှိကြ၏။ သင်၏ ကောင်းကင်တမန်ကို ပြောပြလိုက်ပါ။ “ဘာလင်တံတိုင်းနဲ့ သံမဏိကန့်လန့်ကာ တွေဟာ သင့်အတွက် မမြင့်မားလွန်းပါဘူး။ သည်ဟာတွေရဲ့အပေါ်မှာ ဖုံးသန်းသွားပြီး သင်ကြီးတွေနဲ့ချည်နှောင်ခံရတဲ့ ခရစ်ယာန်တစ်ဦးတစ်ယောက်ဆီကိုဖြစ်ဖြစ် မိမိရဲ့သားသမီးငယ်တွေကို တမ်းတလွမ်းဆွတ်ကြေကွဲနေတဲ့ မိခင်တစ်ဦးတစ်ယောက်ဆီကိုဖြစ်ဖြစ်၊ ညှဉ်းပန်းနှိပ်စက်မှုတွေကို ကျော်လွန်ဖြတ်သန်းနေရတဲ့ ညီအစ်ကိုတစ်ဦးတစ်ယောက်ဆီကိုဖြစ်ဖြစ် အရောက်သွားပြီး သူတို့တစ်တွေဟာ စွန့်ပစ်ခံနေရတာမဟုတ်ကြောင်း၊ တစ်စုံတစ်ဦးက သူတို့အတွက် ဆုတောင်းပေးနေကြောင်း သူတို့ကို ပြောပြပေးပါလား။ သူတို့ရဲ့ယုံကြည်ခြင်းကို အားပေးလိုက်ပါဦး” ဟူ၍။

ရိုးစင်းစွာဆုတောင်းရုံမျှ မပြုပါနှင့်။ ဧပဖြောဒိတ် ဆုတောင်းသကဲ့သို့ အားစိုက်၍ ဆုတောင်းပါလေ။ ယေရှုကိုယ်တိုင် ဆုတောင်းခဲ့သည့်အတိုင်း အပြင်းထန်ဆုံး အသက်ငင်သည်အထိ ဆုတောင်းပါလေ။

ဝေဒနာခံစားလျက် ဆုတောင်းခြင်းသည် ပုံမှန်အစာရှောင်ခြင်းနှင့် ဒွန်တွဲလေ့ရှိရပေ၏။ ဆိုဗီယက်ယူနီယံရှိ မြေအောက်အသင်းတော်သည် သောကြာနေ့တိုင်း အစာရှောင်လေ့ရှိ၏။ သူတို့သည် ကျေးကျွန်သဖွယ်ပြုမှုသော အလုပ်သမားစခန်းများတွင် တစ်ပတ်တာလုံး ဆာလောင်ငတ်မွတ်နေသည့်ကြားမှာပင် အစာရှောင်ကြသေး၏။ အသင်းတော်၏ဖခင်ကြီးများနှင့် အောင်မြင်သော ဧဝံဂေလိဆရာများက အစာရှောင်ခြင်းကို ယုံကြည်ခဲ့ကြပေ၏။ ဆရာကြီး Tertullian က ဤဘာသာရပ်နှင့်ပတ်သက်၍ စာတမ်းတစ်စောင် ရေးသားပြုစုခဲ့၏။ St. Polycarp သည် အစာရှောင်ခြင်း၌ စုံစမ်းနှောင့်ယှက်မှုကို ခုခံနိုင်ဖို့ရန် တန်ခိုးကြီးမားသော အထောက်အကူပြုမှုတစ်ခုကို တွေ့မြင်ခဲ့၏။ Luther, Calvin, Spurgeon နှင့် ကက်သလစ်တို့သည် များမကြာသေးမီကာလအထိတိုင် အစာရှောင်ခြင်း၏ မရှိမဖြစ်သော အခြေခံလိုအပ်ချက်ကို ဖိအားပေးထောက်ခံခဲ့ကြပေသည်။

တပ်နီအကျဉ်းထောင်ထဲ၌ ထောင်ပေါင်းများစွာသော ခရစ်ယာန်တို့သည် ပွဲတော်မင်္ဂလာနှင့် အလှမ်းဝေးခဲ့ရပေသည်။ သူတို့ကို ပွဲတော်မင်္ဂလာယူတိုင်း သတိရ

ပါလေ။ “ဤမုန့်ကား သင်တို့အတွက် ချိုးဖဲ့သော ငါ၏ကိုယ်ခန္ဓာဖြစ်၏” ဟူသော စကားကို သင်တို့ကြားရသည့်အခါခါ၊ ဂေါလဂေါသတောင်ကုန်းပေါ်၌ ချိုးဖဲ့ခံခဲ့ရသော သခင်ဘုရား၏ခန္ဓာကိုယ်ကိုသာ အောက်မေ့သတိရသည်သာမကဘဲ ယနေ့ ကွန်မြူနစ်တို့အားဖြင့် ချိုးဖဲ့ခံနေရသော ကိုယ်တော်၏ နက်နဲ၍ တန်ခိုးပါသော ကိုယ်ခန္ဓာကိုလည်း အောက်မေ့သတိရကြပါလေ။ ကိုယ်တော်၏ အသွေးတော်မြတ်သည်သာ သွန်းလောင်းခြင်းခံရသည်မဟုတ်ဘဲ ကိုယ်တော်သတို့သမီး၏ အသွေးသည်လည်း ခေတ်သစ်ဂေါလဂေါသတောင်ကုန်းများပေါ်ဝယ် သွန်းလောင်းခြင်းခံနေရပေသည်။ ယနေ့ မိမိတို့၏ကိုယ်ခန္ဓာနှင့် အသွေးကို ပေးဆပ်နေရရှာသော သူများအတွက် မျက်ရည်တစ်စက်မျှ ကျခံပေးပါလား။ သိုးနွားတိရစ္ဆာန်တွေ မြက်စားသကဲ့သို့ သင်တို့သည် Wafer မုန့်ကို မစားကြပါနှင့်လေ။

ကျွန်ုပ်သည် အနောက်တိုင်းသို့ ပြန်လာသည့်အခါနှင့် Australasia နှင့် အာဖရိကများဆီသို့ သွားရောက်ခဲ့ပြီးသည့်အခါ မြေအောက်အသင်းတော်အကြောင်း သတင်းစကားကို ယူဆောင်သွားလေ့ရှိရာ ကျွန်ုပ်၏စာအုပ်များဖြစ်သော Tortured for Christ ၊ The Soviet Saints နှင့် In God's Underground တို့ ပေါ်ထွက်လာသောအခါ ခရစ်ယာန်တို့၏ တုန့်ပြန်မှုမှာ ကြီးမားလှပေ၏။ အဆိုပါစာအုပ်များကို ဘာသာစကားပေါင်း နှစ်ဆယ့်သုံးဘာသာတိတိဖြင့် ပြန်ဆိုခဲ့ပေ၏။ အကျိုးရလဒ်အဖြစ် လွတ်လပ်သောကမ္ဘာ၏ တစ်ဆယ့်ကိုးနိုင်ငံတို့တွင် ကွန်မြူနစ်ကမ္ဘာသို့ သာသနာလုပ်ငန်းများ ဖန်တီးတည်ထောင်ခဲ့ကြ၏။ နိုင်ငံတကာဆိုင်ရာ မိတ်သဟာယအဖွဲ့တစ်ခု၌ ပူးပေါင်းဆောင်ရွက်လျက်ရှိသော ဤသာသနာလုပ်ငန်းများ၏ ရည်ရွယ်ချက်မှာ သမ္မာကျမ်းစာများ၊ ခရစ်ယာန်ဓမ္မစာပေများ ဝမ်းမြောက်ဖွယ် သတင်းစကားအသံလွှင့်ခြင်းများ၊ မြေအောက်အသင်းတော်၏ သင်းအုပ်ဆရာများနှင့် ခရစ်ယာန်မာတုရများအား နှစ်သိမ့်အားပေးမှုများဖြင့် လွတ်လပ်သောကမ္ဘာရှိ ပြုပြင်ပြောင်းလဲမှုများကြား၌ ဝမ်းမြောက်ဖွယ်သတင်း ပျံ့နှံ့ဖို့ရန် ရည်ရွယ်သကဲ့သို့ပင် ကွန်မြူနစ်နိုင်ငံများရှိ မြေအောက်အသင်းတော်အား ကူညီမစဖို့ရန်ဖြစ်၏။ ကာကွယ်မှုတစ်အောင်စမျှသည် ကုသမှုတစ်ပေါင်ထက်သာ၍ ကောင်း၏။ လက်ဝဲဝါဒီလူငယ်များကို ခရစ်တော်ထံ ပို့ဆောင်ခြင်းဖြင့် ကွန်မြူနစ်ပြုပြင်တော်လှန်ရေး

များကို ကာကွယ်ဆီးတားဖို့မှာ ကွန်မြူနစ်တို့က အနိုင်ရရှိပြီးနောက်မှ ညှဉ်းပန်းနှိပ်စက်မှုခံရနေသော ခရစ်ယာန်တို့ကို ကူညီမစဖို့ထက် သာ၍ကောင်းမွန်ပေ၏။

Spurgeon က ပြောဆိုခဲ့ဘူးသည်မှာ “ကျွန်တော်ကတော့ တစ်ကိုယ်ကောင်းဆန်ဆန်ပဲ သာသနာပြုစိတ်ဓာတ်ကို မွေးမြူထားလိုက်မယ်။ ကျွန်တော်ကောင်းကင်ဘုံကိုရောက်သွားတဲ့အခါ ကျွန်တော့်ရဲ့ကြိုးစားအားထုတ်မှု၊ ဆုတောင်းမှုတွေကနေတစ်ဆင့် ကယ်တင်ခြင်းရရှိကြတဲ့သူတွေကို တွေ့မြင်ရတဲ့အချိန်မှာ ဘယ်လောက်များပျော်စရာကောင်းလိုက်မလဲ။ သူတို့တစ်တွေက “ကျွန်တော်တို့တစ်တွေ ဒီနေရာကိုရောက်လာရတာဟာ ခင်ဗျားရဲ့သာသနာလုပ်ငန်း စိတ်ဝင်စားမှုနဲ့ ကြိုးပမ်းမှုတွေကြောင့်ပါပဲ” လို့ လာပြောကြမှာပဲ” ဟူ၏။

ခရစ်ယာန်တော်တော်များများ၌ ဤသန့်ရှင်းသော တစ်ကိုယ်ကောင်းဆန်မှုများ မရှိကြချေ။ သူတို့သည် ဘုရားကျောင်းတက်ဖို့နှင့် ရုပ်ရှင်ဇာတ်လမ်းများကြည့်ရှုဖို့အတွက် ခိုင်မာသော ကွန်ကရစ်စီမံကိန်းများ ပြုလုပ်လေ့ရှိ၏။ သူတို့သည် အားလပ်ရက်အပျော်ခရီးထွက်ဖို့လောက်ကို ကွန်ကရစ်ပြင်ဆင်မှုအမာခံများ ပြုလုပ်လေ့ရှိကြ၏။ သူတို့သည် မိမိတို့ ကောင်းကင်ဘုံ သွားရောက်ရေးအတွက်မူ အသေးစိတ်ပြင်ဆင်မှု မပြုကြပေ။

ကျွန်ုပ်တို့ အသက်တစ်ကြိမ်ရှုလိုက်တိုင်း လူသားလေးဦး ကွယ်လွန်လျက်ရှိ၏။ တစ်နာရီတိုင်းတွင် လူ ၄,၀၀၀ သေဆုံးလျက်ရှိ၏။ တစ်နေ့တွင် ၁၀၀,၀၀၀ နှုန်းဖြစ်၏။ ၎င်းတို့အထဲမှ သုံးပုံတစ်ပုံသည် ဝမ်းမြောက်ဖွယ်သတင်း ကြားနာရခြင်းကို အင်အားသုံး၍ တားဆီးပိတ်ပင်မှုဖြင့် ကွန်မြူနစ်တို့၏ အုပ်စိုးမှုအောက်၌ နေထိုင်သက်ရှင်ကြရ၏။

Post-millennialism၊ pre-millennialism၊ a-millennialism တို့နှင့်ပတ်သက်၍ ဆွေးနွေးမှုများကို ဘေးချိတ်လိုက်ပါဦး။ ကလေးသူငယ်များ ဗဟိုဇံပေးခြင်းနှင့် ယုံကြည်သူများ၏ ဗဟိုဇံအကြောင်း ငြင်းခုံမှုများကို အသာထားလိုက်ပါဦး။ တမန်တော်ဆိုင်ရာ အမွေဆက်ခံခြင်း၊ သမ္မာကျမ်းစာ ဘာသာပြန်ဆိုမှုနှင့်ပတ်သက်၍ အငြင်းပွားမှုများ (၎င်းသည် ဘုရားသခင်၏ မှတ်သားခြင်းမဟုတ်ဟူသော အငြင်းပွားစရာ ဘာသာရပ်တစ်ခုဖြစ်လာခြင်း)၊ ဤကဲ့သို့သော မိုက်မဲသည့် ခေတ်သစ်

သီအိုလော်ဂျီများကို အသုံးမယ့်ရှားထားလိုက်ပါလေ။ သီအိုလော်ဂျီသည် အပြစ် ဖြစ်၏။ ယင်းသည် အငြင်းပွားမှုကိုသာ ဖန်တီးဖြစ်ပေါ်စေ၏။ အကယ်၍ လက် သမားဆရာ ယေရှုသည် Karl Barth, Bultmann, John Robinson နှင့် အလားတူ ပုဂ္ဂိုလ်များ၏စာအုပ်များ သို့မဟုတ် ယင်းတို့၏ သီအိုလော်ဂျီဆိုင်ရာ ထင်မြင်ယူဆ ချက်များ ရေးသားထားသည်ကို ဖတ်ရှုခဲ့မည်ဆိုလျှင် ကိုယ်တော်သည် ၎င်းတို့ကို ပထမစာမျက်နှာနောက်ပိုင်းကို ပယ်ရှားပစ်လိုက်မည်သာဖြစ်၏။ ကိုယ်တော်သည် ၎င်းတို့ကို နားလည်နိုင်မည်မဟုတ်ပေ။ ၎င်းတို့ကို အလွန်လိမ္မာ တတ်သိပါးနပ်စွာ ဖြင့် ရေးသားထားပေးသေး၏။ ဘုရားသခင်ကိုလည်းကောင်း၊ ချစ်ခြင်းမေတ္တာကို လည်းကောင်း၊ ထာဝရအသက်ကိုလည်းကောင်း ယုံကြည်၍ ယေရှု၏အကြောင်း ကိုသာ ပျောက်ဆုံးနေသော လူသားများထံ ပြောပြပါလေ။

သင်၏ အသင်းတော်ခေါင်းဆောင်များက ထိုသို့လုပ်ဆောင်မည်ဟု မျှော် လင့်ချက်မထားပါလေနှင့်။ ၎င်းအလုပ်ကို စတင်လုပ်ဆောင်ခဲ့သော အသင်းတော် ခေါင်းဆောင်သည် ရှားပါးလှပေ၏။ Bible Society ကျမ်းစာအသင်းသည် ဝေလ ပြည် လယ်တောထဲမှ မိန်းကလေးတစ်ဦးက သစ္စာရှိသော သင်းအုပ်ဆရာတစ်ဦးကို တွေ့ဆုံရာမှ စတင်ခဲ့ပေ၏။ တရုတ်ပြည်မှ သာသနာပြုလုပ်ငန်းသည် ဆေးဝါး သိုလှောင်ရုံ အလုပ်သမားတစ်ဦးအားဖြင့် စတင်ခဲ့၏။ အိန္ဒိယပြည်သို့ ပထမဦးဆုံး ပရိုတက်စတန် သာသနာလုပ်ငန်း စတင်ခဲ့သူမှာ ဖိနပ်ချုပ်သမားလေး Carey ဖြစ်၏။ Moody သည် ရှူးဖိနပ်ရောင်းသမားတစ်ဦးဖြစ်ခဲ့၏။ Spurgeon သည် ကောလိပ်ကျောင်းသို့ မတက်ရောက်ခဲ့ဖူးပါ။ ဖိနပ်ချုပ်သမားများ၊ အရောင်းသမား များ ပညာနည်းပါးသူများ၊ ဘွဲ့ဒီဂရီမရရှိသူများဖြစ်သော်လည်း ခရစ်တော်၏ ချစ် ခြင်းမေတ္တာကို ပြင်းပြစွာခံစားမှုရှိသောသူများကို မြှင့်တင်ပါလေ။ သင်ကိုယ်တိုင် က လုပ်ဆောင်လိုက်ပါလေ။ သင်းအုပ်ဆရာများနှင့် bishop များသည် သင်နှင့် အတူ ပါဝင်လုပ်ဆောင်လာပါလိမ့်မည်။ သူတို့လုပ်ဆောင်လာသည့်အခါ ကြိုဆို လိုက်ပါလေ။ သို့ရာတွင် စောင့်ဆိုင်းခြင်းမပြုပါနှင့် သခင်ဘုရား၏အလုပ်သည် အရေးပေါ်ဖြစ်၏။

အခန်း (၁၆) စာပေလုပ်ငန်းလိုအပ်မှု

၁၉၆၉ ခု၊ သြဂုတ်လထုတ် Pravda စာစောင်က ဖော်ပြထားသည်မှာ တစ်ကမ္ဘာလုံး စာပေထုတ်လုပ်မှုအားလုံး၏ လေးပုံတစ်ပုံသည် ဆိုဗီယက်ယူနီယံ၌ ထုတ်လုပ်ခြင်းဖြစ်ကြောင်းပေးတည်း။ (ဆိုဗီယက်ယူနီယံ၌ ကမ္ဘာလူဦးရေ၏ ဆယ်ပုံတစ်ပုံမျှသာ လူဦးရေသာရှိ၏)။

ခရစ်ယာန်တို့သည် နှုတ်ကပတ်တော် (စာလုံး-the Word)ကို ဘုရားသခင် အဖြစ် ယုံကြည်ကြသော်လည်း စာပေဖွဲ့နွဲ့ရေးသားမှု အနည်းငယ်မျှသာ ပြုလုပ်ကြပေ၏။ ကမ္ဘာပေါ်၌ အကျယ်ပြန့်ဆုံး ဘာသာပြန်ဆိုထားသောစာအုပ်မှာ သမ္မာကျမ်းစာအုပ်မဟုတ်တော့ဘဲ လီနင်၏ ရေးသားမှုများဖြစ်နေပေတော့၏။ ၎င်းစာပေများကို ၁၉၄၆ ခုနှစ်ကတည်းက ဘာသာစကားပေါင်း ၉၆၈ ခုဖြင့် အသစ်ဘာသာပြန်ဆိုလာခဲ့ရာ သမ္မာကျမ်းစာမှာ ဘာသာစကားပေါင်း ၈၈၇ ခုသာ ရှိ၏။

ကမ္ဘာကြီးသည် မော်စီတုံး၏စာအုပ်ဖြင့် ရေလွှမ်းမိုးသကဲ့သို့ ရိုးစင်းစွာ လွှမ်းမိုးခံနေပေ၏။

ကွန်မြူနစ်ကမ္ဘာ၌ ကျမ်းစာအုပ်များနှင့် အခြားခရစ်ယာန်စာပေများသည် ရှားပါးလှ၏။ Ogrizko ရေးသားသော ကွန်မြူနစ်စာအုပ်တစ်အုပ်ဖြစ်သည့် “ကလေးများနှင့်ဘာသာရေး-Children and Religion” က ဆိုဗီယက်ယူနီယံ၌ မိဘများသည် မိမိတို့၏သားသမီးများကို ဘုရားသခင်၏ နှုတ်ကပတ်တော်ဖြင့် မည်သို့မည်ပုံ ကျွေးမွေးပြုစုနေကြောင်း ပြောပြထား၏။ ကွန်မြူနစ်ပါတီက The Comical Bible ဟူသော ရုပ်ပြသမ္မာကျမ်းစာအုပ်ကို ထုတ်ဝေဖြန့်ချိလိုက်ရာ ဘုရားသခင်၏ နှုတ်ကပတ်တော်ကို လှောင်ပြောင်သရော်ထားသောစာအုပ်ဖြစ်သည်။ သို့သော် သမ္မာကျမ်းစာထဲမှ အပိုင်းအစများကိုထည့်ထား၏။ ခရစ်ယာန်များသည် လှောင်ပြောင်သရော်ထားသော စာသားများကို စက္ကူဖြင့် ကော်ကပ်ထားပြီး ကျမ်းစာပိုဒ်များကိုသာ ချန်ထားသောနည်းဖြင့် မိမိတို့သားသမီးများအား ဝိညာဉ်အစာကျွေးမွေး

ရပေ၏။ ၎င်းနည်းတူ သူတို့ (ကွန်မြူနစ်)သည် အခြားသော ဘုရားမဲ့ဝါဒီစာအုပ်များကိုလည်း အသုံးပြုလေ့ရှိ၏။

မြေအောက်ပုံနှိပ်တိုက်များက အလုပ်လုပ်ကြ၏။ များစွာသော စာပေများကို ခိုးသွင်းဖြန့်ဝေကြ၏။ သို့သော် ဤများစွာသော အတိုင်းအတာသည် မည်မျှမည်ရွေ့နည်း။ ဆိုဗီယက်ယူနီယံတစ်ခုတည်းထဲတွင်ပင် အနောက်ကမ္ဘာ၌ မသိရှိခဲ့ရသော ဘုရားသခင်၏နှုတ်ကပတ်တော်ကို စာငတ်နေသူသန်းပေါင်း ၂၂၀ ခန့်ရှိနေပေ၏။ ကျွန်ုပ်တို့သည် ထိုသူတို့အား စာပေများပေးကမ်းနေရပေသည်။

အရှေ့ဖျားဒေသ၌ ဤကဲ့သို့ လုပ်ဆောင်မှုတွင် ခက်ခဲမှုမတွေ့ရပေ။ စာပေများကို တောင်ကိုးရီးယားမှနေ၍ မိုးယုံပူဖောင်းများဖြင့် လွှင့်တင်ခဲ့ကြ၏။

ကျွန်ုပ်တို့သည် သံမဏိကန့်လန့်ကာကိုလည်း ချိုးဖဲ့ကာ ဖြတ်သန်းခဲ့ရပေ၏။

ဤကိစ္စနှင့်ပတ်သက်၍ ကွန်မြူနစ်များ၏ ပြောဆိုမှုကို နားထောင်ကြည့်ကြပါစို့။ ၁၉၆၇ ခု၊ အောက်တိုဘာလ ၁၂ ရက်နေ့ထုတ် Leningradskaia Pravda က ရေးသားထားသည်မှာ “ဘာသာရေးစာပေနှင့် စာစောင်မြစ်ရေစီးကြောင်းတစ်ခုသည် ကျွန်ုပ်တို့တိုင်းပြည်ဆီသို့ဦးတည်ကာ စီးဆင်းလာနေသည်” ဟူ၍ ဖြစ်၏။ အဆိုပါဆောင်းပါးထဲ၌ ကမ္ဘာလှည့်ခရီးသည်များအသွင် ရုပ်ဖျက်၍ လာရောက်ကြသော ခရစ်ယာန်များအားဖြင့် ဤစာပေများသည် ပျံ့နှံ့လျက်ရှိကြောင်း ဖော်ပြထားပေသည်။ အခြားဆောင်းပါးများတွင် ဆိုဗီယက်ယူနီယံသို့တင်ပို့သော ကုန်မျိုးစုံနှင့်အတူ အိတ်ကြီးများထဲ၌ လျှို့ဝှက်မှောင်ခိုစနစ်ဖြင့် ထည့်သွင်းထားလေ့ရှိကြောင်း သူတို့က စောဒကတက်ထားပေသည်။ ၁၉၆၇ ခုထုတ် မော်စကိုမဂ္ဂဇင်းတစ်စောင်ဖြစ်သော Voprosi Filosofii အမှတ် ၆ က ဆိုဗီယက်ပြည်ထောင်စု၌ ဘာသာရေးကြံ့ကြံ့ခံရပ်တည်မှု၏ အကြောင်းရင်းများတွင် “ပြည်ပမှဝင်ရောက်လာသော စာပေဖြန့်ချိရေး . . .” ကို အဓိကထား ဖော်ပြခဲ့ပေ၏။ ဆိုဗီယက်စာရေးဆရာများအား စုံစမ်းစစ်ဆေးမှုကြီးတစ်ခု၌ Galanskov သည် မိမိကိုယ်ကို Nadia ဟူသောအမည်ဖြင့် မိတ်ဆက်လာခဲ့သော နိုင်ငံခြားသူတစ်ဦးကို Troitsa Sergheievskia ဘုန်းကြီးကျောင်း၌ တွေ့ဆုံခဲ့မှုဖြင့် စွပ်စွဲခံရ၏။ Nodia သည် ပြည်ပမှ ဘာသာရေးဆိုင်ရာ

စာပေများကို Galanskov ဆီသို့ သယ်ယူလာခဲ့ပေ၏။

သင်သည် ကွန်မြူနစ်တိုင်းပြည်များအနေဖြင့် သမ္မာကျမ်းစာအုပ်များနှင့် ခရစ်ယာန်စာပေများ ရရှိဖို့ရန် ကူညီနိုင်ပေ၏။

တရုတ်ပြည်မရှိ Chungking မြို့၌ သမ္မာကျမ်းစာ၊ ဓမ္မသီချင်းစာအုပ်များ၊ ဆုတောင်းစာအုပ်များကို မီးရှို့ဖျက်ဆီးရာတွင် ခရစ်ယာန်များကို တက်ရောက်စုဝေးစေခဲ့၏။ ၎င်းတို့အထဲမှ တစ်ဦးသည် တပ်နီအစောင့်များ၏အလစ်တွင် စဉ်းအိုးပြင်ပ၌ မီးမလောင်ဘဲ ကျန်နေရစ်ခဲ့သည့်စာတစ်မျက်နှာကိုဝှက်၍ အမြတ်ထုတ်နိုင်ခဲ့ပေ၏။ ထိုသူသည် လျင်မြန်စွာလှုပ်ရှားလိုက်သည်ဖြစ်ရာ စာမျက်နှာတစ်ရွက်ထက် ပို၍ မရရှိနိုင်ခဲ့ရှာပေ။ နှစ်အတော်ကြာ မြေအောက်အသင်းတော်သည် ဤမြို့၌ စာတစ်မျက်နှာသာပါရှိသောကျမ်းစာဖြင့်သာ ကျွေးမွေးခဲ့ရပေသည်။

အဆိုပါ စာမျက်နှာသည် ကျမ်းစာထဲက မည်သည့်စာမျက်နှာဖြစ်ခဲ့မည်ကို ကျွန်ုပ် သိချင်လှ၏။ ၎င်းသည် ကမ္ဘာဦးကျမ်း၊ သို့မဟုတ် နေဟမိမှတ်စာထဲမှ စာမျက်နှာတစ်ခုခုလည်း ဖြစ်နိုင်ပေ၏။ အရေးကြီးသော်လည်း သူတို့တစ်တွေ နားလည်မည်မဟုတ်သော ဆွေစဉ်မျိုးဆက်စာရင်းလည်း ဖြစ်နိုင်ပေသည်။ မှန်ကန်တိကျသော စာမျက်နှာဆီသို့ အဆိုပါခရစ်ယာန်၏လက်ကို လမ်းညွှန်မှုပေးနိုင်ခဲ့သော ကျွမ်းကျင်မှုအတွက် ဂုဏ်ပြုဖို့ရန် Chungking မြို့ အသင်းတော်၏ ကောင်းကင်တမန်ကို ကောင်းကင်ဘုံ၌ တွေ့ဆုံရလိမ့်မည်ဟု ကျွန်ုပ်မျှော်လင့်မိ၏။ အဘယ်ကြောင့်ဆိုသော် နှစ်နှစ်လုံးလုံး ကြိုးပမ်းမှုနောက်တွင် ထိုသူတို့ရရှိလိုက်သော စာမျက်နှာသည် မည်သည့်စာမျက်နှာဖြစ်ကြောင်း ကျွန်ုပ် သတင်းရရှိခဲ့သောကြောင့်တည်း။

တနင်္ဂနွေနေ့တိုင်း ထိုသူတို့ဖတ်ရှုခဲ့သည်မှာ “ဤကျောက်ပေါ်၌ ငါ့အသင်းတော်ကို ငါတည်ဆောက်မည်။” မော်စီတုံးသည်လည်းကောင်း၊ ခရစ်ယာန်များကို အရှင်လတ်လတ် မြေသပြိုလ်ခြင်းသည်လည်းကောင်း၊ မျက်လုံးများကို ဖောက်ထုတ်ပစ်ခြင်းသည်လည်းကောင်း၊ လျှာများကို ဖြတ်တောက်မှုများသည်လည်းကောင်း၊ ဘုရားကျောင်းအဆောက်အအုံများကို ဖျက်ဆီးပစ်မှုသည်လည်းကောင်း၊ မရဏနိုင်ငံ၏ တံခါးမများသည်လည်းကောင်း ငါ့အသင်းတော်ကို မနိုင်ရာ (မသွေ၊

၁၆:၁၈) ဟူ၍ ဖြစ်၏။ သူတို့ရရှိလိုက်သော စာမျက်နှာ၌ အထက်ပါအတိုင်း ပါရှိပေ၏။ အမှန်စင်စစ်ပင် ၎င်းအပေါ် ရပ်တည်၍ အသက်ရှင်နိုင်ပေ၏။

သို့ရာတွင် ထိုသူတို့ကို ကျမ်းစာအုပ်များ ပို့၍ ပေးကမ်းဖို့မှာ မှန်ကန်ဖြောင့်မတ်မှုတစ်ခု ဖြစ်ပေသည်။ သို့မှသာ ထိုသူတို့အနေဖြင့် အသင်းတော်ကိုတည်ဆောက်သော ပုဂ္ဂိုလ်တော်မြတ်၏အကြောင်းနှင့်ပတ်သက်၍ သော်လည်းကောင်း၊ ငရဲနှင့်ကောင်းကင်အကြောင်းနှင့်ပတ်သက်၍ သော်လည်းကောင်း အသစ်၊ အသစ်များကို လေ့လာဆည်းပူးလာနိုင်ကြမည်ဖြစ်၏။

အခန်း (၁၇) ဝမ်းမြောက်ဖွယ်သတင်းကို အသံလွှင့်ခြင်း

ကွန်မြူနစ်အကောက်ခွန်အရာရှိများသည် ခရစ်ယာန်စာပေ ရေစီးကြောင်းများ ကွန်မြူနစ်တိုင်းပြည်များထဲသို့ စီးဝင်နေခြင်းမှ တားဆီးခြင်းငှာ မတတ်နိုင်ကြပါချေ။ သို့ရာတွင် သူတို့သည် အဆိုပါလုပ်ငန်းကို ခက်ခဲစေရန်နှင့် အန္တရာယ်ရှိအောင် ပြုလုပ်လျက်ရှိကြ၏။ တစ်ခါတစ်ရံ လျှို့ဝှက်ပုံနှိပ်စက်များကို ရှာဖွေဖော်ထုတ်လေ့ရှိပြီး ဖမ်းဆီးကြ၏။

ကွန်မြူနစ်တို့၌ လေထဲတွင် အကောက်ခွန်အရာရှိ မရှိကြပေ။ ရေဒီယိုလှိုင်းများသည် ရောက်ရှိလာ၏။ တရုတ်နီပြည်မ၌ ပြည်ပမှ ထုတ်လွှင့်လိုက်သော ဝမ်းမြောက်ဖွယ်သတင်းကို နားထောင်ခြင်းအတွက်ကြောင့် အချို့သောသူများ အပေါ် သေဒဏ်အမိန့်စီရင်ခြင်းသည် သက်ရောက်ခဲ့ရ၏။ သို့သော် သူတို့သည် ဆက်လက်နားထောင်နေဆဲဖြစ်၏။ ဆိုဗီယက်ယူနီယံ၌ တားဆီးပိတ်ပင်ရေးစခန်းများ ရှိသော်လည်း တန်ဖိုးကြီးမားလှ၏။ U.S.S.R ၏ အုပ်စိုးမှုနယ်မြေသည် ကြီးမားကျယ်ဝန်းလှပေ၏။ ဤတိုင်းပြည်၌ ရေဒီယိုအသံကို ကောင်းမွန်စွာကြားရသောဒေသမှာ ကျယ်ပြန့်စွာရှိနေပေ၏။ ဥရောပဂြိုဟ်တုစခန်းများ၌ သတင်းစကားများမှာ ရှင်းလင်းစွာ ကြားရပေ၏။

ရေဒီယိုလုပ်ငန်းသည် အထိရောက်ဆုံးအလုပ်ဖြစ်၏။ အစိုးရများနှင့် သံတမန်အဖွဲ့ဝင်များထဲမှ ကွန်မြူနစ်အဖွဲ့ဝင်များက ၎င်းတို့ကို ပုံမှန်နားထောင်နေကြောင်းကို ကျွန်ုပ်တို့ သိရှိရ၏။ ဤဝမ်းမြောက်ဖွယ်သတင်းစကားကို အသံလွှင့်ခြင်း၏အကျိုးရလဒ်အဖြစ် သူတို့အထဲမှ ပြောင်းလဲမှုရှိကြောင်းကို ကျွန်ုပ်တို့ သိရှိရပေ၏။

မိမိကိုယ်ကို ဘုရားမဲ့ဝါဒီတစ်ဦးဖြစ်သည်ဟု ပြောဆိုခဲ့သူ တရုတ်လူငယ်တစ်ဦးသည် စာတစ်စောင်ကို မှောင်ခိုနည်းဖြင့် လျှို့ဝှက်ပေးပို့ခဲ့၏။ တစ်နေ့တော့ သူသည် ရုပ်ရှင်ဇာတ်ကားတစ်ခုထဲတွင် လက်ဝါးကပ်တိုင်ဆွဲကြိုးလေးတစ်ကုံး ဆွဲထားသော အမျိုးသမီးတစ်ဦးကို မြင်တွေ့ခဲ့ရ၏။ သူသည် လက်ဝါးကပ်တိုင်၏

အဓိပ္ပာယ်ကို မေးမြန်းစုံစမ်းမှုပြုခဲ့ရာ ၎င်းသည် ခရစ်ယာန်ကိုးကွယ်ခြင်း၏သင်္ကေတ ဖြစ်ကြောင်း ပြောပြခဲ့ကြ၏။ သို့ရာတွင် သူသည် ခရစ်ယာန်ကိုးကွယ်ခြင်း၏ အဓိပ္ပာယ်ကို ရှာမတွေ့နိုင်ဘဲ ရှိပြန်၏။ သူနေထိုင်ရာဒေသ၌ ခရစ်ယာန်တစ်ဦးမျှ မရှိချေ။ ကံကောင်းထောက်မစွာ သူသည် ဝမ်းမြောက်ဖွယ်သတင်းစကား လွှင့် ထုတ်မှုထဲသို့ ရေဒီယိုလိုင်းဝင်သွားမိ၏။ သူသည် အသံလွှင့်မှုတစ်ခုပြီးတစ်ခု နား ထောင်ပြီးသည့်အခါ ခရစ်တော်ကို စတင်၍ ချစ်မြတ်နိုးလာခဲ့၏။ သူက ဤသို့ မေးထား၏။ “ဘုရားသခင်သည် တရုတ်နီပြည်မထဲက လူတစ်ဦးတစ်ယောက်ကို လက်သင့်ခံပါသလား။ သင်တို့ တရားဟောချက်ထဲတွင် အကြိမ်ပေါင်းများစွာ အသင်းတော်အကြောင်း ဖော်ပြခဲ့ကြပါသည်။ ထိုသို့ဆိုလျှင် ဘုရားသခင်သည် ကောင်းကင်ဘုံ၌ရှိပြီး ကျွန်ုပ်တို့သည် တရုတ်နီပြည်မ၌ ရှိနေကြသည်ဖြစ်ရာ ဘုရား နှင့်ကျွန်ုပ်တို့ကြားတွင် ဆက်ဆံဖို့ရာ ဘုရားကျောင်း Church မရှိ ဖြစ်နေပါသည်။ အသင်းတော်ဘုရားကျောင်းအားလုံး ပိတ်ပင်ထားပြီးဖြစ်သည်။ ကောင်းကင်ဘုံသို့ ကျွန်ုပ်တို့ မည်ကဲ့သို့ဝင်ရောက်နိုင်ပါမည်နည်းဟူ၍။ သနားစရာ ထိုလူငယ်လေး သည် မိမိအနေဖြင့် အသင်းတော်ပေါင်းများစွာ ပိုင်ဆိုင်ကြောင်း မသိရှိခဲ့ပေ။ တစ်ကမ္ဘာလုံးဆိုင်ရာ အသင်းတော်ကြီးကို သူသည် ပိုင်ဆိုင်နေသည်ဖြစ်၏။ ထို့နောက် သူသည် ဒုတိယမေးခွန်းတစ်ခုကို မေးထားပြန်၏။ “ကျွန်ုပ် မည်ကဲ့သို့ ဆုတောင်းရပါမည်နည်း။ သင်သည် အမြဲတမ်း ဆုတောင်းခြင်းဖြင့် အဆုံးသတ် လေ့ရှိ၏။ မည်သို့ဆုတောင်းရမည်ကို ကျွန်ုပ်မသိပါ” ဟူ၍။ သို့ရာတွင် သူက ဆု တောင်းခြင်းသည် ဤသို့ဖြစ်ရမည်ဟု မိမိစိတ်ကူးယဉ်ကြည့်သောအရာကို ပြောပြ ထားရာ ကျွန်ုပ်သိရှိသမျှထဲတွင် ဆုတောင်းခြင်းအတွက် အလှပဆုံး အဓိပ္ပာယ်ဖွင့် ဆိုသတ်မှတ်ချက်ပင် ဖြစ်တော့၏။ “ဆုတောင်းခြင်းဆိုသည်မှာ တစ်နေ့လုံး စကား ပြောဆိုဖို့ဖြစ်ပြီး ပြောဆိုမှုတစ်ခုစီပြီးနောက်တွင် “အာမင်” ဟုပြောဆိုနိုင်ရမည် ဖြစ်၏” ဟူ၍ဖြစ်၏။ ဤအနက်အဓိပ္ပာယ်ဖွင့်ဆိုမှုကို ကျွန်ုပ်တို့အားလုံးက လေ့လာ ရမည်ဟု ကျွန်ုပ်သဘောရ၏။ သင့်အနေဖြင့် မိမိဇနီးသည်နှင့် စကားများရန်ဖြစ် ပြီးသည့်နောက်တွင် “အာမင်” ဟူ၍ ပြောဆိုနိုင်မည်မဟုတ်ချေ။

ဤနည်းလမ်းမျိုးဖြင့် အသင်းတော်သစ်များသည် ဖန်တီး၍ ဖြစ်ပေါ်လာ ရ၏။ ရိုမေးနီးယားမှလာသော စာတစ်စောင်ကို ကျွန်ုပ် ကိုးကားဖော်ပြပါမည်။ “ဆရာကို ကျွန်ုပ် သိရှိစေချင်သည်မှာ လွန်ခဲ့သောသုံးလအတောအတွင်း ကျွန်ုပ် တို့ရွာငယ်လေး၌ ရေဒီယိုနားထောင်ခြင်းအားဖြင့် လူပေါင်းငါးဆယ် ပြောင်းလဲခဲ့ ရပါသည်။ ထိုသူတို့အထဲတွင် ရဲအရာရှိချုပ်၏ဇနီးသည်သည်လည်း အပါအဝင် ဖြစ်၏။ ကျွန်ုပ်တို့ရွာတွင် ယခင်က ယုံကြည်သူတစ်ဦးမျှ မရှိခဲ့ဖူးပါ။ ယခုတွင် သူတို့အားလုံး ဘုရားသခင်၏ နှုတ်ကပတ်တော်ကို နားထောင်ခံယူနေကြပါပြီ။ ဆက်လက်၍ လုပ်ဆောင်ပါ။ အတတ်နိုင်ဆုံး ဆောင်ရွက်ပါခင်ဗျား။ ဆရာကို ဘုရားသခင်က ဆုချတော်မူပါလိမ့်မည်” ဟူ၏။

ကွန်မြူနစ်ကမ္ဘာသို့ သာသနာလုပ်ငန်းအနေဖြင့် ကွန်မြူနစ်တိုင်းပြည် အသီးသီး၌ အသုံးပြုသော ဘာသာစကားများဖြင့် ဝမ်းမြောက်ဖွယ်သတင်းစကား ကို လွှင့်ထုတ်ပေးလျက် ရှိနေပါကြောင်း။

အခန်း (၁၀)

မြေအောက်သင်းအုပ်ဆရာများနှင့် ခရစ်ယာန်မာတုရတို့၏
မိသားစုများအား ကူညီမစုခြင်း

ကွန်မြူနစ်တိုင်းပြည်များ၌ ခရစ်ယာန်တို့သည် ဆင်းရဲကြ၏။ သူတို့သည် ကြီးလေးသော ဒဏ်ငွေများကို ပေးဆောင်နေရ၏။ သူတို့သည် မိမိတို့ သင်းအုပ်ဆရာကို ထောက်ပံ့မှု၌ အခက်အခဲကြုံနေကြရ၏။ ဤနေရာ၌ ကူညီမစုမှုသည် လိုအပ်နေပေ၏။

မရေမတွက်နိုင်အောင် များပြားသော ခရစ်ယာန်တို့သည် ကွန်မြူနစ်အကျဉ်းထောင်များ၌ နေကြရ၏။ ဆိုဗီယက်စခန်းတစ်ခု၌ အကျဉ်းသားတစ်ဦး ဖြစ်သူ Marchenko ဆိုသူက “ကျွန်ုပ်၏ သက်သေခံချက်”ဟူသော လူသိများသည့် စာအုပ်တစ်အုပ်ကို ရေးသားခဲ့၏။ စာအုပ်ထဲတွင် ထိုသူသည် အကျဉ်းထောင်အခန်းတစ်ခုစီနီးပါး၌ ယုံကြည်သူအချို့ကို မိမိတွေ့ဆုံခဲ့ရပါကြောင်း ပြောဆိုထား၏။ ဆိုဗီယက်ယူနီယံတွင် ထောင်အကျဉ်းခန်း မည်မျှမည်ရွေ့ရှိပါသနည်း။ အခြားသော အနီရောင်တိုင်းပြည် (ကွန်မြူနစ်)များအကြောင်းကား အဘယ်သို့နည်း။ မာတုရများနှင့် ယုံကြည်ခြင်းကို ဝန်ခံသူတို့၏ မိသားစုများမှာ ငတ်မွတ်ဆာလောင်နေကြရ၏။

သူတို့ကို ကူညီမစုဆိုသည်မှာ မလွယ်ကူလှပါ။ ထိုသို့ဆိုရာ၌ ကွန်မြူနစ်တို့၏ စောင့်ကြည့်နေမှုကြောင့် မဟုတ်လှပါ။ ကျွန်ုပ်တို့လုပ်ဆောင်မှုကို ထိုသူတို့ မသိရှိစေရန်အတွက် နည်းလမ်းကို ကျွန်ုပ်တို့ သိရှိခဲ့ပါပြီ။ သို့ရာတွင် ခရစ်ယာန်မာတုရတို့၏ မိသားစုများထဲ၌ မိမိတို့ကိုယ်တိုင်က ခုခံတားဆီးမှုများကို ကျွန်ုပ်တို့တွေ့ရှိရပေ၏။ မိမိ၏ ခင်ပွန်းသည် ထောင်ထဲ၌ရောက်ရှိနေသော အမျိုးသမီးတစ်ဦးက ပြောဆိုခဲ့သည်မှာ “လေးလံသော လက်ဝါးကပ်တိုင်တစ်ခုကို ထမ်းရွက်ဖို့ အခွင့်ထူးတစ်ရပ် ရရှိနေတာကို သင်တို့သည် ကျွန်ုပ်တို့အား အဘယ်ကြောင့် လွဲသွားစေဖို့ရန် ဆန္ဒရှိနေကြပါသနည်း။ ကျွန်ုပ်တို့၏ အချစ်ဆုံးမိတ်ဆွေများ၊ ညီမငယ်များကို ဆင်းရဲခြင်းနှင့် ကွဲကွာစေဖို့ရန် အဘယ်ကြောင့် ဆန္ဒရှိကြရပါ

သနည်း”ဟူ၏။ ရုရှားခရစ်ယာန်တို့သည် မိမိတို့၏ အနောက်ကမ္ဘာရှိ ညီအစ်ကိုများကို မိမိတို့တတ်နိုင်လျှင် ငွေရေးကြေးရေးအားဖြင့် ကူညီမစဖို့နည်းလမ်းရှာကြခဲ့ကြ၏။ ကွန်မြူနစ်တို့ကြီးပိုးသော နှစ်ငါးဆယ်အတွင်း အနောက်ကမ္ဘာရှိ ခရစ်ယာန်တို့အနေဖြင့် ဝေဒနာခံစားနေရသူများကို ကူညီမစခြင်း အလျင်းမရှိခဲ့သည်ကို မြင်တွေ့ခြင်းအားဖြင့် ကျွန်ုပ်တို့၏ ရုရှားညီအစ်ကိုတို့က ကျွန်ုပ်တို့သည် သူတို့၏ ကံကြမ္မာနှင့် ဘာမျှမထူးသည်ကို စိတ်ကူး၍ မရခဲ့သည်ဖြစ်ရာ ကျွန်ုပ်တို့သည် အနောက်ကမ္ဘာ၌ အလွန်ဆင်းရဲမွဲတေနေသည်ဟူသာ ကောက်ချက်ချခဲ့ကြပေတော့၏။ သူတို့သည် ကျွန်ုပ်တို့အား ကူညီမစဖို့အရေးကို စဉ်းစားကြဆဲခဲ့ကြ၏။

ကျွန်ုပ်တို့သည် အဆိုပါ ခုခံတားဆီးမှုများကိုအောင်နိုင်ပြီး မိသားစုများကို ကူညီမစနိုင်ခဲ့၏။ သူတို့ထဲမှ တစ်ဦးထံက လှပသော ပေးစာတစ်စောင်ကို ကျွန်ုပ်တို့ လက်ခံရရှိခဲ့၏။ သူမသည် သားသမီးငယ်ကိုးယောက်တို့၏ မိခင်ဖြစ်၏။ သူမ၏ခင်ပွန်းသည်မှာ ဆယ်နှစ်ထောင်ဒဏ်ချမှတ်ခံခဲ့ရ၏။ “ခရစ်တော်ရဲ့ လက်ဝါးကပ်တိုင် အပိုင်းအစတစ်ခုမျှကို ထမ်းရွက်ခွင့်ပေးခဲ့လို့ ဘုရားသခင်ကို ဒီအခွင့်ထူးအတွက် ကျွန်မ ကျေးဇူးတင်လှပါတယ်။ ကလေးငယ်တွေက ဖေဖေ ဘယ်တော့ ပြန်လာမှာလဲလို့ ကျွန်မကိုပဲ မေးနေကြပါတယ်။ ဒါပေမယ့် ကလေးတို့ရဲ့အဖေဟာ သန့်ရှင်းသူအားလုံးကို ရွေးနုတ်ကယ်တင်ခဲ့တဲ့ ယုံကြည်ခြင်းအတွက် မိမိအသက်ကို အလောင်းအစားပြုခဲ့တာဖြစ်တယ်။ ကွန်မြူနစ်တွေဟာ ကျွန်မရဲ့ ခင်ပွန်းသည်ကို ခေါ်သွားခဲ့စဉ်က သူတို့ဟာ လှောင်ပြောင်ပြောဆိုခဲ့ကြပါတယ်။ “အခု မင်းရဲ့ ဘုရားသခင်ကိုလာပြီး မင်းကို ကူညီမစပါစေ။ မင်းဟာ ငတ်ပြတ်လာမယ်ဆိုတာ မင်းမြင်တွေ့ရမှာပါ။”တဲ့ ဒါပေမယ့် ချစ်ခြင်းမေတ္တာရဲ့ လက်မောင်းဟာ ရှည်လျားလှပါတယ်။ ဒီလက်ဟာ အဝေးကြီးကနေ ပေါင်မုန့်စတစ်ခုကို လှမ်းပေးခဲ့လို့ အခုဆို ကွန်မြူနစ်တွေဟာ အရှက်ရနေကြပါပြီ။”

ဆိုက်ဗေးရီးယား ကျေးကျွန်စခန်းများဆီသို့ အစားအစာနှင့် အဝတ်အစားများပေးပို့ရာ၌ ကျွန်ုပ်တို့ အောင်မြင်ခဲ့သည်ဖြစ်ရာ ၎င်းတို့ထဲမှ ကျေးဇူးတင်စာလွှာများ ရောက်ရှိလာခဲ့ပေ၏။

“ခရစ်တော်၏ လက်ဝါးကပ်တိုင်အပဲ့၊ အစအနငယ်တစ်ခုကို ထမ်းရွက်

ခွင့်ကြုံခဲ့ရသည့်အတွက် ဘုရားသခင်အား ကျေးဇူးတင်ရှိအပ်ပါသည်တဲ့။ အစအန တစ်ခုမျှသာဆို၏။ ခင်ပွန်းသည်မှာ ထောင်ထဲ၌ရောက်ရှိနေ၏။ သားသမီးကိုး ယောက်ကို ဂရုစိုက်စောင့်ရှောက်နေရ၏။ သည့်ထက်များစွာ ပိုပေသည်။ အနောက် ကမ္ဘာ၌ လေးလံလှသော လက်ဝါးကပ်တိုင်တစ်ခုကို ထမ်းရွက်စရာရှိခဲ့သည့်အတွက် စောဒကတက်၍ ညဉ့်တွားနေသော လူတစ်ဦးအကြောင်း ကျွန်ုပ်ကြားခဲ့ရဖူး၏။ ထိုသူ၏ ထမ်းရွက်စရာဝန် (လက်ဝါးကပ်တိုင်)မှာ ဇိမ်ခံကားကြီးတစ်စီး ဝယ်ယူ ရမည့်အစား ပို၍ ဈေးပေါသော ကားတစ်စီးကိုသာ ဝယ်စီးလိုက်ရသော ဝန်ထုပ် ဖြစ်သည်ဆို၏။

ထိုသခင်ဘုရားကိုပင် ယုံကြည်သည့်အတွက်ကြောင့် ကျင်ကြီးမစင်ကို စားရ၍ ကျင်ငယ်ချည်ကို သောက်ခဲ့ကြရသောသူတို့အနေဖြင့် လွတ်လပ်သော ကမ္ဘာရှိ ခရစ်ယာန်တို့ထံမှ ပေါင်မုန့် အစအနတစ်ခုမျှ လက်ခံရရှိဖို့ အခွင့်အရေး ရှိပေသည်။ ချောက်လက်အပိုင်းအစတစ်ခုမျှသည် ထိုသူတို့အတွက် များလွန်း မည်မဟုတ်ပေ။

“တမန်တော်ဆယ့်နှစ်ပါး၏ သွန်သင်ချက်များ”ဟူသော ရှေးခရစ်ယာန် စာအုပ်က ပြောပြသည်မှာ, “ပိုက်ဆံတောင်းသော ပရောဖက်တစ်ပါးသည် မိစ္ဆာ ပရောဖက်တစ်ပါးဖြစ်သည်”ဟူ၏။ ဤသွန်သင်ချက်သည် သာသနာပြုအဖွဲ့အစည်း ထဲသို့လည်း အကျိုးသက်ရောက်လျက်ရှိပေ၏။ ငွေကြေးတောင်းခံသော အဖွဲ့ အစည်းတစ်ခုသို့ ကျွန်ုပ်သည် ဘယ်တော့မှ ကိုယ်တိုင်ကိုယ်ကျ ပေးကမ်းလိမ့် မည်မဟုတ်တော့ပေ။ ၎င်း၏ အကြောင်းတရားသည် ထွန်းလင်းတောက်ပလွန်း ရမည်ဖြစ်ရာ လူတို့သည် အဖွဲ့အစည်းကို လက်သင့်ခံပေးပါရန် တောင်းပန်ရမည် ဖြစ်၏။

“သင်တို့၏ စိတ်စွဲလမ်းမှုများကို အထက်အရာများအပေါ်၌ ထားရှိကြပါ” ဟူသော ကျမ်းပိုဒ်နှင့်ပတ်သက်၍ ဟောပြောပြီးနောက် သာသနာလုပ်ငန်းဝင်ငွေ မလုံလောက်သည့်အတွက် စိတ်ပူပန်ဖို့မှာ တရားဟောဆရာများအတွက် ရုပ်ဆိုး အကျဉ်းတန်လှပေသည်။ ၎င်းသည် ကနဦးတမန်တော်များအဖွဲ့ထက်ပင် သာ၍ မြင့်မားနေပေ၏။

ဆရာတစ်ဦးအဖြစ်ဖြင့် အစွဲရေးတိုင်းပြည်၌ ကျွန်ုပ်၏ တာဝန်ဝတ္တရားမှာ ဤကိစ္စရပ်၌ ခရစ်ယာန်ကိုးကွယ်ခြင်း၏ ဩဝါဒသွန်သင်မှုများကို နေရာတကာ၌ အမြဲတမ်းရှိနေသည်ကို သင်တို့ထံသို့ အသိပေးဖို့မျှသာဖြစ်၏။ St. Ambrose က ပြောဆိုခဲ့သည်မှာ “ကျွန်ုပ်၏ ညီအစ်ကိုသည် ဆာငတ်နေ၍ ကျွန်ုပ်က သူ့ကို ကူညီမှုမရှိလျှင် ကျွန်ုပ်သည် သူ့ဦးတစ်ဦးဖြစ်၏။ ထိုနောက် ကျွန်ုပ်၏ ညီအစ်ကို သည် ဆာငတ်မှုကြောင့် သေဆုံးသွားခဲ့လျှင် ကျွန်ုပ်သည်လည်း လူသတ်သမား တစ်ဦးဖြစ်နေပေသည်”ဟူ၏။ ခရစ်ယာန်အကျဉ်းသားများစွာတို့သည် အမှန် တကယ်ပင် ဆာလောင်မှုကြောင့် ငတ်ပြတ်နေကြသည်ကို ကျွန်ုပ် တွေ့မြင်ခဲ့ရ ပေ၏။

“ဖြောင့်မတ်သောသူသည် စွန့်ပစ်ခြင်းကို ခံရသည့်အကြောင်း သူ၏ သားမြေးတို့သည် တောင်း၍ စားရသည့်အကြောင်းကို ငါသည် အသက်ဖျံ့သည့် ကာလမှစ၍ အိုသည်တိုင်အောင် မမြင်စဖူး” (ဆာ၊ ၃၇:၂၅) ဟူသောစကားသည် ဒါဝိဒ်မင်းဖြစ်သည့်နေရာ၌သာ မှန်ကန်မှုရှိခဲ့ပေ၏။ ကွန်မြူနစ်တို့၏ ကြီးစိုးမှု အောက်၌ ဖြောင့်မတ်သော ယုံကြည်ခြင်းသူရဲကောင်းများ၏ သားသမီးတို့မှာ တစ်ခါတစ်ရံ အမှိုက်ပုံထဲက အစားအစာများကို စားသုံးနေရပေ၏။ သူတို့သည် ကူညီမစမူလိုအပ်လျက်ရှိပေ၏။ သင်၏ အသင်းတော်ကို ဤသို့ လုပ်ဆောင်ဖို့ရန် တောင်းဆိုပါလေ။ မိမိအသိဉာဏ်ဖြင့် အသင်းတော်သည် ဘာမဆို လုပ်ဆောင် နိုင်ပေသည်။

၁၉၆၇ ခု၊ ဇွန်လ ၄ ရက်နေ့ထုတ် Soviet Lithuania က ဖော်ပြထား သည်မှာ Easter နေ့ အလှူငွေအဖြစ် Kaunas Orthodox Cathedral ၌ ကောက်ခံရရှိငွေမှာ ရုတ်လ ၁၂၇၄ ဖြစ်၏။ ဤသည်မှာ ဆိုဗီယက် စက်ရုံ အလုပ် သမားတစ်ဦး၏ တစ်နှစ်စာ လုပ်အားခ နီးပါးဖြစ်၏။ အနောက်တိုင်းတွင်မူ ကျွန်ုပ် တို့သည် များစွာကွာခြားလျက်ရှိ၏။ ၁၉၆၈ ခု၊ မေလထုတ် Question စာစောင်က ပြောပြသည်မှာ ကျေးရွာတစ်ခု၌ သူတို့၏ ဖော်ပြချက်အရ ၁၃ ရာကျော်တက် ရောက်သူ ပျမ်းမျှဦးရေသည် လူ ၃၀၀ ခန့်ဖြစ်ကြောင်းနှင့် အသင်းတော်၏ ဝင်ငွေ သည် တစ်နှစ်အတွင်း နှစ်ဆတိုးတက်ခဲ့ကြောင်းဖြစ်၏။ နောက်ဆုံးပေးပို့သော

တစ်နှစ်လုံးဝင်ငွေမှာ ၂၃,၀၀၀ ရှုဘဲလဲဖြစ်၏။ သို့ဖြစ်၍ ကျေးရွာတစ်ခု၏ အသင်းတော်၌ ဘုရားကျောင်းတက်ရောက်သူတစ်ဦး၏ ပျမ်းမျှ ပါဝင်လှူဒါန်းငွေမှာ တစ်နှစ်လျှင် ရှုဘဲလဲရှစ်ဆယ်ဖြစ်၏။ ၎င်းမှာ စံပြလယ်မြေတစ်ခု၌ လုပ်သားတစ်ဦး၏ လစဉ်ဝင်ငွေလစာ၏ တစ်ဆယ့်နှစ်ဖြစ်၏။

ကျွန်ုပ်သည် မစ်ရှင်လုပ်ငန်းတစ်ခုတလေအတွက် သင်တို့ထံမှ ငွေကြေးတောင်းခံနေခြင်းမဟုတ်ပါ။ ကျွန်ုပ်သည် သင်တို့အား ဘယ်တော့မှ ငွေကြေးမတောင်းခံရပါ။ ကျွန်ုပ်သည် မြေအောက်တိုက်ခိုက်ရေးသမားများ၏ ခရစ်ယာန်ဘဝ အသက်တာကို သင်တို့အား ဖော်ပြပေးခဲ့ခြင်းမျှသာဖြစ်၏။ သင့်အနေဖြင့် ယခုချက်ချင်းပင် သင်၏ သင်းအုပ်ဆရာနှင့် မိတ်ဆွေများထံသို့ သွားရောက်ကာ ဝေဒနာခံစားနေရသူများနှင့်အတူ မျှဝေခံစားခြင်းဖြင့် ရွေးကောက်ခံရသူများထဲမှ အထူးရွေးကောက်ခံရသူများ၏ အနာဂတ်ဘုန်းတော်ကို မျှဝေခံစားဖို့ အခွင့်ထူးကို သင်နှင့် သင့်အသင်းတော်က ရရှိခံစားနိုင်မည့်အကြောင်း နည်းလမ်းရှာဖွေဖို့ အရေးသည် လှပတင့်တယ်ပေ၏။

အခန်း (၁၉)

အများဆုံး မကြာခဏ ဝေဖန်ပြစ်တင်မှုများအတွက်အဖြေ

ကွန်မြူနစ်တိုင်းပြည်များအပေါ် ကျွန်ုပ်တို့ လွန်စွာ ကရုဏ်ာမူမပြုကြပါ။
 ဖြစ်ရိုးဖြစ်စဉ်တစ်ခုအနေဖြင့် ကျွန်ုပ်တို့၏ လှုပ်ရှားမှုကို ဝေဖန်ပြစ်တင်လေ့ရှိသူ
 တို့မှာ ညှဉ်းပန်းနှိပ်စက်မှုခံနေရသော ခရစ်ယာန်များကို ကူညီမစဖို့ရန် ဘယ်တော့မှ
 ကရုဏ်ာမစိုက်ခဲ့ကြသူများဖြစ်ကြောင်း ကျွန်ုပ်တို့ တွေ့ရှိရပေ၏။ တစ်ကမ္ဘာလုံးက
 ကျွန်ုပ်အပေါ် မည်ကဲ့သို့ ထင်မြင်ယူဆသည်ကို ကျွန်ုပ်သည်ကိုယ်တိုင်ကိုယ်ကျ
 ဂရုမစိုက်ပေ။ ၎င်းသည် ယေရှုနှင့်ပတ်သက်၍ မြင့်မားစွာ စဉ်းစားမှုမပြုခဲ့ပေ။

သို့ရာတွင် ကျွန်ုပ်တို့၏ လုပ်ငန်းနှင့်ပတ်သက်၍ အချို့သော ရိုးစင်းသည့်
 သံသယများကိုမူ ဖြေဆိုဖို့ရန် ကျွန်ုပ်ဆန္ဒရှိပေ၏။

“ကျမ်းစာအုပ်နှင့် နှစ်သိမ့်အားပေးမှုများကို မှောင်ခိုနည်းဖြင့် လျှို့ဝှက်
 ခိုးသွင်းသောလုပ်ငန်းအားဖြင့်သော်လည်းကောင်း၊ မြေအောက်လှုပ်ရှားမှုတစ်ခု
 လုံးကို ထောက်ပံ့ခြင်းအားဖြင့်သော်လည်းကောင်း၊ သင်သည် ညှဉ်းပန်းနှိပ်စက်
 ခံနေရသော ခရစ်ယာန်တို့အား ပို၍ပင် အန္တရာယ်မဖြစ်စေပေဘူးလား။ ဟူ၍
 မေးမြန်းလေ့ရှိသော ခရစ်ယာန်အချို့ရှိပေ၏။

ကျွန်ုပ်တို့အနေဖြင့် အမှန်တကယ်ပင် ထိုသူတို့အား အန္တရာယ်ဖြစ်စေ
 နိုင်ပေသည်။ မိမိ၏ တပည့်တော်များဖြစ်လာဖို့ရန် သူတို့ကို နှိုးဆော်နေခြင်းအား
 ဖြင့် ယေရှုသည် လူတို့ကို အန္တရာယ်တွင်းထဲသို့ ပို့ပေးခဲ့သည်မဟုတ်ပါလော။
 “ငါသည် သင်တို့ကို မြေခွေးအုပ်စုထဲ၌ သိုးသူငယ်များပမာ စေလွှတ်လိုက်၏”
 ဟူ၍ ကိုယ်တော်က ပြောဆိုပေ၏။ (မသဲ၊ ၁၀:၁၆)။ ဤသည်မှာ အမှန်တကယ်
 ပင် ဘဝအသက်တာများကို အန္တရာယ်ဖြစ်စေပေ၏။ အကယ်၍သာ ယေရှုသည်
 တမန်တော်များကို ထိုကဲ့သို့သော စွန့်စားရသည့်လုပ်ငန်းမျိုးအတွက် ခေါ်ဝေါ်
 တော်မူခြင်းမပြုခဲ့ပါလျှင် ထိုသူတို့သည် သက်တမ်းမစေ့မီ မာတုရသေခြင်းဖြင့်
 သေဆုံးခဲ့ကြရမည်မဟုတ်ပေ။ ရှင်ပေါလုသည် မိမိအားဖြင့် ပြောင်းလဲလာသူများ၏

ဘဝအသက်တာကို ဘေးအန္တရာယ်ရှိစေခဲ့ပေ၏။ သူ၏စကားကို နားထောင်ခြင်းကြောင့် သူတို့သည် သားရဲတိရစ္ဆာန်များရှေ့မှောက်သို့ ပစ်ချခံဖို့ရန် ရောက်ရှိလာခဲ့ကြရရှာ၏။ ခရစ်ယာန်စစ်သည်တော် တစ်ဦးစီတိုင်းသည် မိမိ၏ အရှင်သခင်အတွက် အသေခံဖို့ရန် အမြဲ အဆင်သင့်ဖြစ်နေရပေမည်။ ခရစ်ယာန်တပ်မတော်၌ အရာရှိတစ်ဦးစီသည် အသေခံဖို့ရန်မျှသာ အဆင်သင့်ဖြစ်ရမည်မဟုတ်ဘဲ သူတစ်ပါးကိုလည်း ကောင်းမွန်သော အကြောင်းတရားအတွက် သေခြင်းဆိုသို့ စေလွှတ်ရပေမည်။ အကယ်၍ အသင်းတော်ပြုပြင်ပြောင်းလဲရေးသမားများသည် မိမိတို့၏ ဩဝါဒသွန်သင်မှုများကို ဟောပြောခြင်းမပြုခဲ့လျှင် ထောင်ပေါင်းများစွာသော လူသားများသည် ထိုအကြောင်းကြောင့် မီးရှို့သတ်ဖြတ်ခြင်းခံရလိမ့်မည်မဟုတ်ပေ။ အကယ်၍ ပုပ်ရဟန်းမင်းသည် မိစ္ဆာဒိဋ္ဌိအယူဝါဒတစ်ခုအဖြစ် မိမိထင်မြင်ယူဆထားသောအရာကို ဆန့်ကျင်ဖို့ရန် မိမိ၏လူတို့ကို သွန်သင်မထားခဲ့လျှင် ကက်သလစ်တို့သည် ပရိုတက်စတန်တို့၏ သတ်ဖြတ်မှုကို ခံရကြလိမ့်မည်မဟုတ်ပေ။ အကယ်၍ သင်၏ အကြောင်းတရားသည် ခရစ်တော်၏ အကြောင်းတရားဖြစ်နေသည်ဟု သင်သည်ခံယူထားသည်ဆိုလျှင် သင်၏ ဘဝအသက်ကို ပေးဆပ်ဖို့နှင့် သူတစ်ပါးကိုလည်း ထိုကဲ့သို့ လုပ်ဆောင်ဖို့ရန် သွန်သင်ဖို့မှာ မှန်ကန်ပေသည်။

နောက်ဆုံးတွင် ငတ်မွတ်ဆာလောင်နေသော လူတစ်ဦးကို ကျွေးမွေးဖို့မှာ အလွန်အန္တရာယ်ကြီးမားလှပေသည်။ သင်သည် သူ၏အစာအိမ်ကို ဖျက်ဆီးမိပေလိမ့်မည်။ သို့ဆိုလျှင် ကျွန်ုပ်တို့သည် ဆာလောင်မွတ်သိပ်သူတို့အား အစာမကျွေးသင့်တော့ဘူးလား။ မဟုတ်ရပါ။ သူတို့ကို ကျွေးမွေးရပေမည်။ သို့သော် သတိထားရမည်ဖြစ်၏။ သို့ဖြစ်၍ အန္တရာယ်ကြီးမားနေစေကာမူ မြေအောက်လုပ်ငန်းသည် လုပ်ဆောင်ရမည်သာဖြစ်၏။ သို့ရာတွင် နမော်နမဲ့ဖြစ်မှုများနှင့် မှားယွင်းသောနည်းစနစ်တို့ကို ရှောင်ရှားရပေမည်။

ဟန်ဂေရီနိုင်ငံသား ခရစ်ယာန်တစ်ဦးက ကျွန်တော့်ကို ဆန့်ကျင်ပြီး ဆောင်းပါးတစ်ပုဒ် ရေးသားခဲ့ပေသည်။ သူက ပြောဆိုသည်မှာ ကျွန်ုပ်၏ လှုပ်ရှားမှုအားဖြင့် ကျွန်ုပ်သည် ကွန်မြူနစ်တိုင်းပြည်များရှိ ခရစ်ယာန်တို့၏လည်ပင်းကို

ကြီးကွင်းစွပ်ရာရောက်နေသည်ဟူ၏။ ဤကား ၁၉၆၇ ခုနှစ်တုန်းကဖြစ်၏။ အချိန်သည် လုံလောက်ခဲ့ပေ၏။ ဟန်ဂေရီ၌ ခရစ်ယာန်တစ်ဦးတစ်လေမျှ ကျွန်ုပ်တို့၏ လှုပ်ရှားမှုကြောင့် ကြိုးမိန့်ပေးခဲ့ခြင်းမရှိသည်သာမက ထောင်ချခံရခြင်းပင် မရှိခဲ့ပေ။ ဆန့်ကျင်ဖက်အရာသာဖြစ်ပျက်ခဲ့၏။ ယင်းအခိုက်အတန့်၌ ပရိုတက် စတန် ခရစ်ယာန်တစ်ဦးတစ်လေမျှ မိမိ၏ယုံကြည်ခြင်းကြောင့် ဟန်ဂေရီနိုင်ငံတွင် ထောင်ကျခြင်း အလျင်းမရှိခဲ့ချေ။ အခြား မည်သည့် ကွန်မြူနစ်တိုင်းပြည်၌မျှလည်း ကျွန်ုပ်တို့၏ လှုပ်ရှားမှုကြောင့် မည်သူတစ်စုံတစ်ယောက်မျှ ထောင်ချခံရခြင်းမရှိခဲ့ပါချေ။ ပီရီသေသပ်စွာဖြင့် မည်သို့လုပ်ဆောင်ရမည်ကို ကျွန်ုပ်တို့ သိရှိထား၏။

အကယ်၍ ကွန်မြူနစ်စခန်းများ၌ ဖမ်းဆီးခံရမှု အတိုင်းအတာသည် ကျွန်ုပ်၏ စာအုပ်ထုတ်ဝေပြီးနောက်တွင် တိုးတက်များပြားလာခဲ့သည်ဆိုလျှင် ကျွန်ုပ်အပေါ် အပြစ်ဖို့ကြပါလေ။ သို့ရာတွင် ကျွန်ုပ်၏စာအုပ်ကို ထုတ်ဝေလိုက်သည့်အချိန်မှစ၍ သမ္မာကျမ်းစာအသင်းကြီးသည် ကွန်မြူနစ်တိုင်းပြည်အချို့တို့၌ သမ္မာကျမ်းစာကို ပုံနှိပ်ထုတ်ဝေခွင့်ပင် ရရှိခဲ့ကြပေသည်။ ကျွန်ုပ်သည် ချီးမွမ်းဂုဏ်ပြုခြင်းကို မခံခဲ့ရပါ။

ကျွန်ုပ်သည် ကွန်မြူနစ်ဆန့်ကျင်ရေးသမားတစ်ဦးအဖြစ် ဝေဖန်မှုခံရပေ၏။ Spurgeon ၏ စကားတစ်ခွန်းဖြင့် ကျွန်ုပ်ဖြေဆိုလိုက်ပါမည်၊ “ဘုရားသခင်ကို ဆိုင်ပြိုင်တွန်းလှန်သူများအား ဆိုင်ပြိုင်တွန်းလှန်ဖို့မှတစ်ပါး ကျွန်ုပ်တို့သည် တစ်ခြား ဘာမျှမတတ်နိုင်ချေ”ဟူ၍။

လီနင်က ရေးသားခဲ့သည်မှာ “ခေတ်သစ်ဘာသာရေးနှင့် အသင်းတော်များသည် ဘူဇာ (ငွေကုတ်လူလတ်တန်းစား) လူတန်းစား တန်ပြန်သက်ရောက်မှု၏ ကိုယ်စားလှယ်များဖြစ်ရာ ၎င်းတို့သည် အလုပ်သမားလူတန်းစားများအပေါ် ခေါင်းပုံဖြတ် အမြတ်ထုတ်မှုနှင့် ထုံထိုင်းစေမှုတို့ကို ကာကွယ်ပေးနေသည်”ဟူ၏။ လီနင်ဝါဒီတို့သည် ခရစ်ယာန်ဘာသာ၏ ပျက်စီးယိုယွင်းမှုကို လိုလားကြ၏။ ဤသည်မှာ သူတို့၏ အကြံအစည်ဖြစ်သဖြင့် ယင်းကို နှိမ်နင်းပစ်လိုက်ရမည်ဖြစ်၏။ ကျွန်ုပ်တို့သည် ကွန်မြူနစ်ဝါဒကို ဆန့်ကျင်တိုက်ခိုက်ရမည်ဖြစ်၏။ ခရစ်ယာန်ကိုးကွယ်မှုသည် အမြဲတမ်း မိမိ၏ ရန်သူများကို ဆန့်ကျင်တိုက်ခိုက်ခဲ့ပေ၏။ မိမိကို

ဆန့်ကျင်လျက် မိမိအပေါ်စီး၌ရပ်တည်နေသော ရန်သူနှင့် အပေးအယူ လုပ်ခဲ့သည့် ခေါင်းဆောင်တစ်ဦးတလေမျှ အသင်းတော်သည် ဘယ်သောအခါ၌မျှ ထုတ်ပြန်ကြေညာခဲ့ဖူးခြင်းမရှိချေ။ သန့်ရှင်းသူများဟု ကျွန်ုပ်တို့ ခေါ်ဆိုထားသော သူများသည် မင်းဆိုးမင်းညစ်များအား တိတ်ဆိတ်စွာ ပေါင်းဖော်နေမည့်အစား ဆန့်ကျင်ဖက်ဦးတည်ချက်၌ ထွက်သွားခဲ့ပေ၏။ နူးညံ့သိမ်မွေ့သော St. Bernard of Clairvaux က ရေးသားထားခဲ့သည်မှာ “အယူလွဲမှားသူတစ်ဦး၏ သေခြင်း၌ ခရစ်ယာန်သည် ဂုဏ်အသရေထင်ရှား၏။ အကြောင်းမူကား ခရစ်တော်သည် ထိုသို့ ဂုဏ်အသရေ ထင်ရှားတော်မူခဲ့၏” ဟူ၏။ Anselm of Canterbury က လူထုတရားဟောဆရာများအား ရည်ညွှန်းလျက် ပြောဆိုခဲ့သည်မှာ “ကျွန်ုပ်တို့၏ လူများသည် အောင်ပွဲခံလျက်ပြန်လာသည်ဖြစ်ရာ ဦးခေါင်းများစွာကိုသယ်ဆောင်လာ၍ လှံတံထိပ်များ၌ တပ်ဆင်ထားကာ ဘုရားသခင်၏ လူများဆီသို့ ဝမ်းမြောက်ဖွယ် မြင်ကွင်းတစ်ရပ်ကို ပြသပေးခဲ့သည်” ဟူ၏။ အကယ်၍ ခရစ်ယာန်ကိုးကွယ်မှု၏ ရန်သူများနှင့်ပတ်သက်၍ ဤကဲ့သို့ ပြောဆိုခဲ့သည့်လူများကို “သူတော်စင်များ” အဖြစ် ခေါ်ဆိုဖို့ရန် ခရစ်ယာန်ကိုးကွယ်မှု၌ ယေဘုယျသဘောတူညီမှုတစ်ခု ရှိနေမည်ဆိုလျှင် အနည်းငယ်မျှသာ ပြောဆိုသောသူကို ကျွန်ုပ်သည် အဘယ်ကြောင့် ဝေဖန်ကဲ့ရဲ့ပါမည်နည်း။ ကျွန်ုပ်၏သတင်းစကားမှာ “ကွန်မြူနစ်ဝါဒ၏ ဆိုးသွမ်းမှုကို ဖော်ထုတ်ကြပါ။ ၎င်းကို တိုက်ခိုက်ကြပါ။ သို့သော် ထိုသူတို့ကို သတ်ဖြတ်ခြင်း၌မဟုတ်ဘဲ ကွန်မြူနစ်များကို ပြောင်းလဲစေခြင်း၌ ဂုဏ်အသရေရှိပါစေလေ” ဟူ၍ဖြစ်၏။

နာဇီတို့၏ လက်အောက်၌ မင်းဆိုးမင်းညစ်သတ်ဖြတ်မှုကို ဖြောင့်မတ်မှန်ကန်စေခဲ့သူ ခရစ်တော်၏ မာတုရဖြစ်ခဲ့သူ Dietrich Bonhoeffer အား လူတိုင်းက လေးစားဂုဏ်ပြုကြ၏။ သို့ဆိုလျှင် “မင်းဆိုးမင်းညစ်များကို ခရစ်တော်ထံ ပို့ဆောင်ကြပါ” ဟူ၍ ခရစ်ယာန်တို့ကို ကျွန်ုပ်တို့ကံတွန်းနှိုးဆော်လေ့ရှိသောကြောင့် တပ်ဖြန့်ငြိ၍ စစ်ပြင်ဆင်နေသော မတရားသည့် ကွန်မြူနစ်ဆန့်ကျင်ရေးသမားတစ်ဦးအဖြစ် ကျွန်ုပ်သည် အဘယ်အတွက်ကြောင့် ဝေဖန်ရှုတ်ချမှု ခံနေရပါသနည်း။

ချစ်ချင်ရပါသော ညီအစ်ကိုတို့က ကျွန်တော့်ကို စစ်မှန်သော ဝမ်းမြောက်ဖွယ်သတင်းစကားဟောပြောခြင်းမရှိသည့်အတွက် ပြစ်တင်ဝေဖန်ခဲ့ကြ၏။

ကျွန်ုပ်၏ ဝမ်းမြောက်ဖွယ်သတင်းစကားမှာ ကွန်မြူနစ်တိုင်းပြည်များ၌ ဘုရားသခင် သန့်ရှင်းသူများ၏ မျက်နှာပြင်ပေါ်ဝယ် ညစ်ထေးစွန်းကွက်နေသော မျက်ရည်များ၊ သွေးစက်များ၊ တံတွေးများ၊ ကျင်ကြီး၊ ကျင်ငယ်များဖြင့် ပြည့်နှက်နေ၏။ ၎င်းမှာ ညစ်ထေးနေသော ဝမ်းမြောက်ဖွယ်သတင်းဖြစ်၏။ ခရစ်ယာန်များကို ဆန့်ကျင်၍ ကျူးလွန်ခဲ့သော ဤရက်စက်ကြမ်းကြုတ်မှုများကို သွယ်ဝှက်ထားသော ဝမ်းမြောက်ဖွယ်သတင်းတစ်ပုဒ်သည်လည်းကောင်း၊ လွတ်လပ်မှုနှင့် ဖြောင့်မတ်ခြင်းအတွက် တိုက်ပွဲဝင်ဖို့ရန်အတွက်နှင့် ဝေဒနာခံစားနေရသော သူများနှင့်အတူ မျှဝေခံစားဖို့ ကိုယ်ချင်းစာသနားကြင်နာဖို့ရန်အတွက် ကျွန်ုပ်တို့ကို ဖိတ်ခေါ်ခြင်းမပြုသော ဝမ်းမြောက်ဖွယ်သတင်းတစ်ပုဒ်သည် လုံးဝဥဿုံ ဝမ်းမြောက်ဖွယ်သတင်းစကားတစ်ပုဒ် မဖြစ်ရပါ။

ထိုသို့သော အဆိုပါ အနှိစစ်မှန်သော ဝမ်းမြောက်ဖွယ်သတင်းစကားမျိုးကို ဟောပြောခဲ့သူ အရေးပါသည့် တရားဟောဆရာတစ်ဦးတစ်လေမျှ အသင်းတော်သမိုင်း၌ ကျွန်ုပ်သိရှိခြင်း မရှိပါချေ။

John Chrysostom သည်လည်း ဝမ်းမြောက်ဖွယ်သတင်းကို စွဲစွဲမြဲမြဲ မပြုခဲ့မှုကြောင့် စွပ်စွဲမှုခံခဲ့ရပေသည်။ အဘယ်ကြောင့်ဆိုသော် သူသည်မိမိ၏တရားဒေသနာများထဲ၌ Alexandria မြို့မှ ဘုန်းတော်ကြီး Archbishop Theophilus သည် ဘာသာရေးဘန်းပြမှု ရံပုံငွေ အလွဲသုံးစားမှုများနှင့် ရက်စက်ယုတ်မာမှုများကို ကျင့်ကြံနေကြောင်းဖြင့် အပြစ်ရှိကြောင်း ပြောဆိုခဲ့သောကြောင့်ဖြစ်၏။ ဤသူတော်စင်သည် ယိုယွင်းပျက်စီးနေသော Eudoxia ကို ဆန့်ကျင်၍ ဒေါသအမျက်ထွက်ကာ ဘိုင်ဇန်တင်အင်ပါယာ၏ ဧကရီဘုရင်မကို ဒုတိယ Jezebel အဖြစ် ခေါ်ဝေါ်ခဲ့ပေ၏။ ဤကိစ္စကြောင့် သူသည် တိုင်းပြည်မှနှင်ထုတ်ခြင်း ခံခဲ့ရ၏။ သူသည် မှားယွင်းခဲ့ပါသလော။ မတရားသော စစ်ပွဲတစ်ခုမှ ပြန်လာခဲ့သော ရှင်ဘုရင်ကို ဘုရားကျောင်းထဲသို့ ဝင်ခွင့်မပေးခဲ့သော St. Ambrose သည် မှားယွင်းခဲ့ပါ၏လော။

Charles Spurgeon သည် အဘယ်ကြောင့် စစ်မှန်သော ဝမ်းမြောက်ဖွယ် သတင်းကို မြဲမြံစွာ မဆည်းကပ်ခဲ့ရပါသနည်း။ ထိုကာလသည် ခွဲထွက်ရေးအတွက် စစ်ပွဲဖြစ်နေသော အချိန်ကာလဖြစ်၏။ Spurgeon သည် တောင်ပိုင်းပြည်နယ် များ၌ ကျွန်စနစ်ကို ဖျက်သိမ်းဖို့အတွက် တိုက်ပွဲဝင်ခဲ့သောမြောက်ပိုင်းပြည်နယ်စု ဖက်၌ ရပ်တည်လျက် ဟောပြောခဲ့၏။ သူ၏စာအုပ်များနှင့် သူ့ကိုယ်တိုင်၏ ရုပ်တု အရုပ်သည် တောင်ပိုင်းပြည်နယ်များ ပြည်ထောင်စု၌ မိမိ၏ မိတ်ဆွေနှစ်ခြင်း Baptist များ၏ မီးရှို့ခြင်းကို ခံခဲ့ရပေသည်။ သူသည် လူတို့၏ ကိုယ်တိုင်ကိုယ်ကျ ကယ်တင်ခြင်းတစ်ခုတည်းကိုသာ ဟောပြောဖို့အတွက် မိမိကိုယ်ကို ကန့်သတ် ချုပ်နှောင်မှု မထားခဲ့ချေ။

ဤတရားဟောဆရာများထဲမှ မည်သည့်အရာသည် စစ်မှန်သော ဝမ်းမြောက်ဖွယ်သတင်းစကားဖြစ်သည်ဆိုသည်ကို ကျွန်ုပ် သင်ယူခဲ့ရပေ၏။

ကျွန်ုပ်သည် ကွန်မြူနစ်များအား မြှောက်ပင့်ပြောဆိုကပ်ဖားနေကြသော Orthodox Metropolitan များနှင့် ပရိုတက်စတန် ခေါင်းဆောင်များကို ဆန့်ကျင်သော ကျွန်ုပ်၏ ခိုင်မာသည့် ရပ်တည်ချက်သဘောထားအတွက် ဝေဖန်ပြစ်တင်မှု ခံနေရပေ၏။

အမှန်တရား မည်မျှမည်ရွှေသည် တည်ရှိနေပါသနည်း။ ဟစ်တလာသည် နော်ဝေတိုင်းပြည်ကို ကျူးကျော်ဝင်ရောက်ခဲ့သောအခါ Lutheran ဂိုဏ်းမှ ဘုန်းတော်ကြီး Archbishop Berggrav က သူနှင့် အပေးအယူ လုပ်မှုမှန်သမျှကို ငြင်းပယ်ခဲ့၏။ သူသည် အကျဉ်းသားတစ်ဦးဖြစ်လာရခြင်းကို သာ၍နှစ်သက်ခဲ့၏။ လုံးလုံးလျားလျား နီးပါးသဘောတူညီစွာဖြင့် သူ၏ သင်းအုပ်ဆရာများက သူ၏ ပုံသက်သေနောက်သို့ လိုက်လျှောက်ခဲ့ကြ၏။ ဤသည်မှာ မှန်ကန်ခဲ့သည် ဟု ဆိုနိုင်ခြေရှိ၏။ သို့ရာတွင် ရိုမေးနီးယား၊ ဘူလ်ဂေးရီးယား၊ ဘောလ်တစ်နိုင်ငံ များ၊ ဟန်ဂေရီနှင့် ချက်ကိုစလိုဗားကီးယားတို့သည် ဆိုဗီယက်တို့၏ ကျူးကျော်ဝင်ရောက်မှုကိုခံနေရပေ၏။ ကမ္ဘာ့အသင်းတော်ခေါင်းဆောင်ကြီးများက Berggrav သည် မှားယွင်းခဲ့ပေသည်ဟု ကျွန်ုပ်ကို ပြောပြကြလိမ့်မည်ဟု ကျွန်ုပ်မျှော်လင့်ထား၏။ ထိုအခါကျမှသာ ကျွန်ုပ်နားလည်သဘောပေါက်နိုင်ပေလိမ့်မည်။ ထိုသူ

တို့သည် Berggrav ၏ ရပ်တည်ချက်မှာ မှန်ကန်ခဲ့သည်ဟု ကြီးမားစွာ ဂုဏ်ပြု လေ့ရှိကြသော်လည်း တစ်ချိန်တည်းတွင်ပင် မိမိတို့၏ ဇာတိအမိနိုင်ငံများ၌ ဖိနှိပ် အုပ်ချုပ်သူများကို မြှောက်ပင့်ပြောဆိုနေကြသော ရုရှား၊ ဘောလ်တစ်ကမ်၊ ရိုမေးနီးယား၊ ချက်ကိုစလိုဗားကီးယား စသည်တို့မှ ပရိုတက်စတန်ခေါင်းဆောင် များနှင့် bishops များကို ကမ္ဘာ့အသင်းတော်များကောင်စီ၏ ခေါင်းဆောင်များ အဖြစ် ထားရှိကြပေသည်။

ပုပ်ရဟန်းမင်း Pius X II နှင့် ထိုအချိန်က ဂျာမန် Lutheran အသင်း တော်၏ ခေါင်းဆောင်များသည် ဟစ်တလာကိုဆန့်ကျင်၍ ဂျူးလူမျိုးများအား ကာကွယ်မှုမရှိခဲ့ခြင်းအတွက် ဝေဖန်ပြစ်တင်မှု ခံခဲ့ကြရပေ၏။ သို့ရာတွင် ဂျူး လူမျိုးတို့သည် ယနေ့ ပိုလန်နိုင်ငံမှ နှင်ထုတ်ခံခဲ့ကြရပြီး ယနေ့ ဆိုဗီယက် ယူနီယံ၌ ဆန့်ကျင်ခဲ့ခြား ဆက်ဆံခြင်းခံနေရပေသည်။ အစ္စရေးနိုင်ငံ၏ အမှန်တကယ် တည်ရှိမှုသည် ဆိုဗီယက်တို့ကြောင့် မေးခွန်းသင်္ကေတတစ်ခု၏အောက်၌ ထားရှိ ခြင်းခံနေရ၏။ ဆိုဗီယက်ယူနီယံရှိ အသင်းတော်ခေါင်းဆောင်အာဏာပိုင်တို့သည် ရွေးကောက်တော်မူသော လူမျိုးတော်အတွက် ကာကွယ်မှုတာဝန်ယူပါ၏လော။ ကမ္ဘာ့အသင်းတော်များကောင်စီ WCC အနေဖြင့် ထိုတာဝန်ကို လုပ်ဆောင်မှု ရှိပါ၏လော။

ဟစ်တလာသည် ချက်ကိုစလိုဗားကီးယားကို ကျူးကျော်တိုက်ခိုက်ခဲ့၏။ ဤသည်ကို မတားဆီးခဲ့သော ထိုအချိန်က ဂျာမဏီ၏ အသင်းတော်ခေါင်းဆောင် များအတွက် ရှက်ဖွယ်ရာဖြစ်ခဲ့ပေ၏။ ဤအချက်ကို လူတိုင်း သဘောတူညီကြ ပေလိမ့်မည်။ သို့ရာတွင် ချက်ကိုစလိုဗားကီးယားသည် ဆိုဗီယက်တို့၏ ကျူးကျော် ဝင်ရောက်မှုခံနေရပေ၏။ ယင်းကို ဆိုဗီယက်ပြည်ထောင်စု၏ ခရစ်ယာန် ခေါင်း ဆောင်အာဏာပိုင်များက တားဆီးခြင်းမပြုခဲ့ဘူးလား။ မြေအောက်တိုက်ခိုက်ရေး သမား Krasnov - Levitin က လူသိရှင်ကြား ဆန့်ကျင်တားဆီးခဲ့ရာ ဤအတွက် ခုနစ်နှစ်ထောင်ဒဏ် စီရင်ချမှတ်ခြင်း ခံခဲ့ရ၏။ ယနေ့ ရုရှားပြည်၌ မည်သူမည်ဝါ သည် ခရစ်တော်၏ ဒုက္ခဝေဒနာခံစားမှုကို ကိုယ်စားပြုမည်နည်း။

အခြားသူများက ကျွန်ုပ်တို့ ပြောဆိုကြသည်မှာ “ကွန်မြူနစ်ဝါဒနဲ့ပတ်သက်

လို့ ဆရာပြောတာတွေဟာ မှန်ကန်မှာပါ။ ဒါပေမယ့် ကျွန်တော်တို့အနေနဲ့ ခရစ်ယာန် ကိုးကွယ်မှုရဲ့အိမ်ကို စနစ်တကျ အရင်ဦးစွာ ထားရှိသင့်ပါတယ်”ဟူ၍ ဖြစ်၏။ ထိုသို့ ပြောဆိုသည်မှာ ရဲသားတစ်ဦးစီတိုင်းသည် လူဆိုးများကို တိုက်ခိုက် ဖို့ အခွင့်အရေးမရရှိမီ အရင်ဦးစွာ ဒုတိယမွေးခြင်းကို ခံယူပြီး သူတော်စင်တစ်ဦး ဖြစ်ရမည်ဟုဆိုသည်နှင့် တူတော့၏။ ခရစ်ယာန်ကိုးကွယ်ခြင်းဆိုသည်မှာ အသရေ ပျက်မှုနှင့် ရှုံးနိမ့်မှုများလည်း ရှိနေမည်သာဖြစ်၏။ သို့ရာတွင် ၎င်း၌ ခရစ်တော် နှင့်ပတ်သက်၍သော်လည်းကောင်း၊ ထာဝရအသက်နှင့် ပတ်သက်၍သော် လည်း ကောင်း သမ္မာတရားသည် ရှိနေပေ၏။ အသင်းတော်၌ ဘုရားဇာတိနှင့် လူသား အပိုင်းကဏ္ဍ တစ်ခုရှိနေ၏။ ဘုရားအပိုင်းကဏ္ဍသည် ဘုရားသခင်၏ နှုတ်ကပတ် တော်၊ မင်္ဂလာတရားတော်များ၊ ကောင်းကင်တမန်များနှင့် မိတ်သဟာယဖွဲ့ခြင်း၊ ဘုန်းအသရေရှိသော သန့်ရှင်းသူများနှင့် မိတ်သဟာယဖွဲ့ခြင်း၊ ခရစ်တော်သည် အရှင်သခင်ဖြစ်ခြင်း၊ သမ္မာတရား၌ ကိုယ်တော်၏နောက်ကို လိုက်လျှောက်သူ များ၏ လှပတင့်တယ်သော ပုံသက်သေများဖြင့် ဖွဲ့စည်းတည်ထောင်ထားလျက် ရှိ၏။ အသင်းတော်၌ လူသား၏ အပိုင်းကဏ္ဍတစ်ခုသည်လည်း ရှိနေပေသည်။ ၎င်းသည် မကောင်းသော အကျင့်စရိုက်များကို ပြုလုပ်နိုင်ပြီး ကျူးလွန်လေ့ရှိသော အပြစ်သားများဖြင့် ဖွဲ့စည်းတည်ဆောက်ထားလေသည်။ ကွန်မြူနစ်ဝါဒ၌ ဘုရား သခင်၏ အပိုင်းကဏ္ဍမပါရှိချေ။ ၎င်းသည် လူသားဝဒါပင် မဟုတ်ချေ။ ၎င်းသည် လူသားဆန့်ကျင်ရေးဝါဒဖြစ်၏။ ကွန်မြူနစ်တို့သည် ခရစ်ယာန်များကို ညှဉ်းပန်း နှိပ်စက်ရုံမျှသာမဟုတ်ပေ။ သူတို့သည် မုန်းတီးလေ့ရှိ၏။ သူတို့အချင်းချင်းလည်း မုန်းတီးကြ၏။ ကွန်မြူနစ် Kosygin က ကွန်မြူနစ် Dubcek ကို မုန်းတီး၏။ ကွန်မြူနစ် Mao က ကွန်မြူနစ် Kosygin ကို မုန်းတီး၏။ ရဲဘော် Brezhnev က ရဲဘော် Tito ကို မုန်း၏။ Stalin က မိမိ၏ အရင်းနှီးဆုံး မိတ်ဆွေများကို သတ်ဖြတ် ခဲ့ပြီး Khrushchev သည် မိမိ၏ ဇနီးသည်ကို ထောင်ထဲ၌ ရှစ်နှစ်ကြာ လှောင်ထား ခဲ့၏။ ပြောင်းလဲခြင်းမရှိသော ရဲသားသည် လူဆိုးတစ်ဦးကို တိုက်ခိုက်သောအခါ မှန်ကန်ပြောင့်မတ်မှုရှိသကဲ့သို့ ကွန်မြူနစ်ဝါဒကို ဆန့်ကျင်ရာ၌ အသင်းတော်သည် မှန်ကန်ပြောင့်မတ်ပေ၏။

ခရစ်ယာန်တို့အနေဖြင့် တစ်ပြိုင်နက်တည်းတွင် မိမိတို့၏ ကိုယ်ပိုင်အိမ်ကို စနစ်တကျထားရှိပြီး ကွန်မြူနစ်ဝါဒီကို တိုက်ခိုက်ရမည်ဖြစ်၏။

တချို့က ကျွန်ုပ်ကို ပြောပြသည်မှာ “ဒါပေမယ့် တရားဝင်အသင်းတော်များရဲ့ လုပ်ငန်းထဲမှာ တန်ဖိုးရှိတဲ့အရာ တစ်စုံတစ်ခုတော့ ရှိကိုရှိနေပါတယ်။ ခင်ဗျားရဲ့ သာသနာလှုပ်ရှားမှုက တရားဝင်လုပ်ငန်းကို အသေသတ်လိုက်သလို ဖြစ်နေတယ်” ဟူ၍ဖြစ်၏။ ဤသို့မဟုတ်ရပါ။ ထိုသို့ဖြစ်ဖို့နေနေသာသာ ကျွန်ုပ်တို့က ကူညီခဲ့ရသေး၏။ Lutheran ဂိုဏ်း၏ ကမ္ဘာ့အဖွဲ့ချုပ်အတွင်းရေးမှူးဖြစ်သူ သင်းအုပ်ဆရာ Paul Hanson က Copen Hagen မြို့ရှိ Kristeligt Dagbladet ၌ ကြေညာခဲ့သည်မှာ မိမိတို့သည် ကွန်မြူနစ်တိုင်းပြည်များ၌ တရားဝင်အသင်းတော်များကို တရားဝင်စွာ ကူညီမစနိုင်ခဲ့သည်ဖြစ်ရာ ယခင်နှစ်များထက်ပို၍ ခရောင်းငွေ လေးသန်းခွဲ ကူညီနိုင်ခဲ့ကြောင်းပင်ဖြစ်၏။

နောက်ထပ် ကန့်ကွက်မှုတစ်ခုကို ကျွန်ုပ်ဖော်ပြပါမည်။ “အသင်းတော်မှာ ခေါင်းဆောင်တွေရှိတာပဲ၊ ပရိတ်ကံစတန့် ဂိုဏ်းပေါင်းစုံဥက္ကဋ္ဌတွေ ရှိနေသားပဲ၊ အုပ်ချုပ်ရေးအရာရှိတွေ၊ ဒါမှမဟုတ် bishop တွေ ရှိနေတာပဲ။ ကျွန်တော်တို့က သူတို့စကားကို နားထောင်ရတာပဲ။ သူတို့ထဲက တချို့ဟာ ခင်ဗျားနဲ့ သဘောမတူကြပါဘူး။ ကျွန်တော်တို့က မိမိတို့ရဲ့ bishop တွေရဲ့ စကားကို နားထောင်မယ့်အစား bishop တစ်ပါးလည်းမဟုတ်။ အသင်းတော်အုပ်ချုပ်ရေးမှာ အဆင့်မြင့်တဲ့ရာထူး မည်မည်ရရလည်းမရှိတဲ့ ခင်ဗျားရဲ့စကားကို နားထောင်ရမှာလား?” ဟူ၏။

ကျွန်ုပ်၏အဖြေသည် ပြုလုပ်ဖန်တီးထားသည့်အသွင် ဆောင်နေမည် ဖြစ်သော်လည်း ထိုကဲ့သို့ပင် ဖြစ်ပေါ်မိမည်သာ၊ “ကျွန်ုပ်အား Bishop ဘွဲ့ရာထူးတစ်ခု ပေးအပ်ဖို့ရန် သင့်သည် မသင့်သည်ကိုသာ မေးမြန်းကြည့်ပါလေ”ဟူ၍ Wurmbrand ဆိုသူသည် တစ်ကမ္ဘာလုံး၏ သုံးပုံတစ်ပုံရှိ ဝေဒနာခံစားနေရသော အသင်းတော်၏ သတင်းစကားကို သယ်ဆောင်လာခဲ့ပြီးနောက် Bishop တစ်ပါး သို့မဟုတ် အခြားသော ပရိတ်ကံစတန့်ဂိုဏ်းဂဏခေါင်းဆောင်တစ်ပါးပါးအဖြစ် ချီးမြှောက်ခြင်း မခံရသေးသည်မှာ မည်သို့နည်း။ သူကို စာရင်းထဲမထည့်သော

ဂိုဏ်းဂဏနှင့် သူသည် သက်ဆိုင်မှုမရှိသည်ဖြစ်၏။ St. Ambrosius သည် ဗတ္တိဇ်မင်္ဂလာ မခံယူမီကပင် Bishop အဖြစ် တင်မြှောက်ခံရ၏။ သူသည် D.I. ဘွဲ့တစ်ခုမျှ ရရှိခဲ့ခြင်းပင်မရှိချေ။ သူ၌ အသင်းတော်အတွက် ဘုရားသခင်ပေးအပ်ထားသော လုပ်ပိုင်ခွင့်တစ်ခုသာလျှင် ရှိခဲ့ပေ၏။ မြေအောက်အသင်းတော်သည် လည်းကောင်း၊ ယင်း၏ သံတော်ဆင့်များသည်လည်းကောင်း၊ မြင့်မားသော နေရာဌာနများ၌ လက်သင့်ခံ စဉ်းစားပေးမှုမရရှိခဲ့ခြင်းမှာ ကျွန်ုပ်၏ အပြစ်မဟုတ်ပါ။ Milan Haimovici ဆိုသူ Romania ခရစ်ယာန်ရုန်းကန်မှု၌ အကြီးမြတ်ဆုံး သူရဲကောင်းတစ်ဦးဖြစ်ခဲ့သူ၊ လူ့စိတ်ကူးဖြင့် မမီနိုင်လောက်အောင် ဒုက္ခဝေဒနာ ခံစားခဲ့ရသည့်တိုင် အမြင့်မားဆုံး စံချိန်စံညွှန်းများကို အမြဲတမ်း ထိန်းသိမ်းစောင့်ရှောက်ခဲ့သူ၊ သိက္ခာတော်ရ Lutheran အသင်းအုပ်ဆရာတစ်ဦးဖြစ်ခဲ့ပြီး ရိုမေးနီးယား၌ အမြင့်မြတ်ဆုံး တရားဟောဆရာကြီးများတွင် တစ်ဦးအပါအဝင်ဖြစ်ခဲ့သူသည် ယခုအခါ အနောက်ဂျာမဏီ၌ ဘုရားကျောင်းတစ်ခု၏ အစောင့်တစ်ဦးအဖြစ် လုပ်ကိုင်နေပေ၏။ သူတို့က သူ့ကို နေရာမပေးနိုင်ခဲ့ကြပါ။ ယင်းကို သူက မည်သို့မျှ စိတ်မရှိပေ။ ခရမ်းရောင်ပန်းပင် Voilet များသည် အရိပ်အောက်၌ နှစ်သက်ပျော်ရွှင်မှုရှိကြ၏။ ကျွန်ုပ်သည်လည်း အသင်းတော်၌ မြင့်မားသော ရာထူးရာခံများအတွက် ကရုမစိုက်မိပေ။ သို့သော် ဤသို့ ကျွန်ုပ်ရှည်လျားထွေပြား ဖြေဆိုနေရသည်မှာ အသင်းတော်၏ အခွင့်အာဏာ မိမိတို့အတွက် အရာခပ်သိမ်းဖြစ်နေသော ပုဂ္ဂိုလ်များအတွက်ဖြစ်၏။ အသင်းတော်ခေါင်းဆောင်တစ်ဦးစီတိုင်းသည် ဘုရားသခင်၏ သားမဟုတ်ကြချေ။

ကျွန်ုပ်ကိုဆန့်ကျင်ဖက်ပြု၍ ဝေစာများရေးသားခဲ့ကြသူ အသင်းတော်ခေါင်းဆောင်နှစ်ဦး၊ တစ်ဦးက U.S.A မှ နောက်တစ်ဦးက အနောက်ဂျာမဏီမှ ရှိခဲ့ရာဆယ့်လေးရာစုနှစ်က ကက်သလစ်သမိုင်းဆရာတစ်ဦးက Wycliff အကြောင်းရေးသားခဲ့ဖူးသည်ကို ကျွန်ုပ်အမှတ်ရမိ၏။ ထိုသူက Wycliff နှင့် ပတ်သက်၍ ရေးသားခဲ့သည်မှာ 'မာရ်နတ်၏တန်ဆာပလာ၊ အသင်းတော်၏ရန်သူ၊ လူထုအတွက် စိတ်ရှုပ်ထွေးစရာဖြစ်အောင် ရေးသားသူ၊ လျှို့ဝှက်ကောက်ကျစ်မှု၏ ရုပ်ပုံလွှာ၊ မိစ္ဆာအယူဝါဒ၏ရုပ်တု၊ ဂိုဏ်းခွဲမှု၏စာရေးဆရာ၊ မုန်းတီးခြင်း၏ ဇာစ်မြစ်၊

လိမ်လည်မှုစကားလုံးတီထွင်သူ၊ ဘုရားသခင်၏ ကြောက်မက်ဖွယ် တရားစီရင်မှုဖြင့် ရိုက်သတ်ခံခဲ့ရသူ၊ သွက်ချာပါဒလေငန်းရောဂါဖြင့် လေဖြတ်၍ St. Sylvester ၏ ခေတ်အထိ ဆက်လက်အသက်ရှင်နေထိုင်ခဲ့သူ မိမိ၏ ရန်ငြိုးထားသော ဝိညာဉ်ကို မှောင်မိုက်၏ဗိမာန်ထဲသို့ စွန့်ခဲ့သူဟူ၍ဖြစ်၏။ သူသည် သေဆုံးပြီးနောက် ခရစ်ယာန်အသင်းတော်မှ နှင်ထုတ်ခဲ့ကြရာ Wycliff ၏ အစိုးစုကို မြေကြီးထဲမှ ပြန်လည်ဖော်ယူပြီး လွင့်ပစ်ခဲ့ကြပေသည်။

ကျွန်ုပ်တို့ကို ထောက်ပံ့ခဲ့သော သစ္စာရှိသည် bishop များစွာနှင့် အခြားအသင်းတော်ခေါင်းဆောင်များ ရှိကြပေ၏။

အကျဉ်းချုပ်အားဖြင့် အပြုသဘောဝေဖန်ပြစ်တင်မှုများအားလုံး၌ အမည်သညာခေါ်ဝေါ်သမုတ်သူများ နှစ်မျိုးနှစ်စားရှိလေ့ရှိ၏။ ဝေဖန်ရေးဆရာများက အသင်းတော်၏ ဘဝအခြေအနေကို လွတ်လပ်ကမ္ဘာ၌ ပုံမှန်အနေအထားဖြင့် ရှိနေသည့်အတိုင်း မိမိတို့ သိရှိသကဲ့သို့ ဖြစ်နေမည်ဟု ထင်မြင်ယူဆနေကြ၏။ မြေအောက်အသင်းတော်သည် ၎င်း၏ လျှို့ဝှက်လှည့်စားမှုများ၊ နာမည်ပြောင်းများ၊ လျှို့ဝှက်စကားလုံးများ၊ သစ်တောထဲ၌ စည်းဝေးပွဲများ၊ နိုင်ငံတော်ဥပဒေကို မဝန်ခံမှုများ၊ ကွန်မြူနစ်ရာထူးများကဲ့သို့ လျှို့ဝှက်စွာ ဝင်ရောက်မှုများ ရှိနေသည်ဖြစ်ရာ ၎င်းတို့က အသင်းတော်တစ်ပါးကို လုံးလုံးလျားလျား ထူးခြားဆန်းသစ်သော အမြင်တစ်ခုအဖြစ် ကြည့်မြင်သုံးသပ်ကြမည့်အစား မှားယွင်းသွားပြီဟု ရှုမြင်နေကြပေသည်။ ၎င်းသည် နှစ်ဆယ်ရာစု၏အခြေအနေများနှင့်ကိုက်ညီအောင် စီမံပြုလုပ်ထားသော မြေအောက်သင်္ချိုင်းဂူ၏ အသင်းတော်ဖြစ်၏။ ၎င်း၌ စုံလင်သော ရဲတပ်ဖွဲ့တစ်ခုနှင့် စုံလင်သော လျှို့ဝှက်ကြံစည်မှု နည်းပညာတစ်ရပ်လည်း ရှိနေပေသေး၏။

အခြားသူများက ကျွန်ုပ်အတွက် Label တံဆိပ်တစ်ခုကို ရှာဖွေတွေ့ရှိပေးခြင်းငှာ မတတ်နိုင်ကြပေ။ သူတို့သည် ကျွန်ုပ်အား မည်သည့်ဖရိမ်ဘောင်ထဲ၌ သွတ်သွင်းထားရှိရမည်ကို မသိရှိကြပေ။ ကျွန်ုပ်သည် စနစ်တကျ တပ်ဆင်ထားခြင်းမရှိသော စည်းမျဉ်းတွဲတစ်ခုထဲ၌ ဝင်ရောက်ရ၏။ ဘုန်းတော်ကြီးများ၏ ညွှန်ကြားချက်အမိန့်တစ်ခုစီတိုင်း၌ ၎င်း၏ စည်းမျဉ်းအုပ်ချုပ်မှုများရှိ၏။ ပရိတ်က

စတန့် သာသနာအဖွဲ့အစည်းတစ်ခုစီတိုင်းကလည်း အလားတူ ရှိနေပေ၏။ သို့သော် မည်သည့်စည်းမျဉ်းများနှင့်အညီ အိန္ဒိယပြည်သို့ ပထမဦးဆုံး သာသနာပြုခဲ့သူ St. Francis Xavier သည်လည်းကောင်း၊ သို့တည်းမဟုတ် နောက်ပိုင်း၌ Hudson Taylor, Carey, Morrison, Patton, Livingstone တို့သည်လည်းကောင်း လုပ်ဆောင်ကြပါသနည်း။ ထိုသူတို့သည် မိမိတို့နောက်မှ လာရောက်မည့်သူများ အတွက် စည်းမျဉ်းများကိုတည်ဆောက်ပေးထားခဲ့ကြ၏။ ထိုစည်းမျဉ်းများသည် လှံတံထိပ်ဖျားဖျားနှင့်အတူ စတင်စွန့်စားသူများနှင့် အမြဲတမ်းရှိနေသကဲ့သို့ မိမိတို့ အတွက် စည်းမျဉ်းများလည်း ဖြစ်ခဲ့ကြပေ၏။ ကျွန်ုပ်သည် မိမိကိုယ်ကို အထက်ပါ ပုဂ္ဂိုလ်ကြီးများနှင့် နှိုင်းယှဉ်မှုမပြုပါ။ သို့ရာတွင် ကျွန်ုပ်၏ အမွန်မြတ်ဆုံး အတိုင်း အတာအဆင့်၌ ကျွန်ုပ်သည်လည်း ရှေ့ပြေးတစ်ဦးဖြစ်နေပေရာ မြေအောက် အသင်းတော်၏ သတင်းစကားကို Western Evangelicals များထံသို့ ပထမဦးဆုံး သယ်ဆောင်လာခဲ့သူဖြစ်ပေ၏။ ဆိုဗီယက်တပ်မတော်ထဲ၌ လျှို့ဝှက်သာသနာပြု လုပ်ငန်းကို ကျွန်ုပ်စတင်ခဲ့စဉ်တွင် စည်းမျဉ်းများကို ချမှတ်ထားခဲ့ဖို့ ရှေ့ပြေး အလျင်သွားနှင့် သူတစ်ဦးမျှလည်း ကျွန်ုပ်၌မရှိခဲ့ပါချေ။ မည်သူတစ်စုံတစ်ဦးမျှ၏ စည်းမျဉ်းများနှင့်အညီ ကျွန်ုပ်သည် တရားစီရင်မှုခံစရာမရှိနိုင်ပေ။ အကယ်၍ သင်၏ တိုင်းပြည်သည် ကွန်မြူနစ်တို့၏ သိမ်းပိုက်မှုကိုခံရပြီး သင်သည် မြေအောက်လုပ်ငန်းလုပ်ဆောင်ဖို့ ဖိအားပေးခြင်းခံရသည်ဆိုလျှင် သင့်အနေဖြင့် ၎င်းကို ကျွန်ုပ်ထံမှ သင်ယူခဲ့ရသော စည်းမျဉ်းများနှင့်အညီ လုပ်ဆောင်ရပေ လိမ့်မည်။

ကျွန်ုပ်ကို ဆန့်ကျင်ဖက်ပြု၍ ကိုယ်ရေးကိုယ်တာဆိုင်ရာ တိုက်ခိုက်မှု များလည်း ရှိနေသည်သာဖြစ်၏။ “အရူးအနှမ်း၊ နတ်ဆိုးစွဲသူ၊ နာဇီဝါဒီ၊ ဖက်ဆစ်၊ ဆီးမိုက်ဆန့်ကျင်ရေးသမား၊ ကွန်မြူနစ်၊ Anarchist မင်းမဲ့ဝါဒီ၊ ကောက်ကျစ် စဉ်းလဲသူ၊ စာမတတ်သော အရိုင်းအစိုင်း၊ အတုအလိမ်ပြုလုပ်သူ၊ မရိုးသားမှုဖြင့် ငွေရှာရာ၌ပါဝင်သူ စသဖြင့်”ဖြစ်၏။ အမနာပ၊ သွားပုပ်လေလွင့် အတင်းအဖျင်း ပြောဆိုမှုများသည် ဝိညာဉ်ရေးရာ မိုးကောင်းကင်ဝယ် လှပသော ကြယ်ပွင့်များ ပမာ ယနေ့ ထွန်းလင်းတောက်ပနေသောသူများကို ဆန့်ကျင်၍ ပြောဆိုခံရမှု

များနှင့် ဘယ်သောအခါမှ ညီတူညီမျှ မဖြစ်ခဲ့ဖူးပါ။ ဤအရာများသည် ကျွန်ုပ်ထက်သာ၍ များစွာ ယုတ်ညံ့လျက် တည်ရှိခဲ့ရသည်ဆိုလျှင် ကျွန်ုပ်ကဲ့သို့ သခင်ဘုရား၏ မှထိုက်မတန်သော အစေခံကျွန်တစ်ဦးအဖို့မူ မိမိ၏ ပုဂ္ဂိုလ်ရေးကိစ္စကို အဘယ်ကြောင့် ကျွန်ုပ်ကာကွယ်ရပါမည်နည်း။

သို့ရာတွင် မြေအောက်အသင်းတော်၏ အကျိုးအတွက်မူ ကျွန်ုပ်ခုခံမှုပြုပေ၏။ ၎င်း၏ ဝေဒနာခံစားရမှုနှင့် အောင်မြင်မှုများနှင့်ပတ်သက်၍ ကျွန်ုပ်အခိုင်အမာပြောဆိုမှုသည် မကန့်ကွက်မယှဉ်ပြိုင်နိုင်အောင် ခိုင်မာနေသည်သာဖြစ်၏။ ဤအချက်က လမ်းဘေးရောက် ခရစ်ယာန်များကို သတင်းစကားမှသည် သံတော်ဆင့်အဖြစ်သို့ ပြုလုပ်ဖို့ရန် ဆန့်ကျင်မှုများဖြစ်ပေါ်စေပေသည်။ ထိုသူတို့သည် “မြေအောက်အသင်းတော်ဆိုသည်မှာအဘယ်နည်း” “အစား Wurmbrand သည် မည်သူနည်း” ဟူသော အချက်ကို လူတို့ ဆွေးနွေးဖို့ရန် လိုလားနေကြပေ၏။ သူတို့သည် အောင်မြင်ကြလိမ့်မည်မဟုတ်ပေ။ မြေအောက်အသင်းတော်၏ အကျိုးတရားသည် လွတ်လပ်ကမ္ဘာတစ်ဝန်းလုံး သစ္စာရှိသော ခရစ်ယာန်တို့၏ အကျိုးဖြစ်လာခဲ့ပြီဖြစ်၏။ လွတ်လပ်ကမ္ဘာရှိ တိုင်းပြည်တစ်ခုနောက်တစ်ခု၌ ၎င်းကို ထောက်ပံ့ဖို့ရန် သာသနာလုပ်ငန်းများ ဖွဲ့စည်းတည်ထောင်နေကြ၏။ ခရစ်တော်သည် ကျွန်ုပ်တို့ဖက်၌ရှိနေ၏။ ကျွန်ုပ်တို့ အောင်နိုင်ကြပေလိမ့်မည်။ ဝေဖန်ရေး ဘုမားများထံသို့ တောင်းပန်ခြင်းအလျဉ်းမရှိဘဲ ကျွန်ုပ်တို့သည် ရဲဝံ့စွာဖြင့် ဖယောင်းတိုင်ကို အစွန်းနှစ်ဖက်၌ထွန်းလျက် ရှေ့သို့ ချီတက်နေပေ၏။

ကျွန်ုပ်သည် တစ်ဖက်စောင်းနင်းဖြစ်သည်ကို ကျွန်ုပ်ကောင်းစွာသိရှိပေ၏။ သန့်ရှင်းသောတစ်ဖက်စောင်းနင်းမှုတစ်ခုသည် တည်ရှိနေပေ၏။ ဂျူးလူမျိုးများသည် နာဇီတို့၏ မီးရှို့သတ်ဖြတ်မှုခံခဲ့ကြရစဉ်တွင် လူတစ်ဦးတစ်ယောက်သည် တစ်ဖက်စောင်းနင်းဖြစ်ခဲ့ရပေမည်။ သို့ရာတွင် ဂျူးလူမျိုးတို့သည် ဂျာမန်လူမျိုးများကို ဆန့်ကျင်၍ အပြစ်လုပ်ခဲ့ခြင်းမရှိခဲ့ဖူးလားဟူ၍ မေးခွန်းထုတ်ဖို့မှာ မှားယွင်းပေမည်။ ဂျူးလူမျိုးအချို့တို့သည် Weimar Republic ၏ အချိန်ကာလ၌ အလွန်မှားယွင်းသောအရာများကို လုပ်ဆောင်ခဲ့ခြင်းမရှိပေဘူးလား။ ဗြိတိန်သည် တစ်ကမ္ဘာလုံး အင်ပါယာတစ်ခုကို ပိုင်ဆိုင်ခဲ့သည့်အချိန်နှင့် ရုရှားသည် ဆိုးရွားစွာ

စီမံအုပ်ချုပ်သော ကြီးမားလှသည့်နယ်မြေဒေသတစ်ခု ပိုင်ဆိုင်ခဲ့စဉ်တွင် ဟစ်တလာ အနေဖြင့် ပုန်ကန်ခြားနားဖို့နှင့် နေရာကွက်လပ်များ ပိုမိုတောင်းခံခြင်းပြုခဲ့သည် မှာ လုံးဝဥသံ့ မှားယွင်းခဲ့ပါ၏လော။ ယောက်ျားကြီးများနှင့် ကလေးသူငယ်များပင် မီးလောင်တိုက်သွင်းခြင်းခံခဲ့ကြရ၏။ ထိုသူတို့သည် ခုခံကာကွယ်မှု ခံခဲ့ကြ၏။ အခြား သောအရာအားလုံးကို ရေတွက်ခြင်းမပြုတော့ပါ။ တစ်ဖက်စောင်းနင်းဖြစ်ခြင်းသည် မှန်ကန်သော ရပ်တည်ချက်တစ်ခု ဖြစ်ခဲ့၏။

မြေအောက်အသင်းတော်သည် စံပြမဟုတ်ပေ။ ၎င်း၌ အပြစ်များရှိပေ၏။ ကွန်မြူနစ်တိုင်းပြည်များရှိ တရားဝင်အသင်းတော်၌ အပြစ်ရှိသကဲ့သို့ပင်ဖြစ်၏။ သို့ရာတွင် မြေအောက်အသင်းတော်သည် ညှဉ်းပန်းနှိပ်စက်မှုခံနေရ၏။ ဤ အရာက ကျွန်ုပ်တို့ မြေအောက်တိုက်ခိုက်ရေးသမားများ၏ဖက်၌ ရပ်တည်ဖို့ရန် တာဝန်မကင်းဖြစ်စေပေ၏။ Talmud ကျမ်းစာက ပြောဆိုသည်မှာ “မဖြောင့်မတ်၊ မတရားသော လူတစ်ယောက်သည် ဖြောင့်မတ်သောသူတစ်ယောက်ကို ညှဉ်းဆဲ ခဲ့သည်ရှိသော် ဘုရားသခင်သည် ညှဉ်းဆဲခံရသော ဖြောင့်မတ်သူ၏ဖက်၌ ရပ်တည် ပေသည်။ အကယ်၍ ဖြောင့်မတ်သော သူတစ်ဦးက မဖြောင့်မတ်သူတစ်ဦးကို ညှဉ်းဆဲသည်ရှိသော် ဘုရားသခင်သည် မဖြောင့်မတ်သူဖက်၌ ရပ်တည်လေ့ရှိ၏။ ဘုရားသခင်သည် အမြဲတမ်း ညှဉ်းပန်းနှိပ်စက်မှုခံနေရသောသူတို့ဖက်၌ ရပ်တည် လေ့ရှိ၏” ဟူ၏။

သို့ရာတွင် တစ်ဖက်တည်း၏ အပိုင်းကဏ္ဍကို ယတိဖြတ်ဆုံးဖြတ်၍ ယူငင် ခြင်းဖြင့် ကျွန်ုပ်တို့ တစ်ဖက်စောင်းနင်းဖြစ်မှုနှင့်အတူ ဒွန်တွဲလေ့ရှိသော မှန်ကန် သော လိမ်လည်လှည့်စားမှုမရှိပေ။ နောက်စေ့မပါရှိသော မျက်နှာသည် မရှိသကဲ့ သို့ အဖြစ်မှန်နှင့် ဆန့်ကျင်ဖက်တစ်ခုမပါရှိဘဲ မည်သည့် အမှန်တရားသည် မတည် မရှိပေ။ ကွန်မြူနစ်များနှင့်အတူ စကားပြောဆိုမှုအတွက် ပြောစရာများစွာ ရှိနေ ပေ၏။ တရားဝင်အသင်းတော်နှင့် ဆက်သွယ်မှုများသည်လည်း အလွန်အသုံး ဝင်ပေ၏။ ထို့နောက် ကျွန်ုပ်တို့သည် ဤအရာများအတွက် ဆက်လက်လုပ်ဆောင် ဖို့ရန် အရာရှိများအားလုံးကို တောင်းဆိုထား၏။ သို့ရာတွင် သံကြိုးများထဲ၌ ရှိနေ ရရှာသော ညီအစ်ကိုများကိုမူ ဘယ်သောအခါမှ မေ့လျားခြင်းမရှိချေ။

အခန်း (၂၀)
ကျွန်ုပ်၏နောက်ဆုံးစကား

လွတ်လပ်ကမ္ဘာရှိ များစွာသော ခရစ်ယာန်တို့သည် နောဇခေတ်၌ နေထိုင်ခဲ့ကြမည်ဆိုလျှင် ဤသို့ ပြောဆိုမိခဲ့ကြပေမည်၊ 'မိုးရွာမယ့် လက္ခဏာမရှိပါဘူး။ ရေကြီးမယ့် ခြိမ်းခြောက်မှုအကြောင်း ပြောဆိုနေတာဟာ ရယ်စရာပါဘဲ။ နောဇဟာ လူတိုင်းကို အပြစ်မြင်တတ်တဲ့ တယူသန်ကြီးဖြစ်မှာပါ။ သူဟာ ကိုယ့်အလုပ်မဟုတ်တဲ့ ဘူမိဗေဒဆိုင်ရာ သဘာဝဘေးအန္တရာယ် ကျရောက်လာမယ့် သတင်းတစ်ပုဒ်ကို ကြိုတင်ဟောကိန်းထုတ်မယ့်အစား ဘာဖြစ်လို့ စစ်မှန်တဲ့ ဘာသာရေးဖြစ်တဲ့ စင်ကြယ်တဲ့ ဝမ်းမြောက်ဖွယ်သတင်းစကားကို ထိန်းသိမ်းခြင်းမပြုရတာလဲ။ ဘူမိဗေဒဟာ ဘာသာရေးနဲ့ မဆိုင်ပါဘူး။ ရေလွှမ်းမိုးခြင်းဟာလည်း မဆိုင်ပါဘူး။ ဘာသာရေးဆိုတာ လူပုဂ္ဂိုလ်ရေးနဲ့သာ သက်ဆိုင်ပြီး တစ်နေ့ကျရင် ကြွရောက်လာမှာဖြစ်တဲ့ မေရှိယကယ်တင်ရှင်ရဲ့ အသွေးတော်မြတ်အားဖြင့် လူတစ်ဦးစီတိုင်း အတွက် ကယ်တင်ခြင်းပါပဲ။ ဘာပဲဖြစ်ဖြစ်၊ အလျင်စလို လုပ်စရာမလိုပါဘူး။"ဟူ၍ ထိုသူတို့သာ နောဇခေတ်၌ သက်ရှင်နေထိုင်ခဲ့ကြမည်ဆိုလျှင် မတရားသောသူများနှင့်အတူ သေကြေပျက်စီးသွားခဲ့ကြမည်ဖြစ်၏။ ချွင်းချက်ဖြင့် လက်ခံရမည့်သူများမှာ နည်းပါးလှပေမည်။

နောဇသည် မိမိသင်္ဘောကို စတင်တည်ဆောက်ခဲ့စဉ်က ရေလွှမ်းမိုးခြင်း၏ နိမိတ်လက္ခဏာထက် ယနေ့ကွန်မြူနစ်တို့ ခြိမ်းခြောက်မှုအန္တရာယ်၏ နိမိတ်လက္ခဏာသည် သာ၍ များပြားလှပေ၏။ နောဇအနေဖြင့် မိမိ၏ ဝမ်းမြောက်ဖွယ်သတင်းသည် ဘုရားသခင်ထံတော်ပါးမှ တိုက်ရိုက်ရရှိခဲ့ခြင်းဖြစ်၏။ ထိုစစ်မှန်သော ဝမ်းမြောက်ဖွယ်သတင်းစကားနှင့်ပတ်သက်၍ ဘုရားသခင်သည် အကြံအစည်တချို့ ရှိခဲ့ရပေမည်။ သို့နှင့် ကိုယ်တော်သည် ပြောမတ်ခြင်း၏ ဆရာတစ်ဦးကို တစ်ခဏတာ တစ်ဦးချင်းကယ်တင်ခြင်းကို ဖိအားပေးဖို့ထက် ဘူမိဗေဒနှင့်ပတ်သက်၍ ပြောဆိုဖို့နှင့် ရာသီဥတု မိုးလေဝသ ကြိုတင်ဟောကိန်းများကို ဟောပြော

ဖို့ရန် ညွှန်ကြားခဲ့ပေ၏။ ဤအကြောင်းမှာ နောက်မှ လိုက်ပါလာမည့် သဘာဝဘေးဒဏ်သည် ဘုရားသခင်ထံတော်ပါးမှ ဒဏ်ခတ်တော်မူချက်တစ်ခုဖြစ်ပြီး ကွန်မြူနစ်ဝါဒအတိုင်းပင်ဖြစ်၏။

ယခုအခါ ကျွန်ုပ်တို့သည် နောဇခေတ်ထက်ပို၍ ရောက်လာလတ္တံ့သော သဘာဝဘေးဒဏ်၏ နိမိတ်လက္ခဏာများ များစွာရှိ၏။ John Kennedy ကို မော်စကိုသင်တန်းဆင်း Oswald က သတ်ဖြတ်ခဲ့၏။ Robert Kennedy ကို Sirhan ဆိုသူက သတ်ဖြတ်ခဲ့၏။ Sirhan က မိမိ၏ ဒိုင်ယာရီထဲတွင် ကွန်မြူနစ်ဝါဒသည် အကောင်းဆုံးသောစနစ်ဖြစ်ကြောင်း ထုတ်ဖော်ကြေညာထားခဲ့၏။ U.S.A ၌ ကွန်မြူနစ်တို့ လှုံ့ဆော်မှုဖြင့် ရုန်းရင်ဆန်းခတ်မှု၊ ရဲသားများကို သတ်ဖြတ်မှု၊ ဖောက်ခွဲမှုများ၊ ထက္ကသိုလ်အဆောက်အအုံများအား အပိုင်စီးမှုများ မပါရှိသော တစ်ရက်တလေ ရှိဖို့ မလွယ်ကူပေ။

လူပုဂ္ဂလေးတစ်ဦးဖြစ်သော အမေရိကား ကွန်မြူနစ်ပါတီ၏ အတွင်းရေးမှူးဖြစ်သူ Gus Hall က လွန်ခဲ့သော နှစ်ပေါင်းနှစ်ဆယ်၌ ပြောခဲ့သည်မှာ “နောက်ဆုံးတရားဟောပြောသူ၏ ပရောဂကြောင့် နောက်ဆုံးသော လွှတ်တော်အမတ်သည် လည်ပင်းညှစ်သတ်သေမည့်အချိန်ကို ကျွန်ုပ်စိတ်ကူးယဉ်လေ့ရှိ၏။ ခရစ်ယာန်များသည် သွေးနှင့်ပတ်သက်၍ ပြောဆိုဖို့ရန် မြတ်နိုးပုံရသည်ဆိုလျှင် အဘယ်ကြောင့် သူတို့ကို သွေးအနည်းငယ်မျှ မပေးကြပါသနည်း။ သူတို့၏ သားသမီးငယ်များ၏ လည်မြိုကို အရှည်လိုက်လှီးဖြတ်ပြီး ဆုတောင်းမြည်တမ်းရာ ခုံရှည်နှင့်ပလ္လင်ဆီသို့ ဒရူတ်တိုက်ဆွဲခေါ်ကာ မိမိတို့၏ အသွေးအိုင်ထဲ၌ မိမိတို့နှစ်မြှုပ်ပါလေစ။ ထိုနောက် သူတို့သည် မိမိတို့၏ ဓမ္မသီချင်းများကို သီဆိုရာ၌ ဝမ်းမြောက်မှု ရှိမရှိ ကြည့်ကြပါလေ” ဟူ၍ ဖြစ်၏။ (Hearing of the U.S.A Senate Sub-Committee 80th Congree, P.798 မှ ကိုးကားဖော်ပြသည်။) သို့သော် Hall သည် ထိုအချိန်ကတည်းက ကြိုးစားလုပ်ဆောင်ခဲ့သူဖြစ်ရာ သူ့အနေဖြင့် ကွန်မြူနစ်များနှင့် လစ်ဗရယ်ခရစ်ယာန်များ (Liberal Christian ဆိုသည်မှာ မိမိစိတ်ကြိုက်လွတ်လပ်စွာ တွေးခေါ်သော အမည်ခံခရစ်ယာန်များဖြစ်ရာ မြန်မာပြည်တွင် အဓိကခရစ်ယာန်ဂိုဏ်းအားလုံးနီးပါးမျှ ဖြစ်၏။ သူတို့သည် မွေးခြင်းနှင့်

သန့်ရှင်းသော ဝိညာဉ်တော်ကို နှုတ်ဖြင့် ပြောဆိုကြသော်လည်း လက်တွေ့တွင် လက်ခံကျင့်သုံးခြင်းမရှိကြပါ။) သည် ရည်မှန်းချက်ပန်းတိုင်များစွာကို မျှဝေခံစား ကြကာ တူညီသောအရာတစ်ခုအတွက် အတူတကွ လုပ်ဆောင်နိုင်ပြီး လုပ်ဆောင် သင့်သည်ဟု ပြောဆိုရမည့် အနေအထားသို့ ရောက်ရှိလာခဲ့၏။

အဆိုပါတူညီသော ရည်မှန်းချက်ပန်းတိုင်ဆိုသည်မှာ ခရစ်ယာန်ကိုးကွယ်မှု Christianity ၏ အောင်မြင်ခြင်း မဖြစ်နိုင်ပါ။ Hall သည် ထိုအရာအတွက် လုပ် ဆောင်ခဲ့လိမ့်မည် မဟုတ်ပေ။ သို့ဆိုလျှင် မည်သည့်အရာကို လုပ်ဆောင်မည်နည်း။ သီဩရ်လော်ဂျီပညာရှင်များနှင့် သင်းအုပ်ဆရာများသည် မိမိတို့၏ ညီအစ်ကိုများ ကို ဆန့်ကျင်၍ သတိကင်းမဲ့စွာ နမောနမဲ့ဖြင့် ပြင်ဆင်ရမည့် အနေအထားသို့ ဆိုက်ရောက်လာခဲ့ပြီလေလား။ ကွန်မြူနစ်တို့သည် ယခုအခါ တစ်ရံတစ်ခါ U.S.A ရှိ အသင်းတော်များ၏ အရေးပါသော အဓိကအစည်းအဝေးကြီးများတွင် ဧည့် သည်တရားဟောဆရာများဖြစ်လာနေပြီ ဖြစ်၏။

အီတလီနှင့် ပြင်သစ်နိုင်ငံ၌ ကွန်မြူနစ်ဝါဒ၏လွှမ်းမိုးမှုကို ကျွန်ုပ် ဖော်ပြ ခဲ့ပြီးဖြစ်၏။

ဗြိတိန်နိုင်ငံတွင် ၎င်းတို့၏ လွှမ်းမိုးမှုသည် ကုန်သွယ်ရေးပူးပေါင်းမှုများ၌ ကြီးမားလျက်ရှိ၏။ ထိုမျှသာမကပါ ၁၉၆၈ ခုနှစ်၊ မေလ ၂၉ ရက်ထုတ် Liverpool Daily Post ၌ Sir Hugh Greene ၏ ဝန်ခံမှုတစ်ခုပါရှိခဲ့ရာ ထိုနောက် British Broadcasting Corporation (B.B.C) အသံလွှင့်ဌာန၏ ဒါရိုက်တာ ဂျနရယ်ဖြစ်သူ က ဝန်ခံခဲ့သည်မှာ မိမိ၏လက်ထောက်အမှုဆောင်များထဲ၌ ကွန်မြူနစ်များပါရှိနေ ကြောင်း ဖြစ်ပြီး ‘ဒါပေမယ့် အဲဒါတွေဟာ ကျွန်တော်နဲ့ မဆိုင်ပါဘူး’ ဟု ဆို၏။ ဤအရာများသည် ရုပ်ဖျက်ထားသော ကွန်မြူနစ်ထောက်ခံအားပေးမှုအားဖြင့် ဝါဒရိုက်သွင်း Brain Washed ခံခဲ့ရသော သောတရှင်များ၏ အလုပ်ဖြစ်ပေသည်။

အာရပ်ကမ္ဘာရှိ တိုင်းပြည်အားလုံးတွင် ကုန်သွယ်ရေးအင်အားစုများ၊ တက္ကသိုလ်များ၊ စစ်တပ်များ၊ ရဲတပ်ဖွဲ့များနှင့် မွတ်စလင်ညီအစ်ကိုများအသင်း တို့တွင် ကွန်မြူနစ်များသည် အဖျက်လုပ်ငန်းလုပ်ဖို့ရန် လျှို့ဝှက်စွာဖြင့် စိမ့်ဝင်နေ ကြပြီဖြစ်၏။

၁၉၆၉ ခုနှစ်၊ မေလထုတ် A.B.N ၏ ဖော်ပြချက်အရ Kremlin နန်းတော်က ၎င်း၏ တစ်ကမ္ဘာလုံးဆိုင်ရာ တိုက်ခိုက်မှုအင်အားစုကို အောက်ပါအတိုင်း ငွေကြေးထောက်ပံ့လေ့ရှိ၏။ ဘရာဇီး တစ်နှစ်လျှင် သန်းပေါင်း ၄၀၊ အာဖျင်တီးနား ၃၀၊ မက္ကဆီကို၂၄၊ ချီလီ ၁၄၊ အိန္ဒိယ ၃၀၊ အင်ဒိုနီးရှား ၃၀၀၊ အိန္ဒိယမှလွဲ၍ Kerala တစ်ဦးတည်းက ၆၆ သန်း၏ ဝေစုတစ်စု၊ အနောက်ဂျာမဏီ ၆၀၊ တူရကီ ၁၀ စသဖြင့်ဖြစ်၏။

ဂျပန်၌ ပရော်ဖက်ဆာများသည် တက္ကသိုလ်ကျောင်းဝင်းများ၌ ကွန်မြူနစ်လှုံ့ဆော်မှုကြောင့် ရှုပ်ထွေးမှုအခြေအနေကြားတွင် မိမိတို့၏ အပြစ်များကို လူသိရှင်ကြား ထုတ်ဖော်ဝန်ခံဖို့ အတင်းအဓမ္မ ဖိအားပေးမှုခံခဲ့ရသောအခါ မိမိတို့ကိုယ်ကို သေကြောင်းကြံခဲ့ကြရာ တရုတ်ပြည်၌ ဖြစ်ပျက်သည့်အတိုင်း အတိအကျပင်ဖြစ်၏။

အာဖရိက၌ နီးကပ်သော မုန်တိုင်းတစ်ခု၏ မိုးသားတိမ်ရိပ်များကို ကျွန်ုပ်တို့ ပြသခဲ့ပြီဖြစ်၏။

၁၉၇၂ ခုနှစ်တွင် နျူကလီယားဗုံးပိုင်ဆိုင်ထားနေပြီဖြစ်သော တရုတ်ကွန်မြူနစ်တို့သည် ခုံးကျည်များကို ပစ်လွှတ်ဖို့ရန်လည်းရှိနေပြီး ထိုသို့ လုပ်ဖို့ သတ်မှတ်ချက်ထားရှိပြီဖြစ်၏။ ရုရှားကွန်မြူနစ်တို့သည် ကမ္ဘာပတ်လမ်းကြောင်းထဲ၌ ဗုံးများ ပစ်လွှတ်နိုင်၏။ ဤစာသားများကို သင်သည် ဖတ်ရှုနေစဉ်တွင်ပင် အဆိုပါဗုံးသည် သင့်ဦးခေါင်းပေါ်ကို ကျော်ဖြတ်၍ ပျံသန်းနေပေလိမ့်မည်။ သူတို့နှင့် ချုပ်ဆိုထားသော စာချုပ်များသည်လည်း အချည်းနှီးသာဖြစ်၏။ သူတို့သည် မိမိတို့၏ ကတိများကို စောင့်ထိန်းခြင်းမရှိကြချေ။

ကွန်မြူနစ်ဝါဒကို နှိမ်နင်းအောင်မြင်နိုင်ပေသည်။ ဤရည်ရွယ်ချက်အတွက် ဘုရားသခင်၌ ရွေးချယ်ထားသော တန်ဆာပလာတစ်ခု ရှိနေပေသည်။ ယင်းသည် မြေအောက်အသင်းတော်ပေတည်း။ မြေအောက်အသင်းတော်သည် ကွန်မြူနစ်တို့၏ ဖိနှိပ်အုပ်ချုပ်မှုခံနေရသော လူသားများအား အမြင့်ဆုံးဖြစ်နိုင်ချေရှိသည့် စံနမူနာတည်းဟူသော ခရစ်တော်၏ အမှုတော်မြတ်ကို လှုံ့ဆော်မှုကို ပေးကမ်းလေ့ရှိပေသည်။ ရာထူးမြင့်မားသော ကွန်မြူနစ်များထဲကိုပင် လျှို့ဝှက်စွာ ချဉ်းနင်း

ဝင်ရောက်လေ့ရှိသော မြေအောက်အသင်းတော်အနေဖြင့် ၎င်းတို့ကို ခရစ်တော်ထံသို့ ပို့ဆောင်နိုင်ပေသည်။

ကျွန်ုပ်ရှေ့၌ ဆိုဗီယက်ယူနီယံရှိ ခရစ်ယာန်အကျဉ်းသားများထံမှ ပေးစာများ တစ်ပွေ့တစ်ပိုက်မျှရှိ၏။ သူတို့၏စာများက မြေအောက်အသင်းတော် တိုက်ခိုက်ရေးသမားများ၏ အရည်အသွေးကို ပြသလေ့ရှိ၏။ သူတို့ထံမှ ကိုးကားချက်အနည်းငယ်မျှ ဖော်ပြပါမည်။ တစ်ဦးထံမှစာမှာ “ကွန်မြူနစ်တွေဟာ ကျွန်တော်တို့တို့ ထောင်ရဲ့ နံရံပေါ်မှာ “ဆင်ခြင်တုံတရားသည် ဘာသာရေးနှင့် ဆန့်ကျင်ဖက်ဖြစ်၏” ဆိုတဲ့ ပိုစတာတစ်ခုကပ်ထားပါတယ်။ ဒါပေမယ့် လက်နက်တွေဟာ အသက်ရှင်နေတဲ့ လူတွေကို ဆန့်ကျင်ဖက်အဖြစ်သာ အသုံးပြုကြတာပါ။ သေနေတဲ့ လူတွေကို ဆန့်ကျင်ဖက်အဖြစ် မသုံးဖူးကြပါဘူး။ ဒါကြောင့် ဒီပိုစတာက ဘာသာရေးဟာ အသက်ရှင်နေပါတယ်လို့ ကျွန်တော်တို့ ပြောပြခဲ့တဲ့အတွက် ဘုရားသခင်ကို ကျွန်တော် ကျေးဇူးတင်ပါတယ်”ဟူ၍ ဖြစ်၏။ နောက်တစ်ဦးက ဖော်ပြထားသည်မှာ မိမိ၏ ဒုက္ခဆင်းရဲခံရမှုထဲမှ မြင်ကွင်းတစ်ခုဖြစ်၏။ မိမိကို ညှဉ်းဆဲမှု၏တစ်ဖက်၌ သက်သေအဖြစ် ခရစ်ယာန်ကလေးတစ်ဦးကို ခေါ်လာခဲ့သည်ဆို၏။ “ဒါပေမယ့် ကျွန်တော်တို့ရဲ့ကလေးတွေဟာ မကြောက်ရွံ့ကြပါဘူး။ တရားသူကြီးက “ဗတ္တိဇ်ကိုဘယ်သူကပေးတာလဲ?” လို့ မေးလိုက်တဲ့အခါ ကလေးက “ဒါဟာ ခရစ်ယာန်အသင်းတော်ရဲ့ အတွင်းရေးတစ်ခုပါ။ ဒီဟာနဲ့ပတ်သက်ပြီး တရားသူကြီးကို ကျွန်တော်ဘာသတင်းမှ မပေးနိုင်ပါဘူး။ အသင်းတော်ရဲ့ လျှို့ဝှက်ချက်တွေဟာ မယုံကြည်သူတွေအတွက် မဟုတ်ပါဘူး။ သင်ဟာ ပထမဦးဆုံး နောင်တရပြီးမှ အသင်းတော်ထဲမှာ ဘာတွေဖြစ်ပျက်တယ်ဆိုတာ သိခွင့်ရလာပါလိမ့်မယ်”လို့ ဖြေဆိုခဲ့ပါတယ်။ ဤသို့ ပြောဆိုလိုက်ခြင်းအားဖြင့် မိမိသည် ဖခင်နှင့် မိခင်တို့ထံမှ ထာဝစဉ် ကွဲကွာမှုခံရနိုင်သည်ဖြစ်ကြောင်း အဆိုပါ ကလေးအနေဖြင့် သိရှိခဲ့ပေသည်။ သို့သော် သံမဏိကန့်လန့်ကာ၏ နောက်ကွယ်တွင် ခရစ်တော်သည် မိမိချစ်မြတ်နိုးခံရသင့်သည့် အတိုင်းအတာဘောင်အတွင်း၌သာလျှင် ချစ်ခင်မြတ်နိုးမှုခံနေပေ၏။ ဆိုလိုသည်မှာ ရေတွက်ခြင်းမပြုသော မိုက်မဲခြင်းနှင့် စွန့်လွှတ်ပူဇော်ခြင်းတို့၏ ပွိုင့်အထိ ကိုယ်တော်သည် ချစ်ခင်မြတ်နိုးမှုကို ခံရသင့်ပေသည်။

ကျွန်ုပ်၏သား Mihai သည်လည်း ဖမ်းဆီးခြင်းနှင့် ဆင်းရဲဒုက္ခများ၏ အနံ့ အသက်ထဲ၌ ကြီးပြင်းလာခဲ့ရပေသည်။ ၎င်းတို့သည် သူနှင့် ရင်းနှီးကျွမ်းဝင်ခဲ့ကြပေ၏။

ဆိုဗီယက် အကျဉ်းထောင်များမှ နောက်ထပ်စာတစ်စောင်ထဲတွင် Brother Alfred Boettcher ၏ နှုံးတော်ရှေ့မှောက်၌ နောက်ဆုံးစကားကို ကျွန်ုပ်တို့ တွေ့ရှိရပေသည်။ “ကျွန်တော့်ဘဝထဲမှာ ရည်မှန်းချက်တစ်ခု ရှိပါတယ်။ ဒါဟာ အပြစ်သားတွေများနိုင်သမျှများများ ခရစ်တော်ဆီကို ပို့ဆောင်ဖို့ပါပဲ။ ကွန်မြူနစ်တွေဟာ အများအားဖြင့် မိမိတို့ရဲ့ ရဲဘော်ရဲဘက်တွေကို ထောင်ထဲမှ အကျဉ်းချထားတာနဲ့ပဲ အဆုံးသတ်လေ့ရှိတယ်။ တရားသူကြီးမင်းခင်ဗျား။ သင်ဟာ ဒီပုံစံအတိုင်း ထိုင်ရလိမ့်မယ်အခါကျရင် ခရစ်တော်အတွက် ကျွန်တော့်ရဲ့သက်သေကို သတိရပါ” ဟူ၏။

မြေအောက်အသင်းတော်သည် လူသားများ၏ ကယ်တင်ခြင်းအတွက် တိုက်ပွဲဝင်နေခြင်းဖြစ်၏။ သို့သော် နောက်သို့ မြေအောက်အသင်းတော်သည် ဘာသာရေးသက်သက်၏ နယ်နိမိတ်ဘောင်အတွင်း၌ ကျန်ရစ်နေခြင်းမရှိပေ။ သူမသည် ကွန်မြူနစ်တို့ ခြိမ်းခြောက်မှုမှ ကမ္ဘာကြီးကို လွတ်မြောက်စေဖို့အတွက် ရှေ့ပြေးဦးဆောင်တိုက်ခိုက်ရေးတစ်ဦးလည်းဖြစ်၏။

သူမသည် ညည်းပန်းနှိပ်စက်ခံနေရပေ၏။ သို့ရာတွင်တစ်ချိန်က Nevarra နိုင်ငံ၏ ရှင်ဘုရင်ထံသို့ Theodor Beza က မိန့်ဆိုခဲ့ဖူးသည့်စကားများကို သူမသည်လည်း ပြောဆိုနိုင်ပေမည်။ “ဖခင်ကြီး၊ ဒါဟာ ဘုရားသခင်ရဲ့ နာမတော်မြတ်၌ ကျွန်ုပ်ပြောဆိုနေတဲ့ ဘုရားသခင်ရဲ့ အသင်းတော်နဲ့ သမ္မာတရား၌ ပတ်သက်နေတာဖြစ်ပါတယ်။ ရိုက်နှက်ထုထောင်းမှုတွေကို လက်ခံယူဖို့သာဖြစ်ပြီး သူတစ်ပါးကို ထုရိုက်ဖို့မဟုတ်ရပါဘူး။ ဒါပေမယ့် ဒါဟာ ပြုတ်တူများစွာအားဖြင့် ရိုက်နှက်ထုထောင်းမှုဒဏ်ကို ခံနိုင်ရည်ရှိတဲ့ ပန်းပဲပေတစ်ခုဖြစ်တယ်ဆိုတာ သတိရမယ်ဆိုရင် အရှင်မင်းကြီးကို ကျေနပ်မှု ပေးပါလိမ့်မယ်” ဟူ၍ လွတ်လပ်ကမ္ဘာရှိ ခရစ်ယာန်တို့သည် မြေအောက်အသင်းတော်ကို စိတ်နှလုံးအကြွင်းမဲ့ဖြင့် ထောက်ပံ့ရမည်ဖြစ်သည်။ သို့မဟုတ်လျှင် ယခုမျိုးဆက်၌ ထိုသူတို့၏ အသင်းတော်များ

ယှက်ဆီးနှိမ်နင်းခံနေရသည်ကိုသာ ရှုမြင်ကြပါလေ။ သင်သည် ရွေးချယ်ဖို့ဖြစ်၏။

အသင်းတော်ထက်သာ၍ ကြီးမြတ်သော ပုဂ္ဂိုလ်တစ်ဦးရှိ၏။ အသင်းတော်၏ ဦးခေါင်းဖြစ်သူ ယေရှုခရစ်တော်သည် နေရာတကာ၌ ရှိနေကြသော မိမိနောက်လိုက်တော်များအပေါ်သို့ ကျေးဇူးတော်၏ ဝိညာဉ်ကို သွန်းလောင်းလိမ့်မည် ဖြစ်၏။ အနောက်တိုင်း၌ ကွဲပြားခြားနားသော ဂိုဏ်းဂဏများ၏ ဗလာနတ္တိအသင်းတော်များ တစ်လုံးတဝတည်းအဖြစ် ပေါင်းစည်းရေးနှင့်ပတ်သက်၍ အသုံးမဝင်သော အချည်းနှီးပြောဆိုဆွေးနွေးမှုအစား လွတ်လပ်သောအသင်းတော်၏ တစ်လုံးတစ်ဝတည်း ပေါင်းစည်းမှုတစ်ခုနှင့် မာတုရအာဇာနည်များ၏ အသင်းတော်တစ်ပါးသည် ဖြစ်ပေါ်တည်ရှိလာပေလိမ့်မည်။

ကျွန်ုပ်တို့၏ ဆက်သွားတစ်ဦးက သတင်းရေးသားပေးပို့သည်မှာ 'ဥတုနန်းက စားပွဲပေါ်မှာတင်ထားတဲ့ ရုရှားဘာသာနဲ့ထုတ်ဝေတဲ့ သမ္မာကျမ်းစာအုပ်တွေကို မြင်တွေ့တဲ့အခါ ရုရှားပြည်က ညီမတစ်ဦးရဲ့ ဝမ်းမြောက်ပျော်ရွှင်မှုကို ကျွန်တော်အမှတ်ရမိပါတယ်။ သူမဟာ စားပွဲဆီကို တစ်ဟုန်ထိုး ပြေးလွှားသွားပြီး ကျမ်းစာအုပ်ပုံကြီးကို ဖက်နမ်းလိုက်ပါတယ်။ နောက်ပြီး ကျမ်းစာအုပ်ပုံကြီးကို ခင်ပွန်းသည်ရယ်၊ ဇနီးသည်ရယ်၊ ကျွန်တော်ရယ် တို့က ဝိုင်းကြီးပတ်ပတ် ဒူဝေဝေ လုပ်ပြီး ချီးမွမ်းဆုတောင်းခဲ့ကြပါတယ်။ နောက်နေ့မနက်မှာ ခင်ပွန်းသည်ဟာ ငါးနာရီမှာထပြီး ကျမ်းစာတွေကို ဖြန့်ဝေဖို့လို့ ထုတ်ပိုးပြင်ဆင်နေပါတော့တယ်။' ဟူ၍ဖြစ်၏။ ဤသို့သော ဝမ်းမြောက်ပျော်ရွှင်မှုနှင့် ချစ်ခြင်းမေတ္တာသည် လူတစ်ဦးထံမှ တစ်ဦးဆီသို့ ပျံ့နှံ့ကူးစက်လွယ်ပေ၏။ မြေအောက်အသင်းတော်ထံမှ အနောက်တိုင်းခရစ်ယာန်တို့သည် စိတ်အားထက်သန်မှု၊ ကြီးမားသောဝမ်းမြောက်မှု၊ ဘုရားသခင်၏ နှုတ်ကပတ်တော်ကို ချစ်မြတ်နိုးမှုနှင့် ခရစ်တော်၏ တပ်မတော်ထဲ၌ စစ်သူရဲတစ်ဦးအဖြစ် မြင့်မားစွာ ပါဝင်မှုလာလတ္တံ့သော ဘုရားသခင်၏ နိုင်ငံတော်ကို မြင်တွေ့ဖို့ရန် စိတ်အားထက်သန်မှုတို့ကို လေ့လာသင်ယူရပေလိမ့်မည်။

အကယ်၍ ကျွန်ုပ်၏ ကိုယ်ပိုင်ဆန္ဒသည် တစ်စုံတစ်ခုအတွက် တမ်းတခဲ့သည်ဆိုလျှင် ကျွန်ုပ်သည် တစ်ဦးတည်း အထီးကျန်ရစ်ရသည့် အကျဉ်းခန်းထဲ၌

ကျွန်ုပ်ရရှိခဲ့သလို ဘုရားသခင်နှင့်အတူ တိတ်ဆိတ်ငြိမ်သက်စွာ မိတ်သဟာယ ဖွဲ့ခြင်းအတွက် ကျွန်ုပ်အနားယူခဲ့ပေလိမ့်မည်သာ။ သို့ရာတွင် ဘုရားသခင်သည် ဆုံးဖြတ်ချက်ချမှတ်တော်မူလေ့ရှိ၏။ ကျွန်ုပ်သည် ရိုက်နှက်မှုနှင့် ညှဉ်းပန်းနှိပ်စက်မှုခံနေကြရရှာသော မိမိညီအစ်ကိုများ၏ ငယ်သံပါအောင် အသံဝင်သည်အထိ အော်ဟစ်သံများကြားထဲ၌သာလျှင် ကိုယ်တော်ရှင်နှင့်အတူ မိတ်သဟာယဖွဲ့နိုင်ပေတော့၏။ ကျွန်ုပ်၏ နေရာအရပ်သည် နှစ်ဆယ်ရာစု၏ ဂေါလဂေါသ တောင်ကုန်းပေါ်၌ဖြစ်သတည်း။

ခရစ်တော်သည် ဤနေရာတွင် မိမိ၏ လျှို့ဝှက်နက်နဲသော ခန္ဓာကိုယ်၌ တဖန် ဝေဒနာခံစားနေရပြန်၏။

ကိုယ်တော်၏ လကျော်ဖက်တွင် နောင်တရသောသူခိုးသည် ဝေဒနာခံစားနေ၏။ အပြည်ပြည်ဆိုင်ရာ ကွန်မြူနစ်တို့၏ ဥက္ကဋ္ဌဖြစ်ခဲ့သူ Stalin ၏ ပစ်သတ်ခြင်းကို ခံခဲ့ရရှာသူ Zinoviev ၏ နောက်ဆုံးစကားများမှာ ‘အိုဏ္ဏသရေလ၊ နားထောင်လော့။ ငါတို့၏ ဘုရားသခင် ထာဝရဘုရားသည် တစ်ဆူတည်းသော ဘုရားဖြစ်၏’ဟူ၏။ ရုရှားလျှို့ဝှက်ရဲတပ်ဖွဲ့၏ ဦးဆောင်ပုဂ္ဂိုလ်ဖြစ်သူ lagoda ၏ နောက်ဆုံးစကားများမှာ ‘ဘုရားသခင်တစ်ပါးကတော့ ရှိကိုရှိရမယ်။ သူဟာ ကျွန်ုပ်ရဲ့ အပြစ်တွေကို ဒဏ်ပေးဆုံးမလေ့ရှိတယ်’ဟူ၏။ အပြည်ပြည်ဆိုင်ရာ ဘုရားမဲ့ဝါဒီတို့ အဖွဲ့အစည်း၏ ဥက္ကဋ္ဌဖြစ်သူ Yaroslavski ၏ နောက်ဆုံးစကားများမှာ ‘ကျေးဇူးပြု၍ ကျွန်ုပ်၏ စာအုပ်အားလုံးကို မီးရှို့ပစ်လိုက်ပါ။ သန့်ရှင်းမြင့်မြတ်သော ပုဂ္ဂိုလ်တော်တစ်ပါးကို ကြည့်ရှုကြပါ။ ထိုပုဂ္ဂိုလ်သည် ကျွန်ုပ်ကို ကြာမြင့်စွာကတည်းက စောင့်မျှော်တော်မူ၏။ ကိုယ်တော်သည် ဤနေရာ၌ရှိတော်မူ’ဟူသတည်း။

လက်ဝဲဖက်၌ရှိနေသူတို့မှာ နောင်တမရသော ကွန်မြူနစ်များပေတည်း။ ထိုသူတို့၌ ခါးသည်းသောနှလုံးသား၏ နက်နဲသောဝေဒနာခံစားမှုသည် ရှိနေပေ၏။

နောက်ပြီး ထိုနေရာ၌ ဂေါလဂေါသတောင်ကုန်းပေါ်၌ ဖြစ်ပျက်ခဲ့သကဲ့သို့ပင် အဖြစ်အပျက်ကို ကြည့်ရှုစောင့်စားနေသော သန်းပေါင်းများစွာသော လူထုကြီးသည် ရှိနေပေ၏။ နောက်ပြီး ယေရှုသေခဲ့သောနေရာ၌ အော်ဟစ်ညည်းညူသံနှင့် အလားတူအော်ဟစ်ညည်းညူသံတစ်ခုကို သတို့သမီး၏ပါးစပ်မှ ထွက်ပေါ်

လာသည်ကို သင်သည် ကြားနိုင်ပေ၏။ ထိုငိုကြွေးညည်းတွားသော အသံကို သင့်အား ကြားစေဖို့မှာ ဤစာအုပ်၏ ရည်ရွယ်ချက်ဖြစ်သတည်း။ ၎င်းမှာ ဝေဒနာ ခံစားခြင်း၏ ငိုကြွေးသံတစ်ခုမဟုတ်လှပါ။ ဤအရာမှာ သူတို့အနေဖြင့် ခံစား ထမ်းရွက်ဖို့သာ ဖြစ်၏။ ၎င်းမှာ မြောက်မြားစွာသော ကွန်မြူနစ်လူထုကြီးအတွက် နှင့် မိမိတို့ကို လမ်းညွှန်မည့်သူမရှိသဖြင့် ခရစ်တော်ထံသို့ မရောက်လာနိုင်ကြ ရှာသော ကွန်မြူနစ်ဝါဒ သွတ်သွင်းခံခဲ့ကြရသည့် လူသားများအတွက် ဝေဒနာ ပြင်းထန်စွာခံစားရသော ငိုကြွေးညည်းတွားသံတစ်ခု ဖြစ်ပါတော့သတည်း။

ကျွန်ုပ်သည် မြေအောက်အသင်းတော်အား ထောက်ပံ့ခြင်းအလုပ်ကို ထားခဲ့ပြီး သီဩဇာလော်ဂျီကျောင်းတော်ကြီးများဆီသို့လည်းကောင်း၊ သင်းအုပ် ဆရာများ၏ သင်ကြားမှုကျောင်းများသို့လည်းကောင်း၊ အသင်းတော်ခေါင်းဆောင် များဆီသို့လည်းကောင်း သွားရောက်ပြီး ဤသို့ ပြောဆိုချင်လှပေ၏။ ‘ကျမ်းစာကို အစိတ်စိတ်အမှာမှာ ပိုင်းဖြတ်နေတာကို ရပ်တန့်က ရပ်လိုက်ကြပါတော့။ သင်တို့ရဲ့ တန်ဖိုးမရှိတဲ့ အချည်းနှီး သီဩဇာလော်ဂျီဆိုင်ရာ ငြင်းခုံမှုတွေ ဘာမှမဟုတ်ခြင်း Nothingness ထဲမှာ ပူးပေါင်းပါဝင်ဖို့ ဒါမှမဟုတ် မပါဝင်ဖို့နဲ့ ပတ်သက်ပြီး အဆုံး မရှိ၊ အသီးကင်းမဲ့တဲ့ ဆွေးနွေးမှု နှီးနှောဖလှယ်မှုတွေကို ရပ်လိုက်ပါတော့’ ဟူ၍။ အချို့က ကျွန်ုပ်ကို အရူးအနှမ်းဟု ခေါ်ကြ၏။ ဆိုဗီယက်စခန်းများ၌ မိမိတို့၏ မြေကြီးပေါ် ဘဝတစ်ခုလုံးကို ငရဲထဲမှာ သက်ရှင်နေထိုင်ခဲ့ကြရပြီးမှ ငရဲဘုံထဲသို့ သွားရဦးမည်ဖြစ်သော လူသားများအတွက် ကျွန်ုပ်သည် အရူးအနှမ်းတစ်ဦးပမာ ငိုကြွေးအော်ဟစ်ခဲ့ပေသည်။ “ဒါဟာ သင်တို့ရဲ့ လျစ်လျူရှုပေကွာပြုမှုကြောင့်ပဲ။ ဘုရားသခင်ကို မကြောက်ကြဘူးလား။ ဘုရားရှင်ထံတော်ပါးမှာ သင့်တို့ ထုချေလွှာ ထင်ရလိမ့်မယ်ဆိုတာ သိကြဘူးလား။

ကျွန်ုပ်သည် နူးညံ့သော စကားလုံးများကိုသာ မှုတ်ထုတ်တတ်သည် မဟုတ်ပါ။ ကျွန်ုပ်သည် မီးကိုလည်း မှုတ်ထုတ်တတ်၏။ အကယ်၍ ကောင်းမွန် သော စကားလုံးများသည် ထိရောက်မှုမရှိပါက ယေရှုသည် အကြိမ်ပေါင်းများစွာ ပြုခဲ့သကဲ့သို့ ကျွန်ုပ်သည်လည်း ကြမ်းတမ်းခက်ထန်စွာ ပြောဆိုလေ့ရှိ၏။

ကွန်မြူနစ်တိုင်းပြည်များ၌ ခရစ်ယာန်တို့သည် အနောက်တိုင်းမှ ကူညီ

မစမူတစ်ခုမျှ မျှော်လင့်ခြင်းမရှိဘဲ စောင့်နန်းစံခဲ့ကြရရှာ၏။ သူတို့သည် မိမိတို့၏ ယုံကြည်ခြင်းကို စောင့်ထိန်းခဲ့ကြပြီး ၎င်းယုံကြည်ခြင်းကို ဝေနေယျသတ္တဝါအပေါင်း ဆီသို့ ပျံ့နှံ့စေဖို့တည်းဟူသော သူတို့၏ ရင်ထဲမှ ချစ်ခြင်းမေတ္တာ ပညတ်ချက် များသည် ကျွန်ုပ်တို့၏ ကူညီမစမူမရှိဘဲ ထိရောက်မှုရှိမည်မဟုတ်ပေ။


ကွန်မြူနစ်အကျဉ်းထောင်ကြောင့် ပျက်စီးသွားကြရသော လူသားများ သည် မိမိတို့၏ စိတ်ဝိညာဉ်၌ ဝမ်းနည်းကြေကွဲမှုနှင့် နာကျင်သော ဒဏ်ရာတစ်ခုစီ ရရှိခဲ့စားနေရသူများသာ ဖြစ်ကြတော့၏။ ထိုဒဏ်ရာများကို ကုသပေးဖို့ရန် သင် သည် မကြိုးပမ်းချင်တော့ဘူးလား။

ခရစ်ယာန်တို့ ဖြတ်သန်းလာခဲ့ရသော အလွန်ရက်စက်ကြမ်းကြုတ်သည့် ဝေဒနာများကို ကျွန်ုပ် ဖော်ပြခဲ့ပါပြီ။ ဤသည်မှာ ကံဆိုးမိုးမှောင်ကျနေကြရရှာ သော သူတစ်ဦးစီကို သင့်အနေဖြင့် သနားကြင်နာမှုရှိစေဖို့မဟုတ်ရပါ။ သို့သော် အသုံးချဖို့ရန် အခွင့်အလမ်းများ ရရှိခဲ့ကြပြီး မယူတတ်များကို သနားကြင်နာ တတ်ဖို့နှင့် ကျွန်ုပ်၏ ပြောဆိုမှုများနှင့်ပတ်သက်၍ သော်လည်းကောင်း သို့မဟုတ် အသေးအဖွဲ့ကိစ္စရပ်များ၌ ငြင်းခုံတတ်ပြီး တန်ဖိုးမရှိသော အညတရများ၏ ပြပွဲ ခန်းမများကိုသော်လည်းကောင်း သည်အတိုင်း ပစ်ထားခဲ့ဖို့ဖြစ်၏။ ကျွန်ုပ်သည် မမှားမယွင်းနိုင်သော ပုဂ္ဂိုလ်မဟုတ်ပါ။ ကျွန်ုပ်ပြောဆိုသမျှသည် မှန်ကန်ရမည်ဟု မဆိုနိုင်ပါ။ ကျွန်ုပ်၏ အကျင့်စာရိတ္တနှင့် ကျွန်ုပ်၏ အပြုအမူများသည်လည်း စုံလင်ပြည့်ဝခြင်းနှင့် အလှမ်းဝေးကွာနေပေ၏။

သို့သော် လွတ်လပ်ကမ္ဘာရှိ အသင်းတော်သည် ကွန်မြူနစ်ဝါဒကို ဆန့် ကျင်၍ ခရစ်တော်အတွက် တိုက်ပွဲဝင်ရာ၌ မြေအောက်အသင်းတော်နှင့် လက်တွဲ ရမည်ဆိုသည်မှာ ဧကန်အမှန်ဖြစ်၏။ ဤအရာကို လုပ်ဆောင်ပါလေ။ ဘုရား သခင်သည် သင့်ကို ကောင်းချီးပေးပေလိမ့်မည်။



ကိုယ်နှင့်စပ်ဆိုင်သောသူကို ကိုယ်နှင့်အမျှချစ်လော့ဟု ကျမ်းစာ၌ ပါသော
ရွှေပညတ်တော်ကို သင်တို့သည်စောင့်ရှောက်လျှင်၊ ကောင်းသော အကျင့်
ကို ကျင့်ရာသို့ ရောက်ကြ၏။ ဝိညာဉ်နှင့် ကင်းသောကိုယ်သည် အသေ
ဖြစ်သကဲ့သို့ အကျင့်နှင့်ကင်းသော ယုံကြည်ခြင်းသည် အသေဖြစ်၏။



VOM

LOVE IN ACTION MINISTRY